

فخر مندہ

ایک نہایت دلچسپ گھر بیونا اول

رئیس احمد جعفری

JAF & CO.
Plot # 43/4 Q-2, Block-6,
PECHS, Near Jheel Park
Karachi.

مقبول ایڈمی سٹرکچر و ڈیجیٹل آرڈر بازار لاہور

جملہ حقوق محفوظ ہیں

اہتمام
ملک مقبول احمد

مقبول ایڈمی

۱۹۹ سیکرڈوڈ چوک نازکی لاہور

قیمت - 370 روپے

خورشید مقبول پریس، لاہور

دیباچہ

مقبول اکیڈمی نے جعفری صاحب کے کئی ناول شائع کرنے کا فخر حاصل کیا ہے۔ اور یہ عرض کرنا شاید حقیقت کا اظہار ہوگا کہ ان کا ہر ناول خواہ وہ معاشرتی ہو یا تاریخی ہاتھوں ہاتھ لیا گیا اور پسندیدگی کی نظر سے دیکھا گیا۔ ایک کامیاب مصنف کی خوبی یہ ہے کہ وہ ملک کے تعلیم یافتہ اور متوسط شہری حلقے میں اپنی تحریر کا سکہ جمانے اور یہ بات جعفری صاحب کی کتابوں میں بدرجہ اتم پائی جاتی ہے۔ ان کی کتابیں ہر طبقے میں پڑھی جاتی ہیں۔ ان کی تحریر کو محبت اور قدر کی نگاہ سے دیکھنے والوں میں جہاں مرد ہیں وہاں خواتین بھی ہیں بلکہ خواتین کی نسبت غالباً کچھ زیادہ ہی ہے۔ کیونکہ ان کے ناولوں میں عورت کا جو کردار پیش کیا جاتا ہے وہ پست اور گرا ہوا نہیں ہوتا، بلکہ اس میں عورت کی صحیح عظمت اور تقدیس جلوہ گر ہوتی ہے۔

عورت کی سب سے بڑی بد قسمتی یہ ہے کہ اسے کھلونا بنا کر ہر دور میں کھیلا گیا ہے۔ مصنفوں نے بھی اس کے ساتھ بے انصافی میں کمی نہیں کی ہے اس کا وہ روپ تو پیش کیا ہے جس میں بشریت اور بشریت کی لغزشیں نمایاں ہوتی ہیں۔ لیکن وہ روپ نہیں پیش کیا ہے جس میں اپنے کردار کی عظمت اور سیرت کی بلندی کے اعتبار سے وہ مافوق الفطرت نظر آتی ہے اور جو اس کا خالص انحصار جو سر ہے۔

۶

جعفری صاحب نے اپنے ناولوں میں اس چیز کو کبھی نظر سے اوجھل نہیں ہونے دیا ہے۔

جعفری صاحب کے ناولوں کی ایک اور خصوصیت یہ ہے کہ ان میں مقصدیت ہوتی ہے۔ پڑھنے والے اس وقت گزاری کا کام نہیں لیتے بلکہ اس سے کچھ حاصل کرتے ہیں۔

یہ ناول جو آپ ملاحظہ فرمائیں گے۔ مذکورہ خصوصیات کا مکمل طور پر آئینہ دار ہے۔ زبان کی حلاوت، محاورات کی آمیزش، مکالمات کی بزرگی پلاٹ کی ندرت اور مقصدیت کی کارفرمائی آپ کو سحرانگیز طور پر جھبسی کھرتی ہوئی اس میں نظر آئے گی شاید ہی کسی اور ناول میں نظر آسکے۔

(ناشر)

(۱)

جاوید کے گھر میں ایک نئے ہیمان نے آج قدم رکھا تھا۔
 اس نئے ہیمان کا نام تھا فرخندہ۔!
 فرخندہ کی عمر ۱۲، ۱۱ سال کی ہوگی، یہ اس گھر میں ہمیشہ کے لئے رہنے
 کو آئی تھی۔

فرخندہ کی ماں عارفہ نے اپنی پسند کے ایک شخص سے شادی کر لی تھی۔ جاوید
 کو عارفہ کی یہ حرکت اتنی ناپسند ہوئی کہ اس نے زندگی بھر کے لئے عارفہ سے
 تعلقات منقطع کر لئے اس کی خفگی بجا بھی تھی، اس نے عارفہ کو باپ کی طرح
 پالا تھا۔ بہت محبت کرتا تھا۔ اس نے اس کی شادی کے لئے ایک بڑی رقم
 الگ کر دی تھی، اور سوچا تھا دھوم دھام سے بہن کو بیاہے گا۔ لوگ کہہ
 اٹھیں گے بھائی ایسا ہوتا ہے جو صحیح معنوں میں مرحوم باپ کی جگہ لے سکتا ہے
 لیکن عارفہ کی ضد اور خود سری نے یہ طلسم درہم بہم کر کے رکھ دیا۔
 جاوید ایک غریب گھر کا فرد تھا۔

اس نے چھوٹے سرمایہ سے کاروبار شروع کیا اور بہت جلد ملک التجار بن گیا
 کاروبار شروع کرتے وقت اس کی جیب میں ہزار روپے بھی نہیں تھے۔ لیکن چند
 ہی سال کی محنت نے اُسے لکھتی بنا دیا۔ اس نے دولت بے ایمانی سے نہیں
 کرائی تھی۔ وہ شب و روز محنت کرتا تھا اور ایک پیسہ کا ہیر پھیر پسند نہ کرتا
 تھا۔ اس کی خواہش تھی کہ عارفہ کی شادی کسی شریف اور دولت مند آدمی

سہ کرے گا، لیکن عارفہ نے ایک شریف، لیکن غریب شخص کا انتخاب کیا۔ اس انتخاب پر اسے اس درجہ اعتماد تھا کہ اس نے محبت کرنے اور جان چھڑکنے والے بھائی کی بھی پرواہ نہ کی، اس بات کا جاوید کو بڑا صدمہ ہوا، اس نے طے کر لیا کہ اب زندگی بھر عارفہ کی صورت نہیں دیکھے گا۔

اور واقعی اس نے زندگی بھر عارفہ کی صورت نہیں دیکھی۔

یہ بات نہیں تھی کہ عارفہ جاوید سے محبت نہ کرتی ہو۔ بہت کرتی تھی، عام طور پر بہنیں بھائی سے جتنی محبت کرتی ہیں اس سے کہیں زیادہ، وہ بھائی سے بچھڑ گئی۔ لیکن اکثر اسے یاد کر کے خون کے آنسو رو رہا کرتی تھی۔ لیکن اس نے بھائی سے پھر کبھی رسم و راہ پیدا کرنے کی کوشش نہیں کی اسے وہ اپنی محبت کی توہین سمجھتی تھی، بھائی نے اس کی محبت کو نہ سمجھا اور اسے اپنا تابع فرمان بنانا چاہا، اور جب وہ ایسا نہ کر سکی تو ہمیشہ کے لئے ہی ناٹھ توڑ لیا۔ پھر بھی اس کو اس بھائی سے محبت تھی، دل خون کے آنسو روتا رہا، لیکن اس نے جاوید کے گھر کا رخ نہیں کیا۔

جاوید اس کا منتظر تھا کہ عارفہ خود کسی دن آجائے گی، معافی مانگے گی، اور وہ معاف کر دے گا۔

لیکن اس کی یہ خواہش کبھی پوری نہیں ہوئی، نہ عارفہ نے اس کے گھر میں کبھی قدم رکھا نہ معافی مانگی۔

عارفہ غربت میں بھی خوش تھی۔

لیکن یہ غربت کی خوشی بھی آسمان نہ دیکھ سکا۔

شادی کے ٹھیک سات سال کے بعد، جب فرخندہ کی عمر ۵ سال کی تھی، توفیق کا ایک حادثے میں انتقال ہو گیا۔

توفیق کے انتقال کی خبر جاوید نے سنی، لیکن وہ تعزیت کے لئے عارفہ کے گھر نہیں گیا، اس لئے نہیں کہ عارفہ جس سہم میں رہتی تھی وہ ہزاروں میل سے فاصلے پر تھا، مشکل سے دو سو میل کا فاصلہ ہوگا، بات یہ تھی کہ اس طویل مدت

میں عارفہ کے مستقل سکوت نے جسے وہ گستاخی اور خود سری پر مجبور کرتا تھا۔
اسے محبت سے متنفر کر دیا تھا۔

اس درجہ متنفر کر دیا تھا کہ توفیق کے انتقال پر نہ وہ سوچ گنج گیا، نہ اس
نے ماتم پرسی کا خط لکھا۔ گویا کوئی واقعہ ہوا ہی نہیں تھا۔

البتہ اگر عارفہ خود سے آجاتی، تو بے شک وہ اس کے لئے نفرت، خلگی
اور حد سے زیادہ برہمی کے باوجود گھر کے دروازے کھول دیتا اور آنکھیں فرس کر
دیتا۔ لیکن دنیا میں بالکل بے سہارا، اور بے یار و مددگار ہونے کے باوجود،
عارفہ اب بھی وہی تھی جو پہلے تھی۔

وہ نہیں آئی۔

اس نے بھائی کو اپنے بیوہ ہونے کی اطلاع بھی نہیں دی۔

وہ خون کے آنسو روتی رہی اور اپنی بچی فرخندہ کو پالتی رہی۔

کچھ عرصے کے بعد جس طرح جاوید نے عارفہ کی شادی کو فراموش کر دیا
تھا۔ اس کی بیوگی کو بھی فراموش کر دیا۔

اور پھر کئی سال کے بعد خبر ملی کہ عارفہ اس جہان فانی سے رخصت ہو گئی

عارفہ کے مرنے کی خبر سن کر اس کا دل ہل گیا، وہ اب تک کبھی نہیں رويا تھا

لیکن بچوں کی طرح پھوٹ پھوٹ کر رونے لگا۔ اور پہلی گاڑی سے سوچ

گنج روانہ ہوا۔ اور محبت کی تنہا یادگار فرخندہ کو ساتھ لے کر مرزا پور واپس

آگیا۔

(۲)

فرخندہ کو اپنے باپ کی سورت بھی دیا نہیں تھی، ماں یاد تھی، اور ہر وقت یاد رہتی تھی، جاوید نے سورج گنچ پہنچ کر یہ غم بڑی حد تک غلط کر دیا۔ وہاں دو دن رہا اور اس مختصر سی مدت میں اس نے فرخندہ کا دل جیت لیا تھا۔ جب وہ اسے اپنے ساتھ لانے لگا تو فرخندہ اتنی خوش تھی جیسے پردیس سے گھر جا رہی ہے دادا دادی نے اسے روکنے کی کوشش کی، لیکن نہ روک سکے۔

راستے میں فرخندہ نے اپنی جیب سے ایک چھوٹی ٹسی تصویر نکالی اور جاوید کو دُور سے دکھاتے ہوئے پوچھا۔

”ماموں جان بتائیے یہ کیا ہے؟“

جاوید نے مسکراتے ہوئے کہا۔

”بیٹی اتنی دُور سے کیسے دیکھ لوں؟ پاس لاؤ۔“

وہ تصویر نے کرا آگے بڑھی اور اُس کے ہاتھ پر رکھتے ہوئے بولی۔

”بتائیے۔!“

جاوید نے کوئی جواب نہیں دیا، غور سے دیکھنے لگا۔ اس نے پوچھا

یہ تمہیں کہاں سے ملی بیٹی؟

وہ ہنستی ہوئی بولی۔

”کیا آپ کی نہیں ہے؟“

اس نے جواب دیا۔

”رہے تو، لیکن تم نے پائی کہاں سے؟“

فرخندہ نے بتایا۔

”امی ہر وقت یہ تصویر اپنے پاس رکھا کرتی تھیں، ایک روز اس تصویر کو سامنے رکھی بیٹھی تھیں، آنکھوں سے آنسو بہ رہے تھے، میں نے پوچھا، امی آپ رو رہی ہیں؟“

انہوں نے جلدی سے آنسو پونچھ لئے، اور پوچھا،

”جانتی ہے یہ کس کی؟“ وہ بے فرخندہ؟“

میں نے کہا۔

”امی میں کیا جانوں آپ بتائیے!“

کہنے لگیں۔

”یہ میرا پیارا بھائی ہے، تیرا ماموں!“

میں نے پوچھا۔

”امی کیا ان کا انتقال ہو گیا؟“

امی نے مجھے کبھی نہیں مارا تھا۔ میرے منہ سے جیسے ہی یہ الفاظ نکلے انہوں نے زور کا ایک طمانچہ میرے منہ پر مارا، پانچوں انگلیاں بن گئیں میرے

گال پر۔

کہنے لگیں۔

”بدر زبان، خدا نہ کرے، میرا بھائی مرے، تجھ جیسی ہزاروں کو اس پر

قربان کر دوں!“

یہ کہتے کہتے فرخندہ کی آنکھیں آب گوں ہو گئیں، جیسے ابھی ابھی عارفہ نے اسے طمانچہ مارا ہے۔ لیکن اپنی اس کیفیت پر غالب آکر سلسلہ کلام جاری رکھتے ہوئے کہنے لگی۔

”میں نے پوچھا، تو پھر آپ کے وہ بھائی کہاں ہیں؟ ہم نے آج تک دیکھا

مہیں؟“
 امی نے کوئی جواب نہیں دیا رُنے لگیں، انہیں رونا دیکھ کر مجھے بھی رونا
 آگیا۔ میں بھی رونے لگی، انہوں نے مجھے کلیجہ سے لگایا، اور پٹھ پٹھکتی ہوئی بولیں۔
 ”آئیں گے۔ لیکن جب میں مرجاؤں گی!“

اور دفعۃً فرخندہ نے گھورتی ہوئی نظروں سے جاوید کو دیکھا اور کہا۔
 ”جب وہ مرگئیں تب آئے آپ؟ سچ تو کہتی تھیں، لیکن آپ ان کی زندگی
 میں کیوں نہیں آئے؟ کیا آپ ان سے خفا تھے؟“
 جاوید کی آنکھوں سے آنسو رواں تھے۔ اس نے فرخندہ کو گود میں بٹھایا۔
 پیار سے اس کے سر پر ہاتھ پھیرنے لگا۔ اور گلوگیر آواز میں گویا ہوا۔

”بیٹی تیری ماں مری نہیں زندہ ہے!“
 فرخندہ نے حیرت بھری نظروں سے جاوید کو دیکھا اور سوال کیا۔
 ”امی زندہ ہیں؟“

جاوید نے جواب دیا۔

”ہاں بیٹی زندہ ہیں!“

فرخندہ کی جرأت کچھ اور بڑھی۔ اس نے پوچھا۔

”لیکن کہاں ہیں؟“

جاوید نے ایک عجیب جذبے کے عالم میں کہا۔

”میری طرف دیکھو میں تیرا ماموں بھی ہوں اور ماں بھی!“

یہ فلسفہ فرخندہ کی فہم سے بالاتر تھا۔ لیکن اس میں جو محبت جھلک رہی
 تھی اس نے محسوس کر لیا۔ اس نے ماموں کے گلے میں بائیں ڈال دیں اور کہنے لگی
 ”میرے ماموں۔“

جاوید نے اُسے کلیجہ سے لگایا اور کہا۔

”میری بچی۔ جب تک میں زندہ ہوں، ماں کی کمی تجھے محسوس نہیں ہوگی؟“

نہ جانے کیوں ایک عجیب سا سوال فرخندہ کی زبان پر آگیا۔

” آپ ممانی جان کو اپنے ساتھ کیوں نہیں لائے؟“

جاوید کچھ سوچتا ہوا بولا۔

” بیٹی انہیں ساتھ لاتا تو گھر کس پر چھوڑتا؟ گھر کا سارا کام انہی کے ہاتھ میں تو ہے۔ اب تو ہم مرزا پور پہنچ ہی رہے ہیں، اپنی ممانی سے ملو گی تو بہت خوش ہو گی۔ وہ مجھ سے زیادہ تمہیں چاہیں گی!“

اس خوشخبری نے فرخندہ کا دل مسرت سے بھر دیا۔ اس نے خوشی کے

عالم میں کہا۔

” پھر تو ہماری ممانی جان بہت اچھی ہیں!“

جاوید نے جواب دیا۔

” ہاں بیٹی بہت اچھی!“

(۳)

فرخندہ کے لئے اس گھر کا ماحول نیا تھا، لوگ نئے تھے، زندگی نئی تھی لیکن وہ گہرائی نہیں۔ اس نے گھر میں اس طرح قدم رکھا، جیسے وہ اسی کا گھر تھا۔ کچھ عرصے کے لئے سفر سپرنگی تھی اور اب واپس آگئی ہے، گھر کے لوگ اس سے ملتے ہوئے جھکتے تھے، لیکن وہ حسب سے بے جھجک ملتی تھی اور بے جھجک باتیں کرتی تھی۔

عائشہ بیگم، ان کے لڑکے، لڑکیاں، سب ہی کے لئے فرخندہ ایک عجوبہ تھی۔ ایسی تکلف برطرف لڑکی ان کی نظر سے آج تک نہیں گزری تھی، بھوک لگی کھانا مانگ لیا، نہ ہوتی بھوک تو کھانے سے انکار کر دیا۔ بھائیوں اور بہنوں کو کھیلنے دیکھا، خود بھی ناخواندہ مہمان بن کر پہنچ گئی اور جس کا جی چاہا ساتھ دینے لگی، جس سے جی چاہا مخالفت بن کر کھیل کی رہنمائی کرنے لگی اور جب جی چاہا، ادا من جھاڑ کر اٹھ کھڑی ہوئی۔ اور اپنے کمرے میں جا کر کوئی چھوٹی موٹی مٹی کی کتاب پڑھنے لگی۔

جاوید اپنے کاروبار میں اس درجہ مصروف رہتا تھا کہ وہ سارا پیار جو سورت گنج سے مرزا پور تک اس نے ظاہر کیا تھا اب ایک نعمت پارینہ بن چکا تھا صبح صبح وہ چلا جاتا اور رات کو اس وقت آتا، جب بچے اور گھروالے عام طور پر سو چکے ہوتے تھے۔

پندرہ دن گزر گئے۔ اس عرصے میں جاوید اور فرخندہ کی ملاقات ہی نہیں

ہوسکی۔ بات چیت کیا ہوتی۔۔

آج اتوار کا دن تھا اور جاوید کو باہر کسی سے خاص کام بھی نہیں تھا، وہ اپنے کمرے سے نکل کر عائشہ کے کمرے کی طرف جا رہا تھا کہ اسے فرخندہ نظر آئی۔ فرخندہ کو دیکھ کر اس نے کچھ شرمندگی سی محسوس کی، یا باں شورا شوری یا ایں بے نمکی کہاں تو یہ تلقین کہ تو اپنی ماں کو بھول جا، آج سے تیرا ماموں بھی ہوں اور ماں بھی اور کہاں عمل کی یہ کیفیت کہ سپندرہ دن اس بن ماں کی بچی کو آئے ہوئے ہو گئے اور جھوٹوں خبر بھی نہ لی۔

اس نے پیار بھری نظروں سے فرخندہ کو دیکھا، پھر اس کا ہاتھ پکڑا اور اپنے کمرے میں لے آیا۔

”بھئی آج ذرا باتیں کریں گے تم سے!“
وہ اطمینان سے ماموں کے پاس بیٹھ گئی، اور مسکراتی ہوئی بولی۔
”آپ تو نظر ہی نہیں آتے، جیسے گھر رہتے ہی نہ ہوں!“

جاوید نے ندامت آمیز لہجے میں کہا۔

”کیا کروں بیٹی، کاموں میں کچھ ایسا اُلجھا رہتا ہوں کہ فرصت ہی نہیں ملتی، تو سوئی ہوتی ہے کہ باہر چلا جاتا ہوں، سو چکتی ہے تب رات کو واپس آتا ہوں؟“
بات سچی تھی، فرخندہ نے تردید نہیں کی۔

ذرا دیر کے بعد جاوید نے پوچھا۔

”ناشتہ کر لیا تم نے؟“

وہ بولی۔

”جی ہاں کر لیا!“

”کیا کیا تھا ناشتہ میں؟“

”بس، وہی ایک چائے کی پیالی اور آدھی باسی بروٹی!“

جاوید کے کالو تو لہو نہیں۔

”تم روز یہی ناشتہ کرتی ہو؟“

”جی —“

”انڈا نہیں ملتا تمہیں؟“

”جی نہیں!“

”اور مکھن، تو س؟“

”وہ بھی نہیں!“

”کل رات تم نے کیا کھایا تھا؟“

”کل رات کو؛“

”یاں بیٹی، کل رات کو تم نے کیا کھایا تھا؟“

”دل روٹی!“

جاوید کا ایک رنگ آ رہا تھا ایک جا رہا تھا۔

”گوشت؟“

ماموں جان گوشت تو جب سے آئی ہوں آج تک نہیں کھایا میں نے؟“

تم صرف دال روٹی کھاتی رہی ہو اب تک؟“

”جی —“

”کل رات کو تو بہت سی چیزیں کچی کھتیں، ابریانی، کباب، قورما، میٹھے

منگڑے، اور دوسری کئی چیزیں؟“

”جی ہاں یہ چیزیں کچی تو کھتیں، بلکہ کبابوں کے لئے قیمہ میں نے ہی پسلیا تھا۔“

جاوید پر جیسے بجلی گر پڑی، اس نے پوچھا۔

”قیمہ تم نے پسلیا تھا۔“

”جی تو کیا ہوا؟“

”کچھ نہیں ہوا۔ لیکن سوال یہ تھا کہ پھر بھی تمہیں دال روٹی ملی؟“

”وہ تو روز ہی ملتی ہے ماموں جان!“

”کیا تم سب کے ساتھ کھانا نہیں کھاتیں؟ ناشتہ نہیں کرتیں؟“

”جی نہیں!“

”کیوں آخر؟“
 ”مممانی جان نے نہ کبھی بلایا نہ میں گئی، میرے کمرے ہی میں دال روٹی بچھ
 دیتی ہیں، کھا لیتی ہوں!“
 ”کیا تم اچھوتہ ہو ماموں جان۔؟“
 ”ہو گا کچھ۔ تمہیں ناشتے میں صرف ایک چائے کی پیالی اور آدھی باسی روٹی
 ملتی ہے؟“

”ماموں جان جی!“
 ”اور کھانا صرف دال روٹی۔؟“
 ”جی ہاں ماموں جان!“
 ”مگر تمہیں مجھ سے تو کھنا چاہیے تھا؟“
 ”آپ سے کیا کہتی؟“
 ”یہی کہ تمہارے ساتھ یہ سلوک ہو رہا ہے؟“
 ”لیکن دال تو بڑے مزے کی ہوتی ہے اور باسی روٹی بھی اب بڑی نہیں لگتی!“
 ”کیا عارفہ تمہیں یہی کھلایا کرتی تھی۔؟“
 ”وہ تو بہت سی چیزیں ڈھیر کر دیتی تھیں میرے سامنے، بعض دفعہ تو سمجھ
 میں نہیں آتا تھا کیا کھاؤں؟ کیا نہ کھاؤں؟“
 ”اب تم ناشتہ میرے ساتھ کر دو گی، دوپہر کا کھانا میرے ساتھ کھاؤ گی
 اور رات کو بھی میرے ساتھ ہی تمہیں کھانا پڑے گا۔!“
 فرخندہ ہنس پڑی، پھر کہنے لگی۔۔

”لیکن ماموں جان آپ تو صبح اس وقت چلے جاتے ہیں جب سوئی ہوتی
 ہوں اور رات کو اس وقت آتے ہیں، جب میں سو چکی ہوتی ہوں۔“
 ”کل سے ایسا نہیں ہو گا۔ ہرگز ایسا نہیں ہو گا، تمہیں میرے ساتھ کھانا
 پڑے گا، سمجھ گئی؟“
 ”میں نے تمہیں دس روپے دیئے تھے، ملازمہ سے کوئی کھانے پینے کی چیز

منگنا کر کیوں نہ کھالی ؟

” وہ تو ممانی جان کے پاس میں نے رکھوا دئے ہیں !“

” لے لو !“

” وہ نہیں دیتیں !“

جاوید پر جیسے بم کا گولا پڑ گیا ہو، وہ چونک پڑا، اس نے کہا۔
” وہ نہیں دیتیں۔ کیا مطلب ؟۔ کیا تم نے روپے واپس مانگے تھے ؟“

” جی ہاں ایک دن میرا مٹھائی کھانے کو جی چاہتا تھا میں نے آٹھ آنے

اپنے روپوں میں سے مانگے تھے ؟“

” پھر۔۔ ؟“

ممانی جان نے پوچھا کیا کرو گی آٹھ آنے لے کر ؟ میں نے کہا۔ مٹھائی کھاؤ گی !

” ہاں سن رہے ہوں، پھر انہوں نے کیا کہا ؟“

وہ کہنے لگیں، چٹور پن کی عادت اچھی نہیں ہوتی، پھر نہ انہوں نے دیئے

نہ میں نے مانگے !“

” چٹور پن۔۔ خیر دیکھا جائے گا !“

پھر وہ اٹھ کر کہیں باہر چلا گیا اور فرخندہ اپنے کمرے میں آ گئی۔

۔۔۔۔۔

(۴)

دوپہر کے کھانے سے ذرا پہلے جاوید باہر سے آگیا۔ اور سیدھا عائشہ کے
مکرمے میں پہنچا، اس نے کہا۔

”وہ عائشہ میں تم سے کچھ ضروری باتیں کرنا چاہتا۔ کیا فرصت ہے؟“
عائشہ کے لئے یہ انداز گفتگو نیا تھا، جاوید نے اس طرح اکھڑی اکھڑی
باتیں اس سے کبھی نہیں کی تھیں، نظر اٹھا کر دیکھا تو رنگ رخ بھی بدلا ہوا نظر آیا
یہ چیزیں بھی بالکل نئی تھی، وہ جاوید پر عادی تھی، جو چاہتی تھی کرتی تھی، جاوید
کی مجال نہیں تھی کہ اس کے کسی معاملے میں دخل دے سکے۔ وہ صحیح معنوں میں گھر
کی مالکہ تھی، لیکن آج اسے اپنے پاؤں تلے سے زمین سرکتی نظر آرہی تھی، اس
نے نرم اور ملائم لہجہ میں کہا۔

”پہلے بیٹھ تو جائیے اطمینان سے پھر باتیں ہوتی رہیں گی!“
کوئی اور موقع ہوتا تو اس خوش اخلاقی پر جاوید صدقے قربان ہونے لگتا
لیکن اس وقت رسمی طور پر کبھی اس نے منتہم ہونا پسند نہیں کیا۔ وہ شخص جو بے
بات کی بات پر مسکراتا رہتا تھا۔ اس کا یہ تند و درشت انداز دیکھ کر عائشہ گھرا
گئی۔ اس نے ایک مرتبہ پھر حیرت بھری نظروں سے شوہر کو دیکھا اور کہا۔

”آخر آپ بیٹھ کیوں نہیں جاتے، کیا کھڑے ہی رہیں گے!“
وہ بیٹھ گیا، عائشہ نے اپنی دہشت چھپا کر مسکرانے کی کوشش کرتے
ہوئے کہا۔

” ہاں اب شروع کر دیں، اپنی ضروری باتیں!“
 جاوید نے سگریٹ سلگایا اور ایک لمبا کش لیتے ہوئے کہا۔
 ” اس گھر میں ایک لڑکی فرخندہ رہتی ہے۔ رہتی ہے؟“
 عائشہ اس اچانک سوال سے حواس باختہ ہو گئی، لیکن اپنے آپ کو سنبھالا۔
 اور کہنے لگی۔

” ہاں رہتی ہے!“

رفقہ رفقہ خلافِ عادت اور خلافِ معمول جاوید کی آواز بلند ہوتی جا رہی تھی۔
 اس نے سوال کیا۔

” یہ کس کی لڑکی ہے؟“

” عارفہ کی!“

” عارفہ کون تھی؟“

” آپ کی بہن!“

” یہاں اس کی کیا حیثیت ہونی چاہیے؟“

” وہی جو گھر کے دوسرے بچوں کی ہے!“

” لیکن کیا یہ حیثیت اسے حاصل ہے؟“

” نہ حاصل ہونے کی وجہ؟“

” کیا تمہارے بچوں کو بھی ناشتے میں صرف چائے کی ایک پیالی اور آدھی
 باسی روٹی ملتی ہے؟ کیا تمہارے بچے بھی صرف دال روٹی دونوں وقت کھاتے ہیں
 یہ سیروں گھی اور مکھن کون کھا جاتا ہے؟ یہ گوشت، اگر دے، اکیلی اور طرح طرح
 کے لذیذ کھانے جو دسترخوان پر نظر آتے ہیں، کیا میرے لئے پکتے ہیں۔؟“
 عائشہ چکراسی گئی، فوراً کچھ جواب دیتے نہ بن پڑا۔ جاوید نے اور زیادہ بلند

آواز سے سوال کیا۔

کیا تمہارے بچوں کے لئے مٹھائی نہیں آتی ہے؟ وہ نہیں کھاتے ہیں؟
 فضول خرچی کے لئے بھی اگر وہ تم سے روپے پیسے مانگتے ہیں تو کیا فوراً بغیر کوئی

سوال کئے نہیں دے دیتی؛ لیکن اگر فرخندہ اپنے دس روپے تمہارے پاس رکھائے اور اس میں سے آٹھ آنے مٹھائی کے لئے مانگے تو اُسے "چٹورپن" کا طعنہ دے کر اس کی رقم ضبط کر لیتی ہو۔

عائشہ کے وہم و گمان میں بھی یہ بات نہ تھی کہ یہ چھو کروی اتنا بڑا فتنہ ثابت ہو سکتی ہے اور اس تفصیل سے ڈھول کاپول کھول سکتی ہے اس پر شرمندگی کی کیفیت بھی طاری تھی اور برہمگی کی بھی، دفعۃً جاوید نے کہا۔

"خلموش کیوں ہو، جواب دو۔"

وہ بڑی مشکل سے اپنے جذبات پر قابو پاتی ہوئی بولی۔

تو فرخندہ نے پندرہ دن کے اندر اندر لگائی بچھائی کافن بھی سیکھ لیا ہے، چھوٹی بچی شکایت بھی کرنے لگی۔ مجھے اس سے فکر نہیں تم سے ہے، تم نے یقین کیسے کر لیا؟

یہ کہتے کہتے عائشہ رونے لگی، مگر جاوید ذرا بھی متاثر نہیں ہوا، اس نے کہا۔

"مگر یہ میرے سوال کا جواب نہیں ہے۔" مجھے میری باتوں کا جواب دو۔ پھر مجھ سے پوچھو، لیکن خیر میں بتائے دیتا ہوں، اس نے خود سے کوئی بات نہیں کی میں نے کرید کرید کر اس سے سوال کئے اور اسے سچ بولنا پڑا۔"

عائشہ نے فیصلہ کن لہجہ میں کہا۔

"اگر اس لڑکی کے ابھی یہ ٹچن ہیں تو یہاں اس کا گزارا نہیں ہو سکتا!"

جاوید کو غصہ آ گیا۔

"کیا کہنا چاہتی ہو تم؟"

"کہنا تو بہت کچھ چاہتی ہوں، سنو بھی تو کہنے بھی تو دو!"

"سن رہا ہوں کہو!"

"تو سنو۔ یہ لڑکی ظاہر میں تو بڑی بھولی نظر آتی ہے لیکن ہے بس کی گانٹھ!"

"وہ کیونکر؟"

"ہر وقت بچوں سے لڑتی جھگڑتی رہتی ہے۔ چوتھک ہے!"

اسی جرم میں تم نے اس کے دس روپے ضبط کر لئے۔

” وہ تو میں پہلے ہی جانتی تھی میری باتوں کا یقین نہیں آئے گا تمہیں اسی لئے

چپ سادھے ہوئے تھی !“

” چپ سادھے رہو، یہی اچھا ہے !“

” چاہے وہ جو کچھ کرے ؟“

” تمہیں شرم آنی چاہیے یہ باتیں کرتے ہوئے !“

” تو کیا جھوٹ بول رہی ہوں ؟“

” وہ یہ سب غلط ، سب جھوٹ ۔“

” میں پوچھتی ہوں کیا یہ لڑکی اس لئے ہے کہ گھر میں پھوٹ ڈلوادے ؟“

” وہ یہ لڑکی گھر میں اس لئے آئی ہے کہ اس طرح رہے جس طرح دوسرے
رہتے ہیں ، وہ ہرگز چور نہیں ہے ، اگر ہے بھی تو چرا لے سب کچھ اس کا ہے وہ ہرگز
لڑا کا نہیں ہے اور اگر ہے بھی تو پاگل قطعاً نہیں ہے اسی وقت لڑتی ہوگی جب
کوئی اس سے لڑنا چاہتا ہوگا۔ وہ کسی کی دیبل نہیں ہے کوئی ایک کہے گا تو وہ دس
سنانے کا حق رکھتی ہے ، اور یہ حق میں نے اسے دیا ہے ، کوئی اس کے گال پر
ایک طمانچہ مارے گا تو وہ اس کے منہ پر گھونسہ مارنے کا حق رکھتی ہے اور یہ
حق بھی میں نے اسے دیا ہے ۔ آگیا سمجھ میں ؟“

” بہت اچھی طرح !“

” اور ایک بات کان کھول کر سن لو !“

” کھلے ہوئے ہیں سن رہی ہوں ، کہو !“

” آج سے اس کا کھانا اور ناشتہ میرے ساتھ ہوا کرے گا ۔“

” لیکن تم ۔“

” ماں میں دیر سے آیا کرتا ہوں لیکن اب جلدی سے آجایا کروں گا اور اگر
کسی دن نہ آسکوں تو یہ تمہاری ڈیوٹی ہے کہ سب کے ساتھ ایک دسترخوان پر
کھائے اور جو چاہے اور جتنا چاہے کھائے !“ اور اگر کبھی میں نے اب یہ سنا کہ

اس کے ساتھ مساز یا نہ سلوک نہیں ہو رہا ہے، اسے چائے اور باسی روٹی اور
 دال روٹی ملتی ہے تو مجھ سے بڑا کوئی نہ ہوگا۔ تم نے میری محبت کا رنگ اتنے
 طویل ساتھ میں اچھی طرح دیکھ لیا ہے، میں نہیں چاہتا کہ میری نفرت کا رنگ
 بھی دیکھو۔ اگر مجھے یقین ہو گیا کہ فرخندہ کے ساتھ اچھا اور محبت کا برتاؤ
 نہیں ہو رہا ہے تو بہت ممکن ہے میں یہ گھر چھوڑ دوں۔؟“

”گھر بھی چھوڑ دو گے اس کے لئے؟“

”ہاں۔۔ وہ میری بہن کی لڑکی ہے، اس بہن کی جسے دنیا میں سب سے

زیادہ چاہتا تھا اور جو دنیا میں سب سے زیادہ چاہتی تھی۔“

”یہ تو بڑی عجیب اور بالکل نئی بات سن رہی ہوں۔ ورنہ تم تو عارفہ کی
 صورت دیکھنے کے روادار نہیں تھے۔ اس کا میاں مر گیا جب بھی تم پر سے تک
 کے لئے نہیں گئے، بیوہ ہونے کے بعد کئی سال وہ زندہ رہی مگر تم نے خبر بھی نہ
 لی اور آج یہ سن رہی ہوں کہ وہ تمہاری چہیتی بہن تھی اور تم اس کے چہیتے
 بھائی تھے کیا تمہاری نفرت محض ڈھونگ تھی؟“

”ڈھونگ نہیں حماقت!“

”کچھ تم اس کی سب باتیں بھول گئے؟“

”ہاں۔۔ اب مجھے صرف وہی یاد ہے اور زندگی کی آخری سالوں تک
 میرا دل مجھے ملامت کرتا رہے گا کہ میں نے اس پر ظلم کیا!“

”ہوگا مجھنی، ہم کیا جانیں۔۔!“

”لیکن جو کچھ میں نے کہا ہے وہ تو جان لیا تم نے؟“

”بہت اچھی طرح!“

”تو بتاؤ کیا فیصلہ کیا تم؟“

”میری کیا مجال ہے کہ کوئی فیصلہ کر سکوں، حکم سن لیا اب اس کی تعمیل
 ہوگی!“

”میں یہی چاہتا تھا!“

اتنے میں خادمہ آئی اور اس نے کہا۔

”کھانا تیار ہے سرکار۔!“

”جاوید اٹھ کھڑا ہوا، اس نے خادمہ سے کہا۔“

”فرخندہ کہاں ہے؟“ وہ بولی۔

”کھیل رہی ہے، اپنی گڑیوں سے!“

جاوید نے کہا ”اسے کھانے کے کمرہ میں لے آؤ!“

خادمہ نے سنا اور حیرت سے عائشہ اور جاوید کی طرف دیکھتی ہوئی باہر

نکل گئی۔

(۵)

فرخندہ اب جاوید کے ساتھ کھانا کھاتی تھی اس کی وجہ سے اس نے اپنا معمول بدل لیا تھا اب جلد گھر واپس آ جایا کرتا تھا اور شاید ہی کبھی ایسا ہوا ہو کہ خالی ہاتھ آیا ہو، کچھ نہ کچھ اس کے لئے ضرور لاتا تھا۔

عائشہ یہ دلہوز منظور دیکھ کر جل جاتی تھی، فرخندہ کی خاطر داریاں جاوید کی طرف سے جتنی بڑھ رہی تھیں، اتنی ہی وہ اس سے متنفر ہوتی جا رہی تھی۔ لیکن دل کی دل میں رکھنے پر مجبور تھی۔ زبان سے آف بھی نہیں کر سکتی تھی جاوید کے تورا دیکھ چکی تھی، اس کے مزاج سے اچھی طرح واقف تھی اور اسے مشتعل کرنا نہیں چاہتی تھی۔

لیکن بچے تو بچے ہوتے ہیں، وہ نہ مزاج شناس ہی ہیں، نہ دوست جو جی میں آیا کر گزرے، نتیجہ کچھ ہی ہوا اس کی پروا نہیں، ایک روز نسیم اور فرخندہ میں لڑائی ہو گئی، نسیم کو یہ غرہ کہ گھر ہمارے باپ کا ہے فرخندہ کی یہ اکثر کہ گھر ہمارا بھی ہے۔ کیونکہ ہمارے ماموں کا بھی ہے۔ نسیم نے کہا۔

”تم تو ہمارے باپ کے ٹکڑوں پر پل رہی ہو!“

فرخندہ نے برجستہ جواب دیا۔

”تم ہمارے ماموں جان کے ٹکڑے توڑ رہی ہو۔“

نسیم نے کہا۔

”کینٹی، ذلیل!“

فرخندہ نے بھی یہی الفاظ دوہرائے

”کیسی اذلیل!“

نسیمہ نے آدڑ دیکھا نہ تاؤ، تڑ سے ایک طمانچہ فرخندہ کے گال پر جڑ دیا، فرخندہ بھی کب رہنے والی تھی، اس نے دہڑ سے ایک گھونسہ بی نسیمہ کی پیٹھ پر جڑ دیا، وہ روتی ہوئی ماں کے کمرے میں گئی۔ ماں نے اُسے گود میں اٹھایا، اور پوچھا۔

”کیا ہوا میری سچی؟“

نسیمہ نے روتے روتے کہا۔

”فرخندہ نے مارا!“

عائشہ نے بگڑے ہوئے تئور سے سوال کیا۔

”تجھے فرخندہ نے مارا، اس کی یہ مہمت ہے“

نسیمہ نے پیٹھ سہلاتے ہوئے کہا۔

”اتنی زور سے گھونسہ مارا ہے کہ اب تک درد ہو رہا ہے!“

عائشہ کا جی چاہا، اسی وقت جائے اور مارتے مارتے فرخندہ کو بے دم کر دے لیکن جاوید کی تصویر نظر کے سامنے آکر کھڑی ہو گئی، اس ارادے کو عملی جامہ نہیں پہنا سکتی، لیکن ہاتھ نہ چلا سکی تو کیا ہوا زبان تو چلا سکتی تھی، کہنے لگی۔

”د ہاتھ ٹوٹیں اس نمک حرام کے، ہمارا کھاتی ہے اور ہمیں پر غراتی ہے اتنی ذرا اسی لونڈیا نے نہ جانے کیا جادو کر دیا ہے ان پر (جاوید پر) کہ بس ہر وقت اسی کا کلمہ پڑھتے ہیں، اسے بھول گئے کہ جیسی اس کی ماں تھی، ویسی ہی یہ نکلے گی۔“

سہیل پاس بیٹھا ہوا تھا اس نے پوچھا۔

”اس کی ماں کیسی تھی؟“

وہ تودل سا غبار نکالنے کا بہانہ ڈھونڈ رہی تھیں، یہ تو آتش سمندر متوقن

پر ہمیں ثابت ہوئی، کہنے لگی۔

ہوتی کیا آوارہ تھی۔

سہیل کو یہ الفاظ سن کر حیرت ہوئی، اس نے سوال کیا۔
 ہماری پھوپھی آوارہ تھیں؟ — کیوں سلما؟“ وہ بولی۔
 ”آوارہ نہ ہوتیں تمہاری پھوپھی صاحبہ، تو خود شوہر پسند کر کے گھر سے نکل
 کیوں جاتیں؟“

سہیل کا جذبہ جستجو تیز ہوتا جا رہا تھا۔

”امی کیا وہ بھاگ گئی تھیں پھوپھی کسی کے ساتھ؟“

”ہاں — تمہارے ابا جان، یعنی تمہاری پھوپھی کے بھائی صاحب منگ
 ہی کرتے رہ گئے مگر وہ توجوانی کے نشے میں مدہوش ہو رہی تھیں بھائی کی کیا سنیں؟
 نکاح کیا اور چل کھڑی ہوئیں، اپنے خاندان کو رسوا کر کے، بھائی کے منہ پر
 کالک لگا کے اور اپنے کلنگ کا ٹیکہ لگا کے!“
 سہیل نے سراپا استعجاب بن کر پوچھا۔

”سچ امی؟“

وہ خفا ہوتی ہوئی گویا ہوئیں۔

”اے لڑکے تو کیا میں جھوٹ بول رہی ہوں؟“

اسی شرم سے تو پھر مرتے مرتے مر گئیں، اس گھر میں قدم نہیں رکھا نہ
 بھائی نے صورت دیکھنا گوارا کی؟“

”ہاں ہم نے تو کبھی انہیں دیکھا نہیں“

”تو تو بالشت بھر کا بچہ تھا تجھے وہ کیا یاد ہونگی۔“

”لیکن امی، اگر وہ ایسی ہی بُری تھیں تو ابا جان فرخندہ کو کیوں لے آئے

اور لا کر یہاں کیوں رکھا؟“

”میں کیا جانوں بیٹے؟ میں خود حیران ہوں، کہ بھائی کا یہ حال تھا کہ بہن

کا نام سنا بھی گوارا نہیں تھا، جاوید اسے یاد کر کے ٹسوے بہایا کرتے ہیں
 اور اس بس کی گانٹھ فرخندہ سے تو ایسی محبت شروع کی ہے کہ تم لوگوں کو یعنی

اولاد تک کو بھول بیٹھے ہیں۔ پاگل پن ہے یہ بھی!

”ہم نے تو کبھی فرخندہ کا نام بھی نہیں سنا تھا۔“

”سنئے کیسے، اجازت کب تھی، اس گھر میں ان ماں بیٹی کا نام لینے کی کسی کو“

اتنے میں عائشہ بیگم کو کوئی کام یاد آیا اور وہ اٹھ کر دوسرے کمرے میں چلی

گئیں، ان کے جانے کے بعد سہیل کے جی میں نہ جانے کیا آئی، اٹھا اور تیر

کی طرح فرخندہ کے کمرے میں پہنچا وہ کاپی پر لکھنے کی مشق کر رہی تھی، سہیل نے

اندر جاتے ہی کاپی چھینی اور ایک طرف پھینک دی، فرخندہ نے اس کی طرف دیکھا اور بچھا۔

”یہ آپ نے کیا کیا۔؟ مجھے ماسٹر صاحب،

کو ان کا دیا ہوا

کام کر کے دکھانا ہے؟

سہیل نے گویا کچھ نہیں سنا کہنے لگا۔

”تم نے سہیلہ کو مارا؟“

وہ بولی۔

”اس نے بھی تو مجھے مارا تھا!“

”تم نے بھی اینٹ کا جواب پتھر سے دیا؟“

”ہاں بے شک!“

”تم نے سہیلہ کی پیٹھ پر گھونسا مارا؟“

”اس نے میرے گال پر طمانچہ مارا تھا!“

”بے غیرت، بے حیا، بے شرم!“

”آپ خود ہوں گے!“

”تم نے مجھے بے غیرت کہا، بے حیا کہا، بے شرم کہا؟“

”جو جیسی کہے گا، ویسی سنئے گا!“

”میں سہیلہ نہیں ہوں!“

”لیکن میں تو فرخندہ ہوں!“

”اگر میں تمہیں ماروں تو؟“

” میں بھی ہاتھ پر ہاتھ دھرے نہیں بیٹھی رہوں گی۔!“
 ” کیا تم مجھے بھی مارو گی؟ کیوں؟“
 ” ہاں جو مجھے مارے گا وہ مار کھائے گا!“
 ” مگر میں تم سے بڑا ہوں۔“ کم از کم چار برس!“
 ” اس سے کیا ہوتا ہے۔ اپنی عزت اپنے ہاتھ!“
 ” اب مجھے یقین آگیا، امی نے جو کچھ کہا تھا بالکل صحیح کہا تھا!“
 ” کیا کہا تھا؟“
 ” جیسی تمہاری ماں تھی ویسی ہی تم بھی ہو!“
 ” میری ماں کیسی تھی؟“

” آوارہ عورت — جس نے اپنی پسند کے آدمی سے شادی کی اور اس کے ساتھ اپنے ہاتھ پر کلنک کا ٹیکہ اور اپنے بھائی کے منہ پر سیاہی لگا کر بھاگ کھڑی ہوئی۔“

یہ سن کر فرخندہ کا تن بدن کانپنے لگا، اس کی آنکھوں میں آنسو بھر آئے اس نے لرزتی ہوئی آواز میں کہا۔
 ” تو تو جھوٹ بکتا ہے۔“

اور پھر جو قلمدان سامنے رکھا ہوا تھا وہ اٹھا کر سہیل پر کھینچ مارا، اس نے آج ہی کپڑے بدلے تھے اور اسکول کے ایک نیکشن میں جانا تھا، اس لئے بڑے اچھے کپڑے منتخب کر کے پہنے تھے، سارے کپڑے، سیاہی سے داغدار ہو گئے۔ قلمدان ہاتھ سے زور سے ٹکرایا اور ہاتھ پر گڑم پڑ گیا۔
 سہیل کو آج تک کسی نے پھول کی چھڑی سے بھی نہیں چھوا تھا وہ باپ کا پیارا اور ماں کا دلارا تھا، اس کی گستاخیاں اور بد تمیزیاں، شوخی اور شرارت سمجھ کر ٹال دی جاتی تھیں، وہ بڑے سے بڑا نقصان کر ڈالے، کسی کو کتنی ہی اذیت پہنچائے، مگر کسی میں ہمت نہ تھی اس کا ہاتھ پکڑ سکے، اسے روک سکے، ٹوک سکے۔ وہ جو چاہتا تھا کرتا تھا اور اس کے ہر کام کے اچھے ہی معنی لئے جاتے تھے۔

اس کے چہرے پر کپڑوں کی یہ گنت دیکھی اور ماتھے پر درد محسوس کیا تو تاب ضبط نہ رہی، اس نے پہلے تو فرخندہ کے دونوں ہاتھ پکڑ کر اسے جھنجھوڑا اور پھر زور سے میز پر دھکادے کر گر دیا، جس جگہ وہ گری، یہاں ایک نیل اُبھری ہوئی تھی، جو سر میں گر پڑی اور خون بہنے لگا۔

یہ منظر دیکھ کر سہیل اُلٹے پاؤں اپنے کمرے میں واپس آ گیا، راستے میں عائشہ سے منڈبھیڑ ہو گئی، سہجے سہجے وہ بھی پہنچیں اور انہوں نے پوچھا۔
”یہ کیا ہوا؟“

سہیل نے کوئی جواب نہیں دیا۔

اتنے میں عائشہ کی نظر بیٹے کے ماتھے پر گئی، تو وہ کچھ سوچا ہوا نظر آیا، بے قرار ہو کر پوچھا۔

”بتایا کیوں نہیں کس سے لڑ کر آیا ہے؟“

سہیل نے کہا۔

”یہ سب فرخندہ کی حرکت ہے؟“

فرخندہ کی حرکت ہے؟ وہ تجھے کہاں ملی تھی؟ کیا تو اس سے لڑنے

گیا تھا؟“

”ہاں۔“

”پھر۔؟“

اس نے قلمدان کھینچ کر مجھے مارا، جس سے کپڑے بھی خراب ہو گئے اور ماتھے پر چوٹ بھی آئی۔ اس وقت تو میں واپس آ گیا ہوں، لیکن میرا نام بھی سہیل نہیں اگر ایسا بدلہ نہ لوں کہ زندگی بھر یاد کرے۔
بڑی بے بسی کے ساتھ عائشہ نے کہا۔

خدا اس حرامزادی کو موت بھی نہیں دیتا، یہ تو ڈاٹن بن کر ہمارے گھر آئی ہے، نہ جانے کب اس سے نجات ملے گی، آج وہ آئیں تو فیصلہ ہو جائے گا ایسی مرد مار لڑکی ہمارے گھر میں نہیں رہ سکتی!“

اور جس وقت عائشہ اپنے چہیتے بیٹے سے یہ باتیں کر رہی تھی، اسی وقت زینب - گھر کی خادمہ کسی کام سے فرخندہ کے کمرے میں پہنچی تو اسے میز پر نیم بیہوش اور خون سے لہولہان دیکھ کر جلدی سے آگے بڑھی اور اُسے گود میں لے کر بڑے پیار سے سوال کیا -

”یہ کیا ہوا میری بچی؟“

زینب اس گھر کی پرانی ملازمہ تھی، اس نے جاوید اور عارفہ کو گودوں کھلایا تھا۔ جب سے فرخندہ آئی تھی اسے کلیجہ سے اس طرح لگائے ہوئے تھی جیسے اسکی ماں ہے۔ فرخندہ نے کوئی جواب نہیں دیا۔ چھٹی چھٹی آنکھوں سے اس کی طرف دیکھنے لگی، زینب نے پھر سوال کیا -

”بیٹی یہ کیا ہوا؟“

فرخندہ نے کمزور آواز میں کہا -

”سہیل بھائی نے دھکادے کر میز پر گرادیا، کیل گڑ گئی۔“

زینب نے جلدی جلدی اس کا خون پونچھا، پھر زخم میں جالا بھرا پھرا سے بستر پر لٹا دیا، اس کے بعد سوال کیا -

”لیکن سہیل یہاں کیوں آیا تھا؟ - اگر آیا تھا تو اس نے یہ ظلم کیوں کیا؟“

فرخندہ رونے لگی، اس نے کہا -

”وہ میری امی کو گالی دے رہے تھے!“

زینب نے سراپا حیرت بن کر پوچھا -

”تیری امی کو گالی دے رہا تھا؟ عارفہ کو؟“

فرخندہ نے جواب دیا -

”ہاں - اور مجھے بھی!“

”میں نے وہ گالیاں تو سن لیں جو مجھے دی تھیں، لیکن جب امی کو انہوں

نے آوارہ عورت کہا -“

اور اس کے بعد وہ کچھ نہ کہہ سکی، اس کی آنکھوں سے آنسو جاری ہو گئے

زینب نے اپنے دوپٹے سے اس کے آنسو پونچھے، خود اس کی آنکھیں
 بھی آب گول ہو گئیں، بھرائی ہوئی آوازیں اس نے کہا۔
 " اس نے عارفہ کو آوارہ عورت کہا۔ "

فرخندہ نے اقرار میں گردن ہلا دی، اس کی آنکھوں سے اب تک آنسو بہ رہے
 تھے۔ زینب نے ایک مرتبہ پھراپنے بوڑھے اور کانپتے ہوئے ہاتھوں سے اس
 کے آنسو پونچھے اور کہا۔

اللہ ان لوگوں سے سمجھے گا، جو ایک یتیم بچی کو بھی سکھ سے نہیں رہنے دیتے
 نہ جانے کیا ہو گیا ہے ان لوگوں کو جیسے ان کے سینے میں دل کے بجائے پھرت
 کا ٹکڑا ہے ! "

(۶)

جاوید آج ذرا دیر سے گھر واپس آیا، لیکن خلاف معمول بات یہ تھی کہ سارے گھر پر سناٹا چھایا ہوا تھا، نہ شور و غل، نہ ہنگامہ، نہ چیخ و پکار، اس سکون اور سکوت پر اُسے حیرت ہوئی۔ لیکن زبان سے کچھ نہ کہا۔ البتہ عائشہ سے فرمائش کی۔

”بھیڑ بھوک لگی ہے کیا کھانے میں کچھ دیر ہے؟“

عائشہ نے بہت سنجیدہ انداز میں جواب دیا۔

”دیر کیوں ہوتی، تمہارا انتظار پور ہوا تھا، زینب نکال رہی ہے۔ ابھی دسترخوان بچھتا ہے۔“

ہمیشہ کا معمول تھا جاوید جب باہر سے آتا تھا تو سہیلہ آتے ہی اس سے لپٹ جاتی تھی، آج وہ پیکر سنجیدگی بنی خاموشی سے اگک تھلک بھیٹتی جاوید نے عائشہ سے پوچھا۔

آج سہیلہ بیگم منہ پھلائے کیوں بھیٹتی ہیں؟ کیا تم نے دو چار ہاتھ بھاڑ دئے؟ وہ بولیں۔

وہ میں کیوں بارتی اپنی بچی کو، جب کہ خدار کھے دوسرے پیٹنے والے اور مرمت کرنے والے موجود ہیں۔

جاوید نے گھور کر عائشہ کو دیکھا۔

”کیا کہنا چاہتی ہو تم؟“

پھر جواب کا انتظار کئے بغیر سہیلہ سے کہا۔

” بیٹی ادھر آؤ۔“

” وہ آئی اور چپ چاپ باپ کے پاس آکر کھڑی ہو گئی، جاوید نے سوال

کیا۔

” اپنے ابو جان سے خفا ہو کچھ بیٹی؟“

سہیلہ نے کوئی جواب نہیں دیا البتہ اس کی آنکھیں ہلنے لگیں، جاوید نے

پریشان ہو کر عائشہ سے دوبارہ کہا۔

” کیا بات ہے آخر۔؟ یہ کیوں رو رہی ہے؟“

پھر اُسے اٹھا کر گود میں بٹھایا اور پیار کرنے لگا، اس اثنا میں عائشہ

نے کہا۔

” اسی سے کیوں نہیں پوچھ لیتے۔“

جاوید نے اس سے پوچھا۔

” کیوں بیٹی رو کیوں رہی ہو؟“

سہیلہ نے روتے ہوئے جواب دیا۔

فرخندہ نے مارا۔

جاوید کے چہرے کا رنگ بدل گیا، اس نے پوچھا۔

” تجھے فرخندہ نے مارا؟“

وہ بولی۔

” اتنی زور سے پیٹھ پر گھونسہ مارا کہ اب تک درد ہو رہا ہے!“

جاوید کو غصہ آ گیا، اس نے کہا۔

” یہ کیا لتویت ہے؟ میں فرخندہ کو تنبیہ کر دوں گا۔“

اتنے میں سہیلہ آیا اور دروازے کے پاس کھڑا ہو کر باپ کو دیکھتا ہوا

پھر واپس جانے کے لئے مڑا، عائشہ نے اُسے ٹوکا۔

” آؤ بیٹے تم بھی اپنی پٹائی کا حال سنا دو باپ کو۔ میں کچھ کہوں گی تو شامت

آجائے گی میری۔“

سہیل آہستہ آہستہ قدم رکھتا ہوا اندر داخل ہوا، جاوید نے عائشہ سے سوال کیا۔
 ”اسے کس نے مارا؟“

عائشہ نے جواب دیا۔

”خدا رکھے فرخندہ کے سوا کس کی بہت ہو سکتی ہے کہ مردوں پر ہاتھ
 اٹھائے۔“

کچھ حیرت، کچھ اضطراب، کچھ برہمی کے ساتھ جاوید نے کہا۔
 ”فرخندہ نے مارا سہیل کو؟“
 وہ کہنے لگیں۔

”میں جھوٹی ہوں تو بچہ سامنے کھڑا مے دریافت کر لو اس سے، یہ

بھی جھوٹا ہو تو ماتھا دیکھ لو سو جا ہوا ہے یا نہیں؟“
 جاوید نے دیکھا تو واقعی ماتھا سو جا ہوا تھا، اب تو وہ غصہ سے تھر
 تھر کانپنے لگا۔

”کیا ہوا تھا؟“

عائشہ نے لقمہ دیا۔

”سب ہی سے ہنسنی مذاق کرتا رہتا ہے، ہزار مرتبہ اس کنجش سے کہا
 ہے۔ ساری دنیا سے ٹھٹھول کر لے، لیکن فرخندہ سے بات نہ کر، وہ تیرے
 ماموں کی چہتی اور ہتھ چھٹ، کسی دن مرمت کر دے گی، سو آج دیکھ لو
 مرمت ہو گئی، صاحبزادے کی، سو جا ہوا ماتھا لٹے گھوم رہے ہیں!“

جاوید کا پارہ اب نقطہ عروج پر پہنچ چکا تھا، اس نے کوٹک کر کہا
 ”کہاں ہے فرخندہ بلاؤ اسے!“

اتنے میں زینیب نے دسترخوان لگا دیا جانے کی اطلاع دینے آئی۔

جاوید نے اس سے پوچھا۔

”فرخندہ کہاں ہے؟“

وہ بولی۔

” اپنے کمرے میں پڑھی ہے، بخار میں لت پت -
 جاوید نے میجر ہو کر سوال کیا -
 ” بخار ہے اسے ؟ “
 وہ بولی -

” ہاں، میرے خیال میں تو ڈاکٹر کو دکھا دو بھیا! خون بہت نکل گیا
 ہے اس کے سر سے -“
 اس اکتشاف پر عائشہ بیگم بھی چونک پڑیں -
 جاوید اٹھ کھڑا ہوا -
 ” چلو میں چلتا ہوں -“

(۷)

جاوید فرخندہ کے کمرے میں پہنچا۔

عائشہ بھی اس کے پچھے پچھے پہنچی، زینب ساکتہ ساکتہ تھی فرخندہ کے سر پر پٹی بندھی ہوئی تھی، خون اب تک رس رہا تھا۔ جس سے پٹی سر پر لڑائی لگی تھی۔ جاوید اس کے پاس جا کر بیٹھ گیا، اور محبت بھرے لہجہ میں پوچھا۔
 ”یہ کیا ہوا بیٹے؟“ تم زخمی کیسے ہو گئیں؟

پھر اس نے فرخندہ کی نبض پر ہاتھ رکھا، زینب نے سچ کہا تھا واقعی وہ بخار میں لت پت تھی کسی طرح ۱۰۱ سے کم نہ ہوگا۔

جاوید نے ایک مرتبہ پھر اپنا سوال دہرایا۔
 ”بیٹی بتاؤ۔ کیا سہیلہ سے تمہاری لڑائی ہو گئی تھی آج؟“
 وہ کمزور آواز میں بولی۔

”جی ہاں۔“

”کیا بات ہوئی تھی؟“

فرخندہ نے جواب دیا۔
 میں بیٹھی اپنی گرتیوں سے کھیل رہی تھی، یہ آئین اور کینے لگیں۔ تو ہمارے باپ کے ٹکڑوں پر پڑی ہوئی ہے، ہماری برابری کرتی ہے۔
 جاوید کا چہرہ سرخ ہو گیا۔ اس نے پوچھا۔
 سہیلہ نے یہ کہا؟ — پھر تم نے جواب دیا۔

وہ بولی۔

”میں نے کہا تم خود میرے ماموں جان کے ٹکڑے توڑ رہی ہو۔“
ذرا دیر کے لئے جاوید کے ہونٹ تبسم سے آشنا ہوئے، اس نے پوچھا

”پھر۔۔؟“

وہ کہنے لگی۔

”پھر سہیل نے میرے منہ پر ایک طمانچہ بڑے زور سے مارا دیکھ لیں اب
بھی نشان ہے میرے گال پر!“
جاوید نے کہا۔

”یاں دیکھ رہا ہوں۔ اس کے بعد کیا ہوا۔“

”اس نے بغیر کسی جھجک کے جواب دیا۔“

”میں نے بھی اس کی پیٹھ پر ایک گھونسہ جڑ دیا۔“

بے ساختہ جاوید کے منہ سے نکلا

”شاباش بہت اچھا کیا تم نے۔ لیکن بیٹی سہیل تو لڑکا ہے اور تم سے چل

سال بڑا ہے، تم نے اُسے بھی مارا۔“

وہ بولی۔

”ماموں جان میرا جی چاہ رہا تھا، میں سہیل بھیا کی زبان کاٹ لوں، گلا گھونٹ

دوں!“

یہ کہتے کہتے اس کے ہونٹ لرزنے لگے اور آنکھیں بھر آئیں۔

جاوید اس کیفیت سے خاصا متاثر ہوا، لیکن اس نے تفتیش کا سلسلہ جاری رکھا۔

”یہ کیوں؟ کیا کہا تھا اس نے؟“

فرخندہ اب اپنے گرمے بے اختیار اور سوز نہال پر کسی حد تک غالب

آگے نکلی، اس نے کہا۔

”انہوں نے امی کو کہا آوارہ عورت۔“

ویسے ہم کا گولہ تھا، جس نے جاوید کو تڑپا دیا۔ عالیشانہ بھی دم بخود تھیں

انہیں قطعاً نہیں معلوم تھا۔ معاملات یہ صورت اختیار کر چکے ہیں، فرخندہ نے سلسلہ کلام جاری رکھتے ہوئے کہا۔

ماموں جان! میں اپنی امی کو بہت چاہتی ہوں اور جب سے وہ مری ہیں اور زیادہ چاہنے لگی ہوں، یہ الفاظ سن کر مجھے غصہ آ گیا۔ میں نے قلمندان کھینچ کر ماریا۔ جاوید نے سوال کیا۔

”لیکن تم کیسے زخمی ہوئی؟“

وہ کہنے لگی۔

سہیل بھیا نے پہلے تو میرے دونوں ہاتھ پکڑ کر مجھے زور سے جھنجھوڑا، پھر دو تین مکے مارے، اس کے بعد میز پر دھکیل دیا۔ کیل میرے ماتھے میں کھس گئی، بہت سارا خون نکل گیا، میں تو یہ ہوش ہوئی جا رہی تھی، لیکن زنیب بوانے آکر خون پونچھا، پٹی باندھی اور زخم میں جالا بھر دیا۔ لیکن سر اب تک درد کر رہا ہے اور بدن ٹوٹ رہا ہے!

پھر اس نے سر پر بندھی ہوئی پٹی پر ہاتھ رکھا اور وہ ہاتھ جاوید کی طرف بڑھاتی ہوئی بولی۔

”دیکھئے خون اب تک بند نہیں ہوا ہے!“

جاوید نے اُسے خود گود میں لے کر پیار کیا اور تسلی دیتے ہوئے کہا۔

”ابھی بند ہو جائے گا، تمہیں ڈاکٹر کے ہاں لے کر چلنا ہوں وہ انجکشن لگا

دے گا اور تم بالکل اچھی ہو جاؤ گی۔“

پھر وہ عائشہ سے مخاطب ہوا اور کہنے لگا۔

”آپ لوگ کھانا تناول فرمائیے، مجھے شاید دیر ہو جائے واپس آنے میں!“

(۸)

جہاں کے جانے کے بعد عائشہ بیگم اپنے کمرے میں پہنچیں، انہوں نے سہیلہ کے آنسوؤں اور سہیل کی پوٹ سے بولنسیاتی ٹائڈر اٹھایا، مگر وہ باطل ہو گیا تھا سو چاکچھ تھا ہوا کچھ، سہانے ہی پہلے تو انہوں نے سہیل کے ایک دو ہتھکڑی سید کیا، اور پتھر کہنے لگیں۔

”میں کہتی ہوں کبھی تجھے فرخندہ سے یہ کہنے کی کیا ضرورت تھی، کہ اس کے ماں آوارہ تھی۔۔۔؟ بول!“

سہیل نے بڑے اطمینان سے دو ہتھکڑی پروا بھی پروا کئے بغیر کہا۔

”آپ ہی تو کہا کرتی ہیں، میں نے آپ ہی سے سنا تھا۔“

وہ چیختی ہوئی بولی۔

”میں تو نہ جانے کیا کیا کہا کرتی ہوں، جو کچھ مجھ سے سنے گا، سب اگلے دو گادوہروں کے سامنے۔“

سہیل نے ذرا گھبراتے ہوئے تیور کے ساتھ سوال کیا۔

”تو کیا اس کی ماں آوارہ نہیں تھی؟“

لاجواب ہوتے ہوئے عائشہ نے کہا۔

”اگر تھی تو بھی تو تجھے کیا؟۔۔۔ کوئی تو خدائی فوجدار ہے؟۔۔۔ تجھے اتنا

یاد رہ گیا وہ آوارہ تھی، یہ بھول گیا تھا، تیرے باپ کی بہن تھی وہ اور تیرا

باپ اُسے بہت چاہتا تھا؟“

وہ بے پروائی سے گویا ہوا۔

میں نہیں جانتا۔ جو جیسا ہر گناہ ملیا ہوا کہا جائے گا،

عائشہ بیگم نے تقریباً روتے ہوئے کہا۔

اد میرے خدائی خود سر کیا تو میرے چونڈے میں آگ لگوائے گا؟ کیا تو

مجھے اس عمر میں طلاق دلائے گا؟ وہ شخص جس کا نام جاوید ہے، بڑا سمر

پھہ ہے اس سے کچھ بھی بعید نہیں ہے۔

اب تو سہیل بھی کچھ سراسیمہ سا نظر آنے لگا، لیکن کچھ کہہ نہ سکا زینب

سامنے کھڑی تھی۔ عائشہ نے اس سے تنکے کا سہارا لیتے کی کوشش کی اس

سے پوچھا۔

”بوا تم ہی بتاؤ اب کیا کروں؟“

زینب نے کہا۔

”بیٹی بہت بڑا ہوا یہ!“

وہ بولیں۔

”یہ تو میں بھی جانتی ہوں، لیکن یہ بتاؤ اب کیا کروں؟۔ ان کا رجاوید کا

غصہ جانتی ہوں قیامت ہے وہ غصہ میں بھرے ہوئے گئے ہیں، تم نے دیکھا

نہیں تھا سارے بدن سے کانپ رہے تھے؟“

زینب نے تائید کرتے ہوئے کہا۔

”ہاں بیٹی دیکھا تو تھا میں نے بھی!“

عائشہ کہنے لگی۔

”وہ اس وقت تو وہ اس لئے کچھ نہیں بولے کہ فرخندہ کے خون رس رہا تھا اور

اسے ڈاکٹر کے ہاں لے جانا تھا۔“

زینب نے پھر خشک سی تائید کر دی۔

”ہاں یہی بات تھی!“

عائشہ نے بڑی بے بسی کے ساتھ پوچھا۔

”یو اب کیا ہوگا؟“

زینب نے اطمینان دلایا۔

”کچھ نہیں ہوگا، بچے بچے آپس میں لڑ ہی جایا کرتے ہیں، ہو گئی لڑائی، اب تم نے ڈانٹ ڈپٹ کر دیا ہے، احتیاط کریں گے، انہیں لڑیں گے۔“
لیکن عائشہ کو تسلی نہیں ہوئی، اس نے کہا۔

”انہیں بوا، جھوٹی تسلی نہ دو، مجھے تو ایک بڑا ہولناک طوفان آتا دکھائی دے رہا ہے اس گھر میں وہ آکر قیامت ڈھادیں گے، نہ سہیلہ کی خیر ہے نہ سہیل کی، نہ میری۔ کیا ہوگا میرے مولا؟ میرا تو یہ سوچ سوچ کر خون سوکھا جا رہا ہے؟“

زینب نے سچ کے تہرے سے تھوڑا سا نقاب اٹھایا۔

”لیکن بیٹی، تمہارا برتاؤ بھی تو فرخندہ کے ساتھ اچھا نہیں ہے، بچے ان جانے طور پر ماں کی تقلید کرتے ہیں، یہ بھی اس سے نفرت کرنے لگی، اور میں کہتی ہوں، بچے پھرنے ہیں، اول تو فرخندہ یتیم بچی ہے، ویسے بھی تمہیں اس کے ساتھ اچھا سلوک کرنا چاہتے تھا اور جانتی ہو کہ بھیا (جاوید) اس پر قرا ہے۔ پھر تو اور زیادہ تمہیں دکھاوے کے طور پر ہی اس سے اچھا برتاؤ کرنا چاہیے تھا!“

(۹)

زینب کے اس تھوڑے سے سچ نے عائشہ کے تن بدن میں آگ لگا دی، اس نے کہا -

”واہ بوا واہ، تم نے بھی ایک ہی کہی -“

زینب نے پوچھا -

”تو بیٹی میں نے غلط کہا ہے -!“

عائشہ نے جواب دیا -

”بالکل غلط!“

زینب نے سوال کیا -

”وہ کیسے بیٹی؟“

وہ بولی -

”کیا تم نہیں جانتیں، عارفہ جب تک اپنے وٹھکڑے کے ساتھ بیاہ رہا کر اس گھر سے منہ کالا کر کے نہیں گئی تھی، میری زندگی اس نے اجیرن کر دی تھی!“

زینب نے سر ایا حیرت بن کر سوال کیا -

”تمہاری زندگی اجیرن کر دی تھی عارفہ نے؟ - یہ میں سن رہی ہوں بیٹی -؟“

وہ تنک کر گویا ہوئی!

”اب اتنی بھولی بھی نہ بنو، کیا تم کو نہیں معلوم، جب تک وہ یہاں رہی اس گھر کی حالت وہی تھی؟ سارا روپیہ پیسیہ بھائی صاحب لاکر چھتی بہن کے ہاتھ میں

رُخ دیتے تھے، گھر میں وہی پکتا تھا جو وہ چاہتی تھی، کپڑے سب کے وہی بنیتے جو وہ پسند کرتی تھی، اس کی مرضی ہوتی تو گھر بھر کو سینما لے جاتی، اس کا جی نہ چاہتا تو کوئی نہیں جاسکتا تھا، ملازم اس کی رائے سے رکھے جاتے تھے اور اس کے فیصلے سے برطرف کئے جاتے تھے۔ کیا یہ غلط ہے؟

”یاں یہ ٹھیک ہے!“

”میں اس گھر کے مالک کی بیوی تھی۔ بتاؤ تھی یا نہیں؟“

”یاں ہتھیں!“

”مگر میری حیثیت کیا تھی؟ کیا میں اس کی دست نگر نہ تھی؟“

”دست نگر کا ہے کوہوتیں؟ بھیا نے تمہارا اجیب خرچ مقرر کر رکھا تھا وہ برابر ملتا رہتا تھا تمہیں، گھر کا سارا انتظام بے شک عارفہ کے ہاتھ میں تھا اور وہ تمہیں اتنا چاہتی تھی۔“

”جھوٹ مت بولو، وہ مجھے بالکل نہیں چاہتی تھی!“

”بیٹی جھوٹ تم بول رہی ہو!“

”میں؟ — میں جھوٹ بول رہی ہوں؟“

”ہاں۔ وہ تمہیں اتنا چاہتی تھی، جیسے تم اس کی بھابی نہیں ناں، اور وہ اپنے لئے معمولی سے کپڑے بناتی تھی، تمہارے لئے قیمتی سے قیمتی کپڑے بناتی تھی اپنے لئے اس نے کبھی کوئی زیور نہیں بنایا، تمہارے لئے ہزاروں روپے کے

زیورات بھانے سے لڑ لڑ کر بنوائے۔ کیا یہ جھوٹ ہے؟“

”وہ اگر سچ بھی ہے تو یہ خیرات تھی جو مجھے عارفہ کے ہاتھ سے ملتی تھی؟“

”بیٹی خفانہ ہو جانا یہ تمہارے دل کی کھوٹ ہے۔“

”میرا جگہ تم ہوتیں تو تم بھی محسوس کرتیں۔ جب تک عارفہ اس گھر میں رہی میں نے اپنی حیثیت ایک باندھی سے زیادہ بھی نہیں سمجھی، اللہ اللہ کر کے وہ دفع ہوئی، میں نے اطمینان کا سانس لیا، پھر وہ مر گئی، تو میں بائٹل بے فکر ہو گئی، کیونکہ جب تک وہ زندہ تھی ہر وقت دھڑکا لگا رہتا تھا، نہ جانے کب

بھائی صاحب کی محبت زور کرے اور وہ جا کر اسے لے آئیں، اتنی اتنی اللہ آمین کے بعد وہ مری، لیکن مرتے مرتے بھی میرے دل پر زخم چپکا لگا گئی۔

” اے بیٹی کیا کیا اس جان ہارنے ہے؟ “

” اس جان ہارنے کیا کیا ہے؟ - مرنے کے بعد اپنا بھوت چھوڑ گئی۔ “

” فرخندہ! “ وہی صورت، وہی باتیں، وہی ادائیں، جتنی نفرت مجھے عارفہ

سے تھی اس سے کہیں زیادہ فرخندہ سے ہے عارفہ صرف میرے لئے وبال جان

تھی اور یہ موٹی پستولی، میرے لئے اور مجھ سے زیادہ میرے بچوں کے لئے

وبال جان ہے۔

”...“ ... (عمر تہذیب و تمدن) ...

... (عمر تہذیب و تمدن) ...

... (عمر تہذیب و تمدن) ...

... (عمر تہذیب و تمدن) ...

... (عمر تہذیب و تمدن) ...

... (عمر تہذیب و تمدن) ...

... (عمر تہذیب و تمدن) ...

... (عمر تہذیب و تمدن) ...

رو علم غیب تو بیٹھی کسی کو بھی نہیں حاصل ہے انہوں نے خود ایک دن اس سے پوچھا۔

”تم نے ناشتہ میں کیا کیا کھایا آج؟“

وہ جھوٹ نہیں بولی، سچی بتادی۔

یہ سن کر بھیمانے کھانے کو پوچھا۔

”اور کھانا کیا کیا کھاتی ہو؟“

”جو کھاتی تھی سچ سچ بتادیا۔“

”اے ہے کچھ وہ سچی کچھ تم!“

”تو کیا مجھ سے لڑنے کا ارادہ ہے؟“

”اور تم سے لڑتی ہے میری پیزار، لو اور سنو، پاؤں کی جوتی سر پر کچھ اپنے

ہوش میں ہو یا نہیں؟ کچھ میرے برابر کی ہو جو تم سے لڑوں گی؟“

”بیٹی۔“

”خبردار جو مجھے بیٹی کہا، تمہارے بیٹے جاوید صاحب ہیں اور بیٹی فرخندہ خانم۔“

وہ تو میں پہلے ہی دن سمجھ گئی تھی، تمہارے لئے فرخندہ کی صورت میں عارفہ زندہ

ہو گئی ہے۔ اس کی حامی بھرو گی، دیکھ لو وہی کر رہی ہو!“

”میں نے تمہارے بھلے کو ایک بات کی تھی، مجھے کیا معلوم تھا میرے ہی

اوپر الٹ پڑو گی؟“

”میرے بھلے کو کیا بات کی تھی؟“

”پوری بات کہنے بھی دی ہوتی۔ تم نے زبان پکڑ لی میری!“

”اچھا کہو، سن رہی ہوں۔“

”بس اتنا کہنا چاہتی ہوں کہ خدا سے ڈرو، فرخندہ یتیم اور بے گناہ لڑکی

سے اس کا دل دکھاؤ گی، تکلیف دو گی، تو اس کی آہ عرش تک سیدھی جاٹے گی،

اسے یلجھ سے لگاؤ گی، پیار کرو گی، اچھا سلوک کرو گی، تو اللہ کی رحمت نازل ہو

گی تم پر۔“

” ماشاء اللہ وعظ تو اچھا کہہ لیتی ہو؟“
 ” بیٹی وعظ کہنا میں کیا جانوں؟ یہ تو محبت بھرے دل کی صدا ہے اللہ
 نے تمہیں بھی اولاد دی ہے، خدا سے ڈرو۔“
 ” اب تم کو سننے لگیں، آج کیا ہو گیا ہے تمہیں؟“
 ” میرے دشمن کو سیں، جاوید کی اولاد کو، یا جاوید کی دہن کو میں کو س سکتی
 ہوں؟“ کو سوں تو میرے منہ میں کیڑے پڑیں۔“
 ” تو بہ اللہ۔ کیسی باتیں بنانی آتی ہیں بڑی بی تمہیں؟“
 ” باتیں بنا کر کوئی انعام نہیں لوں گی تم سے، میں تو صرف ایک بات کہنا چاہتی
 ہوں، اسے سن لو، اسے مان لو، تو دین و دنیا میں ہر جگہ تمہارا بھلا ہے!“
 ” وہ کون سا نسخہ کیمیا ہے، جو میرا دین بھی سنوار دے گا اور دنیا بھی، ذرا
 بتاؤ تو سہی!“

” وہ نسخہ کیمیا یہ ہے کہ فرزندہ کو اپنی اولاد سمجھو، دل میں یہ اٹل فیصلہ کر لو۔
 کہ جس طرح سہیلہ تمہاری لڑکی ہے، اسی طرح فرزندہ بھی ہے تم صرف سہیلہ کی
 ماں نہیں ہو، فرزندہ کی بھی ہو، تمہاری ایک بچی نہیں دو بچیاں ہیں، میں نے سنا
 ہے حدیث میں آیا ہے کہ جو شخص کسی یتیم بچہ کے سر پر محبت سے ہاتھ پھیرتا
 ہے، اسے اتنا ہی ثواب ملتا ہے، جتنے اس کے سر پر بال ہوتے ہیں!“
 ” ر فخر کے ساتھ) اور کیا سنا ہے؟“
 ” بیٹی اتنا کافی ہے، اس پر عمل کر لوگی تو سب ٹھیک ہے۔“
 ” لیکن میں اس پر عمل نہیں کر سکتی!“

” یہ کیوں آخر؟“

اس لئے کہ مجھے فرزندہ سے نفرت ہے اسے دیکھتی ہوں کہ مجھے وہ ذہن
 کی پڑیا عارضہ یاد آ جاتی ہے اس لڑکی سے صرف نفرت کر سکتی ہوں، محبت
 نہیں کر سکتی، سہیلہ میری کوکھ سے پیدا ہوئی ہے، اس نے میری دشمنی کے پیٹ
 سے جنم لیا ہے اسے اور سہیلہ کو کس طرح میں ایک سمجھ سکتی ہوں، سہیلہ، سہیلہ
 ہی رہے گی اور یہ جو کچھ ہے وہی رہے گی، مجھے دکھا دے سے نفرت ہے جو

میرا ظاہر ہے وہی میرا باطن ہے، میں اپنی نفرت کو چھپا نہیں سکتی۔ کسی طرح

بھی نہیں!

” پھر تو بیٹی یہ گھر جہنم بن جائے گا!“

” بن جائے!“

” پھر تمہاری اور جاوید کی ان بن ہو جائے گی!“

ہو جائے گی

” اس وقت تم غصہ میں ہو، اکیلے میں میری باتوں پر غور کرنا، پھر کوئی آخری رائے قائم کرنا۔“

” میری رائے ہمیشہ وہی رہے گی جو اب ہے، اس میں کوئی فرق نہیں پڑ سکتا۔“
میری بچی، میں نے بال و صوف میں سفید نہیں کئے، میں تمہیں بھی جانتی ہوں اور جاوید کی بھی مزاج شناس ہوں، اسے میں نے گودوں کھلایا ہے، اگر تم اپنی بات پراڑھی رہیں، تو اپنے ہاتھوں اپنا گھر ڈھادو گی، تم اب تک محسوس نہیں کر سکیں کہ جاوید فرخندہ کو کتنا چاہتا ہے اس نے عار نہ کی محبت فرخندہ کی طرف منتقل کر دی ہے۔

خدا کے لئے اس سے ٹکر نہ لو، خدا کے لئے اپنے پاؤں پر کھلاڑی نہ مارو
ذرا کے لئے اپنے اوپر رحم کرو، بے شک اپنے اوپر رحم نہیں کرتیں تو اپنے
پہلو پر رحم کرو، بے شک تم فرخندہ سے نفرت کرتی رہو، لیکن صرف
یہ نکر وہ تمہارے شوہر کی بھانجی ہے اور تمہارا شوہر اس سے بے
محبت کرتا ہے، اس سے اچھا سلوک کرو، شریف لوگ تو دشمنوں سے
بھی اچھا سلوک کرتے ہیں، تم شریف ماں اور شریف باپ کی بیٹی ہو۔ اپنی
وضع بنا ہو۔

عائشہ بڑے غور سے زینب کی باتیں سن رہی تھی اور زینب کہے جا رہی
تھی۔

درد جاوید تمہارا شوہر ہے، تمہارا ہسٹاگ اس کے دم سے قائم ہے، تمہاری خوشیاں

صرف اسی کی ذات سے وابستہ ہیں، اسے صدمہ نہ پہنچاؤ، اس کا دل نہ توڑو، اسے
 مشتعل نہ ہونے دو، ورنہ یہ چھوٹا سا گھر دندا، جس میں اب محبت کے پھول کھلے
 رہتے تھے، آگ کے شعلوں کی لپیٹ میں آجائے گا، تم اپنے لئے، اپنے بھلے
 کے لئے، فرخندہ سے بدسلوکی نہ کرو۔ بیٹی یہ وحفظ نہیں ہے، میں ٹھہری ایک
 جامل و عظم کیا کہوں گی، اور وہ بھی تم جیسی پڑھی لکھی کے سامنے لیکن عمر کی عزت
 کرتے ہیں، میں عمر میں تمہاری ماں سے بھی بڑی ہوں، میری نصیحت دل کے
 کانوں سے سنو، کہو تو قرآن یا تھک پر رکھ کر کہہ دوں، میں نے جو کچھ کہا ہے وہ فرخندہ
 کی محبت میں نہیں تمہاری ہی محبت میں کہا ہے، ویسے یہ سچ ہے کہ میں فرخندہ
 کو بہت چاہتی ہوں، اسے دکھتی ہوں تو عارفہ یاد آجاتی ہے اور میری محبت
 ہزار گنا بڑھ جاتی ہے۔“

(۱۱)

کئی گھنٹے گزر گئے مگر جاوید فرخندہ کو لے کر ایسا گیا کہ واپس نہیں آیا۔
اب تو عائشہ بیگم سخت پریشان ہوئیں، کچھ شوہر کا ڈر، کچھ اپنی اولاد - سہیلہ
اور سہیل کی نالافتی، کچھ زینب کی نصیحت اور فضیحت نے ان کی رائے تو فرخندہ
کے بارے میں نہیں بدلی تھی، لیکن حواس باختہ ضرور کر دیا تھا اور اب سب سے
بڑھ کر یہ حادثہ، اتنی دیر ہو گئی جاوید واپس نہیں آیا۔

” وہ بار بار سوچتی تھی، آخر اس تاخیر کا راز کیا ہے؟“
مگر کچھ سمجھ میں نہیں آتا تھا۔

آخر جب کچھ سمجھ آئی تو اس نے سہیل کی خبر لینا شروع کی۔
” حرام زادے تو آخر کیا لینے گیا تھا فرخندہ کے کمرے میں!“
وہ بے پروائی سے گویا ہوا۔

” اس نے سہیلہ کو کیوں مارا تھا؟“

وہ جل کر بولیں۔

” اور اب میری چونڈی جو مونڈی جائے گی، تب کیا کر لو گے؟ اور سنو تم
پر بے بھاؤ کے جوتے پڑیں گے تب کیا ہو گا؟“

سہیل کی بے پروائی اب تک قائم تھی، کہنے لگا۔
” دیکھا جائے گا۔“

سہیل کی ان باتوں سے وہ مشتعل ہو گئیں، لیکن گھبراہٹ استعمال پر غالب

کھٹی آنکھیں اور سیدھی زینب کے کمرے میں پہنچیں، اور اس سے کہا۔

”کتنی دیر ہو گئی ہوگی، انہیں گئے ہوئے؟“

زینب نے جواب دیا۔

”کوئی تین گھنٹے تو ہو چکے ہوں گے، دسترخوان لگ چکا تھا، جب گئے تھے

اب عصر کی اذان ہو چکی ہے!“

تشویش اور اضطراب کے عالم میں عائشہ نے سوال کیا۔

”تو آخر کہاں رہ گئے!“

”وہ بولی۔“

”میں کیا جانوں بیٹی؟۔ خدا خیر کرے، کہیں فرخندہ کی حالت خدا نخواستہ

زیادہ خراب نہ ہو گئی ہو!“

”بھاڑ میں جائے فرخندہ، میں ان کو پوچھ رہی ہوں تم فرخندہ کا رونا رو رہی ہو!“

اس اعتراض کا زینب کے پاس کوئی جواب نہیں تھا، خاموش ہو رہی، لیکن

اس کی یہ خاموشی بھی عائشہ کو کھانے لگی، اس نے پوچھا۔

”آخر وہ اب تک کیوں نہیں آئے!“

”زینب نے گول مول سا جواب دیا۔“

”ہاں بیٹی آئے تو نہیں اب تک!“

عائشہ نے جیسے کوئی بھولی ہوئی بات یاد دلائی۔

”وہ کھانا کھا کر بھی تو نہیں گئے ہیں!“

جواب میں زینب صرف اتنا کہہ سکی۔

”ہاں۔“

”کسی کو بھیج کر معلوم کرے کہاں گئے ہیں وہ؟“

تو کیا میں یوں ہی بیٹھی ہوں؟۔ دو دفعہ امجد کو بھیج چکی ہوں، نہ وہ

ڈاکٹر شیخ کے ہاں گئے۔ نہ ڈاکٹر احمد کے ہاں، یہی دونوں خدا نخواستہ

کبھی کوئی بیمار پڑتا ہے۔ بلائے جاتے ہیں۔“

ر مضطرب ہو کر) نہ ڈاکٹر شیخ کے ہاں گئے، نہ ڈاکٹر احمد ہاں گئے ہیں؟

”ان دونوں میں سے تو کسی کے ہاں نہیں گئے۔“

”پھر آخر کہاں جاسکتے ہیں۔“

”یہی تو میں سوچ رہی ہوں؟“

”صرف سوچتی ہی رہو گی یا کچھ بتاؤ گی بھی!“

”بیٹی بتاؤں کیا؟ جتنی تم ناواقف ہو، اتنی ہی میں بھی لاعلم ہوں۔“

کچھ سوچتے ہوئے عائشہ نے کہا۔

”ممکن ہے ڈاکٹر مرزا کے ہاں لے گئے ہوں، وہ چیر بھڑ بھی جانتے ہیں

مانے ہوئے ڈاکٹر ہیں!“

”ہاں یہ ہو سکتا ہے۔ کیا امجد سے کہہ دوں وہاں سے معلوم کر آئے جا کر؟“

”وہ پوچھنے کی ضرورت ہے؟ فوراً امجد کو بھیجو اور جو خبر لائے فوراً اس کی

اطلاع دو، میں سخت پریشان ہوں، میرے تو آئے گئے جو اس غائب ہوئے جا

رہے ہیں۔“

”ہاں بیٹی کیوں نہ ہوگا؟۔ تم پریشان نہ ہو گی تو اور کون ہوگا؟“

اتنے میں سہیلہ آئی اور ماں کے پاؤں سے پیٹ کر کسی بات کی ضد کرنے لگی

انہوں نے ایک طمانچہ اس کے بھی جوڑ دیا اور کہنے لگیں۔

”چپ چاپ چلی جاؤ اپنے کمرے میں ورنہ مجھ سے بڑا کوئی نہ ہوگا!“

”ننگ محفل دیکھ کر وہ چپ چاپ کھسک گئی اسے گئے ہوئے مشکل سے

ایک منٹ گزرا ہوگا کہ زینب نے کہا۔

”ہاں تو آگئے۔ اب لیکن خالی ہاتھ؟ فرخندہ کہاں ہے؟“

(۱۲)

زینب نے بے تابانہ آگے بڑھ کر پوچھا۔

”بیٹے بیڑی دیر لگا دی تم نے؟۔ دولہن (عائشہ) تو سخت پریشان تھیں ہر جاننے والے ڈاکٹر کے ہاں بے چاری نے آدمی دوڑائے، لیکن کہیں بھی تمہارا پتہ نہیں چلا، اب امجد کو ڈاکٹر مرزا کے ہاں بھیجا ہے دولہن نے۔“

جاوید نے ایک وزویدہ نگاہ عائشہ پر ڈالی اور جواب میں کہا۔

”ہاں دیر ہو گئی!“

عائشہ نے سوال کیا۔

”لیکن فرخندہ کو کہاں چھوڑ آئے؟“

”جاوید نے اس سوال کا جواب عائشہ کے بجائے زینب کو دیا۔“

”وہ ہسپتال میں ہے!“

دانتوں تلے انگلی دباتے ہوئے زینب نے پوچھا۔

”ہسپتال میں؟“

جاوید نے جواب دیا۔

”ہاں۔ کافی گہرا گھاؤ آیا ہے سر میں، ڈاکٹر سجاد نے آپریشن کیا ہے۔“

”آپریشن؟“

”ہاں، ورنہ معاملہ بہت نازک ہو جاتا!“

” اب کیا حال ہے اس کا؟“

بے ہوش پڑی ہے اتنی چھوٹی سی جان اور نہ جانے کتنا خون نکل گیا۔

” ہاں بیٹے خون تو بہت نکلا!“

اور تم یہ سمجھ کر مطمئن ہو گئیں کہ زخم میں جالا بھرا اور پٹی باندھ کر اپنے فرض سے سیکر وٹس ہو گئیں اور مریض کا دکھ جاتا رہا؟“

زینب اس اعتراض پر کچھ سٹ پٹا گئی، کہنے لگی،

” مجھے کیا معلوم تھا گھاؤ اتنا گہرا ہے؟“

جاوید نے خفگی کے لہجے میں کہا۔

” بہر حال وہ ہسپتال میں ہے غالباً دس بارہ روز اسے وہاں رہنا پڑے گا

میں صرف اطلاع دینے آیا تھا، اب پھر وہیں جا رہا ہوں، رات کو میرا قیام وہیں

رہے گا۔ دن کو تم چلی آ یا کرنا!“

” بیٹے تم وہاں رہ کر کیا کرو گے؟ میں رات دن وہاں رہوں گی!“

” نہیں مجھ ہی کو اس کے پاس رہنا چاہیئے اس سے اس کا دل خوش ہوگا۔ اور اسے یقین ہو جائے گا، اس گھر میں سب اس کے دشمن نہیں ہیں کوئی

دوست بھی ہے۔“

اس طنز کو عائشہ نے شربت کے گھونٹ کی طرح پی لیا اور کہنے لگی

” دن کو بوا چلی جایا کریں گی، رات کو میں رہ جایا کروں گی!“

خو زہر قند کرتے ہوئے جاوید نے کہا۔

” تمہیں تکلیف کرنے کی کیا ضرورت ہے میرے خیال میں یہ خدمت

سہیل کے سپرد کر دو تو زیادہ بہتر رہے گا۔!“

یہ الفاظ سن کر عائشہ کے تدرن بدن میں آگ لگ گئی، لیکن عورت

معدانہ لیش تھی ضبط سے کام لیا اور کوئی تلخ جواب نہیں دیا، بلکہ کہا۔

” میں سنے سہیل کو اس حرکت پر شباماش تو نہیں دی بے شک اس سے

ت بڑی غلطی ہوئی اور میں نے اسے مارا بھی، سزا دی، لیکن سہیل کو یہ تو

”نہیں معلوم تھا کہ میز میں کیل نکلی ہوئی ہے۔“

جاوید کو غصہ آگیا، اس نے کہا۔

”وہ اسے تو صرف یہ معلوم تھا کہ فرخندہ کی ماں آوارہ تھی اور یہ علم بھی اسے

الہام کے ذریعہ ہوگا، گھر میں تو کسی سے یہ بات سنی نہ ہوگی؟“

یہ ایسا اعتراض تھا جس کا جواب عائشہ کے پاس کچھ نہ تھا، وہ خاموش

ہو رہی۔

”وہ ایک ایسی سچی میں میرے اور فرخندہ کے کچھ کپڑے رکھ دو، میرے پاس

زیادہ وقت نہیں ہے جلد از جلد مجھے ہسپتال پہنچنا چاہیے، اب وہ ہوش میں

آچکی ہوگی اور اس کی آنکھیں مجھے تلاش کر رہی ہوں گی اور مجھے نہ پا کر وہ بہت

زیادہ پریشان ہو جائے گی!“

یہ باتیں سن کر عائشہ کی روح تڑپ اٹھی،

جس لڑکی سے وہ انتہائی نفرت کرتی تھی۔

اس سے جاوید کی یہ انتہائی محبت قطعاً ناقابل برداشت تھی، لیکن یہ

موقعہ نہ سوال جواب کا تھا نہ لڑنے جھگڑنے کا چنانچہ چپ چاپ تعمیل

حکم کے لئے وہ روانہ ہو گئی۔

(۱۳)

جاوید کے جاتے کے بعد عائشہ نے زینب سے کہا -
 ” تم نے ان کی جلی کٹی باتیں سنیں؟ “
 وہ بولی،

” ہاں سیں!“

عائشہ نے کہا -

” اس طرح کی باتیں کرتے انہیں شرم نہ آئی؟ “
 بات کو ختم کرنے کے لئے زینب نے کہا -

” سہیل نے جو کچھ کیا واقعی بہت بُرا کیا۔ “

” تو میں کب اس کی تعریف کر رہی ہوں۔ کیا اس کا گلا گھونٹ دوں؟ زہر
 دے دوں اسے۔ “

” اے خدا نہ کرے بیٹی! اللہ ایسے بدکلامی کے الفاظ امتہ سے نہ نکالو
 خدا اسے زندہ رکھے! “

” پھر طنز و توہین کی بارش کیوں ہو رہی تھی؟ “

” جانتی ہو اسے غصہ جلدی آجاتا ہے اور یہ بات بھی غصہ کی تھی، لیکن ایک
 بات ہے۔ غصہ اتر بھی جلد ہی جاتا ہے، دیکھ لینا کل تک اس کا اثر بھی نہ رہے گا؟ “

لیکن مجھے غصہ دیر میں آتا ہے اور بہت دیر میں اترتا ہے؟ “

لیکن تمہیں کس بات پر غصہ ہے؟ “

” میری حماقت کہ !“

فرخندہ ہسپتال سے آجائے، اس کے سر پر ہاتھ رکھو، وہ بھی خوش ہو جائے گی، جاوید کا دل بھی صاف ہو جائے گا، آخر وہ اس کی بہن کی۔ اور بہن بھی وہ جسے دنیا میں وہ سب سے چاہتا۔ لڑکی ہے اس کی حالت دیکھ کر اسے اگر غصہ آگیا تو تعجب کی کیا بات ہے ؟“

” لیکن بوامیری ایک بات سن لو !“

” سن رہی ہوں بیٹی کہو !“

” فرخندہ کے لئے میرے دل میں جو نفرت ہے وہ محبت سے نہیں بدل سکتی !“

” لیکن اس نے کیا بگاڑا ہے تمہارا ؟“

” تم نہیں جانتی ؟“

” بالکل نہیں۔“

” اس نے میرے شوہر کو مجھ سے چھین لیا ہے، اس نے میرے بچوں سے

ان کا باپ کو چھین لیا ہے، اس نے اس گھر میں فتنہ و فساد کی داغ بیل ڈال دی ہے میں اسے نہ بھول سکتی ہوں، نہ معاف کر سکتی ہوں !“

” اچھی ماں ہو تم، اس سے نفرت کرتی ہو۔“

” یاں بے شک کرتی ہوں !“

” اور محبت نہیں کر سکتیں۔ !“

” قطعاً نہیں کر سکتی !“

” شوق سے نہ کرو، لیکن بتاؤ نفرت کر کے اور محبت نہ کر کے اس کا

بگاڑ کیا لوگی ؟“

بگاڑ لوگی یا نہیں یہ تو آگے چل کر معلوم ہوگا، لیکن اس سے کوئی

مطلب اور واسطہ نہیں رکھوں گی، تم نے جس طرح جاوید صاحب اور

عارضہ تو بالاپوسا ہے اسی طرح فرخندہ کو بھی پروا نہ چڑھانا۔

” یہ تو میرا فرض ہے اور اُسے ضرور انجام دوں گی، لیکن تم اس سے نفرت

کر کے کیا فائدہ اٹھا لوگی۔

مجھے ایسا فائدہ نہیں چاہیے، جو اس کے طفیل میں حاصل ہوا۔
 کیا اس طرح تم جاوید سے دور نہیں ہو جاؤ گی؟
 ”مجبوری ہے!“

”کیا اس طرح یہ ہنستا کھیلتا گھر سنسان نہیں ہو جائے گا۔؟“
 ”مجبوری ہے!“ وہ کیوں خراب ہونے لگا؟“
 ”تمہاری اور جاوید کی تلخی کا اثر لازمی طور پر بچوں پر بھی پڑے گا!“
 ”مجھے اس کی پروا نہیں!“

”گو یا گھر بھونک تماشہ دیکھنا چاہتی ہو؟“

”مہی سہی!“
 بیٹی اگر تم اپنے فیصلے میں اتنی اٹل ہو، تو پھر میرا کچھ سننا یا سمجھنا نا بھ
 بے کار ہے۔

”میرا بھی یہی خیال ہے!“
 ”بس تو پھر ٹھیک سے جو چاہے کرو۔ میں صرف دعا کر سکتی ہوں، تمہاری
 بھلائی کے لئے سو وہ کوئی نہ ہوں گی!“
 ”شکریہ — عائشہ نے کہا اور اپنے کمرے کی طرف مڑ گئی، زینب بے کابکا
 کھڑی اسے دیکھتی رہی!“

(۱۴)

جاوید منزل پر گھٹن، تلخی اور اداسی کی فضا چھائی ہوئی تھی، اب تک
جاوید کی برہمی کم نہیں ہوئی تھی، فرخندہ والے واقعہ کے بعد سے اب تک اس نے
سہیلہ کو پیار نہیں کیا تھا، سہیلہ سے بات نہیں کی تھی اور عائشہ کو منہ نہیں لگایا تھا
عائشہ کی طرف سے بھی اس فضا میں تبدیلی پیدا کرنے کی کوشش نہیں
ہوئی تھی۔

ایک روز یکا ایک سلمیٰ سنستی مسکراتی جاوید منزل میں داخل ہوئی۔
سلمیٰ عائشہ کی بہن تھی، عمر میں چھوٹی، عقل میں بڑی، اس کا شوہر ارشاد کسی
شہر میں ایک اعلیٰ سرکاری عہدے پر فائز تھا۔ بڑی سعی و کوشش
کے بعد اس کا تبادلہ مرزا پور میں ہو گیا تھا۔
سلمیٰ خوش تھی کہ جدائی کا دور ختم ہوا، اب دونوں بہنیں ایک ہی شہر میں
رہیں گی۔

عائشہ کو بھی اس نے آنے خوشی ہوئی۔
سلمیٰ نے گھر کی فضا، عائشہ کی افسردگی، سہیلہ اور سہیل کی خاموشی سے
تاثر لیا، ضرور دل میں کچھ کالا ہے، اس نے بہن سے پوچھا،
”آپا تبادلہ کیا بات ہے؟“
عائشہ نے بات ٹالنے کی کوشش کرتے ہوئے کہا۔

” کوئی بات نہیں ہے سلمیٰ!“

” تم چپ چپ کیوں ہو؟ بچے ڈرے ڈرے سے کیوں ہیں؟ بھائی صاحب کا موڈ کیوں ٹھیک نہیں ہے، گھر میں کم آتے ہیں اور جب آتے ہیں تو ایسا معلوم ہوتا ہے جیسے سب سے خفا ہیں۔ آخر کیوں؟“

” ہاں خفا تو ہیں گھر بھر سے!“

” وہی تو پوچھتی ہوں، کیوں؟ کس لئے؟“

اس لئے کہ اس گھر میں میری ایک سوکن آگئی ہے۔

سوکن آگئی ہے؟۔ کہاں ہے وہ؟۔ بتاؤ میں ابھی جا کر اس کا منہ

نوپ لوں گی!“

” تم ایسا کرو گی تو تمہارے بھائی صاحب تمہارا گلا گھونٹ دیں گے!“

” دیکھا جائے گا، یہ بتاؤ وہ ہے کہاں؟“

” فی الحال ہسپتال میں ہے دو تین دن میں آجائے گی!“

” ہسپتال میں کیوں ہے۔؟“

” تفریح کرنے گئی ہے!“

سلمیٰ سنس پڑی۔

لیکن عائشہ کی آنکھوں میں آنسو تیرنے لگے۔

سلمیٰ نے مہن کے گلے میں بانہیں ڈال دیں اور بچوں کی طرح اصرار کرتے

ہوئے پوچھا۔

” آپا کیا تم نہیں بتاؤ گی کیا معاملہ ہے؟“

عائشہ نے آنسو پونچھے اور ساری کہانی از اول تا آخر تک سنا ڈالی سلمیٰ

غور سے اس کی باتیں سنتی رہی پھر اس نے کہا۔

” تمہیں فرخندہ سے نفرت کی بجائے چاہیے کہ وہ نفرت کی مستحق بھی ہے، اس کی ماں بھی اسی قابل تھی۔“

” بس یہی میرا جرم ہے اور اس جرم سے میں کبھی باز نہیں آسکتی!“

” ہرگز باز نہ آؤ، لیکن آیا، فرخندہ کی دشمنی کے سچے تمہیں اپنا گھر برباد نہیں کرنا چاہیے، اپنے بچوں کا مستقبل حراب نہیں کرنا چاہیے، خود اپنی زندگی تلخ نہیں بنانی چاہیے۔“

”یہی نصیحت زینب بھی کر چکی ہیں!“

”کر چکا کریں۔ سچی بات ہر کسی کی غور سے سننا چاہیے اور اس پر عمل کرنا چاہیے!“

”تو تمہاری رائے بھی یہی ہے کہ مجھے فرخندہ کے قدموں پر سر رکھ دینا چاہیے“

”تو بہ کر دیا، یہ کون کہہ سکتا ہے؟“

”پھر آخر تم کہنا کیا چاہتی ہو؟“

”صرف ایک بات؟“

”کیا ہے وہ بات؟“

یہ کہ حکمت عملی سے کام لو، فرخندہ کے لئے جو نفرت تمہارے دل میں ہے اسے بھائی صاحب کے دل میں منتقل کر دو!“

”یہ نہیں ہو سکتا!“

”ضرور ہو سکتا ہے، لیکن احتیاط اور دور اندیشی سے کام لینے کی ضرورت

ہے۔“

”تو بتاؤ کیا کروں؟“

فرخندہ سے نفرت کرو، لیکن ظاہری برتاؤ کر دو کہ بھائی صاحب

قابل ہو جائیں۔ تم اس سے محبت کرتی ہو؟

”ہر کیا ہوگا؟“

پھر بھائی صاحب فرخندہ سے دور ہوتے جائیں گے، پھر وہ تم پر اعتماد

کریں گے، تم جو کہو گی وہ مانیں گے، اور پھر چند سال بعد جہاں چاہنا اس کی

شادی کر کے دفع کر دینا اپنے گھر سے بارہ سال کی عمر تو ہے اس کی ۴، ۵

سال میں شادی کے قابل ہو جائے گی، رشتہ وہ تلاش کرو جہاں دن رات اسے

جوتے کھانے کو بلیں اور اس کے ساتھ وہ سلوک ہو جو باندیوں سے ہوتا ہے
 جو رشہ تم پسند کرو گی بھائی صاحب بھی اسے پسند کرنے پر مجبور ہوں گے۔
 اگر تم نے ایسا نہ کیا تو۔۔۔
 ” تو کیا ہو گا؟“

” پھر وہ جیت جائے گی، تم ہار جاؤ گی!“
 ” لیکن ان کے دل میں تو یہ بات جم گئی ہے کہ میں اس کی دشمن ہوں!“
 ” یہ بات میں ان کے دل سے نکال دوں گی۔“
 ” کیا جادو آتا ہے تمہیں۔۔۔؟“
 ” ہاں۔ عقل سے بڑا جادو کوئی نہیں ہے!“
 عائشہ نے مسکراتے ہوئے جواب دیا۔
 ” اچھا دیکھنا ہے تمہاری عقل کو دیکھیں گے کیا کر لیتی ہو تم؟“
 ” دیکھ لینا!“

اور واقعی سلمیٰ نے جو کہا تھا وہ کر دیکھا
 اس گفتگو کے تیسرے دن اس نے جادو سے کہا۔
 بھائی صاحب فرخندہ کب آرہی ہے ہسپتال سے؟“
 جادو نے بے رخی سے جواب دیا۔
 ” کل۔۔۔“

سلمیٰ نے کہا۔

” لیکن وہ کیسی نہیں آئے گی، وہاں سے نہ چوروں کی طرح چپ چپاے
 آئے گی۔“

یہ عجیب سی باتیں سن کر اس نے سوال کیا۔

” پھر کیا ہو گا۔۔۔؟“

سلمیٰ نے جواب دیا۔

” ہم سب لوگ اسے لینے جائیں گے اور باجے تاشے کے ساتھ واپس

لائیں گے۔

” سب لوگ کون ہے؟“

میں، آپا، سہیلہ، سہیل، آپ، زینب بوا، امجد سب ہی جائیں گے اور اسے بڑی ٹھاٹھ سے لائیں گے، پھر یہاں بڑی دھوم سے میلاد شریف ہوگا، اس کے غسلِ صحت کی تقریب منائی جائے گی، اسے تحفے دیئے جائیں گے۔ اتنے دنوں کے بعد پہلی مرتبہ جاوید کے ہونٹ ’بسم سے آشنا ہوئے۔

” اچھا۔“

وہ عائشہ کے انداز میں سر ملاتی ہوئی بولی۔

” جی ہاں۔“

” تحفے کون کون دے گا اسے؟“

” سارا گھر۔ آج میں نے اس کے لئے زکار اور زرنکار جوڑا بنا با ہے سہیلہ اس کے لئے لیمن سیٹ لائی ہے اور میاں سہیل نے تو حاتم کی گور پیرلات مار دی ہے وہ اس کے لئے ایک بڑی خوبصورت سونے کی گھڑی لائے ہیں۔“

” رستہ اتے ہوئے (یہ خبر کس اخبار میں پڑھی ہے تم نے؟“

” وہ مسکراتی ہوئی بولی۔“

” ہوم گزٹ میں! اسی سہیلہ! ذرا اپنا سیمین سیٹ تو لائیے۔“

سہیلہ نے ایک قیمتی سیمین سیٹ لاکر سامنے رکھ دیا۔ پھر سلمیٰ نے سہیل

کو پکارا وہ حاضر ہوا تو پوچھا۔

” وہ گھڑی کہاں ہے جو تم اپنی بہن فرخندہ کے لئے لائے ہو؟“

سہیل نے جیب سے گھڑی نکال کر سامنے رکھ دی۔

پھر سلمیٰ نے زینب کو آواز دی، وہ آئیں تو کہا۔

” ذرا جا کر وہ زینب کا جوڑا تو لانا جو آپا نے فرخندہ کے لئے بنایا ہے!“

وہ جوڑا بھی آگیا۔

یہ سب چیزیں دیکھ کر جاوید واقعی خوش ہو گیا۔ اس نے کہا۔
 ”یہ جادو کی چھڑی تم نے چلائی ہوگی۔“
 وہ بولی۔

دوسری کسی نے بھی چلائی، لیکن اب خوش ہو جائیے معاف کر دیں، سب کو بچے
 آپس میں لڑتے ہیں، میل بھی کر لیتے ہیں۔ فرخندہ میں اور سہیل و سہیلہ میں لڑائی
 ختم بھی ہو گئی۔ سچ کہتی ہوں سہیل اتنا نادم ہے کہ جب یہ ذکر چھیڑتا اس کی
 آنکھوں میں آنسو آ جاتے ہیں۔ ہماری آیا زبان کی تو ذرا سخت ہیں، لیکن دل کی
 بڑی اچھی ہیں، یقین کرو، وہ اسے اتنا چاہتی ہیں۔ جتنا سہیلہ کو آپ کو
 نے خواہ مخواہ بات کا پتنگڑ بنا دیا۔“

جاوید خاموش ہو گیا اور دوسرے دن واقعی بڑی دھوم دھام سے فرخندہ
 ہسپتال سے گھرا گئی۔ اس نشان دار استقبال کا تو وہ خواب میں بھی تصور
 نہیں کر سکتی۔ اس کی باپھیں کھلی جا رہی تھیں۔

۔۔۔ ۔۔۔ ۔۔۔

حصه دوم

قید نفس

(۱)

گھر کی بوجھل بوجھل سی فضا ختم ہو گئی !
اب یہ گھر پھر وہی گھر تھا جہاں ہر وقت قہقہے گونجا کرتے تھے اور لطف
و مسرت کے ترانے برساکرتے تھے۔

جاوید پھر وہی پہلا سا محبت کرنے والا شوہر اور محبت کرنے والا باپ تھا
سلمی اپنے شوہر سمیت اب اس گھر کی بکین بن گئی تھی، گھر ایک تھا کھانا
الگ الگ پکاتا تھا۔

فرخندہ کے ساتھ جاوید کا وہی برتاؤ تھا۔

فرخندہ سے جاوید اب بھی اتنی ہی محبت کرتا تھا۔ جتنی اسے پہلے پہل

دیکھنے کے بعد اس نے محسوس کی تھی۔

لیکن رفتہ رفتہ اب وہ اس کی طرف سے بے پروا ہوتا جا رہا تھا۔ اس نے
کہ اس کے ساتھ نہ صرف عائشہ کا وہ سلوک تھا جو ایک ماں کا ایک بیٹی کے
ساتھ ہوتا ہے۔ سلمیٰ اور ارشاد بھی اسے بہت مانتے اور چاہتے تھے، اسپیل اور
سپیلہ بھی اس سے اگر گل مل کر نہیں ملتے تھے۔ تو چھڑ چھاڑ بھی نہیں کرتے تھے
اور وہ اچھے سے اچھا کھاتی تھی، اچھے سے اچھا پہنتی تھی اس کے کچھ
زیورات بھی عائشہ نے بار بار کی یاد دہانی کے بعد جاوید سے روپیہ لے کر
بنوانے دیئے تھے۔ غرض کوئی بات نہیں تھی، جس سے جاوید یہ محسوس کرتا کہ

کہ اسے فرخندہ کے لئے ٹھکر مند ہونے کی ضرورت ہے۔ بلکہ ایسا ہوتا ہے کہ اس کے سامنے بار بار مختلف پہلوؤں سے فرخندہ کا اس کی معصومیت اور بھولپن کا ذکر کیا جاتا۔ سلمیٰ خود سنستی اور جاوید عائشہ کو بھی ہنساتی۔ یہ رنگ اور فضا دیکھ کر جاوید فرخندہ کی طرف سے بہت زیادہ مطمئن ہو گیا تھا۔ جو اندیشہ ہائے دور دراز اس کے دل میں اس کی راحت و آسائش کے متعلق پیدا ہو گئے تھے، وہ سب دور ہو چکے تھے۔

فرخندہ کو ایک آدھ بار اس نے ٹٹولا بھی، لیکن اس نے بھی کوئی ایسی بات نہیں کی، جس سے اس کے دل میں کوئی شبہ پیدا ہوتا۔ ایک روز جاوید نے دیکھا کہ سلمیٰ کے ہاتھ پر پتی بندھی ہوئی ہے۔ اس نے پوچھا۔

”یہ کیا ہوا بھی ہے؟“
وہ مسکراتی ہوئی بولی۔

”کچھ نہیں!“
جاوید نے پھرتے ہوئے کہا۔

”پھر اس شدید گرمی کے موسم میں دستانے پہننے کی کیا ضرورت پیش آگئی؟“
عائشہ سچ میں بول پڑی

انہوں نے فرخندہ کے ایسے لاد شروع کئے ہیں کہ کیا عارفہ بھی کرتی ہو گی، مچل گئی، میرا پوری کھانے کو جی چاہ رہا ہے، ہماری سلمیٰ بیگم فوراً تیار ہو گئیں، آؤ دیکھانے تاؤ جھٹ بنانے بیٹھ گئیں، وہ لپکتی لپکتی آئی اور اس نے کڑکڑاتے ہوئے تیل میں پانی ڈال دیا، اس سے بھینکا اٹھا اور بہت سا تیل ابل کر باہر گر پڑا۔ اس کا ایک حصہ ان کے ہاتھ پر گرا۔ چھانے پڑ گئے اور فرخندہ بیگم

مسکراتی ہوئی یہ جاوہ جا ا
جاوید نے کچھ چین یہ نہیں ہوتے ہوئے کہا۔

”بڑی شرمیہ ہو گئی ہے، میں باز پرس کروں گا!“

سلمیٰ نے کہا۔

بھائی صاحب آپ کو ہمارے سر کی قسم ہے جو اس سے کچھ کہا آپ نے بچہ ہے، اس نے ضد کی میں نے پوری کر دی، اسے شرارت سوچھی پانی ڈال کر بھاگ کھڑی ہوئی، سب ہی بچے اس طرح کی باتیں کیا کرتے ہیں کہیں ان باتوں پر باز پرس ہوتی ہے؟

پھر شکایت آمیز لہجہ میں اس نے عائشہ سے کہا۔

”آپا تمہاری یہی لگائی بھائی کی باتیں مجھے ناپسند ہیں۔“

عائشہ نے کہا۔

لیکن یہی ضد اگر کہیں سہیلہ نے کی ہوتی تو تم ٹس سے مس نہ ہوتیں اور یہی شرارت اگر سہیلہ سے سرزد ہوتی، تو مارتے مارتے اسے دھنک کر رکھ دیتیں صاف صاف کیوں نہیں کہہ دیتیں اسے سہیلہ سے زیادہ چاہتی ہو؟“

سلمیٰ گویا بکڑ گئی، کہنے لگی۔

”اچھا ہاں چاہتی ہوں۔ پھر؟“

وہ بولی۔

”پھر کیا حقیقت معلوم ہوگی تمہاری!“

اس بحث سے جاوید بھی لطف لینے لگا، اس نے عائشہ کو پھیرتے ہوئے

کہا۔ کیا سلمیٰ غریب نے کوئی ایسا جرم کیا ہے کہ ہاتھ دھو کر اس کے کچھے پر پڑ جاؤ

آخر کیوں نہ محبت کرے فرخندہ سے؟“

عائشہ بیگم جل کر کہنے لگیں۔

ایک دفعہ نہیں ہزار دفعہ کرے، کیا میں منع کرتی ہوں کچھ؟“

سلمیٰ نے گویا انکشاف راز کرتے ہوئے کہا۔

اچھا میں تو فرخندہ سے اتنی محبت کرتی ہوں، مانا یہی بات ہے، لیکن تم؟

کیا تم اس سے نفرت کرتی ہو؟ کیا تم اس سے محبت نہیں کرتیں؟ - کہہ دوں

اس دن والی بات؟“

عائشہ سچ مچ بگڑ گئی، کہنے لگی -
 دیکھو سلمیٰ اس طرح کی باتیں مجھے پسند نہیں ہیں، زبان ذرا قابو میں رکھو ورنہ
 مجھ سے بڑا کوئی نہیں ہوگا!

جاوید نے مداخلت کرتے ہوئے کہا -

”ارے کیا ہوا کبھی، تم دونوں لڑنے کیوں لگیں؟“

عائشہ یولی -

”مجھے کیا ضرورت ہے لڑنے کی!“

”لیکن مجھے سچ بولنے کی ضرورت ہے!“

جاوید نے اشتیاق کے ساتھ کہا -

”لیکن کیا ہے وہ سچ؟ ہمیں بھی تو معلوم ہو؟“

سلمیٰ نے کہا -

”بات یہ ہوئی کہ کل نیاز تھی بڑے پیر کی، آپا نے کھیر پکائی، سب کو دو

دو پیالے دئے۔“

ہاں بڑے مزے کی تھی، میں نے بھی کھائی تھی!“

جی - لیکن فرخندہ کو چار پیالے مرحمت فرمائے!“

”اچھا -“

”جی ہاں -“

”پھر کیا ہوا؟“

ہوا یہ کہ سہیلہ چل گئی، مجھے بھی چار دو -

اور انہوں نے نہیں دئے؟“

نہ صرف نہیں دئے، بلکہ اسے ڈانٹا بھی، جھڑکا، بیچاری دو کر چپ ہو رہی

”یہ کیا لغویت تھی؟ دے دئے ہوتے!“

سلمیٰ یولی -

”یہی تو میں کہہ رہی تھی، مگر دو چار صلواتیں مجھے بھی سنا دی گئیں!“

” بڑی سعادت مند ہو کسی دن پٹ نہ جانا۔

” بھائی صاحب آپ تو بات بھلائے دے رہے ہیں، پوری بات تو سنئیے!“

” سن رہا ہوں، کہو!“

تھوڑی دیر کے بعد فرخندہ آئی آپا نے پوچھا۔

” کبھر کھالی تم نے؟“

وہ بولی۔

” جی ہاں۔“

لیکن اس جی ہاں میں ہماری آپا جان کو ”حسن طلب“ کا جلوہ نظر آیا، بڑے

چاؤ سے پوچھا۔

” اور کھاؤ گی؟“

وہ انکار نہ کر سکی، میں خاموش نہ رہ سکی، میں نے کہا۔

” اب ہے کیا جو دو گی؟“

بجائے اس کے کہ مجھے جواب دیتیں، اٹھیں اور نعمت خانے سے دو پیالے

لا کر اس کے ہاتھ میں تھما دئے، کچھ کسمسا کر اس نے قبول کر لئے، میں بگڑ گئی

میں نے کہا۔

آپا یہ کونسا انصاف ہے؟ اب سہیل کو کیا دو گی، یہ تو اس کا حصہ تھا!۔

کہنے لگیں۔

” سچے کیا؟۔ سہیل پھر کسی دن کھالے گا۔ لیکن فرخندہ کا جی کیسے مار گئی

تم نے دیکھا نہیں اس کا جی چاہ رہا ہے؟

یہ داستان سن کر سلمیٰ نے کہا۔

” اب بتائیے بھائی صاحب! میں فرخندہ سے زیادہ محبت کرتی ہوں یا

ہماری آپا جان؟“

جاوید نے تہتہ لگایا اور کہا۔

عائشہ۔ واقعی انہوں نے بڑے ایتار سے کام لیا، لیکن سہیل بے چارہ

رہ گیا منہ تکتا، اس کے لئے بازار سے مٹھائی منگادی ہوتی !
 سلمیٰ نے بتایا -

وہ تو خیر میں نے منگا کر اسے خوب جی بھر کے کھلا دی، لیکن اس واقعہ سے کیا یہ ثابت نہیں ہوتا کہ خود تو مجھے طعنہ دیتی ہیں کہ تم فرزندہ کو چاہتی ہو اور خود حقیقتاً اس کے عشق میں گرفتار ہیں !
 " جاوید کو ہنسی آگئی ؟

" عشق میں گرفتار ہیں، واہ بھی واہ، بہت خوب، سبحان اللہ !"

•••

(۲)

دن اسی طرح گزرتے رہے۔

ایک سال گزر گیا۔

دو سال بیت گئے۔

یہ تیسرا سال تھا۔

ہسپتال سے فرخندہ کے واپس آنے کے بعد جو فضا اس گھر میں سلمیٰ نے قائم کر دی تھی، اس میں کوئی فرق نہیں آیا۔ فرخندہ اب جوانی کی دہلیز پر قدم رکھ رہی تھی۔

بہر زمانہ ہوتا ہے مسرت کا، امنگ کا، ترنگ کا، حوصلوں اور ولولوں کا شوخی کا اور شرارت کا اس زمانے میں بوٹی بوٹی پھیرکتی ہے، خود بخود دل میں لہریں اٹھتی ہیں نشاط و طرب کی، آنسو ڈھونڈے سے نہیں ملتے، بے ستم کی کلیاں اور قہقہوں کے پھول ابر باراں کی طرح برستے رہتے ہیں!

لیکن کیا فرخندہ کی بھی یہی کیفیت تھی؟

نہیں ایسا نہیں تھا۔

وہ ضرورت سے زیادہ اور اس سے کہیں زیادہ افسردہ نظر آیا کرتی تھی ادھ دلوے اور حوصلے جو اس عمر کی لڑکیوں میں ہوتے ہیں قطعاً ناپید تھے۔

گھر کی کسی دلچسپی میں از خود وہ حصہ نہیں لیتی تھی، کسی سے بات بھی نہیں کرتی تھی۔

ماسٹر صاحب پڑھانے آتے تھے پڑھ لیتی تھی۔ ان کے جانے کے بعد اپنے کمرے میں سبق یاد کرتی یا کسی کتاب کا مطالعہ شروع کر دیتی، یا کوئی نیا، پرانا، اچھا برا جو اخبار رسالہ نظر آجاتا اس کی ورق گردانی شروع کر دیتی، کھانا سب ایک ساتھ کھاتے تھے وہ بھی شریک دسترخوان ہو جاتی، لیکن اس طرح جیسے ہمان ہو جاوید نے اب کھانے کے وقت گھر آنے کی پابندی ترک کر دی تھی۔ کیونکہ اب اُسے کوئی اندیشہ فرخندہ کی طرف سے نہیں تھا۔

ایک روز سلمیٰ، عائشہ، ارشاد، سہیلہ، سہیل سب لوگوں نے سینما کا پروگرام بنایا تھا۔ تیار ہو کر جب سب جانے لگے تو چلتے وقت عائشہ نے کہا۔
 ”ہم سب لوگ سینما جا رہے ہیں، چلتی ہو۔؟“
 ظاہر ہے اس دعوت کا مقصد ساتھ نہ لے جانا تھا۔ چنانچہ اس نے معذرت کر دی۔

”سہیلہ ممانی جان، آج میری کچھ طبیعت ٹھیک نہیں آپ جانیے!“
 ممانی جان نے الٹ کر یہ بھی نہ پوچھا، کیا طبیعت خراب ہے انہایت سعادت مندی کے ساتھ معذرت قبول کی اور تشریف لے گئیں۔
 ان لوگوں کے جانے کے بعد زینب آئی اور فرخندہ کے پاس بیٹھ گئی اس نے پوچھا۔

”تم نہیں گئی سب کے ساتھ سینما؟“
 وہ بولی۔

”نہیں۔“

”کیوں بیٹی؟“

بس جی نہ چایا۔

لیکن یہ کہتے کہتے اس کی آنکھوں میں آنسو چھلک آئے، زینب نے دیکھ لیا

لیکن خاموش رہی، کچھ دیر کے بعد اس نے کہا۔

”بیٹی ایک بات پوچھتی ہوں، دیکھو سچ سچ جواب دینا؟“

فرخندہ کچھ گھبرا سی گئی، کہنے لگی۔
 "کیا بات پوچھنا چاہتی ہو بوا؟"
 زینب نے کہا۔

ہسپتال سے واپس آنے کے بعد کچھ دن تک تو بہت خوش نظر آتی رہی لیکن
 کچھ عرصے کے بعد تیری وہ خوشی جاتی رہی اور ہر وقت فکر میں غرق رہنے لگی اور
 اب تو یہ حالت ہے کہ تو افسردہ اور رنجیدہ بھی رہنے لگی ہے۔ کیا تجھے بھی نہیں
 بتائے گی؟ دیکھو پھر نہ کہنا، میں نے عارفہ کو گودوں کھلایا ہے اسے پالا پوسلا ہے
 اور جب سے تجھے دیکھا ہے وہ محبت جو عارفہ کی میرے دل میں تھی، تیری
 محبت میں منتقل ہو گئی ہے کتھے خوش دیکھتی ہوں، تو میرا دل بھی خوش ہو جاتا ہے
 تو رنجیدہ اور افسردہ نظر آتی ہے تو ایسا معلوم ہوتا ہے جیسے مٹھی میں لے کر بڑے
 زور سے کسی نے میرا دل دبا دیا ہے۔ تیری حالت مجھ سے نہیں دیکھی جاتی، تجھے
 بتانا پڑے گا بات کیا ہے؟

فرخندہ غور سے زینب کی باتیں سنتی رہی، پھر کہنے لگی۔

"بودا کچھ اور باتیں کروا"

زینب نے غور سے اُسے دیکھا اور بولی۔

کیوں لڑکی، تجھے باتوں میں اڑائے گی؟ جو پوچھتی ہوں اسی کا جواب دے!"

وہ بڑی بے بسی کے ساتھ بولی۔

"کیا جواب دوں؟"

تو رنجیدہ اور افسردہ کیوں رہتی ہے؟"

"خوش کیوں رہوں؟" یہ کہتے کہتے اس کی آنکھیں ڈبڈبائیں

(۳)

زینب نے اسے کلیجہ سے لگا لیا اس کے آنسو پونچھے اور بھرائی ہوئی
آواز میں کہنے لگی۔

ضرور کوئی بات ہے، کیا تو مجھ سے بھی چھپائے گی؟۔ مجھ سے جو
تجھے ماں کی طرح چاہتی ہے؟

فرخندہ نے زینب کے اس دعوے کی تائید کرتے ہوئے کہا۔
اگر تم نہ ہوتیں تو اب تک کب کی مرگی ہوتی یا پاگل ہو گئی ہوتی، تمہارا ہی تو
ایک سہارا ہے جو مجھے زندہ رکھے ہوئے ہے!

یہ عجیب و غریب اور خلاف توقع الفاظ سن کر زینب پر سراسیمگی کی
کیفیت طاری ہو گئی۔

” لیکن میری جان، میری بچی کچھ معلوم بھی تو ہو!“

” بات یہ ہے بوا کہ تمہارے اور ماموں جان کے سوا گھر کا ہر فرد مجھ
سے نفرت کرتا ہے، مجھے ذلیل کرتا ہے، میرا مذاق اڑاتا ہے۔“
یہ میں کیا سن رہی ہوں بیٹی؟

میں جھوٹ نہیں بولتی، جھوٹ بولنے کی مجھے ضرورت ہی کیا ہے؟

” وہ تو میں جانتی ہوں، لیکن تو نے تو ایسی چپ سادھ رکھی ہے کہ نہ تجھ
سے کبھی کچھ کہا۔ نہ اپنے ماموں سے، پھر ہم کیسے جان لیتے کہ تجھ پر کیا بیت رہی ہے؟“
” بات یہ ہے تم گھر کے کام کاج میں ایسی بھینسی رہتی ہو کہ سہرا اٹھانے کا موقع

نہیں ملتا، رہے ماموں جان، وہ گھر میں ٹکتے ہی کتنی دیر ہیں؟“
” یہ بھی ٹھیک ہے، لیکن اتنی مدت گزر گئی اور تو صرف دل پرستہ رہی زبان سے اُف بھی نہ کی۔“

کیا کرتی اُف کر کے، ماموں جان کو اگر میرے حالات معلوم ہو جائیں، تو پھر وہ سب سے خفا ہو جائیں گے، ان کا غصہ جانتی ہو، رہیں تم تو تمہیں اپنا انسانہ سنا کر پریشان کرنے کو جی نہیں چاہتا!“

” میں ہر بات کا تدارک کر دوں گی، بتاؤ تو سہی معاملہ کیا ہے؟“
” کہہ تو دیا، سب مجھ سے نفرت کرتے ہیں، ذیل کرتے ہیں مجھے جی چاہتا ہے بھاگ جاؤں کہیں یہ گھر چھوڑ کر؟“
” کچھ دیوانی ہوئی ہے لڑکی؟ - خبردار جو آئندہ اس طرح کی بات کھی زبان سے نکالی!“

” اچھا -“

” لیکن جو میرا سوال کا جواب بھی تو دے!“
” اس کا جواب میرے پاس کچھ نہیں ہے!“
” کیوں -؟“

جس ذہنی تکلیف سے مجھے سابقہ پرٹ رہا ہے وہ مجھے ان میں مبتلا کر کے میری جان تو لے سکتی ہے، لیکن اسے میں زبان پر نہیں لا سکتی!“
” کیوں کیا وہ کوئی ناز ہے؟“

” نہیں ناز نہیں، لیکن ایسا عجیب ماجرا ہے جسے بیان کروں تو کوئی یقین نہیں کرے گا۔ تم بھی نہیں، ماموں جان بھی نہیں!“

” آخر کچھ تو معلوم ہو۔ میں نے تو آج تک نہیں دیکھا کہ ان لوگوں نے کبھی ایسی بات کی ہو، جس سے ان کی نفرت ظاہر ہوتی ہو؟“

یہی تو کمال ہے بوا۔ اس لڑے میں خاموش ہوں، جو کچھ ہو رہا ہے اسے کھجوریں کر سکتی ہوں اور کرتی ہوں، لیکن اس کا ثبوت نہیں دے سکتی!“

”یہ کیا بات ہوئی؟“

”سنوگی؟“

”ہاں ضرور!“

”یقین کر لو گی!“

”کیوں نہ کروں گی؟“

”اچھا تو سنو۔“

”ہاں سن رہی ہوں سناؤ۔“

”جب میں ہسپتال سے آئی تھی تو مجھے بہت سے تحفے ملے تھے؟“

”ہاں۔“

”لیکن وہ سب چھین گئے!“

”احیرت سے، سب چھین گئے؟۔ کس نے چھین لئے؟“

”جس جس نے دئے تھے!“

وہ کس طرح۔

”ممانی جان نے نہایت اعلیٰ درجہ کا زربفت کا جوڑا دیا تھا یا دہے؟“

”ہاں بہت اچھی طرح“

ایک دن کہنے لگیں، سہیلہ سلمیٰ کے ساتھ ان کی نند کے ہاں جا رہی ہے۔

ذرا اپنا وہ جوڑا دے دو، آکر واپس کر دے گی، میں نے دے دیا۔

”اور واپس نہیں لیا؟“

”سُنے جاؤ۔ جب سہیلہ واپس آئی، تو سلمیٰ خالہ نے کہا، بھیڑیہ جوڑا تو سہیلہ

رکھا تھا کہ ہر کوئی ان کی طرف دیکھ رہا تھا، ایسا کرو فرخندہ اس کی قیمت

اور اس کو دے دو، چھوٹی بہن خوش ہو جائے گی!“

پھر تم نے کیا جواب دیا۔

میں نے کہا، چھوٹی بہن سے قیمت بھی لی جاسکتی ہے؟ میں نے دیا!“

سلمیٰ خالہ نے خوش ہو کر سہیلہ سے کہا۔

دیکھ میں نہ کہتی تھی فرخندہ دام نہیں لے گی !

” اس دن سے جوڑا سہیلہ کے پاس ہے !

” واہ بھی یہ بھی اچھی رہی !

” اور ستو، شاید تمہیں یاد ہو سہیل نے ایک خوبصورت اور قیمتی گھڑی دی

تھی مجھے !

” یاد کیوں نہ ہوگا ؟

ایک روز میرے پاس آئے اور کہنے لگے، آج ہمارے اسکول میں ایک

ڈرامہ ہے، کیا دو گھنٹے کے لئے وہ گھڑی دے سکتی ہو۔ ؟

” تم نے دے دی ؟

” پھر کیا کرتی ؟

” پھر کیا ہوا ؟

وہ گھڑی لے گئے، شام کو واپس آئے تو منہ اُترا ہوا تھا، کہنے لگے فرخندہ

وہ گھڑی تو گر کر ٹوٹ گئی، میں تمہیں دوسری لادوں گا !

میں نے کہا، ٹوٹ گئی، تو بلا سے، اب دوسری لاتے کی ضرورت نہیں ہے بہت

خوش ہوئے۔ پھر خوشادانہ لہجہ میں کہا

لیکن وعدہ کرو، اباجان کو یہ بات نہیں معلوم ہوگی !

” نے وعدہ کر لیا ؟

” ہاں۔

” شباہاش ! تم سے امید بھی یہی تھی !

” لیکن وہ گھڑی ٹوٹی نہیں تھی !

” یہ کیسے معلوم ہوا ؟

ابھی بتاؤں گی پہلے پوری داستان سن لو !

” سن رہی ہوں !

” ایک روز سہیلی خالہ۔

” بھاڑ میں جھائے تمہاری سلمیٰ خالہ۔“

ایک روز سلمیٰ خالہ میرے پاس آئیں، کہنے لگیں، بھائی صاحب تمہیں کتنا جیب خرچ دیتے ہیں؟ میں نے کہا، تیس روپے مہینہ، پوچھنے لگیں، کیا کرتی ہو ان روپوں کا؟ میں نے کہا صحیح کرتی ہوں، سوال کیا کتنے روپے جمع کر لے رہی ہیں؟ میں نے جواب دیا۔ آٹھ سو روپے ہوں گے، کہنے لگی۔ تمہاری بھائی جان کو ایک مصیبت پڑی ہے، کیا ان کی مدد کرو گی۔؟“

میں نے پوچھا۔

” کیا ہوا ممانی جان کو؟“ کہنے لگیں،

تمہارے ماموں جان نے ان کے پاس ہزار روپے کسی کام کے لئے رکھائے تھے وہ چوری ہو گئے، آج بھائی صاحب نے تقاضا کیا ہے ان روپوں کا اگر نہ دے تو غضب بڑ جائے گا۔

” تم نے روپے دیئے ہوں گے!“

” ہاں۔“

جنتی رہو! عقل تو ختم ہے تم پر!“

” تو پھر کیا کرتی؟“

” انکار کر دیتیں!“

یعنی ان کے دل پر نقش بٹھا دیتی کہ مجھے ان سے ہمدردی نہیں ہے، وہ

جائیں بھاڑ میں، میں اپنی پونجی نہیں دے سکتی۔“

” پھر لوٹا دئے انہوں نے وہ روپے؟“

لوٹانا ہوتے تو لینے کی کیا ضرورت تھی۔

” واہ کھسی واہ!“

اب سنو، دو تین دن ہوئے، میں سلمیٰ خالہ کے کمرے کی طرف سے گزری

وہاں مجمع لگا ہوا تھا، میں اپنے رستے چلی جاتی، لیکن میرے کان میں اپنا نام پڑا

تو کھٹک کر کھڑی ہو گئی اور دروازے کی ادٹ سے باتیں سننے لگی، ممانی جان

کہہ رہی تھیں۔

آدارہ عورت غارفہ، مرتے مرتے ہمارے پاس ایک آفت جان فرخندہ کی صورت میں چھوڑ گئی ہے، اسے کس طرح ٹھکانے لگاؤں سمجھ میں نہیں آتا! " سلمیٰ خالہ نے مسکراتے ہوئے کہا۔

ایسی جلدی کیا ہے، وہ وقت بھی آجائے گا! " کہنے لگیں۔

مجھے وہ ایک آنکھ نہیں بھاتی، جی چاہتا ہے گلا گھونٹ دوں حرامزادی کا! " سلمیٰ خالہ نے کہا۔

وہ خود ہی اپنے ہاتھوں اپنا گلہ گھونٹ لے ہم تو اس ترکیب پر عمل کر رہے ہیں، اس کی جج جیتا تو تمہیں مل گئی۔ " ممانی جان نے کہا۔

" اس کے باپ کی تھی وہ جج جیتا میرے شوہر کی تھی! " سلمیٰ خالہ بولیں۔

گھڑی سہیل نے پھین لی ترکیب سے، زربفت جوڑا میں نے دلوادما سہیلہ کو اسے بیوقوف بنا کر دیوں کی تھی تمہارے حصے میں آگئی، فی الحال کافی ہے! "

ممانی جان نے کہا۔

مجھے تو اس دن سکھ ملے گا جب یہ یہاں سے دفع ہوگی، آخر یہ ہوتی کون ہے ہمارے ٹکڑے توڑنے والی، جی چاہتا ہے زہر دے دوں، بد معاش لڑکی کو! "

سلمیٰ خالہ ہنسنے لگی

ماں تو خیر بد معاش تھی، لیکن فرخندہ کہاں سے بد معاش ہوگی۔

کہنے لگیں۔

تمہیں ہے تو ہو جائے گی، اس کی صورت میں بد معاشی برستی ہے دیکھ لینا

ماں کی طرح یہ بھی کسی مرد کا ہاتھ پکڑے گی اور بھاگ کھڑی ہوگی!

سہمی خالہ سنستی ہوئی بولیں -

اسی دن ہم تمہیں مٹھائی کھلائیں گے۔ خدا وہ دن مبارک دن جلد لائے۔

❖ ❖ ❖

(۴)

فرخندہ کی آنکھیں تر ہو گئیں، اس نے تقریباً روتے ہوئے کہا۔

بو اتم ہی بتاؤ، اس طرح کیوں کہ میں جی سکتی ہوں؟ کس طرح اس گھر میں میرا دل لگ سکتا ہے، اپنی مری ہوئی ماں کے بارے میں دل کو چھید ڈالنے والی باتیں سنتی ہوں اور کچھ نہیں کہہ سکتی، اپنی ماں کے بارے میں یہ ناپاک الفاظ سنتی ہوں۔ یلیخہ مسوس گر رو جاتی ہوں، اپنے بارے میں یہ ناپاک باتیں سن سکتی ہوں اور ارف بھی نہیں کر سکتی، اندر اندر ان لوگوں کا یہ حال ہے اور ظاہر میں سلمیٰ خالہ جب تک بیٹی نہ کہہ لیں میرا نام نہیں لیتیں، ممانی جان کی زبان بیٹی ہی کہتے سو کھتی ہے، سہیلہ ظاہر میں بہت اچھی طرح پیش آتی ہے، یہی حال سہیل بھیا کا ہے لیکن سب اپنی کاٹ میں مبتلا ہیں ابھی پرسوں کی بات تھی۔ شام کا وقت تھا، میں گھر کے باغیچے میں ٹہل رہی تھی، بڑے درخت کے نیچے سنگ مرمر کی جو بیچ بچی ہے۔ اس پر یہ بھائی بہن بیٹھے باتیں کر رہے تھے اور ہنستے جا رہے تھے مجھے خیال بھی نہیں تھا کہ ان میں کیا باتیں ہو رہی ہیں، اپنے خیال میں دھن میں چپ چاپ چلی جا رہی تھی۔ ان دونوں کی پیٹھ میری طرف تھی۔ میں نے سنا سہیلہ کہہ رہی تھی

بھیا یہ فرخندہ نہ جانے اپنے آپ کو کیا سمجھتی ہے؟

سہیل نے کہا۔

ہاں۔ بس اب اسے ڈرتا ہوں۔ درنہ ایک دن میں ٹھیک کر دوں۔

سہیلہ : بالکل برابری کرنے لگی ہے۔ اب تو ہماری۔

سہیل : کیوں نہ کرے، ابا جان کی جہنتی بھانجی ہے۔

سہیلہ : اس لئے تو امی بھی چپ رہتی ہیں ورنہ وہ تو مارتے مارتے اُلٹ کر دیں۔

سہیلہ : فکر نہ کرو، سلمیٰ خالہ نے بڑی اچھی اسکیم سوچی ہے۔ اس گندگی کے

پٹارے کو ہٹانے کی۔

سہیلہ : "خوش ہو کر، سچ؟"

سہیلہ : یاں بھئی سچ نہیں تو کیا جھوٹ!

سہیلہ : تو کیا ہے وہ اسکیم؟ ذرا معلوم تو ہو!

سہیلہ : انہوں نے سوچا ہے چوریاں کرائی جائیں۔

سہیلہ : چوریاں کرائی جائیں؟ اس کا مطلب؟

سہیلہ : آج تمہارے سونے کی چوڑیاں غائب ہو گئیں، کل سلمیٰ خالہ کی پیرس لاپتہ

ہو گئی، پیرسوں امی کے۔ طلائی کنگھن کسی نے چرائے، ترسوں میری گھڑی

جو میں غسل خانے میں رکھ آیا تھا۔ وہاں سے کسی نے پار کر دی!

سہیلہ : اچھا پھر، اس سے کیا ہوگا؟

سہیلہ : مزہ آئے گا۔

سہیلہ : میں تو اپنی چوڑیاں نہیں چرانے دوں گی کسی کو،

سہیلہ : احمق ہوا اچھی خاصی۔ واقعی چوری تھوڑے ہوگی۔

سہیلہ : پھر۔؟

سہیلہ : مشہور کر دیا جائے گا یہ چیزیں چوری ہو گئیں، پھر خوب تلاش کی جائے گی

اسی طرح، ہنگامے ہوں گے، شور و غل ہوگا، ابا جان سے ان کا تذکرہ کیا جائے

کوئی زینب بوا پر شبہ ظاہر کرے گا، کوئی امجد پر حالانکہ سب چیزیں بڑی احتیاط

سے ان کے بکس میں مقفل ہوں گی!

سہیلہ : رحیران ہو کر، بھیا میری سمجھ میں کچھ نہیں آیا، صاف صاف کہو۔

سہیلہ : واقعی بے وقوفوں کو سمجھنا بہت مشکل ہے۔

سہیلہ : تو کیا میں بے وقوف ہوں ؟

سہیل : اور کیا عقل مند ہو۔ ارے خدا کی بندی یہ سب چیزیں جب غائب ہو جائیں گی، اور ان کے ملنے سے مایوسی ہو جائے گی۔ تب ایک دن فرخندہ کے تکیہ کے نیچے سے تمہاری چوڑیاں برآمد ہوں گی۔

سہیلہ : (خوش ہو کر) میں سمجھ گئی۔

سہیل : اب عقل آتی جاتی ہے۔

سہیلہ : پھر اس کی شکایت ابا جان سے کی جائے گی، وہ پٹے گی، بڑا مزہ آئے گا۔

سہیل : پھر بے وقوفی کی باتیں شروع کیں تم نے ؟

سہیلہ : یہ لو، کیا کہا میں نے۔

سہیل : ابا جان سے بالکل شکایت نہیں کی جائے گی، ان کی موجودگی میں سلمیٰ خالہ

امی سے کہیں گی، سہیلہ کی چوڑیاں مل گئیں فرخندہ کے تکیے کے نیچے رکھی

تھیں، معلوم ہوتا ہے وہ کسی کام سے لائی ہوگی، پھر واپس کرنا بھول گئی

اس کے جواب میں امی کہیں گی، ہاں بچے ایک دوسرے کی چیز اٹھا ہی لیا

کرتے ہیں۔ کیا ہوا ؟ سلمیٰ خالہ کہیں گی تو میں کب کہتی ہوں کچھ۔ کیا میں نے اس

پر چوری کا الزام لگایا۔

امی کہیں گی، اتنی ہمت کس میں ہے کہ میرے سامنے میری بچی پر کوئی چوری

کا الزام لگائے، منہ نوچ لوں گی اس کا۔

ابا جان سب کچھ سنتے رہیں گے کچھ نہیں بولیں گے۔

سہیلہ : اچھا یہ تو ہوا، اس کے بعد کیا ہوگا ؟

سہیل : آپس کے بعد، کئی دن کے بعد میری گھڑی اس کی الماری میں رکھی

ہوئی ملے گی اور پھر وہی ڈرامہ کھیلا جائے گا۔ جو چوڑیوں کے بارے میں

کھیلا جا چکا ہے ؟

سہیلہ : اب کے بھی خالہ شکایت کریں گی اور امی فرخندہ کی حمایت کریں گی ؟

سہیل : ہاں۔

سہیلہ: اور اس دفعہ بھی ابا جان کو غصہ نہیں آئے گا۔
 سہیل: شاید نہیں، کیونکہ وہ اس سے بہت محبت کرتے ہیں، البتہ مشکوک
 ہو جائیں گے۔

سہیلہ: اس کے بعد؟

سہیل: اس کے کئی دن بعد ایک دن امی کہیں گی فرخندہ سے بیٹی، تیرے کپڑے بنانے
 میں ناپ کے لئے اپنی ایک شلوار اور کرتہ دے دے، جب وہ شلوار کرتا
 لینے جائے گی تو امی بھی اس کے پیچھے پیچھے جائیں گی اور جیسے ہی وہ بکس کھولے
 گی، ترکیب سے وہ اپنا پرس اس میں ڈال کر نکال لیں گی اور اس سے پوچھیں گی
 بیٹی میرا یہ پرس یہاں کہاں سے آیا تمہارے بکس میں؟ وہ انکار کرے گی
 امی کہیں گی تمہیں چوری کرنے کی کیا ضرورت تھی، مجھ سے جو چاہیں مانگ
 لیتیں، کیا میں نہ دے دیتی؟

اتنے میں سلمیٰ خالہ آجائیں گی، وہ امی سے کہیں گی۔

یہ پرس مل گیا آیا؟۔ کہاں سے؟

وہ جواب دیں گی، فرخندہ کے بکس میں رکھی تھی؟

سلمیٰ خالہ فرخندہ سے کہیں گی۔

کیوں بیٹی، اب تم چوری کرنے لگیں، گھڑی اور چوڑیوں کی اور بات تھی مگر
 یہ نوٹوں سے بھری ہوئی پرس کیا کرنے لانی تھیں تم؟۔ ضرور بھائی صاحب
 سے کہوں گی کہ تمہاری خیریں، ورنہ ہاتھ سے نکل جاؤ گی، فرخندہ دستہ
 سے قہر مقرر کاٹنے لگے گی، امی کہیں گی۔

بیٹی یہ بہت بری بات ہے، پرس تو خیر میری تھی کوئی بات نہیں تم نے لی

گمراہ تو مجھے شبہ ہو رہا ہے کہ دوسری چیزیں بھی جو چوری ہوئی ہیں، تمہی نے

لی ہیں۔

سلمیٰ خالہ بیچ میں بول پڑیں گی اور کہیں گی۔

آیا تلاشی لیں گی اور ساری چیزیں برآمد ہو جائیں گی، کوئی تو تیکہ کے نیچے سے

کوئی الماری سے کوئی بکس سے۔

اس کے بعد سلمیٰ خالہ کہیں گی۔

یہ باتیں بھائی صاحب کو بتادینا چاہئیں، ورنہ آخر میں ساری ذمے داری تمہارے ہی اوپر آٹے گی کہ تمہی نے تربیت نہ کر کے، اور لاڈ پیار کر کے لڑکی کو برباد کر دیا، اپنی بیٹی جیاتی ہو تو بتا دو سب کچھ بھائی صاحب کو۔ امی کہیں گی، ان سے کہہ کر کیا کر دگی، ان کا غصہ بہت بڑا ہے۔ خالہ کہیں گی۔

ہوا کرے، کیا ان کے غصے کے ڈر سے ہم لڑکی کو برباد کر دیں، یہی ٹھن رہے تو سسرال جا کر بھی چوریاں کرے گی۔ وہ لوگ تو رعایت کرنے سے رہتے۔ دوسرے دن طلاق مل جائے گی، اس کے بعد پھر یہ صاحبزادی اسی گھر میں آکر رہے گی۔ امی چپ ہو جائیں گی، سلمیٰ خالہ کہیں گی۔ اور تجھے تو ایک اور ڈر بھی ہے۔ امی پوچھیں گی۔

وہ کیا؟

سلمیٰ خالہ بتائیں گی۔

خربوزے کو دیکھ کر خربوزہ ننگ پکڑتا ہے، سہیلہ اور سہیل کو بھی یہ لڑکی چور بنا کر رہے گی۔

امی خفا ہو جائیں گی۔

تمہارے منہ میں خاک، میرے بچوں کو کیا کمی ہے جو چوری کریں گے! سلمیٰ خالہ کہیں گی۔

میرے منہ میں خاک۔ لیکن بی فرخندہ کو کیا کمی ہے جو انہوں نے چوری شروع کر دیں۔

امی لاجواب ہو جائیں گی اور سلمیٰ خالہ کہیں گی۔

اصل بات یہ کہ لڑکی اس گھر کو اپنا گھر نہیں سمجھتی،

امی پوچھیں گی۔

یہ تم نے کیسے کہہ دیا۔؟

وہ جواب دیں گی۔

”اس کی ماں بھی اس گھر کو اپنا گھر نہیں سمجھتی تھی، یہ بھی نہیں سمجھتی جانتی ہے

ماموں کی جائداد، املاک اور کاروبار کی وارث اللہ رکھے اس کی اولاد ہوگی
اسے تو اس میں سے کچھ حصہ ملنے سے رہا، تو کیوں نہ چوریاں کر کے رفتہ رفتہ اتنا
جمع کر لیا جائے کہ سسرال میں خوب مزے سے بسر ہو اور شوہر کو آسانی سے
زر خرید بنا لیا جائے۔

امی ان باتوں سے قائل ہو جائیں گی۔ اور دریافت کریں گی

تو پھر اب کیا کیا جائے؟ کیا واقعی انہیں بتادوں سب کچھ؟

خالیہ جواب دیں گی۔

”بتانا ہی پڑے گا۔ تم نہ بتاؤ گی تو میں بتا دوں گی ایک ایک بات غضب

خدا کا، یہ عمر، یہ صورت اور یہ ٹھین، اس نے تو اپنی ماں کے بھی چالاکی، مکاری
اور عیاری میں کان کاٹ لئے۔“

سہیلہ: تو چلتی ابنا جان کو سب کچھ بتا دیں گی؟

سہیل: ہاں۔ خوب نمک مرچ لگا کر، سہیلہ: پھر تو واقعی ابا جان غصہ آ جائیگا۔
سہیل: بے شک اور وہ مزاج درست کر دیں گے گل بہار بیگم کا۔

سہیلہ: ہنستے ہوئے، گل بہار بیگم؟

سہیل: ہاں اور کیا، وہ تو اپنے آپ کو نور جہاں بیگم سمجھ رہی ہیں تم کو گل بہار بیگم
پر اعتراض ہے جو لونڈی تھی بلکہ نور جہاں کی۔

سہیلہ: تو کیا ابا جان اس حرامزادی کو گھر سے نکال دیں گے؟

سہیل: یا تو نکال دیں گے اور یا اپنے دادا کے ہاں پارسل کر دی جائے گی

اور وہاں فاقے کرے گی، پڑے غریب لوگ ہیں وہ اور اگر نہ نکالا تو

اس سے نفرت بہر حال کرتے رہیں گے۔ یہ چاؤ اور یہاں کا دور ختم ہو

جائے گا، پھر وہ ہمارے قبضے میں ہوگی، اٹھتے جوتی، بیٹھے لات
 قسم خذکہ و تماشہ دیکھتے میں آیا کرے گا کہ ہر روز سینما اور تھیٹر جانا چھوڑ
 دے گی!

سہیلہ: رہنتے ہوئے پھر اس کی بیہ ہمت بھی نہیں پڑے گی کہ ابا جان
 سے ہماری یا امی اور خالہ کی شکایت کرے۔

سہیلہ: ظاہر ہے کس منہ سے شکایت کرے گی اور اگر کی بھی تو سنے گا کون
 یہ شکایت کے جواب میں ابا جان کا وہ فرمائشی تھیٹر پڑے گا کہ دن
 میں صاحبزادی فرخندہ کو تارے نظر آجائیں گے تو میرا نام سہیلہ ہے۔

سہیلہ: ہاں ہے تو ٹھیک، لیکن یہ چوریاں کب سے شروع ہوں گی۔
 سہیلہ: وہ تو شروع بھی ہو چکی، تمہاری چوڑیاں، میری گھڑی، امی کا پرس
 اور دوسری تمام چیزیں ہو چکی ہیں؟

سہیلہ: لیکن وہ ہیں کہاں؟

سہیلہ: سہلی خالہ کے کمرے میں صندوق میں ہے نا، دیکھا تو ہوگا۔

سہیلہ: ہاں دیکھا ہے بڑا خوبصورت ہے، جی چاہتا ہے چراہوں۔

سہیلہ: چوری کا ذکر سنتے سنتے خود بھی چوری کرنے کے لئے ترپ اٹھیں۔

سہیلہ: میں تو مذاق کر رہی تھی۔ لیکن ابھی تک سارے گھر میں کسی کو پتہ نہیں ان
 چوریوں کا۔

سہیلہ: وہ وقت بھی جلد آنے والا ہے، جمعہ کے مبارک دن سے اعلان شروع

ہوگا۔ سب سے پہلے تمہاری چوڑیوں سے معاملہ چلے گا۔ پھر ہر چوتھے۔

روز، ایک ایک چیز کا اعلان ہوتا رہے گا۔

سہیلہ: جمعہ کے دن سے؟

سہیلہ: ہاں۔ بڑا مبارک دن ہوتا ہے جمعہ کا۔

سہیلہ: ہنستے ہوئے، ہاں ٹھیک ہے، بس اب جمعہ کے دن کا انتظار ہے

کس روز ہے جمعہ۔

تسلی : پرسوں !

فرخندہ نے زینب کو یہ داستانِ غم سنائی ۔

میں دبے پاؤں گئی تھی، اٹے پاؤں واپس آگئی۔ اب بتاؤ بوا میرا حشر کیا ہوگا؟ آخر میں نے ان کی کیا خطا کی ہے؟ کیا بگاڑا ہے؟ میں تو کسی سے بات بھی نہیں کرتی ۔

زینب نے اُسے تسلی دیتے ہوئے کہا ۔

”اپنی زبان پر تالا لگاؤ۔ اچھا ہوا تم نے سب کچھ سُن لیا۔ انجان بنی رہو۔ سب مجھ پر چھوڑ دو۔ جب تک میں ہوں تم پر آئینہ نہیں آسکتی!“

۔۔۔ ۔۔۔

(۵)

لیکن فرخندہ کو زینب کی باتوں سے کچھ اطمینان نہیں ہوا۔ اس نے بے صبری کے لہجہ میں کہا۔

لیکن تم کیا کرو گی بوا۔

زینب نے اور زیادہ دل دہی کرتے ہوئے اور تسلی دیتے ہوئے کہا۔ میں جان پر کھیل جاؤں گی اور دکھا دوں گی کہ کیا کر سکتی ہوں؟ تمہارا کام صرف اتنا ہے کہ خاموش رہو، اپنی کسی بات پر کسی حرکت سے یہ ظاہر نہ ہونے دینا کہ اس سازش کا تمہیں علم ہے!

فرخندہ نے کہا۔

وہ تو میں کروں گی۔ لیکن سچ کہتی ہوں، جب سے یہ باتیں سنی ہیں۔ نہ کھانے کو جی چاہتا ہے نہ پینے کو، نہ لگھنے کو، حد یہ ہے کہ نیند تک نہیں آتی، اور اگر کسی وقت آجھی گئی۔ تو اس طرح کے مناظر دیکھتے ہوئے چونک پڑتی ہوں، پھر لاکھ لاکھ کوشش کروں مگر نہیں آتی۔

زینب نے پیار بھری نظروں سے دیکھا اور بولی۔

تم ابھی بچہ ہو سہم گئی ہو، تم کیا جانو ان دنیا والوں کے لہجے میں جانتی ہوں اور بھگت لوں گی اچھی طرح سب سے! "

بڑی بے بسی اور بے کس کے ساتھ اس نے کہا۔

” نہ جاننے کیا ہونے والا ہے، میں تو گھلی جا رہی ہوں اس نکر میں۔۔۔
 لیکن بوا ذرا سوچو تو یہ لوگ کیوں جلتے ہیں اس قدر جھڑپ سے، میں نے تو اپنی طرف
 سے کبھی کسی کو شکایت کا موقعہ نہ دیا، سب کی عزت کرتی ہوں، سب کا خیال
 کرتی ہوں!“

” بیٹی عارفہ نے بھی کیا بگاڑا تھا ان لوگوں کا؟ لیکن اس کی زندگی بھی اجیرن
 کر دی تھی ان کمنجوتوں نے اس کا مزاج بھی ویسا ہی تھا جیسا تمہارا ہے بھیاڑی
 کڑھتی رہتی تھی، مگر حرف شکایت زبان پر نہیں لاتی تھی!“
 ” آخر کوئی وجہ تو ہوگی اس کی؟“

” میرے خیال میں تو صرف ایک ہی بات آتی ہے!“
 ” وہ کیا؟“

عارفہ سے ڈر تھا کہ جاوید اسے بہت کچھ دے گا اور تمہارے بارے میں بھی
 یہی اندیشہ پیدا ہو گیا ہے ان سب کے دل میں اور یہ ہرگز نہیں چاہتے کہ اس کی
 آمدنی کی ایک پائی بھی کسی پر صرف ہو۔
 ” ہاں یہ ٹھیک ہے تو کیا ممانی جان سے کہہ دوں آپ مجھ سے خفا نہ رہیے
 مجھے اس گھر سے کچھ نہیں چاہیے، ناموں جان نے اگر مجھے کچھ دیا بھی تو میں
 لینے سے انکار کر دوں گی!“

زینب سے اسے گلے سے لگا لیا اور کہا،

” میری بچی تو کتنی بھولی اور نادان ہے!“

” کیوں بوا؟“ ” عائشہ تیری باتوں کا یقین کر لے گی؟“

” کیوں نہیں کر لے گی؟“

” کہہ ہی نہیں سکتی، وہ اچھی طرح جانتی ہے جاوید تجھے کتنا چاہتا ہے، یہ اسی
 کی دھونس کا اثر ہے کہ ظاہری برتاؤ ان لوگوں کا اچھا ہے ورنہ شروع میں کیا حال تھا
 بوا؟“

” ہاں۔۔۔ خوب اچھی طرح!“

جب عائشہ کو یہ یقین ہے کہ جاوید اپنی یتیم ویسیر بھانجی کو اس دنیا میں بے
یار و مدار نہیں چھوڑ سکتا تو ظاہر ہے وہ اس کے لئے کچھ نہ کچھ بند و بست ضرور
کرے گا اور یہی انہیں یہی اسے گوارا نہیں!

کاش ماموں جان نے مجھے وہیں پڑا رہنے دیا ہوتا، اپنے ساتھ یہاں نہ لانے
میں تو عجیب مصیبت میں گرفتار ہو گئی ہوں!

”ر خدا پر بھروسہ رکھو یہ دن بھی گزر جائیں گے۔“
لیکن میری جان لے کر!

”نہیں تمہیں مصیبت کے بھنور سے نکال کر!“

”یہ تمہاری خوش فہمی ہے بوا!“

دیکھ لینا۔ میں جھوٹ نہیں کہتی۔ اصل بات یہ ہے کہ انہیں اس وقت
تک چین نہیں آسکتا جب تک کہ جاوید تم سے نفرت نہ کرنے لگے۔ جب انہیں
یقین ہو جائے کہ جاوید تم سے نفرت کرتا اور تم سے بیزار ہو گیا ہے۔ تب انہیں
قرار آئے گا۔ تب ہی یہ لوگ مطمئن ہوں گے، یہ سارا لمبا پروگرام اسی لئے تو بنایا
ہے کہ رفتہ رفتہ اس کے دل میں تمہاری نفرت راسخ کر دیں، وہ تمہاری صورت سے
بیزار ہو جائے، تمہارا نام سننے کا روادار نہ رہے گا۔

بوا کیا ماموں مجھ سے نفرت کرنے لگیں گے؟ پھر میں زندہ رہ کر کیا کر دنگی؟
”کہیں گوشت سے بھی ناخن جدا ہوا ہے۔ اللہ کو منظور ہے تو ساری تہیریں
الٹ پڑیں گی۔“

”لیکن بوا ایک بات سن لو!“

”یاں سن رہی ہوں بیٹی۔ ضرور کہو؟“

میں سب کچھ برداشت کر سکتی ہوں، لیکن اسے گوارا نہیں کر سکتی کہ ماموں جان

کے سامنے مجھے ذلیل ہونا پڑے۔ اگر ایسا ہوا تو خودکشی کر لوں گی۔!

”پھر وہی بہکی بہکی باتیں!“

”ماموں جان مجھے اتنا چاہتے اور مانتے ہیں جب انہیں یہ معلوم ہوگا۔ میں پورے ہوں“

تو ان کو کتنا صدمہ پہنچے گا اور ان کا صدمہ دیکھنے کے لئے میں زندہ نہیں رہ سکتی۔"

"لیکن بیٹی انشاء اللہ ایسا نہیں ہوگا!"

"نہ جانے یہ اطمینان تمہیں کیوں ہے؟"

"کوئی سبب تو ہے!"

"مجھے بتاؤ، تاکہ مجھے سکون ملے"

"پھر کھیل بگڑ جائے گا۔ دیوار ہم گوش دارد۔ میں نے اچھی طرح سوچ لیا ہے"

کہ مجھے کیا کرنا ہے، مگر تمہیں یقین دلاتی ہوں انشاء اللہ جاوید کے سامنے چند

منٹ سے زیادہ تمہیں رسوا نہیں ہونا پڑے گا!"

"چند منٹ کے لئے؟"

"ہاں۔"

"لیکن کس طرح؟"

"بس وہی دقت تو ہوگا کام کا، اگر سب کے منہ پر کالک نہ لگا دوں تو میرا

نام زینب نہیں!"

یہ باتیں ہو رہی تھیں کہ سارا قافلہ سینما سے واپس آ گیا، زینب کے پاس فرخندہ

کو دیکھ کر سلمیٰ کے چہرے پر شک و شبہ کی کیفیت پیدا ہوئی۔ چہتا نچہ وہ سیدھی

اپنے کمرے کی طرف جانے کی بجائے اوپر آئی اور کہنے لگی،

"یہاں بیٹھی کیا کر رہی ہو؟"

وہ بولی۔

اکیلے بیٹھے بیٹھے جی گھرانے لگا، بوا کے پاس آگئی، ان سے کہانی سن رہی تھی

سلمیٰ کا شبہ دور ہو گیا۔ اس نے مسکراتے ہوئے کہا۔

"کہانی؟" ہمارے ساتھ سینما چلتی تو کہانی کا مزہ آجاتا!"

اتنے میں عائشہ بھی آگئی۔ اس نے گفتگو میں حصہ لیتے ہوئے کہا۔

"ایسی مزے دار کہانی تھی کہ کیا کہوں، سنسی بھی رونا بھی!"

زینب نے ٹوکا۔

” تو فرخندہ کو بھی ساتھ لے گئی ہو تیں!“

سلمیٰ بولی!

” میں نے کہا تو تھا لیکن یہ سرے کر بیٹھ گئیں کہ درد ہو رہا ہے“

عائشہ نے آگے بڑھ کر شفقت سے فرخندہ کے سر پر ہاتھ رکھ دیا اور

پھر پیار بھرے لہجہ میں بولی۔

” اب تو درد نہیں ہو رہا؟“

وہ کچھ لجاتی ہوئی اور شرماتی ہوئی بولی۔

” اب تو ٹھیک ہے!“

سلمیٰ نے اس کا ہاتھ پکڑ کر اٹھایا اور کہا۔

” آرام کرو، زیادہ باتیں مت کرو، ورنہ پھر ہونے لگے گا!“

فرخندہ سلمیٰ کے ساتھ ہو گئی، راستے میں سلمیٰ نے کہا۔

” دیکھو بی فرخندہ یہ زہر کی پٹریا ہے، اس سے ذرا بچ کر رہنا!“

زینب کے خلاف یہ بات سن کر دل ہی دل میں فرخندہ کو سنسی آگئی، اس

نے اپنا تبسم ضبط کرتے ہوئے کہا۔

” لیکن ملتی تو بڑے چاؤ اور محبت سے ہیں!“

سلمیٰ نے اس کی معلومات میں اضافہ کرتے ہوئے کہا۔

” مہی، تو اس کا ہنر ہے، دوست بن کر دشمنی کرنے کا فن جتنا یہ جانتی ہے

دنیا میں کوئی نہیں جانتا۔“

ظاہر سے فرخندہ کو ان باتوں کا یقین نہیں آیا۔ لیکن اس نے بے اعتمادی کا اظہار کیا کہنے لگی۔

” تعجب ہے۔“

سلمیٰ نے کہا۔

” یہ بڑھیا جو تم سے اتنی محبت ظاہر کر رہی ہے۔ تمہاری ماں عارفہ بہن کی

خدا انہیں غریقِ رحمت کرے، سب سے بڑی دشمن تھی، اس نے اس معصوم اور

(۶)

سلمیٰ اور فرخندہ کے چلے جانے کے بعد بڑی دیر تک زینب ان باتوں پر غور کرتی رہی جو اس کے اور فرخندہ کے مابین ہوئی تھیں۔

اس گھر میں ظلم اور سفاکی، بے رحمی اور بے دردی کے بہت سے دلخراش مناظر اس نے دیکھے تھے، عائشہ کے بارے میں اس کا خیال تھا اگر یہ مرد ہوئی تو اپنے وقت کی چنگیز اور ہلاکو ہوتی، لیکن چنگیز اور ہلاکو تو کھرے قسم کے آدمی تھے، فوج لی اور چڑھ دوڑے، وہ مکہ وہ داؤ پیچ، وہ فریب، جو عائشہ اور اس کی بہن سلمیٰ کی فطرت میں رچا بسا ہوا تھا۔ ان بیچاروں کے پاس کہاں تھا۔ سلمیٰ کو تو پھر ایک حد تک معاف کیا جاسکتا تھا کہ لاولد تھی، سماعت کیا ہوتی ہے اس کے بارے میں کوئی ذاتی تجربہ اسے نہیں تھا۔ لیکن عائشہ کے بارے میں تو یہ بھی نہیں کہا جاسکتا تھا وہ دو بچوں کی ماں تھی اور کوئی شبہ نہیں اپنی اولاد سے والہانہ محبت رکھتی تھی۔ اگر عارضہ کی وہ دشمن تھی، تو ایک حد تک یہ بات سمجھ میں آسکتی تھی اس لئے کہ نند اور بھانج کے تعلقات زیادہ تر تلخ ہوا ہی کرتے ہیں۔ اور گو عارضہ دوسری نندوں کی طرح نہیں تھی اور عائشہ کو زیادہ سے زیادہ خوش رکھنے کی کوشش کرتی، پھر بھی اس کی زندگی اجیرن کر دی گئی۔ اس نے اس گھر کو چھوڑ دیا، پاپ کٹا، لیکن اس کی یہ لڑکی؟ - اس سے نفرت اور عداوت کا سبب کیا ہو سکتا ہے؟ اور وہ بھی منظم طور پر اتنی مکمل اسکیم بنا کر، اس لڑکی کی زندگی برباد کر کے عائشہ اور سلمیٰ

کو کیا مل جائے گا؟

بڑی دیر تک یہی باتیں اس کے خانہ دماغ میں گردش کرتی رہیں، پھر اس کو اپنے وعدے یاد آئے جو ابھی فرخندہ سے کر چکی تھی۔

عارفہ سے وہ محبت کرتی تھی، ہمدردی رکھتی تھی، عائشہ کا جو برتاؤ اس کے ساتھ تھا اسے ناپسند کرتی تھی، کبھی کبھار ڈرتے ڈرتے اس کی تائید و حمایت میں ایک آدھ لفظ بول دیتی تھی، یہی وجہ تھی کہ عائشہ نے کبھی اسے اچھی نظر سے نہیں دیکھا۔ کچھ کہہ نہیں سکتی تھی۔ وہ اس گھر کی پرانی خادمہ تھی۔ بچپن اسی گھر میں گزارا جو انہیں یہیں ہوئی اور بڑھاپے کی منزلیں نہیں طے کر رہی تھی، بلکہ موت کا انتظار کر رہی تھی۔ لیکن مرنے سے پہلے اسے پہلی اور آخری لڑائی لڑنی تھی، یہ لڑائی جتنی فرخندہ کے لئے فیصلہ کن تھی، اتنی ہی اس کے لئے بھی تھی۔

فرخندہ اس گھر سے نکل کر اپنے دادھیال جاسکتی تھی اور اچھی بری زندگی دیاں بسر کر سکتی تھی۔

”لیکن وہ؟“

”وہ کہاں جائے گی؟“

اسے کون پناہ دے گا؟ اس گھر سے نکلنے کے بعد گوشہ قبر کے سوا اور کہاں اسے جگہ مل سکتی ہے۔

”لیکن جب تک گوشہ قبر نہ ملے اس وقت تک؟“

”اس وقت تک کیا کرے گی؟“

”کیا کسی فٹ پاتھ پر ڈیرہ ڈالنا پڑے گا؟“

”کیا گلیوں گلیوں بھٹک مانگ کر پیٹ بھرنا پڑے گا؟“

کیا مرتے وقت کوئی یسین شریف پڑھنے بھی میسر نہ آئے گا؟

اگر وہ کھلم کھلا میدان میں آگئی اور فرخندہ کی تائید و حمایت میں ان

لوگوں کو اس نے اپنا دشمن بنا لیا۔ تو ظاہر ہے اس گھر میں اس کے لئے کوئی جگہ نہیں

رہے گی۔

” پھر۔“

پھر کیا کرنا چاہیے۔

کیا فرخندہ کو اس کے حال پر چھوڑ دینا چاہیے؟
کیا بھٹیڑوں کو اجازت دے دی جائے کہ وہ یگری کے بچے کو پھاڑ کھائیں
اس کے بعد بوٹی کریں؟

کیا یہ ظلم وہ برداشت کر سکتی ہے؟
کیا سفاکی، درندگی اور پھمیت کے یہ بہتان دیکھ سکتی ہے؟
دل کی گہرائیوں سے صرف ایک ہی جواب ملتا ہے۔

” نہیں۔“

جیسے دل میں بیٹھا بیٹھا کوئی کہتا تھا۔

تو نے اپنی زندگی پوری کر لی، تو زندگی کی ۵۷ بہاریں دیکھ چکی ہے اب تجھے
جینے کا حق نہیں ہے، اب تیرا فرض ہے کہ موت کی تیاری کر اور مرنے سے
پہلے حق اور سچائی کا بول بالا کرتی جا۔

ممکن ہے تیری سچائی بھی فرخندہ کو نہ بچا سکے، لیکن سچ کا ساتھ تاراج سے
بے پروا ہو کر دینا چاہیے، فرخندہ کو ان ظالموں کے سنجہ سے بچانا نہ بچانا خدا
کا کام ہے۔ لیکن اسے بچانے کی کوشش کرنا میرا فرض ہے!
میں یہ فرض انجام دوں گی۔ ہر قیمت پر۔

(۷)

اور آخر کار ” جس وقت کا دھڑکا تھا وہ وقت آگیا آخر!“

چوریاں شروع ہو گئیں۔!

چوریوں کا اعلان شروع ہو گیا۔

گھن گرج کے ساتھ گالیوں اور کوسنوں کا سلسلہ بھی شروع ہو گیا۔

سارے گھر میں تہلکہ مچ گیا۔

آخری چوری۔ عائشہ کی نوٹوں سے بھری ہوئی پرس۔ کی خبر جب

جاوید کے کانوں میں پہنچی تو وہ غصہ سے بے قابو ہو گیا۔ اب تک چوریوں کی خبر

وہ خاموشی کے ساتھ سنتا رہا تھا، بلکہ عائشہ اور سلمیٰ کو ان کی بے پروائی پر

لامت کرتا رہا تھا۔ لیکن اس خبر نے اسے شعلہ جوالا بنا دیا۔ اس نے کہا۔

” آخر یہ مذاق کیا ہے؟“

بڑھی معصومیت کے ساتھ سلمیٰ نے کہا۔

” بھائی کچھ سمجھ میں نہیں آتا، میری تو خود عقل حیران ہے!“

عائشہ بیگم نے مصرعہ پر گہرا لگائی۔

” ایسا معلوم ہوتا ہے جیسے چور نے گھر دیکھ لیا ہے۔“

جاوید نے بھرے ہوئے لہجہ میں پوچھا۔

” آخر وہ کون ہو سکتا ہے؟ کس کی حرکت ہے یہ؟“

عائشہ نے بڑے بھولپن سے کہا۔

” اللہ جانے۔“

جاوید کہنے لگا۔

” حرکت کسی باہر کے آدمی کی تو ہو نہیں سکتی!“

سلمی نے تائید کی۔

” ظاہر ہے بھائی صاحب، باہر کا آدمی یہاں آتا ہی کون ہے؟“

اس کا مطلب تو یہ ہوا کہ یہ کارستانی کسی گھر کے آدمی کی ہے؟“

” بے شک۔ کسی گھر کے بھیدی کی!“

” تمہارا شبہ ہے کسی پر؟“

” کیا کہوں؟۔ شبہ ہے بھی اور نہیں بھی!“

” اس جمل بات کا مطلب کیا ہوا۔“

” یہ سوچتی ہوں کہ یہ کام گھر کے آدمی کے سوا کسی اور کا نہیں ہو سکتا تو شبہ

ہوتا ہے لیکن جب یہ سوچتی ہوں کہ وہ کون ہو سکتا ہے تو شبہ کا سوال ہی نہیں

پیدا ہوتا۔“

عائشہ نے بھی تائید کی۔

” آخر شبہ کس پر کیا جائے؟“

جو مشکوک نظر آئے۔

دیکھو نا تم تو چرانے سے رہے، میں کیوں چرانے لگی اپنی چیزیں، سلمیٰ پر کم از

کم میں شبہ نہیں کر سکتی۔“

” لاجول ولاقوتہ۔ کیسی جمل باتیں کرتی ہو سلمیٰ پر شبہ کا کیا سوال؟ اگر اس پر شبہ

کیا جاسکتا ہے تو مجھ پر بھی کیا ہے، تم پر بھی کیا سکتا ہے۔“

یہی تو میں بھی کہتی ہوں۔ اب رہے میاں ارشاد، ظاہر ہے انہیں کیا پڑی

ہے ان چیزوں کے چرانے کی!“

” ظاہر ہے۔“

اب کون رہ گیا گھریس۔ ہنکے تو سہیل، سہیلہ اور فرخندہ میں یہ تمہت

کہاں سے آئی؟ اور اللہ کے فضل سے انہیں کمی بھی کسی چیز کی ہے اور سب سے بڑھ کر یہ اپنی اپنی چیزیں کوئی کیسے چرا سکتا ہے؟

”یاں ٹھیک ہے۔ بچوں کو اس سلسلے میں گھسیٹنا حماقت ہے!“

”باقی رہ جاتے ہیں دو آدمی!“

”وہ کون؟“

”اعجد اور بواز نیب!“

”ان دونوں کے بارے میں تو بڑی آسانی سے حلف اٹھا سکتا ہوں کہ یہ

چور نہیں ہیں!“

سلمی بول پڑی۔

”میں بھی قسم کھا سکتی ہوں کہ یہ چوری نہیں کر سکتے!“

عائشہ کچھ جھینپتی ہوئی بولی۔

”اے تو کیا میں ان پر کوئی تہمت لگا رہی ہوں؟ میں نے تو ایک بات کی تھی۔

جاوید نے زیر لب بتسم کے ساتھ کہا۔

”لیکن بھٹی بات سوچ سمجھ کر کیا کرو!“

سلمی نے مزید تشریح کرتے ہوئے کہا۔

”اعجد بہت پرانا ملازم ہے، اس کی زندگی کے شب و روز ہمارے سامنے

ہیں، ایسا وفادار نیک اور ایماندار آدمی چراغ لے کر ڈھونڈا جائے تو نہیں

مل سکتا، پھر وہ زیادہ تر باہر رہتا ہے، گھر میں آتا بھی اسی وقت ہے جب

بلایا جائے!“

”یاں اور کیا!“

اور ہماری زنیہ بولا، انہوں نے ساری زندگی اس گھر میں گزار دی، بچپن

کی آنکھیں یہیں کھولیں، اب بڑھاپے کی آنکھیں موندنے کی تیاری کر رہی ہیں، نہ

ان کا کوئی عزیز نہ رشتے دار، نہ کہیں جاؤں، نہ آئیں، ساری زندگی یہیں بسر کر

دی، اگر ان کے پاس کچھ ہے بھی تو ہمیں لوگوں کا ہے۔“

جاوید ہنس پڑا،

” بڑی لالچی ہوا۔“

سلمیٰ مسکراتی ہوئی بولی۔

” بھائی صاحب کچھ غلط کہائیں نے؟“

جاوید نے جواب دیا۔

” زینب یو اسے یہ سوال کرو، وہی جواب دے سکتی ہیں اس کا۔ لیکن ان تمام باتوں کے باوجود اصل سوال پھر اپنی جگہ قائم رہتا ہے یعنی یہ حرکت کس کی ہو سکتی ہے؟ کون گھر والا ایسا دیدہ دلیر ہے جس پر شبہ تک نہیں کیا جاسکتا اور جو نہایت اطمینان و اعتماد کے ساتھ ہاتھ صاف کر رہا ہے۔“

” پولیس میں اطلاع دے دوں؟“

عائشہ (سہم کر) خدا کے لئے ایسا غضب نہ کیجئے گا!

” کیوں کیا حرج ہے اس میں؟“

” بہت بڑا حرج!“

” آخر کیا؟“

” ڈیوڑھی بدنام ہو جائے گی، گھر کے ایک ایک آدمی سے پوچھ گچھ ہو گی ممکن ہے تلاشیاں بھی لی جائیں، اس طرح وہ لوگ جو ہمیشہ سے دیانت دار اور وفادار چلے آ رہے ہیں ہم سے بدظن ہو جائیں گے!“

(مسکراتے ہوئے، بعض وقت تو بڑی عقلمندی کی باتیں کرنے لگتی ہو۔ یہی

سوچ کر میں اب تک خاموش ہوں، ورنہ کب کی پولیس کو اطلاع کر چکا ہوتا!“

سلمیٰ نے ہاں میں ہاں ملاتے ہوئے کہا۔

” وہ بھیا آپا ٹھیک ہی کہہ رہی ہیں، پولیس و پولیس کی بات ٹیک نہیں!“

” مان لیا۔ لیکن پھر کیا کیا جائے؟“ کیا صبر کر لیا جائے؟“

” فی الحقیقت تو صبر ہی کرنا چاہیے۔“

” فی الحقیقت تمہارا کیا مطلب ہے؟“

بھائی صاحب آپ کی کمائی حرام کی نہیں ہے، محنت کی ہے، دیانت کی ہے۔ آپ بلیک مارکیٹ نہیں کرتے، لوگوں کو دھوکہ نہیں دیتے، دن رات محنت کر کے کماتے ہیں، اسی لئے خدا نے آپ کو برکت دی ہے اور آپ ماشاء اللہ بڑے آدمی بن گئے ہیں۔ میرادل کہتا ہے آپ کی یہ حلال کی کمائی ضائع نہیں ہو سکتی!

” بہت خوب اب سلمیٰ بیگم نے پیشین گوئی بھی شروع کر دی۔ ہاتھ بڑھاؤں قسمت کا حال بتاؤ گی؟“

جاوید یہ کہتے کہتے ہنس پڑا، عائشہ اور سلمیٰ کو بھی ہنسی آگئی، وہ کہنے لگی۔
 ” قسمت کا حال ہاتھ دیکھے بغیر بتا سکتی ہوں، بہت اچھی ہے، خوب کمائیے گا ابھی تک تو صرف لکھتی ہیں، پھر خدا نے چاہا تو کروڑ پتی بن جائیں گے۔!“
 و فوراً اثر سے عائشہ بیگم نے کہا۔
 تمہارے ہتھ میں گھی شکر!“

سلمیٰ سلسلہ کلام جاری رکھتے ہوئے بولی۔

” بہر حال چوری کا مال ملے گا بزرگوں سے سنتے آئے ہیں اور آنکھوں سے بھی دیکھا ہے کہ حلال مال ضائع نہیں ہو سکتا!“ جاوید نے ہنسے ہوئے کہا
 تو گویا تمہاری رائے یہ ہے کہ فی الحال یہ معاملہ داخل دفتر کر دیا جائے اور

انتظار کیا جائے کہ پردہِ غیب سے کیا ظاہر ہوتا ہے؟“

مسکراتے ہوئے، جی ہاں میرا یہی مطلب ہے!“

” بہت بہتر جناب!“ پھر وہ عائشہ کی طرف مخاطب ہوا۔

جو کچھ ہونا تھا ہوا، اب اس پر کڑھنا اور غم کرنا بے کار ہے!“

عائشہ کی آنکھوں میں آنسو بھر آئے۔

” بہر حال خدا کی مرضی پر ہم شاکر ہیں، لیکن مجھ سے سہیلہ کا رونا نہیں دیکھ جاتا

اسے یہ چوڑیاں اتنی پسند تھیں۔“

سلمی بول پڑی -

”وہ بے چارہ سہیل بھی بہت دلیگاہ ہے، اس کی اتنی اچھی اور قیمتی گھڑی ہے۔“
جاوید نے لقمہ دیا -

”اور اپنا طلائی کنگن بھول گئی؟“

”وہ صدقے کیا آپ اور اپنے بچوں (سہیلہ اور سہیل) پر مجھے اس کا ذرا بھی

لال نہیں ہے!“

”بڑے دل والی ہو؟ - کیوں عائشہ تمہیں بھی اپنی پرس کا صدمہ نہیں ہے؟“

کیوں نہیں ہے، پورے تین ہزار روپے تھے اس میں -

”سلمی کنگن کتنے کا تھا؟“

”وہ بھی اتنے کا تھا؟“

یعنی تقریباً تین ہزار کا؟“

”جی ہاں بھائی صاحب!“

”واقعی بڑے دل والی ہو، اپنی بہن کے مقابلے میں - اچھا خیراب لادنے

دھونے سے کیا حاصل، ہم تلافی کر دیں گے!“

سلمی نے سوال کیا -

”تلافی کس طرح کرو گے؟“

”سہیلہ کی چوڑیاں بن جائیں گی بالکل ویسی ہی، سہیل کی، اس کمپنی کی گھڑی آجائے

گی جو اس نے خریدی تھی، تمہارے کنگن بنوا دیئے جائیں گے۔ اور عائشہ کو

تین ہزار نقد دے دیئے جائیں گے!“

سلمی اور عائشہ کے چہرے پر مسرت کی لہر دوڑ گئی۔ اس نے کہا -

خیر میرے روپے اور سلمی کے کنگن کی تو پھر دیکھی جائے گی آپ سہیلہ کی

چوڑیاں اور سہیل کی گھڑی کا جلد بندوبست کر دیں -

جاوید نے جواب دیا -

”ہر ایک کو اس کی گمشدہ چیز ملے گی اور ضرور ملے گی، چاہے وہ نقد نہ پہنچے

ہویا زیور۔ لیکن الگ الگ نہیں، ایک ہی دن اور ایک ہی وقت!“

سلمیٰ نے پوچھا!

”بھائی صاحب آپ کو پہیلیاں بھوانے لگتے ہیں بعض وقت!“

”سیدھی سی بات ہے آج ہی آرڈر دے دیتا ہوں، ان چیزوں کا، چند روز میں تیار ہو جائیں گی، پھر گھر کے تمام لوگوں کو جمع کر کے ان کے سامنے ہر ایک کو ہر ایک کی چیز ملے گی اور اعلان کیا جائے گا۔ کہ اب ایسا ہوا تو ضرور پولیس کو اطلاع دی جائے گی، خواہ اس کا انجام کچھ ہی کیوں نہ ہو۔“

عائشہ نے عارفانہ انداز میں گردن ہلاتے ہوئے کہا۔

”ہاں ٹھیک ہے اس طرح لوگوں کے کان ہو جائیں گے!“

سلمیٰ نے پوچھا۔

”اور اگر بعد میں مال برآمد ہو گیا، کسی کے پاس سے؟“

تو اُسے میں اپنے ہاتھ سے ایسی سزا دوں گا جو عمر بھر یاد رہے گی۔“

ٹھیک ہے۔ میں تو کہتی ہوں خدا کرے مل جائے، کیوں خواہ مخواہ

آپ زیر بار ہوں۔“

”زیر باری کیسی؟ ارے بھئی تمہارے پاس اگر دو جوڑے کنگن ہو جائیں

اور عائشہ بیگم کی پیرس میں تین کے بجائے چھ ہزار روپے پہنچ جائیں تو مزہ ہی

کیا ہے؟ آخر میں گماتا کس کے لئے ہوں؟ میرے پاس جو کچھ ہے اس کا

مالک کیا کوئی اور بھی ہے!“

سلمیٰ نے کچھ سوچتے ہوئے کہا۔

”لیکن بھائی صاحب میری ایک تجویز ہے!“

جاوید نے شریزنگاہوں سے اُسے دیکھا اور کہا۔

”فرمائیے۔ کیا ہے آپ کی وہ تجویز؟“

سلمیٰ نے قدرے تامل کے بعد کہا۔

”میری رائے یہ ہے کہ اس موقع پر جب آپ، ہر ایک کو اس کی گمشدہ

نوں بصورت گردن پر۔!“

جاوید کھلکھلا کر ہنس پڑا۔

”تجویز معقول ہے، تم صاد کرتے ہیں۔ اس کے لئے ہار کا آرڈر بھی آج ہی

سے دیا جائے گا!“

سلمیٰ تڑپ کر ہو گئی، جیسے ہار اسی کے لئے بن رہا تھا، کہنے لگی۔

”تسکیر یہ بھائی صاحب بہت بہت!“

عائشہ بولی۔

”نہ جانے فرخندہ نے کون جادو کر دیا ہے اس سلمیٰ کی کچی پر!“

وہ کہنے لگی۔

”آپا بتاؤں؟ اس نے کیا جادو کیا ہے سلمیٰ کی کچی پر؟“

عائشہ نے تو کوئی جواب نہیں دیا، جاوید بول پڑا۔

”ماں ضرور۔ ذرا ہم بھی تو سنیں کیسا جادو آتا ہے فرخندہ کو؟“

سلمیٰ نے کہا۔

”بھائی صاحب۔ وہ جادو ہے محبت!“

”کیا مطلب؟“

”وہ مجھ سے محبت کرتی ہے، نہ جانے کیوں؟ میں اسے چاہتی ہوں۔“

جاوید نے لقمہ دیا۔

”نہ جانے کیوں؟“

وہ ہنس پڑی۔

”جی ہاں۔“

پھر کچھ سوچتی ہوئی کہنے لگی۔

”اس کی محبت کی ایک تاریخ ہے!“

جاوید سوال کرنے پر مجبور ہو گیا۔

”تاریخ کیسی؟“

سلمی نے کہا۔

مجھ میں اور عارفہ میں بھی بڑی محبت تھی۔ ہم دونوں ایک دوسرے سے بہت محبت کرتی تھیں اب وہ اس دنیا میں نہیں ہے لیکن اس کی ایک خوبصورت سی یادگار موجود ہے کیسے اسے نہ چاہوں، وہ میری پیاری کی پیاری ہے۔
یہ کہتے کہتے سلمی کی آنکھیں آب گوں ہو گئیں، عائشہ اپنے آنسو پونچھنے لگی جاوید نے ایک ٹھنڈی سانس لی، اور کچھ کہے بغیر کمرے سے باہر چلا گیا۔

جاوید کے جلتے ہی وہ بو جھل بو جھل سی اور افسردہ افسردہ سی فضا جو سلمیٰ اور عائشہ کے اشک بے قرار سے پیدا ہو گئی تھی، دفعۃً دور ہو گئی، سلمیٰ نے مسکراتے ہوئے عائشہ سے کہا۔

”کیوں آیا؟“

”عائشہ سب کچھ سمجھ گئی۔ اس مختصر سے سوال میں جو جہان معنی آباد تھا، اس کا ایک ایک گوشہ اس کی نظر کے سامنے آ گیا۔ اس نے مسکراتے ہوئے کہا۔
”ٹھیک ہے۔ معاملہ بہت اچھے رُخ پر جا رہا ہے۔ تمہاری ذہانت اور عقلمندی کی ہمیشہ سے قائل تھی، اب زیادہ ہو گئی۔ کمال کر دیا تم نے تو اس وقت آخر یہ باتیں کہاں سے سوچھ جاتی ہیں تمہیں؟“

”بس اسی ذہانت اور عقلمندی کا کرشمہ ہے جس کی آپ ابھی تعریف کر چکی ہیں؟“
یہ کہتے کہتے وہ ہنس پڑی، عائشہ نے بھی اس کا ساتھ دیا، پھر وہ کہنے لگی۔
”فرخندہ کے لئے ہار کی فرمائش کر کے تم نے اس ڈرامے کو اتنا دلچسپ بنا دیا ہے کہ مزہ آجائے گا۔“

وہ کچھ فخر کرتی اور ناز کرتی ہوئی بولی۔

”آپا مزہ ایسا آئے گا کہ دنیا دیکھے گی لاچکی بجا کر، میں نے ایک بات اور بھی سوچی ہے۔“

”وہ کیا سلمیٰ؟“

”ایک تیر میں دو شکار آیا!“

”کس طرح؟ - کچھ کہہ تو سہی!“

فرخندہ کے پاس سے سب چیزیں برآ رہیں گی۔“

”ہاں ہوں گی؟“

”اتنی بڑی جرات فرخندہ اکیلی نہیں کر سکتی جب تک اس کا پشت پناہ

نہ ہو۔“

پشت پناہ؟“

”ہاں آیا۔ بغیر کسی مستقل پشت پناہ کے یہ کام نہیں ہو سکتا تھا، ہرگز نہیں

ہو سکتا تھا!“

”اور وہ پشت پناہ کون ہے؟“

”تم نہیں جانتیں اسے؟ - اب اتنی انجان بھی نہ بنو!“

”کچھ دیوانی ہوئی ہے۔ میں کیا جانوں؟“

”آپا، آپا۔ اس کا نام ہے۔ زینب!“

زینب کا نام سن کر عائشہ اچھل پڑی، اس نے اپنی سعادت مند بہن

کو گلے سے لگا لیا اور پیشانی پر بوسہ دیتے ہوئے کہا۔

”واقعی ایک تیر میں دو شکار! - اس حرامزادی کا پتا کتنا چاہیے۔“

”وہ تو کتنا سمجھو۔!“

(۸)

اتوار کا دن تھا۔

آج گھر میں خاص طور پر جمل پہل نظر آرہی تھی۔

سہیلہ کی باجھیں کھلی جا رہی تھیں، سہیل کے بند قبائوٹے جا رہے تھے
سلمی خوشی سے پھولی نہیں سماتی تھی۔ عائشہ اگرچہ سنجیدہ بنی ہوئی تھی لیکن نشاط
دسرت کس طرح چھپائے نہیں چھپتی تھی۔

آج "تقسیم انعامات" کا دن تھا۔

آج تہنیکہ اور سرزنش کا دن تھا۔

انعامات ان کے لئے جنہوں نے اپنی قیمتی چیزیں کھودی تھیں، تہنیکہ ان

لوگوں کے لئے جنہوں نے یہ چیزیں چرائی تھیں۔

گھر کے سب لوگ ناشتہ کی میز پر بیٹھے تھے، زینب کبھی کسی حیلے سے
بلالی گئی تھی اور امجد بھی۔

جاوید کے سامنے ایک چھوٹا سا چرمی بکس رکھا تھا، اسے کھولا۔ اور

خولجھورت سی سونے کی چوڑیاں نکالیں، اور سہیلہ کو دکھاتے ہوئے پوچھا۔

"بالکل ویسی ہی ہیں نا جیسی پوری ہوگی ہیں؟"

وہ جوش مسرت سے بے قابو ہوئی بولی۔

"جی۔"

جاوید نے یہ گہنا اسے بخش دیا، پھر ایک گھڑی نکالی اور سہیل سے

پوچھا -

” ویسی ہی گھڑی تھی جو چوری ہو گئی؟“

سہیل نے مسکراتے ہوئے جواب دیا -

” جی ابو۔ بالکل ایسی ہو یہ ہو ایسی!“

جاوید نے گھڑی اس کی طرف بڑھاتے ہوئے کہا -

” لیکن احتیاط سے رکھا کرو چیزیں!“

پھر اس نے ایک خوبصورت اور قیمتی کنگن نکالا اور سلمیٰ سے پوچھا -

” پہچانتی ہو اسے؟“

وہ مسکراتی ہوئی بولی -

” آپا چور پکڑ لیا - بھائی صاحب نے میرا کنگن چرایا تھا دیکھو یہ رہا!“

جاوید نے ایک تہقہہ لگایا اور کہا -

” سبحان اللہ تمہیں تو خفیہ پولیس میں رہنا چاہیے تھا!“

سلمیٰ نے بڑی معصومیت کے ساتھ کہا -

” سچ بھائی، بالکل ایسا ہی تھا!“

جاوید نے اس کی طرف اسے بڑھاتے ہوئے کہا -

” اچھا بھی لو اپنی چیز - اب تو ہمیں چور نہیں کہو گی؟“

وہ بولی -

” چور کو چور ہی کہا جاتا ہے!“

جاوید نے پوچھا -

” مال برآمد ہونے کے بعد بھی -؟“

وہ شوخ لہجہ میں بولی -

” جی ہاں۔۔۔“

عالمشہ نے ٹوکا -

” کیا خواہ مخواہ کی بک بک لگا رکھی ہے، چپ بھی رہو کسی طرح!“

جاوید نے ہنستے ہوئے کہا -

”یاں بھٹی دیر ہوئی جا رہی ہے، یہ ڈر رہی میں کہیں اس بچم بچتا میں ان کا قصہ نہ مارا جائے۔“

پھر اس نے ایک نہایت خوبصورت پرس اس کی طرف بڑھایا اور کہا -
 ”دیکھ لو، تمہارے مرحوم پرس سے یہ پرس خوبصورت بھی ہے اور قیمتی بھی
 اس میں تین ہزار روپے تھے۔ اس میں چھ ہزار ہیں!“
 عائشہ نے پرس لے لیا اور ایک ادا کے ساتھ گویا ہوئی -

”شکریہ -“

فرخندہ گم صدم بھیٹی یہ تماشا دیکھ رہی تھی، کبھی ماموں کو دیکھتی تھی کبھی ممانی کو کبھی
 سلمیٰ خالہ کو کبھی پہیل اور سہیلہ کو اس کی سمجھ میں نہیں آ رہا تھا یہ معاملہ کیا ہے؟
 اتنے میں جاوید کی آواز گونجی -

”جس جس کی چیز چوری ہوئی تھی، میں نے اُسے وہ چیزیں لاکر دے دیں، یہ
 اس گھر میں پہلی چوری تھی، مجھے نہیں معلوم چور کون ہے، لیکن بے گھری کا آدمی
 کسی باہر کے آدمی کا یہاں گزر کہاں اگر پولیس کو اطلاع دے دی جاتی تو مال بھی
 برآمد ہو جاتا اور چور بھی پکڑ لیا جاتا، لیکن میں نے نقصان گوارا کر لیا۔“

مگر پولیس کو بلانا مناسب نہیں سمجھا۔ لیکن یہ پہلا اور آخری واقعہ ہے اب
 اگر تانے کا ایک چھلا بھی چوری ہوا تو پولیس ضرور آئے گی اور مجرم سے سب کچھ
 نکلوا لے گی۔

سلمیٰ نے قطع کلام کرتے ہوئے کہا -

”بھائی صاحب آپ کا یہ فیصلہ بالکل درست اور بجا ہے، میں بھی صاف
 الفاظ میں کہہ دینا چاہتی ہوں کہ چور کو بار بار نہ چوری کا موقع دیا جائے گا۔ نہ
 معاف کیا جائے گا! ہر چیز کی ایک حد ہوتی ہے، ہماری شرافت اور انسانیت
 کی بھی ایک حد ہے!“

کمرے پر سناٹا چھایا ہوا تھا، کسی میں مجال دم زدن نہ تھی، خاص طور پر

نذیب اور مجد کا ذہنی اضطراب ان کے چہروں پر اس طرح نمایاں تھا کہ چھپائے نہیں چھپتا تھا۔

”بھائی صاحب ہم لوگوں کو تو ہماری چیزیں مل گئیں، لیکن کیا فرخندہ یہاں سے خالی ہاتھ جائے گی۔ واہ۔!“

جاوید نے مسکراتے ہوئے فرخندہ سے پوچھا۔

”تمہیں بھی چاہیے کچھ فرخندہ؟“

وہ بولی۔

”نہیں ماموں جان مجھے کچھ نہیں چاہیے!“

”کیوں۔؟“

وہ کہنے لگی۔

”اس لئے کہ میری کوئی چیز نہ گم ہوئی، نہ چوری ہوئی۔“

سلمیٰ نے کہا۔

”اس سے کیا ہوتا ہے؟“ تمہیں بھی کچھ ملنا چاہیے۔ بتائے بھائی صاحب

آپ نے فرخندہ کے لئے کیا بنوایا ہے۔؟“

جاوید نے اُسے چھڑتے ہوئے کہا۔

”یہ بھی اچھی رہی، مدعی سست گواہ چیت، فرخندہ تو کہہ رہی ہے

مجھے کچھ نہیں چاہیے، اور آپ مچلی ہوئی ہیں کہ اسے بھی کچھ دو۔ کیوں دیں؟“

سلمیٰ نے بگڑتے ہوئے کہا۔

”تو پھر اسے اپنا کنگن دے دوں گی!“

جاوید نے کہا۔

”اس کے معنی تو یہ ہوئے کہ تمہارے لئے مجھے پھر سے ایک کنگن بنوانا پڑے گا؟“

”جی نہیں شکریہ۔ مجھے نہیں چاہیے!“

جاوید نے وہ چرمی بکس سلمیٰ کی طرف بڑھایا اور کہا۔

”لوہین لو۔!“

سلمیٰ نے اُسے کھولا تو ایک نہایت دیدہ زیب اور نظر افروز سونے کا جڑا ڈجگ جگ جگ مگ مگ کر رہا تھا۔
اس نے جلدی سے وہ ہار نکالا اور خوش ہو کر بولی۔

”ہار۔“

عائشہ کے چہرے پر برہمی کے آثار پیدا ہوئے، اس لئے کہ اس وقت جو چیزیں تقسیم کی گئی تھیں، یہ ان میں سے کہیں زیادہ قیمتی تھا۔ لیکن برہمی کے اظہار کا موقع نہ تھا، چپ رہی۔ سلمیٰ وہ ہار لے کر اٹھی اور اس نے فرخندہ کے گلے میں اپنے ہاتھ سے پہنا دیا، پھر اسے گھڑا کر کے اس کا منہ جاوید کی طرف کرتے ہوئے کہا۔

”دیکھئے بھائی صاحب ہمارے فرخندہ کو، کتنی اچھی لگ رہی ہے میری بیٹی!“
جاوید نے کہا۔

ہاں!۔۔ یہ فیصلہ کرنا مشکل ہے کہ ہار اس کے گلے میں پہنچ کر اچھا لگنے لگا ہے یا وہ ہار پہن کر زیادہ اچھی لگنے لگی ہے!“
سلمیٰ نے مسکراتے ہوئے پوچھا۔

”آپ ہی بتائیے۔!“

اس نے کہا۔

”بھئی یہ ہار جب میں نے خریدا تھا تو اتنا اچھا نہیں لگ رہا تھا، جتنا اب لگ رہا ہے۔“

فرخندہ کے نرم اور نازک ہونٹوں پر تبسم کھینے لگا تھا، ذرا دیر کے لئے وہ ان طوفانوں کو بھول گئی جو اس کے سر پر منڈلا رہے تھے اور جن کی آمد آمد سے وہ واقف تھی۔

سلمیٰ نے زینب سے کہا۔

”ذرا آئینہ تو لانا زینب بوا!“

زینب یوانے آئینہ لاکر سلمیٰ کے ہاتھ میں تھما دیا -
 سلمیٰ نے آئینہ فرخندہ کے سامنے کیا اور اس بکس کی طرف اشارہ کرتے
 ہوئے پوچھا -

”یہ کون ہے؟“
 فرخندہ شرمائی، کوئی جواب نہ دے سکی -

جاوید نے زینب سے کہا -
 ”چائے سے طبیعت نہیں بھری، یا تو امجد کو حکم دو کہ بنا لائے یا تم خود
 ہی تکلیف کرو، تمہارے ہاتھ کی چائے کی بات ہی اور ہے!“
 ابھی لائی -

زینب چائے لینے چکی گئی، سہیل اور سہیلہ اپنے مشاغل میں دلچسپی لینے
 کے لئے باہر نکل گئے۔ سہیلہ کے جانے کے بعد سلمیٰ نے آواز دی -

”سہیلہ بیٹی!“
 لیکن وہ جا چکی تھی سلمیٰ نے اٹھتے ہوئے کہا -
 ”اتنی تیزی سے جاتی ہے جیسے ہوا -“

یہ کہہ کر وہ اس کے تعاقب میں روانہ ہو گئی - کوئی کام ہو گا!
 اتنی دیر میں زینب چائے بنا کر لے آئی۔ جاوید گھونٹ گھونٹ کر کے پینے لگا
 اس نے فرخندہ سے کہا -

”ہاں بیٹی یہ تو کہو اور دو کی کون کون سی کتابیں پڑھ لیں تم نے؟“
 آپ نے کہا تھا نذیر احمد کی ساری کتابیں پڑھ ڈالو، وہی دیکھ رہی ہوں
 آج کل -“

”کون سی کتاب پسند آئی تمہیں؟“

”توبۃ النصوح اور -“

اس کے معنی یہ ہیں کہ تمہارا ذوق پختہ ہوتا جا رہا ہے تمہاری انگریزی سہیلہ

کا کیا ذکر سہیل سے بھی اچھی ہے۔ اردو بہت کمزور تھی، لیکن اب اندازہ ہوتا ہے کہ یہ کمزوری جلد رفع کر لوگی!

فرخندہ خوش ہوگی، یہ تعریفی الفاظ سن کر، لیکن عائشہ کا رنگ رخ بدل گیا وہ اپنے بیٹے اور بیٹی کے مقابلے میں، کسی طرح بھی فرخندہ کو اونچا دیکھتا نہیں چاہتی تھی، خاموش رہنے کی بہت کوشش کی، مگر نہ رہ سکی، آخر کو شوہر سے الجھتی ہوئی پوچھ بیٹھی،

”تو سہیلہ اور سہیل بالکل جاہل ہیں؟“

جاوید نے ہنستے ہوئے کہا۔

یہ تو میں نے نہیں کہا۔

جب فرخندہ کی انگریزی سہیل سے بھی اچھی ہے تو اس کا مطلب اور کیا ہوا؟

”لیکن اس کی اردو سہیلہ سے بھی کمزور ہے!“

”اس سے کیا ہوتا ہے۔؟“

”کیوں نہیں ہوتا؟ اصل چیز تو انگریزی ہے!“

”تو سہیل کو محنت کرنے سے کس نے منع کیا ہے۔؟ ذہین لڑکا ہے

شوق اور محنت سے کام لے تو سب سے آگے بڑھ سکتا ہے!“

”تمہیں تو دوسروں کے مقابلے میں اپنی اولاد ہمیشہ کم نظر آتی ہے!“

”آئی ہی چاہیے!“

”کیوں۔؟“

”اس لئے کہ میری سوتیلی اولاد جو ہوئی؟ ایسی اولاد سے مجھے کیا دلچسپی ہو

سکتی ہے؟“

فرخندہ مسکرا نے لگی، جاوید نے کہا۔

”سہیل کی ہی لو، وہ پڑھنے لکھنے کی طرف ذرا بھی توجہ نہیں کرتا اسکا انجام برا ہوگا۔“

”ایسا نہ کہیں سہیل ہمارا اکلوتا بیٹا ہے!“

”تعلیم و تربیت کے معاملے میں جذبات سے کام نہیں چلتا، تم نے اکلوتا کہہ کر میرے جذبات سے اپیل کی ہے لیکن میں اس سے متاثر نہیں ہو سکتا، محبت کے جوش میں جاہل رہ کر اس کے مستقبل سے غافل ہو جاؤں یہ محبت نہیں دشمنی ہے۔“

”سہیل کے مقابلے میں سہیلہ زیادہ دلچسپی لیتی ہے پڑھنے لکھنے سے!“
 اور سہیل کے مقابلے میں فرخندہ۔“

”ہاں؟ — آخر اس میں خفا ہونے کی کیا بات ہے؟“
 ”مجھے کیا پڑی ہے خفا ہونے کی؟“

”بجائے اس کے کہ ادلا دکو راہ راست پر لاؤ، اس میں مسالفت کا جذبہ پیدا کر دو، اسے شوق دلاؤ، اس کا حوصلہ بڑھاؤ، دوسروں کو کم دیکھنے کی کوشش کیوں کرتی ہو۔“

”بس شروع ہو گئیں مجھ پر تہمت تراشیاں۔“

تہمت تراشیاں کرنے کی مجھے کیا ضرورت ہے؟ میں تو کہتا ہوں، اگر فرخندہ بالکل جاہل ہوتی تو بھی سہیلہ اور سہیل کو پڑھنا چاہیے تھا۔

”اچھا بھئی اچھا۔۔۔ تم سے بحث کون کرے۔ نہ جانے سلمیٰ کہاں چلی گئی؟“

یہ کہہ کر عائشہ بیگم باہر جانے کے لئے اٹھیں، جاوید نے محبت بھرے لہجے میں کہا۔

”اس قدر جلد نہ روٹھ جایا کر دو، بیٹھو، آج ذرا کئی مسائل پر باتیں کرتی ہیں تم سے۔!“

عائشہ نے ابھی کوئی جواب نہیں دیا تھا کہ سلمیٰ بھاگوں بھاگ واپس آئی اس کا سانس پھولا ہوا تھا۔

جاوید نے اس کی یہ کیفیت دیکھی، تو سوال کیا۔

کیا بات ہے سلمیٰ، اتنی حواس باختہ کیوں نظر آرہی ہو! وہ دم سے کرسی پر گر پڑی اور اپنا سانس ٹھیک کرنے لگی۔ عائشہ سے نمائشی اضطراب کا اظہار کرتے ہوئے کہا۔

” ارے آخر ہوا کیا کچھ منہ سے تو بول!“

سلمیٰ نے سہیلہ کی پوٹیاں نکال کر میز پر رکھ دیں، پھر سہیلہ کی گھڑی سامنے ڈال دی، عائشہ نے یہ دونوں چیزیں دیکھیں اور ہکا بکا ہو کر سلمیٰ کی طرف تکتے لگی۔

جاوید کی سمجھ میں بھی کچھ نہ آیا وہ بھی خاموش بیٹھا رہا۔
البتہ فرخندہ کا چہرہ سفید پڑ گیا۔
اور زینب کا رنگ رخ بھی اڑ گیا۔

اور ان دونوں کی اس کیفیت کو سلمیٰ نے اور عائشہ نے خاص طور پر محسوس کیا۔ جاوید نے البتہ کوئی توجہ نہیں کی، آخر اس نے کہا۔

” سلمیٰ یہ چیزیں کیوں واپس لائی ہو؟“

سلمیٰ نے رکتے جواب دیا۔

” بھائی صاحب واپس نہیں لائی ہوں۔ یہی چیزیں چوری ہوئی تھیں!“

جاوید پر حیرت اور استحجاب کی کیفیت طاری ہو گئی۔

اس نے کہا۔

” کیا مطلب ہے تمہارا؟“

” مطلب جو کچھ ہے دیکھ لیں!“

جاوید نے اور زیادہ متحیر ہو کر سوال کیا۔

” آخر یہ چیزیں کہاں سے ملیں؟“

سلمیٰ نے کوئی جواب نہیں دیا، فرخندہ پر ایک نظر ڈالی اور جھکالی۔

جاوید نے پھر ذرا تیز لہجہ میں اپنا سوال دہرایا۔

”آخر یہ چیزیں کہاں سے ملیں، جواب کیوں نہیں دیتیں۔“

وہ جھک جاتی ہوئی بولی۔

”چوڑیاں فرخندہ کے تکیہ کے نیچے رکھی ہوئی تھیں۔“

جاوید کا چہرہ سرخ ہو گیا۔ اس نے پوچھا۔

”اور گھڑی؟“

وہ ڈرتی ڈرتی بولی۔

گھڑی فرخندہ کی الماری سے بات یہ ہوئی کہ میرے کلپ اکثر کم جایا

کرتے ہیں۔ اس وقت بھی نہیں ملے۔ میں نے کہا شاید فرخندہ کے پاس مل جائیں

سب سے پہلے میں نے الماری دیکھی، اتنی چیزیں الٹنے پلٹنے کے بعد کلپ تو

نہیں ملے البتہ یہ گھڑی مل گئی، پھر میں نے اس کے تکیہ کے نیچے ہاتھ ڈالا اس

مرتبہ کلپ کے بجائے چوڑیاں ہاتھ آ گئیں!

جاوید نے ایک نظر فرخندہ پر ڈالی، اس کا چہرہ سفید ہو رہا تھا، پوچھا۔

”فرخندہ یہ چیزیں تمہارے ہاں کیسے پہنچیں۔؟“

فرخندہ نے لرزتی ہوئی آواز میں جواب دیا۔

”ماموں جان خدا کی قسم نہیں جانتی!“

وہ ماموں جان جواب تک سر اپا شفقت و محبت تھا۔ دفعۃً بدل گیا

اس نے کڑکتے ہوئے کہا۔

”کیا ان چیزوں کے پاؤں تھے کہ تمہارے کمرے میں پہنچیں، ایک نے تمہاری

الماری میں بسیرا لیا۔ دوسری نے تمہارے تکیہ تلے!“

فرخندہ کے ہونٹ کانپے، لیکن کچھ نہ کہہ سکی۔

جاوید نے ایک ایسی نظر اس پر ڈالی، جس میں غصہ بھی تھا، برہمی بھی اور نفرت

بھی پھر گیا ہوا۔

”تم چور ہو۔!“

فرخندہ کے پاس اس سوال کا کوئی جواب نہیں تھا۔ سوا اشک میم کے اس

کی آنکھوں سے ٹپ ٹپ آنسو گرنے لگے۔

لیکن جاوید کو رحم میں آیا، اس نے کہا۔

تم یقیناً چور ہو، باقی چیزیں بھی تمہی نے چرائی ہوں گی۔ یہ جواب ہے تمہارے پاس میری محبت کا؟ آخر تمہیں ضرورت کیا تھی چوری کی تم مجھ سے لاکھ مانگتے ہیں دیتا، مگر تم نے چوری کی۔ تم نے چوری کر کے اپنے آپ کو ذلیل نہیں کیا اپنی ماں کی روح کو ذلیل کیا۔ میری سمجھ میں نہیں آتا تمہارے بارے میں کیا فیصلہ کروں؟“

سلمیٰ بیچ میں بول پڑی،

مخاف کرنا، فرخندہ کے بارے میں فیصلہ کرنے سے پہلے ایسا کام اور بھی آپ کو کرنا ہے!“

جاوید چونک پڑا، اس نے اسی پُربہم لہجہ میں سوال کیا۔

”کون سا فیصلہ!“

سلمیٰ نے کہا۔

”اتنی بڑی جرات تنہا فرخندہ نہیں کر سکتی۔“

جاوید نے پوچھا۔

”کیا مطلب ہے تمہارا۔؟“

وہ بولی۔

”فرخندہ نے بے شک یہ چیزیں اڑائی ہیں، میں لاکھ اس سے محبت کروں لیکن حقیقت کو تو جھٹلا نہیں سکتی اور حقیقت بھی کیسی آنکھوں دکھی، میں نے خود ہی اس کی الماری اور تیکہ کے نیچے سے یہ چیزیں برآمد کی ہیں، اگر تلاشی لی گئی تو شاید باقی چیزیں بھی دستیاب ہو جائیں لیکن۔“

”لیکن کیا؟“

”لیکن یہ کہ کوئی پشت پناہ بھی ہے فرخندہ کا جس کے بل پر اس نے یہ جرات

کی ہے!“

(۹)

دفعۃً زینب آگے بڑھی، اس نے میز پر رکھے ہوئے شیشے کے موٹے سے پیپر ویٹ کو اٹھایا اور اسے مٹھی میں زور سے دابتے ہوئے کہا۔
 ”خبردار جاوید۔“

جاوید اسے حیرت سے دیکھنے لگا، وہ کہہ رہی تھی،
 ”اگر اب فرخندہ پر تم نے ہاتھ اٹھایا تو اسے تمہارے سر پر کھینچ ماروں گی اور لہو لہان کر دوں گی تمہیں۔!“

یہ الفاظ اس نے کچھ ایسے دبدبے اور طنطنے سے کہے کہ ذرا دیر کے لئے سناٹا سا چھا گیا کرے پر، پھر جاوید سنبھلا اور کہنے لگا۔
 ”زینب بوا تم چلی جاؤ یہاں سے!۔ تمہیں ہمارے معاملات میں دخل دینے کا کیا حق ہے؟“

زینب کی تیوریاں اس طرح چڑھی ہوئی تھیں، اس نے خشمناک نظروں سے جاوید کو دیکھا اور کہتے لگی۔

تجھے اتے سے اتا کرنے کا مجھے حق تھا، تجھے اپنا دودھ پلانے کا مجھے حق تھا، تجھے آرام پہنچانے کے لئے رات بھر جاگنے کا حق مجھے تھا، تیری ضدیں پوری کرنے کا مجھے حق تھا، لیکن جب آسمان کے فرشتے تجھ پر لعنت بھیج رہے ہوں جب جہنم کے شعلے تیری طرف پک رہے ہوں، جب خدا کی پھٹکار تیرے اوپر پڑی ہو۔

تو میرا حق صرف یہ ہے کہ خاموش رہوں کچھ نہ بولوں؟ کیا تو مجھ سے یہی چاہتا ہے۔۔۔؟
 جاوید نے واقعی زینب کی گود میں وہی مسکھ پایا تھا، جو ماں کی گود میں مل سکتا ہے
 اور یہی وہ بھی کہ وہ کٹھاٹھ اور شان سے اس گھر میں زندگی بسر کر رہی تھی، بچپن سے
 اب تک اس نے زینب کو صرف محبت کرتے، پیار کرتے، مسکراتے اور ہنستے
 دیکھا تھا، لیکن اسے غصہ بھی آسکتا ہے اور اس غصے کے عالم میں وہ ایسی سخت
 سست باتیں بھی کہہ سکتی ہے اس کا تجربہ آج ہوا۔

کچھ دیر تک تو وہ ہلکا ہلکا اس بوڑھی عورت کو دیکھتا رہا، پھر اس نے اپنے
 حواس مجتمع کئے اور کہا۔

”کیا تم یہ چاہتی ہو، میں فرخندہ کی تربیت نہ کروں؟“

زینب نے حقارت سے بھرپور ایک نظر اس پڑ ڈالی اور کہا۔

تو فرخندہ کی تربیت کرے گا؟ — تو؟“

جاوید کو غصہ آگیا، لیکن اس نے ضبط سے کام لیا اور سنجیدگی کے ساتھ

کہا۔

”آخر تمہارا مقصد کیا ہے؟ کیا چاہتی ہو تم؟“

وہ بولی۔

اگر تو نے اپنی بیوی کی تربیت کی ہوتی تو وہ ڈائن نہ ہوتی، پہلے اس نے
 عارفہ کو کھایا۔ اب فرخندہ کو ہرٹپ کر جانا چاہتی ہے۔ عارفہ کی دفعہ میں نہیں
 بولی، لیکن فرخندہ کو جیسے جی لقمہ تر نہیں بننے دوں گی!“

جاوید نے اضطراب اور عتاب کے انداز میں کہا۔

”ہوا۔ ہوا۔ یہ کیا کہہ رہی ہو تم؟“

وہ کہنے لگی۔

”سچ کہتی ہوں، جھوٹ نہیں بولتی۔ اگر تو نے اپنی سالی کی تربیت کی ہوتی

یہ تو آفت کی پڑیا تہ بن چکی ہوتی، اگر تو نے سہیل اور سہیلہ کی تربیت کی ہوتی۔ تو یہ دونوں

ابھی سے سازش حسد اور عداوت کے فن میں ماہر نہ ہو چکے ہوتے، تو ان میں سے کسی کی تربیت نہ کر سکا، اب چلا ہے فرخندہ کی تربیت کرنے، جو بے گناہ ہے معصوم ہے مظلوم ہے، بے گس ہے، بے سہارا ہے، جس کا باپ مر چکا ہے جس کی ماں دنیا سے رخصت ہو چکی ہے، جس کا اس دنیا میں تیرے سوا کوئی نہیں ہے اور تو۔ اور تو قصائی بنا ہوا۔ اس کے پھول سے گالوں پر طمانچے مار رہا ہے یہ زین بھی چھٹ نہیں پڑتی، یہ آسمان بھی نہیں ٹوٹ پڑا، اس کمرے کی چھت بھی نہیں گس پڑتی!

یہ الفاظ زینب کے منہ سے کچھ ایسے جوش و خروش کے ساتھ ادا ہوئے کہ ایک مرتبہ پھر جاوید پر اضطراب کی کیفیت طاری ہو گئی، اس نے پوچھا۔
 ”کیا یہ چور نہیں ہے؟ کیا اس نے چوری نہیں کی؟“
 زینب نے کڑک کر اور گرج کر کہا۔

”ہرگز نہیں!“

سلمی بول پڑی۔

”یہ تو ہم بھی مانتے ہیں اس کی سمیت نہیں پڑ سکتی تھی، اتنا بڑا لاکھ مارنے کی ضرورت کوئی اس کا پشت پناہ تھا اور اس وقت بلی آخر کو تھیلے سے باہر آگئی!“
 عائشہ نے بہن کی ہاں میں ہاں بلا تے ہوئے کہا۔
 اور نہیں تو کیا، ضرورت تم بھی اس کے ساتھ شریک ہو من خوب می شناسم پیران پار سارا!

سلمی ہنس پڑی۔

”زینب بوا فارسی نہیں جانتی مطلب بھی تو سمجھا دو“ عائشہ نے کہا۔
 مطلب کیا سمجھانا ہے اظاہر ہے فرخندہ کے ساتھ گھر کا کوئی آدمی ملا ہوا ہے؟
 ”سلمی ہنستی ہوئی بولی۔“ گھر کا کوئی آدمی نہیں گھر کا بھیدی!“



(۱۰)

سلمیٰ کی ان باتوں سے زینب ذرا بھی ہراساں نہیں ہوئی، اس نے کہا۔
 ”ہاں بیٹی ٹھیک کہتی ہو، یہ حرکت، گھر کے کسی آدمی کی نہیں گھر کے بھیدی
 ہی کی ہو سکتی ہے، لیکن تمہارے خیال میں وہ کون ہو سکتا ہے؟“
 ”تم۔“

زینب نے کہا۔

”اور اگر میں کہوں تم؟“

سلمیٰ کی تیوریاں چڑھ گئیں، اس کا بس چلتا تو اس بڑھی عورت کا گلا گھونٹ
 دیتی، لیکن اس نے ضبط سے کام لیا اور کہنے لگی۔

”اب تمہاری بہت اتنی بڑھ گئی ہے؟“

عائشہ نے بہت زیادہ بگڑ کر کہا۔

اپنی کڑوی کیسلی اپنی صاحب کو سناؤ، جنہیں تم نے گود میں کھلایا ہے یہاں
 ایک کہوگی تو دس سنوگی“

سلمیٰ نے لقمہ دیا۔

”آخر میرا نام لینے کی جرأت کیسے ہوئی تمہیں۔“

وہ زہر خند ہوتے ہوئے بولی۔

”تمہی نے دلائی ہے!“

سلمیٰ نے برا فروختہ ہو کر سوال کیا۔

کیا میں چور ہوں؟

وہ بولی،

”چور نہیں۔ چیونٹی، تم نے مجھ پر الزام لگایا اور کوئی ثبوت نہیں دیا، میں نے تم پر الزام لگایا اور ثبوت دینے کو تیار ہوں!“

یہ عجیب و غریب باتیں سن کر جاوید آرام کمری پر نیم دراز ہو گیا، اس نے سگریٹ سگایا اور لمبے لمبے کش لینے لگا، سلمیٰ کے منہ پر ذرا دیر کے لئے ہواٹیاں اڑنے لگیں، عائشہ بھی کچھ گھبرا سی گئی، لیکن یہ کیفیت صرف چند لمحوں کی تھی، عائشہ نے دریافت کیا۔

”تم ثبوت دو گی؟“

وہ اطمینان سے بولی۔

”یاں۔ بڑا ایک اور کھرا ثبوت!“

عائشہ پھر کچھ گھبرا سی گئی، لیکن سلمیٰ نے اس چیلنج کو قبول کر لیا، اس نے کہا۔

”تولاؤ، اپنا وہ ثبوت پیش کرو۔“

عائشہ نے تنبہ کی۔

”اور یاد رکھو، اگر تم ثبوت نہ پیش کر سکیں تو بہت ذلیل کر کے گھر سے نکالی جاؤ گی۔“

بغیر کسی اضطراب اور گھبراہٹ کے اس نے کہا۔

”اس گھر میں رہنا خود اب گناہ سمجھتی ہوں، مجھے میری خدمت کا صلہ مل گیا

اب یہاں ایک پل رہنا میرے لئے جہنم میں رہنے کے برابر ہے!“

سلمیٰ نے چڑاتے ہوئے کہا۔

”سچی معاف کرو، اس طرح آپ بچ نہیں سکتیں، آپ کو ثبوت پیش کرنا ہو گا“

زینب نے کہا۔

”ہاں بیٹی ثبوت پیش کروں گی، بنا ثبوت دئے نہیں جاؤں گی!“

جاوید پوری غیر جانبداری بلکہ دلچسپی کے ساتھ یہ باتیں سن رہا تھا، زینب

نے سلسلہ کلام جاری رکھتے ہوئے کہا۔

”لیکن اب بات بتادو!“

سلمیٰ اُجھتی ہوئی بولی۔

”فضول باتوں میں صنایع کرنے کے لئے دقت ہمارے پاس نہیں ہے کام کی بات کرو، لاڈ کیا ثبوت ہے تمہارے پاس اور نہ کہے دیں ہوں، میں بڑی بڑی

ہوں، پھر تمہاری خیر نہیں؟“

زینب نے کہا۔

”دیتی ہوں۔ ثبوت دیتی ہوں بیٹی۔!“

سلمیٰ نے جھلا کر کہا۔

”میں تمہاری بیٹی نہیں ہوں، خبردار جو آئندہ مجھے بیٹی کہا۔“

وہ مسکراتی ہوئی کہنے لگی۔

”اچھا سلمیٰ بیگم اتنا بتادو، اگر میں نے ثبوت پیش کر دیا، اور ثابت کر دیا کہ چور تم ہو اور تمہاری بہن عائشہ ہے تو اپنے لئے تم دونوں کیا سزا تجویز کرتی

ہو؟“

یہ الفاظ ہم کا گولہ بن کر لگے، سلمیٰ اور عائشہ کا چہرہ سرخ ہو گیا۔ وہ

اٹھ کھڑی ہوئی اور اس نے جاوید سے کہا۔

”تمہاری موجودگی میں میری ذلت ہو رہی ہے اور تم خاموش بیٹھے ہو شرم

نہیں آتی تمہیں!“

سلمیٰ رونے لگی۔

بھائی صاحب سی نے تو اس بڑھیا کو شیر کر دیا اور نہ اس کی ہمت تھی کہ یوں دو دو ہم سے باتیں کرتی؟

عائشہ نے کہا۔

”میں تو راکھ لگا کر زبان کھینچ لیتی ایسی بد تمیز عورت کی۔ غضب خدا کا

اپنی حقیقت اور حیثیت بھول گئی ہے۔“

مجھے منظور ہے۔ آئیے بھائی صاحب!

عائشہ نے انتہائی مطیش کے عالم میں کہا۔

”کیسی تلاش ہے؟ کس کی تلاش ہے؟ کس میں ٹہرت ہے جو تمہاری تلاشی سے

لے سکے اس بڑھیا کا تو دماغ چل گیا ہے؟“

لیکن جاوید نے سلمیٰ کے چہرے کا رنگ اڑتے ہوئے دیکھ لیا تھا

عائشہ کی سراسیمگی بھی اس سے چھپی نہ رہ سکی، اسے زینب کی باتوں میں اس

کچھ وزن نظر آ رہا تھا۔ اس نے کہا۔

”واقعی بہ دیوانے پن کی باتیں ہیں، سلمیٰ کی تلاش سے کیا مل جائے گا لیکن

جھوٹے کو گھر پہنچانے ہی کے لئے سلمیٰ نے تلاش دینے پر آمادگی ظاہر کی

ہے، میرے خیال میں تو کوئی حرج نہیں اگر ہم بوا کا کہنا مان لیں البتہ اگر سلمیٰ کو

یہ اعتراض ہو تو بات دوسری ہے۔“

اب سلمیٰ کے لئے نہ جائے رفتن نہ باٹے ماندن کا معاملہ تھا، نہ تو وہ

تلاشی دینے سے انکار کر سکتی تھی، نہ دے سکتی تھی، رہ رہ کر دل میں یہ خیال

آ رہا تھا۔ زینب نے یہ بات کیوں کی؟ کیا اسے ہماری سازش کا علم ہے؟

گہرے تو کس طرح؟

لیکن ان سوالوں کا کوئی جواب سمجھ میں نہیں آ رہا تھا، آخر اس نے اپنے

دل بے قرار کو تسلی دی، ہماری راز کی باتیں اسے کسی طرح معلوم نہیں ہوسکتیں

صرف اندازے اور قیاس سے کام لے کر یہ باتیں کر رہی ہے، تلاش کی نمائش

میں کوئی مضائقہ نہیں، اس نے عائشہ سے کہا۔

”آیا تم نہ بولو!“

عائشہ نے بگڑتے ہوئے کہا

”کیا تو تلاش دے گی؟“

وہ بولی۔

”ہاں آپا مجھے جھوٹے کو گھر تک پہنچانا ہے!“

سلمیٰ نے اضافہ کیا -

” پاؤں کی خاک!“

عائشہ نے سلسلہ کلام جاری رکھتے ہوئے کہا -

” بڑی آئی ہے ثبوت پیش کرنے والی آخر باتوں میں کیوں اڑا رہی ہے کوئی

ثبوت ہے تو پیش کر۔“

جاوید نے سگریٹ پاؤں تلے مسلسل ڈالا، پھر زینب سے کہا -

” باتیں ضرورت سے زیادہ ہو چکیں، مجھے کام سے ابھی باہر جانا ہے

اب یہ معاملہ ختم ہونا چاہیے۔“

زینب نے پوری خود اعتمادی کے ساتھ -

” ابھی ختم ہوا جاتا ہے!“ گھر بھر میں سب کی تلاشی لی جائے“

جاوید نے بے اعتمادی کے ساتھ پوچھا -

” اس سے کیا ہو گا؟“

” مال برآمد ہو جائے گا!“

” کس کی تلاشی لینا چاہتی ہو؟“

” سب کی - اپنی، تمہاری، عائشہ کی، سلمیٰ کی، سہیل کی، سہیلہ کی، امجد کی“

جاوید کو غصہ آ گیا - اس نے کہا -

” یہ کیا لغویت ہے؟ ان باتوں میں کیا رکھا ہے، کوئی ٹھوس ثبوت در

مورنہ یہ خالی خولی باتیں لا حاصل ہیں!“

زینب نے اصرار کرتے ہوئے کہا -

” اچھا سب کو چھوڑ، صرف سلمیٰ کی تلاشی لو - فوراً ٹھوس ثبوت مل جائے

گا!“

یہ الفاظ سن کر سلمیٰ کا رنگ رخ بدل گیا - چہرے پر جو اٹیاں اڑنے لگیں،

اسے اپنے پیروں تلے سے زمین کھسکتی ہوئی معلوم ہونے لگی، لیکن دل کڑا کر

کے اس نے کہا -

پھر وہ جاوید سے مخاطب ہوئی -

» آئیے بھائی صاحب! «

جاوید نے دبے ہوئے اشتیاق لیکن ظاہری بے پروائی کے ساتھ کہا

» تم کہتی ہو تو چلو! «

یہ مختصر سا قافلہ آن کی آن میں سلمیٰ کی اقامت گاہ پر پہنچ گیا -

سلمیٰ نے کینچوں کا گچھا جاوید کی طرف پھینکا اور کہا -

» یہ ہیں میرے سارے نکیس دیکھ لیں سب ایک ایک کھول کر! «

(۱۱)

جاوید نے وہ گچھا پھر سلمیٰ کی طرف بڑھا دیا اور کہا -
 کچھ دماغ خراب ہوا ہے تمہارا؟ میں ایک ایک ٹیکس کھول کر تلاشیوں
 کا تمہاری تم خود ہی یہ کام کرو -
 عائشہ نے سلمیٰ کو ٹھوکا دیا - جسے جاوید نے دیکھ لیا - اور کہنے لگی -

” تم خود ہی کیوں نہیں دکھا دیتیں اپنے بکس!“
 یہ کہہ کر عائشہ سنگار میز کے سامنے آکر کھڑی ہو گئی!
 سلمیٰ نے ایک ایک بکس الٹ کر ڈال دیا، سارے ریشمی اور سوئی کپڑے
 ڈھیر کر دیئے اور پھر زینب پر حقارت بھری ایک نظر ڈالی اور سوال کیا -

” کہو تسلی ہوئی؟“

وہ مسکراتی ہوئی بولی -

” نہیں -“

جاوید نے زینب سے پوچھا -

” پھر تمہاری تسلی کس طرح ہوگی، کیا کسی مستری کو بلوا کر یہ بکس - - -!“

زینب نے کہا -

” ابھی کچھ چیزیں باقی ہیں!“

سلمیٰ نے شعلہ جو الہ بن کر پوچھا -

” اب کیا باقی ہے؟“

زینب نے عائشہ سے کہا۔

”دوہن ذرا بیٹنا تو سامنے سے!“

وہ اپنی جگہ جم کر کھڑی ہو گئی، لیکن اب اس کے چہرے پر۔ اور سلمیٰ کے بھی ہواٹیاں اڑ رہی تھیں، ایسا معلوم ہو رہا تھا، جیسے واقعی چوری پکڑ لی گئی ہے، اس نے ہرکالتے ہوئے کہا۔

”میں ٹھیک کھڑی ہوں۔ کیا تم میری جامہ تلاشی لینا چاہتی ہو؟“

وہ بولی۔

”خدا نہ کرے، بس ذرا دیاں سے ہٹ جاؤ جہاں کھڑی ہو!“

عائشہ نے سر اسیٹنگی کے عالم میں پوچھا۔

”آخر کیوں؟“

زینب نے کہا۔

”چوری کا مال تمہارے پیچھے ہے اور تم اسے چھپائے کھڑی ہو!“

ایسا معلوم ہوا جیسے عائشہ کا سارا خون کسی نے سونت لیا ہے، چہرہ سفید پڑ گیا، اس نے لرزتی موٹی آواز میں کہا۔

”چوری کا مال میرے پیچھے ہے؟ میں اسے چھپائے کھڑی ہوں؟“

زینب نے جواب دیا۔

”ہاں۔ یہی بات ہے!“

جاوید اب تک الگ کھڑا تھا، وہ ٹہلتا ہوا عائشہ کے قریب آیا، پھر اس نے سنگھار میز سے صندلی کس اٹھایا اور زینب سے کہا۔

”بات تو بس یہی ہے اور تو کچھ بھی نہیں ہے!“

زینب نے نہایت اطمینان سے کہا۔

”یہی ہے وہ جادو کی پٹاری جہاں سے مال برآمد ہوگا۔ کھولو اسے کھولو۔“

عائشہ نے دونوں ہاتھوں سے وہ بکس جاوید سے چھین لیا اور کہا۔

”حرامزادی تو ہمیں بہت ذلیل کر چکی، اب تیری ذلت کا وقت آیا ہے ابھی“

چوٹی کپڑے نکالتی ہوں گھر سے! ”
 ” وہ تو میں خود کہہ چکی ہوں، اس گھر کا پانی پینا اب مجھ پر حرام ہے، آج اور ابھی
 چلی جاؤں گی یہاں سے ہمیشہ کے لئے۔ “
 سلمیٰ ٹر سے بولی۔

” تو پھر دفع کیوں نہیں ہو چکتی کسی طرح؟ “
 وہ کہنے لگی۔

” جاتی ہوں سلمیٰ بیگم ابھی جاتی ہوں۔ لیکن یہ صندلی بکس! “
 سلمیٰ نے وہ چھوٹا سا صندلی بکس عائشہ کے ساتھ سے لے لیا اور کہا۔
 اب تو مجھے بھی ضد آگئی ہے ہرگز نہیں کھولوں گی اسے! “

اس لئے کہ اس میں وہ چیزیں ہیں، جس کے بارے میں جھوٹ موٹ مشہور
 کیا گیا تھا کہ چوری ہو گئی ہیں! ” اچھا میں اس بکس کو کھلوانے پر اصرار نہیں کرتی
 اقرار کر لو کہ، فرخندہ بے گناہ ہے۔ اقرار کر لو کہ تم نے اس کے خلاف سازش
 کی تھی، اقرار کر لو کہ جاوید کے دل سے اس کی محبت کھرچنے کے لئے تم نے
 یہ سواگت رچایا تھا۔ تم اقرار کر لو، میں اپنا اصرار واپس لے لیتی ہوں۔ “
 عائشہ نے کہا۔

” جھوٹی کہیں کی، ہم سے جھوٹے اقرار کرنا چاہتی ہے؟ “
 سلمیٰ بول پڑی۔

” جیسی یہ خود ہے ویسا ہی دوسروں کو سمجھتی ہے۔ بھائی صاحب میں
 کہتی ہوں اسے نکال دیں اس مکرے سے ورنہ میں خود۔! “
 عائشہ نے کہا۔

” ورنہ ہم اسے دھکے دے کر نکال دیں گے اسے۔! “

سلمیٰ جا رہا تھا ادارے سے آگے بڑھی اور زینب سے کہنے لگی۔

” جاتی ہے یا نہیں؟ “ خیریت اسی میں ہے کہ چپ چاپ چلی جا! “
 زینب جاوید سے کہا۔

”آخر کو مرد آدمی ہو، دنیا دیکھے ہوئے ہو، ہر طرح کے لوگوں سے سابقہ پڑتا رہتا تھا۔ تمہیں کیا سلمی مددگار اور عائشہ کی زبردستی سے تم کوئی نتیجہ نہیں نکال سکے اب تک؟“

جاوید نے بڑے ٹھنڈے اور نرم لہجہ میں سلمی سے کہا۔
 ”دو اتنے بڑے بڑے بکس تم نے الٹ کر ڈال دئے اس ذرا سے صندلی بکس کے اٹھا دینے میں کیا ہرج ہے؟ قصہ ختم کر کسی طرح!“
 سلمی مچل گئی،

”ادھر دنیا ادھر ہو جائے مگر بھائی صاحب یہ بکس تو اس بڑھیا کو نہیں دیکھنے دوں گی۔ آخر اس نے مجھے سمجھا کیا ہے؟“
 زینب نے بڑی سادگی کے ساتھ کہا۔

”چور۔“

عائشہ دھاڑی،

”چپ نمک حرام غدار۔“

زینب نے عائشہ کو جواب نہیں دیا، جاوید سے پوچھا۔

”بیٹے کیا کہتے ہو؟ چلی جاؤں؟۔ لیکن ڈرامہ نامتکمل رہے گا!“

جاوید نے آگے بڑھ کر سلمی کے قریب آکر کہا۔

”لاؤ بکس مجھے دو، میں خود ایک نظر ڈال لوں اور بات ختم کر دو!“

ان کی (زینب کی) غلط فہمی بھی دور ہو جائے گی۔ (۱)

سلمی نے بے بسی کے ساتھ عائشہ کی طرف دیکھا اور کہا۔

”کیا آپ بھی؟“

جاوید نے جواب دیا۔

تم احمق ہو اچھی خاصی زینب بوانے جتنے الزامات تم پر لگائے ہیں میرے نزدیک سب غلط ہیں، مجھے ان باتوں پر ذرا بھی اعتماد نہیں، لیکن تم خود ہی نہیں کھینچ کر اس کمرے میں لائی ہو۔ تم نے خود ہی تلاشی دینے پر آمادگی ظاہر کی

تم نے خود یہ بڑے بڑے بکس کھولے تھے اور ان کی ایک ایک چیز باہر نکال کر ڈال دی تھی اور اس محنت میں لپیٹہ لپیٹہ ہو گئیں، ثابت ہو گیا تمہارے پاس کچھ نہیں ہے بس یہ ذرا سا بکس باقی ہے اسے بھی دیکھ لینے دو تاکہ میں خود۔۔۔
عائشہ نے دخل در معقولات کرتے ہوئے کہا۔

”نہ میں خود، نہ تم خود، نہ یہ خود، نہ وہ خود، نہ کوئی اور خود، صاف اور سہل بات یہ ہے کہ قیامت آجائے، ادھر کی دنیا ادھر ہو جائے۔ مگر ہر گز نہ ہر گز یہ بکس نہیں کھولا جائے گا۔“

”نہیں کھولا جائے گا۔ یہ مردار اپنی ہر بات ہم سے نہیں منوا سکتی، آخر کیوں کھولیں؟ کیا ہم اس کے دیل ہیں یا غلام ہیں اس کے؟ اس حرامزادی نمکھرام کے۔“

یہ کہہ کر عائشہ نے بکس سلمیٰ کے ہاتھ سے لے لیا جا دیدنے۔!

(۱۲)

جہاں دید نے صندوق کیس اتنی بے تکلفی اور بے ساختگی کے ساتھ لیا کہ نہ عائشہ مزاحمت کر سکی، نہ کش مکش، جہاں دید نے کیس کھولا، اور اس میں سے گم شدہ چیزیں برآمد ہونا شروع ہو گئیں، سب سے نیچے کی تہ میں بڑی احتیاط کے ساتھ وہ لنگن بھی رکھا تھا، جس نے اتنا تھلکہ مچایا تھا اور وہ پرس بھی جس میں تین ہزار کے نوٹ موجود تھے۔

جہاں دید نے کیس میز پر رکھ دیا اور سلمیٰ سے پوچھا۔

”کیا یہ وہی لنگن نہیں ہے؟“

پھر عائشہ سے دریافت کیا۔

”کیا یہ وہی پرس نہیں ہے جس کے لئے تم نے سارا گھر سر پر اٹھا رکھا تھا؟“

اور اس کے بعد دونوں سے پوچھا۔

”تم نے مجھے دھوکا دیا؟ تم نے فریب کیا؟ تم نے فرخندہ کو میری نظر میں ذلیل کرنے کی کوشش کی؟ تم نے — تم نے — تم نے مجھے اتنا مشتعل کیا کہ

میں نے اپنی معصوم اور یتیم بھانجی پر ہاتھ اٹھایا اور اسے مارا؟“

یہ کہتے کہتے وہ رونے لگا، اس نے کہا۔

”سلمیٰ مجھے تم سے یہ امید نہیں تھی، میرا سلوک تمہارے ساتھ ہمیشہ وہی رہا

جو ایک محبت کرنے والے بھائی کا بہن کے ساتھ ہو سکتا ہے بلکہ عارفہ کے

جانے کے بعد سے اس کی محبت بھی میں نے تمہاری طرف منتقل کر دی تھی، کیا

تمہاری طرف سے مجھے یہی صلہ ملنا چاہیے تھا؟“

پھر وہ عائشہ سے مخاطب ہوا۔

» عائشہ، سچ کہو، اور ایمان سے تباؤ، کیا میں نے کبھی دکھ دیا؟ کیا میں نے کبھی تمہاری کوئی فرمائش رد کی؟ کیا میں نے تمہاری ناز برداری ضرورت سے زیادہ نہیں کی؟ کیا میں نے تمہیں سونے میں پیلا نہیں کر دیا؟ کیا تم اس گھر میں ملکہ بن کر نہیں رہیں؟ کیا اس گھر پر تمہیں مکمل اختیارات نہیں حاصل تھے؟ کیا میں نے تمہیں وہ محبت نہیں دی، جو ایک محبوبہ کو دی جاتی ہے؟ مجھے تباؤ میں جاننا چاہتا ہوں کیا تم صرف یہی میری دنا کا میری محبت کا صلہ دے سکتی تھیں۔!«

یہ کہتے کہتے تن بدن سے جاوید کا پینے لگا۔ اس کی آنکھوں سے اب تک آنسو بہ رہے تھے، اس نے سلسلہ کلام جاری رکھنے ہوئے کہا۔

» تم نے عارفہ کی روح کو تکلیف پہنچائی، تم فرخندہ کے جسم کو اذیت اور تکلیف کا سبب نہیں بنیں، تم نے میرے دل پر گھونسہ مارا، نہیں تم نے میرے دل میں خنجر کی نوک چھو دی۔ کیا تمہیں یہی کرنا چاہیے تھا؟«

جاوید پراصنطراب، برہمی، بیقراری، کلفت اور اصمحلال کی کیفیت اس وقت طاری تھی، وہ کھڑا نہ رہ سکا، کرسی پر بیٹھ گیا۔ اس نے جیب سے سگریٹ نکالا، اسے سلگایا اور لمبے لمبے کش لینے لگا، وہ اس وقت خلا میں گھور رہا تھا، اور دنیا و مافیہا سے بے خبر نظر آ رہا تھا۔

سلمیٰ اتنی دیر سے جواب سوچ رہی تھی۔ اس نے بات بنانے کی کوشش کی۔ کہنے لگی۔

» بھائی صاحب یہ ایک زبردست سازش ہے؟«

جاوید اٹھ کر بیٹھ گیا اس نے کہا۔

» کیا کہا تم نے؟ یہ ایک زبردست سازش ہے؟«

وہ بولی۔

جی ہاں۔ اور یہ سازش اس بڑھیا زینب نے کی ہے!“
 بات کچھ جی کو لگتی ہوئی تھی، جاوید کچھ سوچنے لگا۔ پھر اس نے زینب سے کہا۔

”بوا سن رہی ہو؟ سلمیٰ کیا کہہ رہی ہے؟“

زینب نے جواب دیا۔

”ہاں بیٹے سن رہی ہوں، ڈوبتے کو تنکے کا سہارا بہت ہوتا ہے سلمیٰ اس وقت تنکے کا سہارا لے رہی ہے ورنہ اس کا جھوٹ اس کے چہرے سے اور میرا سچ میرے چہرے سے ظاہر ہے اور بیٹے، ذرا سازش کا پتہ چلانے والی سلمیٰ سلیم سے یہ تو پوچھو، کہ اگر میں نے بہ فرض محال سازش کی بھی تھی۔ تو میرے پاس وہ کنجی کہاں سے آگئی، جو ہمیشہ سلمیٰ بانو کے کمر بند میں بندھی رہتی ہے اور اگر آ بھی گئی تو میں ان کے کمرے میں کس طرح پہنچ گئی، کیا قرآن یا حدیث میں ہے کہ اس گھر کا کوئی فرد بھی کہہ سکتا ہے کہ ان کے کمرے میں مجھے قدم رکھتے ہوئے اس نے کبھی دیکھا ہے؟ میں تو ان کے کمرے میں جاتی ہی نہیں، ابھی بھولے سے بھی نہیں۔ میں نے قدم نہیں رکھا، عائشہ کے کمرے میں، بے شک چلی جاتی ہوں، لیکن صرف اسی وقت جب بلائی جاؤں!“

زینب کی باتیں بھی بالکل سچی اور دل لگتی ہوئی معلوم ہو رہی تھیں۔ جاوید پھر شش و پنج میں پڑ گیا۔ اس کی قوت فیصلہ عاجز نظر آ رہی تھی، دفعۃً سلمیٰ نے ایک اور نہایت سچیدہ اور اہم سوال پیدا کر دیا۔

”اچھا بھائی صاحب مان لیا کنجی کا گچھا کبھی میرے کمر بند سے جدا نہیں ہوتا اور یہ بھی مان لیا کہ زینب میرے کمرے میں قدم نہیں رکھتی، لیکن سوال یہ ہے کہ اسے کس طرح معلوم ہوا کہ چیزیں چوری نہیں کی گئی ہیں؟ اس نے یہ یہ جہاں

لیا کہ چیزیں میرے کمرے میں ہیں اور میرے کمرے کے اندر رکھی ہوئی ہیں؟ کیا اس کے قبضے میں جنات ہیں؟ کیا اسے الہام ہوا ہے؟ کیا یہ غائب کی باتیں جانتی ہے؟

اس نے سازش نہیں کی ہم دونوں مہینوں کے خلاف تو یہ سارے اسرار اس کے سامنے کس طرح بے نقاب ہو گئے۔

جاوید بڑے غور اور توجہ سے سلمیٰ کی بات سن رہا تھا، وہ سلسلہ کلام جاری رکھتی ہوئی بولی۔

”چوری اگر میں نے کی تھی تو چوری ہی تو ہوگی، اور کسی کو کانوں کان خبر نہ ہونے دی ہوگی، یہ چیزیں خود ہی چرا کر میں نے اپنے کمرے میں اور اپنے کیس کے اندر رکھی ہوں گی، تو ایسے وقت کو پزندہ پر نہ مار سکے، کیونکہ راز کھل جانے کی صورت میں نہ میرا کہیں ٹھکانا تھا، نہ آپا کا پھر ہماری چوری کا اور اس چوری کو اپنے تبس میں مقفل اور محفوظ کر دینے کا کسی کو کس طرح پتہ چل سکتا تھا جب کہ زینب میرے کمرے میں کبھی نہیں آتی اور میں خود اس کی ٹوہ میں رہتی ہوں کہ فرخندہ بھی نہیں آتی، بجز اس صورت کے میں خود ہی کبھی گھڑی دو گھڑی کو اُسے بلاؤں،۔۔۔“

جاوید بجز تفکر میں غرق تھا اور سلمیٰ کہہ رہی تھی،

”ظاہر ہے یہ سازش ہے نہایت مکمل اور منظم سازش، بڑی احتیاط سے چوری کی گئی اور اس سے زیادہ احتیاط کے ساتھ یہ چیزیں میرے کمرے میں میرے کیس کے اندر رکھ دی گئیں!“

اور وہ کچھ سوچتی ہوئی بولی۔

”اور مجھے تو اب ساری کڑیاں ملتی نظر آ رہی ہیں“

جاوید چونک پڑا۔

”کیسی کڑیاں؟“

”وہ بولی؟“

ابھی حال کا واقعہ ہے، آپا، سہیل، سب سینما دیکھنے گئے، میں نے

فرخندہ سے کہا۔

”تم چلو، ذرا سیر کرالائیں تمہیں!“

لیکن اس نے جانے سے انکار کر دیا، کہنے لگی -
 "خالہ جان میرا سر تو درد کے مارے پھٹا جا رہا ہے!"
 میں نے کہا -

"تو پھر میں بھی نہیں جاتی!"

یہ میرے چھپے پڑ گئی کہنے لگی -

خالہ جان آپ کو میری جان کی قسم ہے ضرور جاییے، درد کا کیا ہے تھوڑی
 دیر میں ٹھیک ہو جائے گا -

ہم لوگ سینما چلے گئے، جب واپس آئے تو ایک عجیب تماشا نظر آیا

جاوید نے پوچھا

"کسا تماشہ؟"

وہ کہنے لگی -

یا تو فرخندہ کا سر درد کے مارے پھٹا جا رہا تھا، یا کیا دکھتی ہوں کہ فرخندہ
 بیگم نہایت اطمینان سے اس بڑھیا کی پلنگڑی پر اس کے پاس بیٹھی ہوئی ہنس
 ہنس کر مسکرا مسکرا کر باتیں کر رہی ہیں، میں چونکی تو اسی وقت کہ یا اللہ یہ کیسا
 سر بھارت نے والا تھا درد - جو اتنی جلدی غائب ہو گیا۔ لیکن میں نے تو کنا سبب
 نہیں خیال کیا - البتہ اسے وہاں سے اٹھایا اور اکیلے میں سمجھایا کہ اس عورت
 سے زیادہ ربط ضبط میں پسند نہیں کرتی - کیونکہ سچ پوچھے تو یہ مجھے ہمیشہ ہی سے
 بس کی پڑیا نظر آئی ہے -

پھر وہ فرخندہ سے مخاطب ہوئی -

"کیوں کیا میں نے تمہیں منع کیا تھا اس بڑھیا سے ربط ضبط بڑھانے سے؟"
 فرخندہ نے بہت مختصر سا جواب دیا -

"منع کیا تھا -!"

جاوید اس وقت عجیب گوگو کے عالم میں تھا، کبھی اسے سہمی کی باتوں میں
 وزن نظر آنے لگتا تھا، کبھی زینب کی باتوں میں، لیکن اب "یہ کڑیاں" ملا کر جو
 سہمی نے داستان سنائی تو ایک مرتبہ پھر وہ بے قصور وار نظر آنے لگی، اتنے میں

عائشہ جواب تک خاموش تھی، آنسو بہاتی اور دوپٹے سے انہیں پونچھتی ہوئی بول اٹھی۔ یہ عورت تو صرف یہ چاہتی ہے کہ تجھے غارت کر دے، میرے بچوں کو فنا کر دے جو کچھ تمہارے پاس ہے وہ فرخندہ کو دلوادے، میرے بچے بھیک مانگیں اور فرخندہ ہر چیز کی مالک بن جائے!"

سلمیٰ نے ہاں میں ہاں ملاتے ہوئے کہا۔

"لیکن ہم میں سے کون فرخندہ کا مخالف ہے؟ کون اسے دکھ دیتا ہے کس کی یہ خواہش ہے کہ وہ آرام کی زندگی بسر نہ کرے؟"

عائشہ نے جواب دیا۔

"لیکن ہم لوگ تو چور ہیں، سازشی ہیں، ہماری باتوں پر اعتبار کسے آئے گا!"

سلمیٰ نے ایک عارف باللہ کی طرح کہا۔

"یہ کہو آیا۔ اللہ میاں سب کچھ دیکھتے ہیں، ہاں یہ ضرور ہے، خدا کی لافٹی بے آواز ہوتی ہے، دیکھ لو! اس نمک حرام عورت نے کیسی بھیانک اور ہولناک سازش ہم دونوں کے خلاف کی تھی، اگر کامیاب ہو جاتی تو ہمیشہ ہمیشہ کے لئے تم بھی بھائی صاحب کی جاتی اور میں بھی ذلیل ہو جاتی، لیکن..."

عائشہ نے ایک ٹھنڈی سانس لے کر کہا۔

"اللہ کا لاکھ لاکھ شکر ہے سازش کا بھانڈا پھوٹ گیا!"

سلمیٰ نے گہرے لگاٹی۔

"اور یہ نمک حرام عورت ذلیل ہوئی، اس کا پول کھل گیا۔"

عائشہ نے فیصلہ کن لہجہ میں کہا۔

"اب تو یہ عورت کسی طرح اس گھر میں نہیں رہ سکتی، جس طرح ایک میدان میں دو تلواریں نہیں رہ سکتیں، اسی طرح اس گھر میں اب عائشہ اور زینب نہیں رہ سکتیں، دو میں سے کوئی ایک ہی رہے گا۔"

سلمیٰ مسکراتی ہوئی بولی۔

"بتائیے بھائی صاحب اس میدان میں کون سی تلوار رہے گی؟"

جاوید حد درجہ متفکر، پریشان اور برہم تھا۔ لیکن سلمیٰ کے اس سوال پر ذرا
کے ذرا اس کے ہونٹ پر ہنسٹم کھیلنے لگا۔
اب فضا زینب کے خلاف تھی۔

لیکن زینب کے اطمینان میں اب تک کوئی فرق نہیں آیا تھا۔ وہ اس
کھلاڑی کی طرح مطمئن تھی، جس کے ہاتھ میں تریپ کا پتہ ہوتا ہے اور اسے اپنی
جیت کا یقین کامل ہوتا ہے۔

جاوید نے زینب سے سوال کیا

”اب کیا کہتی ہو؟“ کیا ان باتوں کا تمہارے پاس کوئی جواب ہے؟“
وہ پوری خود اعتمادی کے ساتھ گویا ہوئی۔
”کیوں نہیں ہے؟“

اس اطمینان اور اس جواب پر جاوید کو حیرت ہوئی وہ چونک پڑا۔ اس نے
کسی قدر تلخی کے ساتھ کہا۔
”تو کہاں ہے وہ جواب؟ اب تک کیوں خاموش تھکتی ہے؟“
وہ بولی۔

”میں چاہتی ہوں جو کچھ اور جتنا کچھ یہ دونوں بہنیں کہنا چاہتی ہیں، کہہ لیں کوئی
بات باقی نہ رہ جائے، پھر ان کٹریوں کو ایک ایک کر کے الگ پھینک دوں
گی جن کے سہارے یہ داستان گھڑی گئی ہے۔“
جاوید نے اشتیاق اور اضطراب کے ساتھ پوچھا۔

”پھر انتظار کا ہے کا؟“

زینب نے کہا۔

”آدمیرے ساتھ اپنے کمرے میں چلو!“

جاوید اٹھ کھڑا ہوا۔

”آؤ۔“

سلمیٰ اور عائشہ ایک دوسرے کو حیرت سے دیکھنے لگیں، لیکن کسی کی سمجھ

میں نہ آیا۔ یا الہی یہ ماجرا کیا ہے؟“

(۱۳)

جاوید آیا اور ایک آرام کرسی پر نیم دراز ہو گیا۔ سگریٹ سلگایا اور لمبے لمبے کش لینے لگا۔ پھر زینب سے کہا۔
 ”ہاں بھئی۔“

زینب نے دروازے سے باہر جھانکا۔

فرخندہ اپنے کمرے کی طرف جا رہی تھی، عائشہ سلمیٰ کے کمرے سے ابھی باہر نہیں نکلی تھی، شاید دونوں میں کچھ باتیں ہو رہی تھیں، سہیلہ اور سہیل ایک ساتھ باہر نکلے اور اپنے اپنے کمرے کی طرف جانے کے لئے مڑے، زینب نے وہیں کھڑے کھڑے کہا۔

”بیٹی ذرا ادھر آنا تمہارے باپ بلا رہے ہیں!“
 سہیل زینب کی طرف بڑھا۔ سہیلہ وہیں ٹھٹک کر رہ گئی۔
 زینب نے اس سے کہا۔

”بیٹی ذرا فرخندہ کو بھی بھیج دینا ادھر۔ جاوید نے بلا یا ہے۔“
 وہ خاموشی سے کچھ دیر تک زینب اور سہیل کو جاتے دیکھتی رہی، سہیل جاوید کے کمرے کے قریب پہنچا تو جاوید نے زینب سے پوچھا۔

”کسے بلا رہی ہو۔؟“

وہ بولی۔

”دیکھتے جاؤ۔!“

اتنے میں سہیل اندر آ گیا، جاوید نے پوچھا۔

”تم کیوں آئے؟“

زینب نے کہا۔

”میں نے بلایا ہے۔“

جاوید نے پوچھا۔

”کیوں؟“

وہ بولی۔

”ابھی معلوم ہو جائے گا بیٹے!“

یہ کہہ کر زینب نے اندر سے دروازہ بند کر لیا، جاوید حیرت سے اس کی کارروائی دیکھ رہا تھا۔ زینب نے سہیل سے کہا۔

”بیٹھ جاؤ بیٹے!“

سامنے پڑی ہوئی کرسیوں پر وہ بیٹھ گیا۔

جاوید خاموش تھا، لیکن اس کی حیرت لمحہ بہ لمحہ بڑھتی جا رہی تھی، زینب نے

سہیل سے پوچھا۔

”بیٹے (جاوید کی طرف اشارہ کر کے) یہ تمہارا باپ ہے، اگر تم سے کوئی

بات پوچھے تو بتاؤ گے۔؟“

وہ بولا۔

”کیوں نہیں بتاؤں گا!“

زینب نے ایک شرط اور عائد کر دی۔

”سچ سچ؟“

وہ بولا۔

”ہاں بالکل سچ سچ، چھوٹ کیوں بولنے لگا!“

زینب نے اس کی پیچھے تھکی

” شہاباش میرے بچے!“

جاوید کی سمجھ میں کچھ نہیں آ رہا تھا۔ زینب کا منشا کیا ہے، لیکن وہ مداخلت کرنا بھی نہیں چاہتا تھا، خاموشی سے یہ باتیں سن رہا تھا۔

زینب بھی پاس ہی کرسی پر بیٹھ گئی، اور پیار بھرے لہجے میں کہنے لگی۔

” اچھا اب سچ بتا دو آج کئی دن ہوئے، تم سہیل سے کیا باتیں کر رہے تھے؟“
سہیل کا منہ فنی ہو گیا۔ وہ سمجھ گیا، اس سوال کا قصہ کیا ہے، لیکن انجان بن کر پوچھا۔

” کیا باتیں کر رہا تھا؟“

زینب، کیا تم نے سہیل کو نہیں بتایا تھا کہ خالہ جان (سہیلی)، اور عائشہ نے کیا اسکیم بنائی ہے فرخندہ کو اس گھر سے نکلانے کی؟
سہیل: اسکیم کیسی؟

زینب: مختلف چیزیں چوری کرنے اور پھر سہیلی کے کمرے میں صندوقی بکس کے اندر رکھ کر ہنگامہ آرائی کرنے کی؟
سہیل: (سراسیمہ ہو کر) تم سے کس نے کہا۔
زینب: (کالے چورنے، تم اپنی کہو۔

سہیل: مجھے یاد نہیں۔

زینب: تم بڑے ذہین بچے ہو، تم تھوٹ نہیں بولتے، تمہارا حافظہ بہت اچھا ہے۔ بتاؤ۔

سہیل: غصہ میں، میں نہیں جانتا۔

زینب: تم سب کچھ جانتے ہو، لیکن بتاتے ڈرتے ہو، سچ بتا دو گے تو تمہاری نی کچھ نہیں کہے گا۔“

سہیل: کیا تم نے یہ باتیں پوچھنے کے لئے بلایا تھا؟

زینب: ہاں۔

سہیل: میں تمہارے کسی سوال کا جواب نہیں دوں گا۔

زینب: یاد کرو، شام کا وقت، بڑے درخت کے نیچے تم اور سہیلہ بیٹھے باتیں کر رہے تھے۔

سہیل: ہاں کر رہا تھا۔

زینب: اور سوچ رہے تھے کہ فرخندہ سے کس طرح چھٹکارا حاصل کیا جائے کیونکہ اسے گھر سے نکالا جائے؟

سہیل: مجھے فرخندہ سے کوئی دلچسپی نہیں ہے۔

زینب: اس حد تک تو دلچسپی ہے کہ وہ گھر سے نکال دی جائے؟

سہیل: نکالی جائے یا نہ نکالی جائے، مجھے کیا؟

زینب: بیٹے تم جھوٹ بول کر بہت بڑا جرم کر رہے ہو۔

سہیل: لیکن جھوٹ تو تم بول رہی ہو۔

زینب: ایک دفعہ پھر سوچ لو میرے بچے۔

سہیل: تم مجھے بے وقوف نہیں بنا سکتیں۔

زینب: خفایوں لگے۔ میں تو ایک معمولی سی بات پوچھ رہی تھی۔

سہیل: جو میں جانتا بتا دیا۔ اس کے علاوہ مجھے کچھ نہیں معلوم

زینب: ماشاء اللہ جو ان ہو، تم پر کوئی جبر تو نہیں کر سکتا، اگر تمہیں بتانے سے

انکار ہے تو میں بھی اصرار نہیں کرتی، تم جاتو تمہارا کام۔

سہیل: تو اب میں جاسکتا ہوں؟

زینب: ہاں بیٹے شوق سے جاؤ۔

اتنے میں دستک کی آواز آئی۔

زینب اٹھ کھڑی ہوئی، دروازہ کھولا اور وہیں کھڑے کھڑے وہیں ت

مخاطب ہوئی، جواب تک چہ کنم کے عالم میں اپنی جگہ بیٹھا تھا۔

”تمہاری امی بلا رہی ہیں بیٹے!“

سہیل فوراً اٹھ کھڑا ہوا، دروازے پر فرخندہ کو اور اس کے ساتھ سہیلہ

کو دیکھ کر حیران رہ گیا، جلتے جلتے رک کر اس نے کہا -

”سہیلہ تم کیوں آئی ہو یہاں؟“

”ابو نے بلایا ہے؟ مجھے اور فرخندہ کو!“

سہیل نے گھور کر نفرت بھری نگاہوں سے زینب کو دیکھا اور کچھ کہے سُنے بغیر تیز تیز قدم رکھتا آگے بڑھتا چلا گیا۔

سہیل کے جانے کے بعد زینب نے فرخندہ اور سہیلہ سے کہا -

”آجاؤ - اندر آجاؤ!“

دونوں اندر آگئیں، جاوید کا جام صبر جھپکنے کے قریب تھا، اس نے کچھ کہنا چاہا نہ جانے کیا سوچ کر خاموش ہو گیا۔

زینب نے بڑے چاؤ پیار سے دونوں کو بٹھایا، پھر سہیلہ کے سر پر ہاتھ پھرتی ہوئی بولی -

”ہماری بیٹی کبھی جھوٹ نہیں بولتی!“

سہیلہ نے حیرت بھری نظروں سے زینب کو دیکھا، لیکن کچھ کہہ نہ سکی -

زینب نے کہا -

”بیٹی، مجھے تو یقین نہیں آتا اور جاوید کو بھی یقین نہیں ہے، لیکن ابھی ابھی

سہیل کچھ عجیب سی باتیں بتا کر گیا!“

سہیلہ چونک پڑی، اس نے پوچھا

”کون سی باتیں بوا -؟“

زینب نے وہ ساری باتیں دوہرا دیں، جو فرخندہ سے سنی تھیں، پھر کہا

سہیل نے جو کچھ کہا وہ غلط تو نہیں ہو سکتا، لیکن میرا اور جاوید کا یہ ماننے کو

جی نہیں چاہتا کہ تم نے اسے یہ مشورہ دیا تھا کہ سلمیٰ اور عائشہ کو فرخندہ کے خلاف

اکسا کر، ایسا پروگرام بنائے کہ فرخندہ کھڑے کھڑے اس گھر سے چلتی کر دی

جائے، مانا تم فرخندہ کو پسند نہیں کرتیں، لیکن کوئی سازشی اسکیم بنا سکتی ہو یہ

کیسے یقین کروں؟

سہیلہ نے برہمی کے ساتھ کہا -

ہاں بے شک میں فرخندہ کو ناپسند کرتی ہوں، میں تو صرف ناپسند کرتی ہوں
گھر بھر اس سے نفرت کرتا ہے، اور سب سے زیادہ بھیا، یہ اسکیم انہی نے
بنائی تھی، انہی نے اس کی مجھے خبر دی تھی، میں صرف سننے کی گناہگار ہوں اس
سلسلے میں کچھ میں نے کہا یہ غلط ہے!

زینب نے کہا -

” ہاں مجھے یقین ہے قطعی یقین ہے!“

اتنے میں سہیل نے دروازے پر کھڑے ہو کر صدا لگائی!

سہیلہ تمہیں امی بلا رہی ہیں چلو!

” زینب نے کہا ” جاؤ بیٹی جاؤ۔“

نیرنگی تفسیر

بھلا گردش زمانے کی کسے دیتی ہے چین انشاء



(۱)

سپیلہ کے جانے کے بعد جاوید نے فرخندہ سے بڑے دکھ بھرے
 لہجہ میں کہا۔

”بیٹی کیا تو اپنے گناہگار لیکن محبت کرنے والے ماموں کو معاف کر دے
 گی؟“

فرخندہ کا گلا رندھ گیا۔ اس نے کہا۔

”آپ کیا فرما رہے ہیں؟ کیا ایسا غضب بھی ہو سکتا کہ آپ غلطی کریں اور میں
 معاف کر دوں؟“

جاوید نے پہلے سے زیادہ اثر انگیز لہجے میں کہا۔

”بیٹی اگر تو نے مجھے معاف نہ کیا، تو میں اپنے ہاتھ کسی مشین میں ڈال دوں
 گا تاکہ کٹ جائیں۔“

”ماموں جان، ماموں جان۔!“

میں غلط نہیں کہتا، میرا فیصلہ اٹل ہوتا ہے، اگر تو نے معاف نہیں کیا، تو
 میں یہی کروں گا!“

”ماموں جان! لیکن آپ نے غلطی کون سی کی؟ آپ کے سامنے جو واقعات
 بیان کئے گئے ان کی روشنی میں آپ کو میرے بارے میں وہی رائے قائم کرنی
 چاہیے تھی اور چونکہ آپ میرے سرپرست ہیں، لہذا سزا دینے کا بھی آپ

کو پورا حق تھا۔ البتہ مجھے اس کی خوشی ہے کہ آپ پر میری بے گناہی واضح ہو گئی
یہ میرا سب سے بڑا انعام ہے۔"

جاوید نے اسے گلے لگایا اور رونے لگا۔ اس نے کہا۔

"میں نے تجھے مار کر اپنے آپ کو عارفہ کی نگاہوں میں ذلیل کر لیا ہے تو خود
جانتی ہے وہ مجھے کتنا چاہتی تھی میری تصویر تک کو کتنا چاہتی تھی۔ میرے
ہی لئے اس نے تجھ تک کو جسے دنیا میں وہ سب سے زیادہ پیار کرتی تھی، ایک
دفعہ مارا تھا۔ بھلا میں کیونکر اس کی نگاہ میں اپنی سبکی گوارا کروں، جب تک تو مجھے
معاف نہیں کر دے گی، اس وقت تک میرے دل کو قرار نہیں آئے گا۔ اس
وقت تک میں اپنے آپ کو آپ کو مجرم سمجھتا رہوں گا!"

آپ اگر کہتے ہیں تو جانیے معاف کیا۔

جاوید نے اسے پھر گلے لگایا، اور اس کی پیٹھ پر ہاتھ پھیرتے ہوئے بولا۔
"بیٹی! تو نے مجھے نئی زندگی دے دی، میں تیرا بہت ممنون ہوں، جب

تک زندہ ہوں، احسان مند رہوں گا۔!"

فرخندہ نے کچھ بجاتے ہوئے کہا۔

"ان باتوں سے میں شرمندگی محسوس کرتی ہوں ماموں جان، میں آپ کی اولاد

کی طرح ہوں۔!"

جاوید کو جلال آگیا، اس نے کڑک کر کہا۔

"اولاد کی طرح نہیں، اولاد۔ تیرے سوا میرا کوئی اولاد نہیں ہے کوئی

رشتے دار نہیں کوئی عزیز نہیں ہے۔ میں نے سب سے ناطہ توڑا جو لوگ میری
یتیم، ولیسیر بھانجی کے دشمن ہیں، وہ عارفہ کے دشمن ہیں اور عارفہ کا دشمن، میرا
دوست نہیں ہو سکتا۔ کبھی نہیں ہو سکتا، میرا اس سے کسی طرح کا تعلق نہیں رہ

سکتا۔!"

(۲)

یہ باتیں ہو رہی تھیں کہ دفعۃً دروازہ کھلا اور عائشہ پیکر و قہر و جلالِ نبوی
کمرے میں داخل ہوئی، اس کی آنکھوں سے انگارے برس رہے تھے اس کا
چہرہ سرخ ہو رہا تھا۔ اس کا بدن محقر محقر کانپ رہا تھا۔ اس نے آتے ہی
زینب کو جو اسے دیکھ کر کھڑی ہو گئی تھی، ایک دھکا دیا وہ لڑھک کر گری
لیکن زیادہ چوٹ نہیں آئی۔ یہ منظر دیکھ کر جاوید چیخا۔

”عائشہ۔!“

عائشہ نے پھرے ہوئے لہجہ میں کہا۔

”سن رہی ہوں۔“

جاوید نے تلخی کے ساتھ کہا۔

”یہ تم نے کیا کیا؟“

وہ بولی۔

”وہی جو تم نے دیکھا۔“

جاوید نے اور زیادہ تلخ و درشت انداز میں کہا۔

لیکن میں اسے گوارا نہیں کر سکتا، تم ایک بوڑھی عورت کے ساتھ

جس کا میں ماں کی طرح احترام کرتا ہوں، اس طرح کا سلوک نہیں کر سکتیں!“

عائشہ نے بے پروائی کے ساتھ جواب دیا۔

”اچھا نہیں کروں گی۔ لیکن میں یہ پوچھنے آئی ہوں کہ سہیل کو یہاں کیوں

حقاً؟ اور اب سہیلہ یہاں کیوں نظر آرہی ہے؟
جاوید: کچھ پوچھ گچھ کرنے کے لئے۔

عائشہ: کیا یہ پولیس کا دفتر ہے! کون سا جرم کیا تھا، سہیل نے یا سہیلہ نے؟
جاوید: کیا سہیل نے تمہیں نہیں بتایا؟
عائشہ: کیا وہ سچ کہتا ہے؟

جاوید: کم از کم اس نے تم سے جو کہا ہے وہ سچ ہی ہے!

عائشہ: اور سہیلہ یہاں کیوں طلب کی گئی ہے۔ اس نے کیا کہا؟ کیا اس نے جو
"کچھ کہا وہ سچ ہے۔!"

جاوید: کم از کم اس نے یہاں جو کچھ کہا ہے، وہ سچ ہی ہے!
عائشہ: کیا کہا ہے؟ آخر میں بھی سنوں؟

جاوید: وہ سب کچھ جو تمہیں معلوم ہے۔

عائشہ: (سہیلہ) منہ میں گھنگھنیاں ڈالے کیوں بیٹھی ہے، بتاتی کیوں نہیں؟
سہیلہ: بھیا، سہیل نے جو باتیں مجھ سے پیر کے نیچے کی تھیں، وہ یہاں آکر میرے
"ذمے لگا دیں۔!"

عائشہ: رہنتے ہوئے، پیر کے نیچے؟

سہیلہ: جی ہاں!

عائشہ: تو وہ جھوٹ سچ باتیں نمک مرچ لگا کر تو نے یہاں اس مکارہ (رزینب) کے فریب میں آکر اگل دیں؟ - میں پوچھتی ہوں کیا تو نے مجھے اور سلمیٰ کو
فرخندہ کے بارے میں کچھ سازشی قسم کی باتیں کرتے سنا تھا؟

سہیلہ: جی نہیں۔

عائشہ: پھر تو نے سب کچھ کیوں کہہ دیا، جو زینب نے تجھ سے کہلوانا چاہا،
یہ سب میں نے تو صرف وہ باتیں کیں جو پیر کے نیچے بھیا نے مجھ سے ہی کیں
اور آپ کے اور خالہ جان (سلمیٰ) کے منہ سنے سنی تھیں۔

عائشہ: ر ایک دو ہنتر مار کر، وہ بھی جعلیاً تو بھی جھوٹی۔

جاوید نے اب تک ماں بیٹی کی باتوں میں مداخلت نہیں کی تھی۔ لیکن اب خاموش تہ رہ سکا، اس نے کہا۔

عائشہ بہت کچھ ہو چکا، اب ضبط اور صبر میرے بس سے باہر ہوتا جا رہا ہے۔

• عائشہ چمک کر بولی۔

اے ہے کیا کیا ہے میں نے یا سلی نے؟

جاوید سنجیدگی کے ساتھ بولا،

”باتیں بنانے سے کیا حاصل۔ اب دودھ کا دودھ اور پانی کا پانی الگ ہو

چکا ہے۔ بیٹھو مجھے تم سے کچھ ضروری باتیں کرنی ہیں!،“

(۳)

عائشہ خاموشی کے ساتھ بیٹھ گئی، جاوید نے فرخندہ اور سہیلہ سے کہا۔
 بیٹی تم جاؤ۔

فرخندہ اور سہیلہ چلی گئیں، زینب بھی جانے لگی، لیکن جاوید نے اسے
 روکا، "بوا تم یہیں بیٹھو اس گفتگو کے وقت تمہاری موجودگی ضروری ہے!"
 زینب پلٹ آئی، جاوید نے عائشہ سے کہا۔

"جو کچھ ہوا ہے۔ اس کا مجھے بے حد صدمہ ہے، حقیقت پر لاکھ پروردہ
 ڈالا جائے۔ مگر وہ ایک دن ظاہر ہو کر رہتی ہے!"
 عائشہ نے کچھ کہنا چاہا تھا مگر جاوید نے روک دیا۔

"اس گفتگو کی شرط یہ ہے کہ جب تک میں اپنی تہ کہہ لوں گا تم بالکل ہی
 خاموش رہو، میں کہہ چکا۔ پھر بے شک تمہیں برا اختیار ہے جتنی دیر تک چاہو
 بولتی رہو!"
 وہ کہنے لگی۔

مجھے بک بک کا کچھ زیادہ شوق نہیں ہے، تمہیں جو کچھ کہنا ہے کہو!"
 جاوید نے سلسلہ گفتگو جاری رکھتے ہوئے کہا۔

میں تم پر کوئی جرم عائشہ نہیں کرنا چاہتا، لیکن اس حقیقت سے اب انکار
 نہیں کیا جاسکتا کہ تم نے مجھے دھوکا دیا، تم نے فرخندہ کے خلاف سازش
 کی، تم عارفہ سے بھی جلتی تھیں، تم نے اس گھر کی سب سے بزدگ اور بڑی

ہستی (زنیب) کی توہین اور تذلیل کی - ان سب باتوں نے میرا دل دغاوار
 کر دیا ہے، میرا دماغ پھٹا جا رہا ہے، میں باور نہیں کر سکتا کہ تم اتنی زیادہ
 پست حرکتیں بھی کر سکتی ہو، نہ آنکھوں کو پھٹلا سکتا ہوں نہ کانوں کو! "
 عائشہ نے پھر کچھ کہنا چاہا، لیکن کہہ نہ سکی، جاوید نے بدستور گفتگو کرتے
 ہوئے کہا -

" میں تمہاری مجبوریاں بھی سمجھتا ہوں، سب سے بڑی تمہاری مجبوری یہ ہے کہ
 جس طرح عارفہ سے نفرت کرنے پر مجبور تھیں، اس طرح فرخندہ سے بھی نفرت
 کرنے پر مجبور ہو، محبت کسی کے دل میں زبردستی نہیں ڈالی جاسکتی، تم کو اگر فرخندہ
 سے نفرت تھی، تو مجھ سے صاف صاف کہہ دیتیں، میں اسے گھر میں نہ رکھتا اور
 کہیں بندوبست کر دیتا، جس طرح میں تمہیں مجبور نہیں کر سکتا کہ فرخندہ سے محبت
 کرو۔ اس طرح تم مجھے مجبور نہیں کر سکتیں کہ میں اس سے نفرت کروں، سازش اور
 فریب کے بجائے اگر تم نے یہ طریقہ اختیار کیا ہوتا تو شاید مجھے تم سے کوئی شکایت
 نہ ہوتی اور معاملات خوش اسلوبی کے ساتھ طے پا جاتے، لیکن تم نے ایسا نہیں
 کیا۔ تم نے فریب اور سازش کا راستہ پسند کیا، اس کا مجھے صدمہ ہے اور زندگی بھر
 رہے گا! "

جاوید نے ایک نیا سگریٹ سلگایا اور دو چار لمبے لمبے کش لے کر پھر اس
 سے مخاطب ہوا -

یہ حرکت اگر کسی اور نے کی ہوتی تو میں اس کا خون پی لیتا، اس کا گلا گھونٹ
 دیتا، اس کی جان لے لیتا، لیکن یہ جرم تم سے سرزد ہوا ہے اور تمہارے ساتھ
 میں یہ سلوک نہیں کر سکتا!
 " کیوں نہیں کر سکتا؟ "

تم میں پوچھنے کی ہمت نہیں ہے لیکن میں بتاتا ہوں -!
 اس لئے نہیں کر سکتا کہ جس طرح مجھے یقین ہے کہ تم فرخندہ سے نفرت
 کرتی ہو، اسی طرح مجھے اس کا یقین بھی ہے کہ تم مجھ سے محبت کرتی ہو اور میں ان

لوگوں میں سے نہیں ہوں جو کسی کی محبت ٹھکرا دینے کی ہمت رکھتے ہیں۔

اس کے علاوہ ایک بات اور بھی ہے۔

تم میری اولاد کی ماں ہو، تم نے میرے بچوں کو جنم دیا ہے، تم نے میرے خاندان کو تروتازہ رکھا ہے اس اولاد سے جو تم نے جنم دی ہے میرا نام رہے گا۔ میرے خاندان کا نام زندہ رہے گا۔ یہ تمہاری سب سے بڑی سفارش ہے جو بار بار میرے سامنے آتی ہے اور جسے میں نظر انداز نہیں کر سکتا۔ لیکن ساتھ ہی ساتھ مجھے ایک اور شکایت بھی ہے تم سے!

تم نے صرف یہی نہیں کیا کہ فرخندہ سے نفرت کی تم نے میری اور اپنی اولاد کے دل میں بھی نفرت بھردی، بے ساختہ عائشہ کے منہ سے نکلا۔

” غلط۔“

” غلط کیسے؟ سہیلہ ابھی ابھی یہاں اس حقیقت کا اعتراف کر کے گئی ہے اور سہیل نے جتنی دیر باتیں کیں، ان کے ایک ایک لفظ سے نفرت برس رہی تھی۔“

” عائشہ سن رہی ہو؟“

وہ بولی!

” ہاں سن رہی ہوں؟“

جاوید نے کہا۔

” اس سے بڑا ظلم میرے اوپر کوئی نہیں ہو سکتا، کہ میری اولاد اپنی چھٹی کی، لاوارث اور بے سہارا انسان سے نفرت کرے، لیکن اولاد باپ سے کم سیکھتی ہے، ماں سے زیادہ اس نے تم سے سیکھا اور یہی سیکھا کہ فرخندہ سے زیادہ سے زیادہ نفرت کرے، کاش تم نے نفرت، صرف اپنی ذات ہی تک محدود رکھی ہوتی، ہماری اولاد کو اس میں نہ گھسیٹا ہوتا!“

یہ کہتے کہتے جاوید کی آنکھیں بھر آئیں، اس نے جیب سے رومال نکالا، آنسو پونچھے اور بھرائی ہوئی آوازیں کہا۔

اس ظلم عظیم کے باوجود جو تم نے فرخندہ پر اور مجھ پر کیا ہے، میں تمہیں معاف کرنے پر مجبور ہوں اس لئے کہ تمہیں نہیں چھوڑ سکتا۔ اپنی اولاد کو نہیں چھوڑ سکتا ہاں تمہیں اور اپنی اولاد کو نہیں چھوڑ سکتا۔ لیکن عائشہ سن لو، بو اور فرخندہ کو بھی نہیں چھوڑ سکتا۔ ممکن ہے تم مجھ سے نفرت کرنے لگو ممکن ہے تم سہیل اور سہیلہ کو مجھ سے نفرت کرنا سکھا دو، لیکن جس طرح میں نے پہلا ظلم تمہارا برداشت کیا ہے یہ دوسرا ظلم بھی برداشت کر لوں گا، مگر اپنی روش نہیں بدل سکتا۔

جاوید باتیں کرتے کرتے خاموش ہو گیا۔ کچھ سوچنے لگا۔ پھر اس نے کہا سلمیٰ نے جو کچھ کیا اس کا بھی مجھے سخت صدمہ ہے، جی چاہتا ہے اسے اس گھر سے نکال دوں، زندگی بھر اس کی صورت نہ دیکھوں، تم نے فرخندہ کے ساتھ جو کچھ کیا، بہت بُرا کیا، لیکن اس نے جو کچھ کیا اس کی برائی کرنے کے لئے مجھے الفاظ نہیں ملتے، وہ تم سے زیادہ عقلمند ہے اسے چاہیے تھا کہ تمہیں سچائی اور تمہاری نفرت کو کم کرنے کی کوشش کرتی۔ لیکن وہ تم سے بھی آگے بڑھ گئی نفرت کرنے میں، اتنی زیادہ بڑھ گئی کہ اس نے تمہیں آلہ کار بنالیا۔ اور تم چونکہ ضرورتاً زیادہ عقلمند ہو اس لئے بن گئیں، بہر حال اس نے جو کچھ کیا، بُرا کیا بہت بُرا کیا۔

بڑی دیر سے سوچ رہا ہوں اس کے ساتھ کیا رویہ اختیار کروں؟ جب کوئی سُخت قدم اٹھانے کا فیصلہ کرتا ہوں تم سامنے آجاتی ہو تم نے اس طویل مدت میں مجھ سے محبت کی ہے، جس طرح میری خدمت کی ہے، جیسے میرے گھر کو سنبھالا ہے، میرے بچوں کو پالا پوسا اور پرہیزان چڑھا ہے اور سب سے بڑھ کر یہ کہ مصیبت کے دنوں میں بھی جس طرح میرا ساتھ دیا ہے اس کا نتیجہ یہ ہوتا ہے کہ دراصل تصور میں جب تمہاری صورت سامنے آکر کھڑی ہوتی ہے۔ میں اپنا فیصلہ بدلنے پر مجبور ہو جاتا ہوں۔

اس کے ساتھ بھی کوئی سُخت رویہ نہیں اختیار کر سکتا!
انتہائی خستگی برہمی، بیزاری اور اشتعال کے موقعہ پر بھی، میں کسی کے ساتھ نا انصافی کرنا نہیں چاہتا۔ نہ کہ تمہارے ساتھ!

تمہاری وجہ سے میں نے سلمیٰ کو بھی معاف کیا۔

لیکن عائشہ میری ایک بات غور سے سنو، کیا سن لوگی؟
عائشہ کچھ سوچتے سوچتے چونک پڑی، اس نے غطر بھر کر جاوید کو
دیکھا اور بڑے نرم لہجہ میں گویا ہوئی۔

”ہاں سن رہی ہوں۔“

جاوید نے کہا۔

تم کو اور سلمیٰ کو بلکہ سہیل اور سہیلہ کو بھی خدا سے ڈرنا چاہیے۔

عائشہ چونک پڑی اور سوالیہ نظروں سے جاوید کی طرف دیکھنے لگی۔

جاوید نے ایک مرتبہ چھت کی طرف، پھر عائشہ کی طرف دیکھا اور کہا۔

خدا، خدا ہے، وہ جاوید نہیں ہے۔ جاوید ظلم کو معاف کر سکتا ہے

لیکن خدا نہیں معاف کر سکتا۔ اس کے اپنے قانون ہیں اور ان میں کوئی تبدیلی

نہیں ہو سکتی۔“

عائشہ چھٹی چھٹی آنکھوں سے جاوید کو دیکھ رہی تھی اور وہ کہہ رہا تھا

خدا نے ہر فعل کا نتیجہ رکھا ہے وہ ضرور ظاہر ہوتا ہے اس میں کسی کے

ساتھ رعایت نہیں ہوتی، آگ کا کام جلاتا ہے اس میں تم جیسی دار عورت

ہاتھ ڈال دے تو بھی جلے گا اور کوئی چھہ مہینے کا معصوم بچہ ہاتھ ڈال

جو آگ کے عمل کو نہیں جانتا۔ وہ بھی جلے گا، زہر کا کام ہلاک کرنا ہے میں کھاؤں

تو میں بھی مروں گا اور کوئی خدا رسیدہ شخص کھالے تب بھی نہیں بچے گا۔ ہرگز

نہیں بچے گا۔

ذرا دیر کے لئے جاوید خاموش ہو گیا، اس نے کہا۔

ظلم خدا کے لئے چیلنج ہے اور اللہ میاں کو اگر چیلنج دیا جائے تو وہ ضرور

قبول کر لیتے ہیں، بے شک ان کی لاکھی بے آدار ہے، بے شک ان کے ہاں

دیر ہے، لیکن اندھیر نہیں، جس طرح رکھن پھیل دیتا ہے۔ اس طرح ظلم بھی پھیل لاتا

ہے، تم ظلم کر چکی ہو، میں نے اُسے معاف کر دیا، لیکن مجھے معاف کرنے کا حق نہیں تھا، وہ صرف فرخندہ ہی معاف کر سکتی ہے اور تمہاری آن شاید اس کی اجازت نہیں دے گی کہ اس سے معافی مانگو۔

یاد رکھو عائشہ، اگر فرخندہ نے تمہیں معاف نہ کیا، تو تم خدا کے انتقام سے کسی طرح نہیں بچ سکتیں، میرے انتقام سے تم بچ گئیں، لیکن کیا دنیا میں کوئی ایسی طاقت بھی ہے جو خدائی انتقام سے کسی کو بچالے؟

نہیں۔ ایسی کوئی طاقت نہیں ہے۔ لہذا اگر تم فرخندہ کے زخمِ دل پر مرہم نہیں رکھتیں، اس سے معافی نہیں مانگتیں تو تیار رہو کہ خدا تم سے انتقام لے اور وہ انتقام بڑا خوفناک ہوگا۔

عائشہ پر رشتہ سا طاری ہو گیا۔

جاوید نے سلسلہ کلام جاری رکھتے ہوئے کہا۔

ایک بات اور ذہن میں رکھو، خدا کا انتقام کبھی بلا واسطہ ہوتا ہے

کبھی بلا واسطہ!

عائشہ میجر نظروں سے اُسے دیکھنے لگی، شاید سمجھ نہیں سکی، وہ کیا کہنا چاہتا ہے؟ جاوید نے اس کی یہ کیفیت بھانپ لی۔

شاید تم میرا مطلب نہیں سمجھیں۔

عائشہ نے اقرار کیا۔

”ہاں نہیں سمجھی!“

جاوید نے سمجھاتے ہوئے کہا۔

کبھی تو خدا اس شخص سے انتقام لیتا ہے، جس نے ظلم کیا ہوتا ہے اسے

بید ڈال دیا، اسے ذلیل کر دیا مخلوق کے سامنے اسے امیر سے غریب بنا دیا

عائشہ بڑے موڈ اور توجہ سے جاوید کی باتیں سن رہی تھی، وہ کہہ رہا تھا

”انتقام کی یہ قسم زیادہ ہونناک نہیں ہے!“

اتنا کہہ کر جاوید لمحہ بھر کے لئے خاموش ہو گیا، جیسے سوچ رہا ہے جو

کچھ کہنا چاہتا ہے کہے یا نہ کہے ؟
 آخر اس ذہنی کش مکش پر اس نے قابو حاصل کیا اور کہا -

ہولناک انتقام ہوتا ہے، جو بالواسطہ ہوتا ہے یعنی اس میں ظلم کرنے والے کا کچھ نہیں بگڑتا، لیکن جنہیں وہ چاہتا ہے۔ جنہیں وہ جان و جگر سمجھتا ہے، جن کے لئے زندگی کی قربانی دے سکتا ہے، وہ نشانہ بن جاتے ہیں ظالم بھلا چنگا رہتا ہے لیکن اس کی آنکھوں کے سامنے اس کی محبوب لڑکی مر جاتی ہے۔ دلارا لڑکا زمین سے آسمان پر بلایا جاتا ہے، مرد ہے تو اس کی چہتی بیوی کو موت آجاتی ہے، عورت ہے تو اس کا محبوب شوہر۔!“
 عائشہ بے تاب کی ساتھ اٹھی، اس نے جواوید کے منہ پر ہاتھ رکھ دیا اور پھوٹ پھوٹ کر رونے لگی۔

قدرت کے کھیل

(۱)

بعض دفعہ آدمی کے منہ سے ایہامی الفاظ نکلتے ہیں، وہ روانی سخن میں کچھ باتیں کہہ جاتا ہے اور خود بھی نہیں جانتا ان الفاظ کا اثر کیا ہوگا، لیکن جو کچھ کہتا ہے وہ ہو کر رہتا ہے۔

قدرت کے انتقام کے بارے میں جاوید نے عائشہ سے جو کچھ کہا تھا یہ سمجھ کر نہیں کہا تھا کہ قدرت اپنے انتقام کا واسطہ اسی کو بنائے گی لیکن ہوا اسی طرح، عائشہ نے اسے یقین دلا دیا کہ اب فرخندہ کے ساتھ ہرگز بدسلوکی نہیں ہوگی!

اور جاوید نے اس کی بات کا اعتبار بھی کر لیا۔ اب اس کے دل کا بوجھ ہلکا ہو گیا تھا، اس نے عائشہ سے کہا۔

تم خواہ مخواہ فرخندہ سے خائف ہو۔ وہ تمہارا کیا لے گی؟ میں تمہارا ہوں۔ یہ گھر تمہارا ہے، میرا سارا کاروبار، جائیداد، املاک، سرچیز تمہاری ہے اور تمہاری ہی رہے گی، اسے تو صرف اتنا ہی ملے گا جتنا ہاتھ اٹھا کر میں اسے دے دوں گا۔

ماشاء اللہ اللہ اب جوان ہے، کسی اچھے اور شریف لڑکے کی تلاش میں ہوں، شادی کر دوں گا۔ وہ اپنے گھر چلی جائے گی، شادی کے موقع پر دس ہزار، پندرہ ہزار، بیس ہزار کچھ بھی اسے دے دوں، بس اس کی پونجی ہوگی۔ آخر اس میں تمہیں کیا اعتراض ہو سکتا ہے؟ اور عائشہ نے بڑی فراخ حوصلگی کے ساتھ جواب دیا۔

کچھ بھی نہیں۔ وہ تمہاری مرحوم بہن کی نشانی ہے۔ لاکھ روپیہ بھی اسے دے دو تو مجھے نہ اعتراض کا حق ہے نہ میں اتنی کم طرف ہوں کہ اس پر ناک بھوں چڑھانے لگوں!

اس جواب سے جاوید بہت خوش ہوا تھا اور اس نے یقین کر لیا تھا کہ واقعی اب جتنے دن بھی فرخندہ اس گھر میں رہے گی، اسے تکلیف و اذیت کا سامنا نہیں کرنا پڑے گا۔

آج جاوید کے اعصاب پر بہت زیادہ بوجھ پڑا تھا، اسے سخت ترین قلبی اور ذہنی اذیت سے دوچار ہونا پڑا تھا۔ عائشہ کے گریہ بے اختیار نہ اسے کسی حد تک سکون پہنچا۔

کیونکہ ان آنسوؤں میں سچائی جھلکتی نظر آ رہی تھی پھر بھی وہ ایک طرح کی تکان محسوس کر رہا تھا۔ اس نے عائشہ سے کہا۔

بہت دن ہو گئے کہیں جانے کا موقع ہی نہیں ملا، دوست الگ ساکی ہیں۔ کاروباری حلقہ کے احباب جدا شکوہ سنج ہیں۔ آج مرخٹس ایسوسی ایشن کی طرف سے ایک ڈنر کا اہتمام کیا گیا ہے، میں وہیں جا رہا ہوں، گیارہ بجے شب سے پہلے واپسی نہیں ہوگی۔ ممکن ہے بارہ بج جائیں!

یہ گفتگو کر کے جاوید چلا گیا۔

جاوید کو رخصت کر کے عائشہ اپنے کمرے میں جا رہی تھی، اس کی نظر زینب پر پڑی۔ وہ ایک گھٹری بخل میں دبائے اپنی کوٹھڑی سے باہر نکل رہی تھی

عائشہ نے پوچھا۔

”یہ کیا چیز ہے؟“

وہ بولی۔

یہ میری گھٹری ہے اس میں چار پانچ جوڑے ہیں!“

”لیکن اس کا مطلب؟“

”کہاں —؟“ ”میں جا رہی ہوں“

”جہاں سینک سماٹیں، خدا کی اتنی بڑی دنیا میں کہیں نہ کہیں سر چھپانے
کو جگہ مل ہی جائے گی!“

عائشہ نے زینب کو روکنے کی بہت کوشش کی، لیکن اس نے ایک نہ
سنی گھٹری بغل میں دابی اور رخصت ہو گئی۔

(۲)

نینب ڈیوڑھی پر پہنچی تو فرخندہ کی نظر اس پر پڑی ادہ دوڑی دوڑی آئی
اور کہنے لگی -

”بوا کہاں جا رہی ہو اس وقت؟“

وہ بولی -

”بیٹی یہ تو میں نہیں جانتی لیکن جا رہی ہوں!“

فرخندہ نے پریشان اور بے قرار ہو کر پوچھا -

”لیکن آخر کیوں؟“

وہ کہنے لگی -

”اب جی اکتا گیا ہے کہیں بھیجک مانگ کر زندگی بسر کروں گی یہاں

تو اب نہیں رہ سکتی!“

فرخندہ نے سوال کیا -

کیا ماموں جان سے پوچھ لیا ہے تم نے؟

اس نے جواب دیا -

”کہیں رہتا ہر تو اجازت لینے کی ضرورت ہوتی ہے لیکن کہیں سے

جانا ہر تو اجازت لینے کا سوال نہیں پیدا ہوتا۔!“

فرخندہ نے کہا -

ممائی جان کیا کہیں گی۔

زینب کہنے لگی۔

انہیں معلوم ہے کہ میں جا رہی ہوں!

انہوں نے روکا نہیں؟

”روکا تھا!“

”پھر بھی تم اپنی ضد پر قائم ہو؟“

”یاں۔ ضد پر نہیں فیصلے پر قائم ہوں!“

فرخندہ کی آنکھوں میں آنسو آگئے۔

”اس گھر میں ایک تم تھیں ماموں جان کے علاوہ جو میری بہادر تھیں غمگسٹا

تھیں، میرے دکھ درد کو سمجھتی اور محسوس کرتی تھیں، روتی تھی تو میرے

آنسو پونچھتی تھیں، گھبراتی تھی، تو مجھے تسکین دیتی تھیں، اب تم چلی جاؤں

گی تو میں کس کے سہارے جیوں گی؟ کون میرا اس گھر میں ہے؟“

زینب نے فرخندہ کے آنسو پونچھے اور ایک ٹھنڈی سانس لے کر

کہنے لگی۔

میری بچی تجھے پریشان ہونے کی ضرورت نہیں، جاوید تیرا بہت خیال

کرتا ہے۔ اس کی موجودگی میں تجھے کسی طرح کی تکلیف نہیں پہنچ سکتی، آج

کی باتوں سے میں نے اندازہ لگا لیا ہے کہ اگر ہمیشہ نہیں تو کچھ عرصے تک

عائشہ کا سلوک بھی تیرے ساتھ اچھا رہے گا!“

زینب کی ان باتوں سے فرخندہ کی تسلی نہیں ہوئی، اس نے کہا۔

”ہو! تم نہیں جانتیں، اس گھر کا ذرہ ذرہ میرا دشمن ہے، ماموں کس کس

سے مجھے بچائیں گے؟ سلمیٰ خالہ مجھے دیکھتی ہیں تو ان کی آنکھوں میں خون اتر

جاتا ہے، سہیلہ میری صورت دیکھنے کی روادار نہیں، سہیلی بھیا تو میرے ساتھ

کبھی نہیں آتے ہیں جیسے نہ جانے کب کی میری اور ان کی دشمنی چلی آ رہی ہے

یہی حال ممانی جان کا بھی ہے، تم کہتی ہو، اب ان کا طرز عمل ہمیشہ کے لئے نہیں
 تو کچھ دنوں کے لئے بدل جائے گا، ایسا ہوا تو بھی سلی خالص، سہیلہ کی باتوں
 سے مجھے کس طرح نجات ملے گی؟
 زینب نے دلا سادیتے ہوئے کہا۔

وہ سب ٹھیک ہو جائیں گے، جاوید نے جس انداز سے بات کی ہے
 اور جس طرح سب کی خبر لی ہے اور سب سے بڑھ کر یہ کہ جس جو رہے پر ان
 لوگوں کی سازش کا بھانڈا پھوٹا ہے اس کے بعد سب کا منکاٹھل گیا ہے
 دل میں یہ لوگ چاہے جتنا جلیں، کڑھیں اور نفرت کریں، ظاہر میں کوئی
 ایسی بات نہیں کر سکتے، جو تمہارے لئے شکایت ہو۔ اور بیٹی میں اس
 بگھر سے تو جا رہی ہوں، کوئی اس دنیا سے رخصت تو نہیں ہوں گی، کچھ بھی
 آتی رہوں گی۔ اور تمہاری خبر لیتی رہوں گی، مجھے جانے دو، میرا چلا جانا ہی
 یہاں سے اچھا!

وہ چلی گئی، فرخندہ اسے روک نہ سکی، لیکن ٹانگی لگائے اس وقت
 دیکھتی رہی جب تک وہ نظروں سے اوجھل نہ ہو گئی۔

”کیا کہا، زینب گئی۔“

عائشہ نے جواب دیا۔

”ہاں وہ رخصت ہو گئی اس گھر سے!“

”کب؟“

”ابھی ذرا دیر ہوئی!“

”بھائی صاحب نے بھی نہیں روکا؟“

”وہ تو کہیں دعوت میں گئے ہیں، میں نے روکا تھا، لیکن اس نے ایک

نہ سنی!“

”بہت اچھا ہوا آپا، وہ گئی، تو سمجھ لو ہم نے آدھی سے زیادہ کامیابی

حاصل کر لی۔ سب سے بڑا راستے کا کاٹنا وہی تھی، خدا غارت کرے کجخت کو۔“

”اس کے جانے سے خوش تو میں بھی ہوں، لیکن سوچ رہی ہوں۔“

”کیا سوچ رہی ہو؟“

”کہیں وہ (جاوید) آکر خفا نہ ہوں؟“

”اچھی زبردستی ہے۔ کیوں خفا ہوں گے؟ کیا تم نے اسے روکنے کی

کوشش نہیں کی تھی۔؟“

”پھر بھی نہیں ٹھہری تو جائے اپنی ایسی تیزی میں کیا ہم اس کا دامن پکڑ کر

ٹٹک جاتے!“

”اب تو انہیں ہر بات میں سازش نظر آتی ہے کہیں اسے بھی وہ میری

اور تمہاری سازش نہ خیال کریں۔“

”وہ کیا کریں۔ ہاں خوب یاد آیا، وہ تو ان کے سامنے کئی مرتبہ کہہ چکی تھی

کہ اس گھر کا پانی پینا اب حرام ہے اس پر۔ یاد ہے؟“

”ہاں یاد تو ہے!“

”پھر اگر وہ چلی گئی تو ہماری کیا خطا!“

”خطا تو ہماری کچھ نہیں ہے لیکن بھئی ان کی (جاوید کی) آج کی باتوں سے
سے مجھے ڈر لگتے لگا ہے۔“

”اگر اس طرح ڈرتی رہیں تو کام بن چکا، یا تو اپنے بچوں کا مستقبل بنا لیا
پھر ڈر کر کونے میں بیٹھ جاؤ۔“

عائشہ خاموش رہی، اس نے کوئی جواب نہیں دیا، سلمیٰ نے سلسلہ گفتگو
جاری رکھتے ہوئے کہا۔

”مجھے دیکھو، میں ہر طرح کے حالات کا مقابلہ کرنے کو تیار ہوں، لیکن اس
کے لئے آمادہ نہیں ہوں کہ ہتھیار ڈال دوں، جانتی ہوں بھائی صاحبہ سے
بہت خفا میں، شاید کچھ عرصے کے لئے بات چیت بھی بند کر دیں مجھ سے
لیکن اس کے باوجود میں اٹل ہوں اپنے فیصلے میں۔ تم جانتی ہو میرے کوئی اولاد
نہیں ہے اور اب کیا ہوگی، اور سچ پوچھو تو سہیل اور سہیلہ کو خدا سلامت رکھے
مجھے اولاد کی ہوس بھی نہیں ہے تو جب میں انہیں اولاد کی طرح چاہتی ہوں
تو جیتے جی ان کے حق پر ڈاکہ پڑتے نہیں دیکھ سکتی!“
عائشہ نے بڑی بے بسی کے ساتھ کہا۔

”نہ جانے یہ کینت بھی عارفہ کے ساتھ کیوں نہ مر گئی — مر گئی ہوتی، تو
قصہ پاک ہو جاتا۔!“

(۴)

یہ باتیں ہو رہی تھیں کہ امجد نے آکر اطلاع دی -

”کھانا تیار ہے، دسترخوان لگا دیا گیا ہے!“

عائشہ اور سلمیٰ کھانے کے کمرے میں پہنچیں، سہیل اور سہیلہ پہلے سے موجود تھے۔ لیکن منہ پھلائے ہوئے بیٹھے تھے، معلوم ہوتا تھا کسی بات پر لڑائی ہو گئی ہے دونوں میں -

سلمیٰ نے پوچھا -

”کیا تم دونوں میں لڑائی ہو گئی ہے؟“

سہیل نے جواب دیا -

”خالہ جان، میں بہت خفا ہوں سہیلہ سے، زینب نے مجھ سے بھی اپنے مطلب کی باتیں اگلوانے کے لئے بڑی کوشش کی تھی، خوشامد بھی کی دھمکیا بھی۔“

”اچھا دھمکیا بھی؟“

”جی ہاں - ا!“

”یہ بہت حرامزادی تھی؟“

”غرض اس نے سب ہی جتن کر ڈالے، لیکن میں نے ایک بات کا بھی اقرار نہیں کیا اور ان سہیلہ صاحبہ نے ساری باتیں تسلیم کر لیں، دوسرے الفاظ میں یوں

سمجھے سازش کا اقرار کر لیا!“

”ہاں سہیلہ بیٹی سے یہ بہت بڑی غلطی ہوئی - ا!“

” اتنی بڑی غلطی جس کی تلافی نہیں ہو سکتی، ذرا سوچئے تو ہسی، ابوکیا کہتے گے اپنے دل میں؟ آپ کے بارے میں امی کے بارے میں کیا رائے قائم کی ہوگی۔ ہم سب کے بارے میں؟ میرا تو اب ان سے آنکھیں چار کرنے کا حوصلہ نہیں پڑتا یہ تو اچھی رہیں، ہم سب کے منہ میں کالک لگا آئیں۔“

بڑی شفقت کے ساتھ سلمیٰ نے پوچھا۔

” بیٹی یہ کیا ہو گیا تھا تمہیں؟“

سہیلہ نے ساری داستان سناتے ہوئے کہا۔

” جب زینب نے وہ باتیں جو میرے اور بھیا کے سوا کوئی نہیں جانتا تھا ایک ایک کر کے سنائیں اور کہا، سہیل ان باتوں کا اقرار کر کے گیا ہے، تو میں کیسے انکار کر دیتی؟۔ مجھے کیا معلوم تھا یہ فریب ہے؟“

سلمیٰ نے کھانچی کی تائید کی اور کہنے لگی۔

” ہاں میں سمجھ گئی تمہارا کوئی قصور نہیں ہے۔ لیکن سوال یہ ہے کہ زینب کو یہ ساری باتیں کیسے معلوم ہوئیں؟“

سہیل نے کہا۔

” میرا خیال ہے زینب کو یہ ساری باتیں فرخندہ سے معلوم ہوئیں!“

” پھر اسے کیسے پتہ چلا؟“

” اب سوچتا ہوں تو ایک بات یاد آتی ہے۔“

” کون سی بات بیٹھے؟“

” جس وقت میں سہیلہ سے یہ باتیں کر رہا تھا، اس وقت تو میں نے غور نہیں کیا۔ لیکن اس سے باتیں کر کے جب اٹھا، تو سہیلہ گھر کی طرف چلی آئی میں باہر جانے کے قصد سے دروازے کی طرف بڑھا، تو میں نے دیکھا، فرخندہ تیز تیز قدم اٹھاتی اور مڑ مڑ کر دیکھتی جا رہی ہے، شبہ تو میرے دل میں اس وقت پیدا ہوا تھا کہ اس نے ہماری باتیں سن لی ہیں، لیکن بس شبہ ہی تھا، اب جو کڑیاں ملا باہوں تو صاف معلوم ہوتا ہے یہ کسی کام سے ہماری طرف گزری، ہمیں باتیں کر کے سنا

اور پٹر کی آر میں کھڑی ہو کر ساری باتیں سنیں اور جب ہمیں اٹھتے دیکھا تو بھاگ کھڑی ہوئی!

” ہاں ضرور ایسا ہی ہوا ہوگا۔ کیوں آپا تمہارا کیا خیال ہے؟“
 ” بظاہر تو سہیل کا خیال درست معلوم ہوتا ہے۔ لیکن اب ان باتوں کے سوچنے سے کیا حاصل، وہی بات ہوئی، گیا ہے سانپ نکل اب لیکر پٹیا کر۔“
 ” آپا وہ تو ٹھیک ہے لیکن ذرا یہ تو سوچو یہ فرخندہ کی بچی کتنی فریبی ہے کن سویاں لیتی بھرتی ہے کہ کون کیا کہہ رہا ہے؟ اور جو کچھ سنتی ہے وہ اپنی اماں جان زینب کے کان میں پھونک آتی ہے جا کر!“

” وہی تو میں کہوں کہ آخر زینب کو اپنی باتوں پر اعتماد کس بنیاد پر رکھا؟“

” اب تو معلوم ہوگئی وہ بنیاد؟“

” ہاں تو معلوم ہوگئی وہ بنیاد؟“

” ہاں بہت اچھی طرح سلٹی“

” یہ ہیں بھائی جان کی چہیتی بھانجی فرخندہ بیگم، یہ لچھن ہیں اس لڑکی کے دیکھ لینا سسرال میں جا کر فسادات برپا کرے گی یہ بس کی پڑیا!“
 ” سسرال نصیب بھی تو ہوا!“

” ارے ہاں اور کیا، کون کھو کے گا اس لاوارث لڑکی پر؟“

” یہ نہ کہو سلٹی۔ روپے میں بڑی طاقت ہوتی ہے اور وہ فیصلہ کر چکے ہیں، فرخندہ کے لئے شوہر ہر قیمت پر خرید کر رہیں گے۔“

جواب میں سلٹی کچھ کہنے والی تھی کہ فرخندہ آگئی اور بات وہیں کی وہیں رہ گئی

(۵)

جیسے ہی فرخندہ نے کمرے میں قدم رکھا، سب خاموش ہو گئے، وہ خاموشی سے اپنی جگہ پر بیٹھ گئی۔

دستر خوان پر پلاؤ تھا، قورما تھا، شامی کباب تھے اور پڈنگ تھی، عائشہ اور سلمیٰ نے اپنی اپنی پلیٹ میں حسب ضرورت یہ چیزیں لے لیں پھر سہیلہ کی باری آئی، اس نے چن چن کر بوٹیاں لیں اور ایک ساتھ تین کباب لے کر رکھ لئے، سہیل نے رہی رہی کسر پوری کوہی صحتی بوٹیاں پلاؤ اور قورمے میں باقی رہ گئی تھیں وہ بھی لے لیں، پھر وہ سب اپنی پلیٹ میں اڈیل لیں چار کباب باقی رہ گئے تھے وہ بھی لے لئے، پھر پلاؤ کی ڈش فرخندہ کی طرف بڑھاتے ہوئے کہا۔

”اس قدر تکلف کیوں کرتی ہو کھاؤ۔“

سہیلہ مسکرانے لگی۔

فرخندہ نے پلاؤ کے خالی چاول ٹھورے سے اپنی پلیٹ میں رکھ لئے اور قورمے کی ڈش سے تھوڑا سا شور بہ لے لیا، بوٹی کوئی ٹھٹی ہی نہیں۔

سلمیٰ نے ایک نظر فرخندہ پر ڈالی پھر پوچھا

”آج کچھ افسردہ سی نظر آرہی ہو فرخندہ۔ کیا بات ہے؟“

وہ جھجکتی ہوئی بولی۔

”نہیں تو خالہ جان!“

سہیل نے دخل در معقولات کرتے ہوئے کہا۔

”ہم سے پوچھے تو بتائیں۔“

سلمیٰ نے زیر لب بسم کے ساتھ کہا۔

”تم سے کیا پوچھوں؟ تم کیا بتاؤ گے“

وہ بولا۔

”یہی کہ فرخندہ افسردہ کیوں نظر آ رہی ہیں؟“

سلمیٰ نے مسکراتے ہوئے کہا۔

”اچھا بتاؤ۔ دیکھیں کتنی دور کی کوڑی لابتے ہو۔؟“

وہ کھلکھلا کر ہنس پڑا اور کہنے لگا۔

”خالہ جان میری بات تو اتنی کھری ہوتی ہے جیسے دو اور دو چار!“

سلمیٰ کو کچھ لطف سا آنے لگا تھا، اس چھپر چھاڑ میں، وہ بولی۔

”دو اور دو صرف چار؛ چار روٹیاں نہیں؟“

سہیل نے ہنستے ہوئے کہا۔

”جی نہیں۔ بوٹیاں۔ آج اتفاق سے ان کے حصے میں کوئی بوٹی“

نہیں آسکی!“

سلمیٰ نے جھڑکا۔

”جبل ہیٹ۔ فرخندہ کچھ تیزی طرح ندیدہ ہے؟“

سہیل ذرا دیر تک چھت کی طرف گھورتا رہا، پھر اس نے چٹکی بجاتے

ہوئے کہا۔

”خالہ جان فرخندہ کی افسردگی کا راز آگیا سمجھ میں۔ بتاؤں؟“

سلمیٰ نے دبے ہوئے اشتیاق کے ساتھ کہا۔

”بتانا کیوں نہیں؟“

وہ بولا۔

بات یہ ہے کہ آج زینب یوانے داغ مفارقت دیا ہے، انہیں
 بس یہ غم ہے۔ جس نے ان کی خوشی چھین لی ہے!“
 سلمیٰ نے گویا یقین کرتے ہوئے کہا۔
 ”یاں کھئی بے چاری چلی گئیں!“
 سہیل کہنے لگا۔

”جی یاں بے چاری چلی گئیں۔ خدا مغفرت کرے۔ بڑی خوبیوں کی وہ
 بزرگ تھیں، کیا شفقت تھی، کیا محبت تھی، کیا چاہت تھی، اب ایسے
 لوگ کا ہے کو میں گے اس دنیا میں!“
 سلمیٰ نے بڑا سالقمہ منہ رکھتے ہوئے کہا۔
 ”تو تو بارے ڈال رہا ہے انہیں!“
 وہ ہڈی سے گودا نکالتے ہوئے بولا۔

”میری حیثیت کیا ہے انہیں تو ملک الموت، یعنی حضرت عزرائیل
 بھی نہیں مار سکتے، وہ نہایت اطمینان سے قیامت کے پورے سمیٹیں گی۔“
 سلمیٰ ہنس پڑی اچھو ہو گیا اسے کافی دیر کے بعد اس نے کہا۔
 ”بہت شریر ہو گیا تو۔“
 وہ کہنے لگا۔

”خالہ جان، شریر تو ہوں۔ لیکن جھوٹ شرارت میں بھی نہیں بولتا!“
 وہ پیار بھرے لہجے میں بولیں۔

”بڑا سچا!“

سہیلہ بھی بول پڑی،

”جھوٹوں کے بادشاہ۔“

سہیل نے بحث کو ختم کرتے ہوئے کہا۔

”زینب بوا اس گھر سے گئیں۔“

سلمیٰ حچ میں بول پڑی۔

” دفع ہوئیں۔ “
 سہیل نے سلسلہ گفتگو جاری رکھتے ہوئے کہا۔
 ” جی ہاں دفع ہوئیں، ہم سب نے اطمینان کا سانس لیا، سر سے بلا طبعی
 ایک چلتا پھرتا فتنہ اس گھر سے رخصت ہوا۔
 سلمیٰ نے قطع کلام کرتے ہوئے کہا۔ ” یاں یہ بات تو ہے بیشک۔
 سہیل کہنے لگا۔
 ” لیکن اس گھر میں ایک ہستی ہے جسے زینب کے چلے جانے کا بڑا
 افسوس ہے۔ “

” فرخندہ؟ “

” جی ہاں۔ آپ کی فرخندہ بیگم!“
 ” تیری تو عادت ہے رول غول بکنے کی!“

” خالہ جان، اول غول نہیں، امر واقعہ ہے۔ میں نے آپ کی فرخندہ کو
 زینب کے گلے سے لگ کر روتے دیکھا ہے، اس طرح پھوٹ پھوٹ کر رو
 رہی تھیں، جس طرح لڑکی میکہ سے سسرال جاتے وقت روتی ہے افسوس
 تھے کہ کسی طرح تھمتنے کا نام ہی نہیں لیتے تھے، بار بار ان سے اپیل کی جا رہی
 رہی تھی کہ تشریف نہ لے جائیں، لیکن وہ بھی بات کا دھنی، اور قول کی کی ہیں
 گودہ خود بھی اپنی پی کے گلے سے لگ کر خوب روئیں، لیکن اپنا فیصلہ بدلنے
 تیار نہیں ہوئیں، خیر خبر لینے کا وعدہ کر گئی ہیں۔“
 ” تو نے یہ باتیں کیسے جانیں؟ “

بالکل اسی طرح جیسے انہیں میری ادھر سہیلہ کی گفتگو کا علم ہو گیا تھا۔ یہ
 اگر بیڑ کی اڑ میں کھڑی ہو کر ہماری باتیں سن سکتی ہیں، تو کیا میں دروازے کی
 ادٹ میں کھڑا ہو کر اداکاروں کا یہ ناقابل فرادوش منظر نہیں دیکھ سکتا تھا۔!
 فرخندہ یہ جیسے گھڑوں پانی پڑ گیا۔

دو بار بار کچھ بول رہی تھی، اس میں بہت نہیں تھی کہ ان لوگوں سے آنکھیں چار کر سکے، وہ اپنے آپ کو مجرم سمجھ رہی تھی۔

دفعۃً سلمیٰ نے سوال کیا۔

کیوں بی فرخندہ تم نے سہیل کیا کہہ رہا ہے؟
بہت دھیمی آواز میں اس نے جواب دیا۔

”جی ہاں۔!“

سلمیٰ نے اعتراض کیا۔

”لیکن وہ تمہاری کون لگتی تھیں کہ یوں کے بچھڑنے کے تخم میں تم نے آنسو بہائے؟“

فرخندہ جواب میں کچھ نہ کہہ سکی،

سلمیٰ نے کہا۔

”تمہیں ابھی اس گھر میں آئے ہوئے دن ہی کتنے ہوئے ہیں؟ دو چار دن کی مختصر سی مدت میں آدمی اتنا تجربہ کار تو نہیں ہو جاتا کہ وہ دوسروں کی میرت کا اندازہ لگائے، تم کیا جانو وہ کیسی عورت ہے؟“

اس مرتبہ فرخندہ خاموش نہ رہ سکی، اس نے کہا۔

”ہوں گی کسی طرح کی بھی۔ لیکن میرے ساتھ تو ان کا برتاؤ بہت اچھا

تھا!“

سلمیٰ کو جلال آگیا۔ اس نے کہا۔

جو ہمارے دشمن وہ تمہارے دوست۔ بیٹی یہ بات کچھ سمجھ میں نہیں آئی۔

فرخندہ نے پھر سکوت اختیار کر لیا، کوئی جواب نہیں دیا۔

سہیل نے سیدہ سے پوچھا۔

”زینب کے چلے جانے سے تمہیں رونا نہیں آیا۔؟“

وہ جھلا کر بولی۔

”مجھے کیوں آتا؟ وہ میری کون لگتی ہے۔“
سہیل نے کہا۔

”بوا۔ وہ تو حکمت بوا ہیں۔ سب انہیں اسی معزز لقب سے یاد کرتے ہیں!“

سہیل نے چمک کر جواب دیا۔

”کرتے ہوں گے۔ مجھے تو اس چڑیل کی صورت سے نفرت ہے۔“
سہیل نے اسے ڈپٹتے ہوئے کہا۔

”خردار۔!“

سہیل نے چونک کر اسے دیکھا۔ وہ کہنے لگا۔

”تم نے چڑیل کہہ کر زینب کی توہین کی بے اور زینب کی توہین فرزندہ نہیں برداشت کر سکتی!“

سہیل نے اور زیادہ قہقہے کے ساتھ پوچھا۔

”نہیں کر سکتی، تو نہ کرے، ہمارا کیا بگاڑنے کی؟“

”لڑ جائے گی تم سے اور تم ہرگز نہیں جیت سکتیں!“

سہیل نے مزید وضاحت چاہی۔

”ارے تو کیا کشتی لڑے گی سہیل سے؟“

کشتی؟ ایسے مواقع پر تو پتا تو چل جاتے ہیں خالہ جان!“

اب عائشہ کے لئے خاموش رہنا ناممکن نہ رہا، اس نے گفتگو میں حصہ

لیتے ہوئے کہا۔

”اے ہے وہ کون ہے جو پتا تو چلائے گا، میری بچی (سہیل) پر؟ کلچر نہ

نہ چیا جاؤں ابھی کا تو عائشہ میرا نام نہیں!

سہیل نے چھپڑتے ہوئے کہا۔

”امی جان ایسی بات نہ کیجئے جو ناممکن ہے!“

عائشہ نے پوچھا۔

” ناممکن کیا ہے چھو کرے - ؟“

وہ بولا -

” آپ میری گوشمالی کر سکتی ہیں، سہیلہ کی مرمت کر سکتی ہیں، خالہ جان کو ڈانٹ سکتی ہیں۔ لیکن کیا آپ میں اتنی ہمت ہے کہ فرخندہ سے کچھ کہہ سکیں؟“

وہ بولیں -

” وہ میری بچی پر نصیب دشمنوں چاقو چلاتی رہے گی اور میں بھی تماشہ دکھتی رہوں گی؟“

سہیل نے پڈنگ کی ڈش اپنی طرف بڑھاتے ہوئے کہا -

” آپ ایسا کرنے پر مجبور ہیں!“

عائشہ بیگم بیٹے سے الجھ پڑیں۔

” مجبور کیوں ہوں؟“

” اگر آپ نے فرخندہ کو کچھ کہا، تو وہ اپنے ناموں جان سے شکایت کریں

گی اور آپ جانتی ہیں، ابو کتنا چاہتے ہیں انہیں!“

یاں جانتی ہوں۔ لیکن وہ بھی خوب جانتے ہیں، میں اپنی بچی رہیں گے۔“

زیادہ چاہتی ہیں، اس پر تو میں ساری دنیا کو صدقے کر دوں!“

فرخندہ نے کھانا ترک کر دیا، حیرت کے ساتھ باتیں سن رہی تھی اور بے

بات کی بات اسے کہتے ہیں، سہیل نے ہنسی ہنسی میں کتنا بڑا فتنہ کھڑا کر دیا ہے

اور کس آسانی سے ممانی جان اور خالہ جان اس کے جال میں آگئی ہیں۔

دفعۃً اس کے کان میں سہیل کی آواز آئی۔ وہ ماں سے کہہ رہا تھا -

” بہت اچھا ہم بھی دیکھ لیں گے، آپ فرخندہ کے عتاب سے سہیلہ کو کس

طرح بچاتی ہیں!“

اب فرخندہ کے لئے خاموش رہنا ناممکن ہو گیا۔ اس نے کہا -

” آج آپ کو کیا ہو گیا ہے آخر؟“

سہیل نے حقارت سے بھرپور ایک نظر اس پر ڈالی اور کہا -

” میں تم سے بات نہیں کر رہا!“

وہ بولی -

میرے بارے میں تو باتیں کر رہے ہیں -

وہ کہنے لگا -

” تم میری زبان نہیں پکڑ سکتیں، جس کے بارے میں جو جی چاہے گا کہوں گا اگر میری باتیں ایسی ہی ناگوار ہیں تو یہاں بیٹھی کیوں ہو؟ اپنے کمرے میں کیوں نہیں چلی جاتیں؟“

فرخندہ نے اٹھتے ہوئے کہا -

” آپ نے پہلے ہی کہہ دیا ہوتا، میں کب کی چلی گئی ہوتی!“

سہیل نے شیر کی طرح گرجتے ہوئے کہا -

” اب کہتا ہوں، جاؤ، چلی جاؤ فوراً یہاں سے اور نہ مجھ سے برا کوئی نہ ہوگا۔“

فرخندہ کو بھی تاؤ آ گیا، وہ جاتے جاتے پھر اپنی جگہ بیٹھ گئی، اس نے کہا

” اب نہیں جاؤں گی!“

سہیل نے اور زیادہ برا فروختہ ہو کر کہا -

” جو لوگ ہمارے دشمنوں سے ربط ضبط رکھتے ہیں، میں ان کی صورت بھی

دیکھنا پسند نہیں کرتا۔“

وہ ایک عزم کے ساتھ بولی -

” تو آپ تشریف لے جاسکتے ہیں -“

سہیل کی ساری گھن گرن ختم ہو گئی -

فرخندہ سے اس جواب کی توقع نہیں تھی -

وہ حیرت سے ٹٹکی لگا کر کچھ دیر اس کی طرف دیکھتا رہا، پھر گویا ہوا -

” کیا کہا تم نے؟“

وہ اسی توری کے ساتھ بولی -

” اگر آپ مجھے اپنے دشمنوں کے زمرے میں شمار کرتے ہیں اور میری صورت دیکھنا نہیں چاہتے، تو چلے جایئے یہاں سے!“
 سہیل نے کچھ دیر تک تذبذب کے عالم میں رہ کر پوچھا۔
 ” میں کیوں چلا جاؤں؟“

اس نے سہیل ہی کے الفاظ دہرا دیئے۔
 ” میں کیوں جاؤں؟“

اس لئے کہ میں کہہ رہا ہوں!“

” آپ کی اور آپ کے کہنے کی وقعت کس کی نظر میں ہے!“

یہ الفاظ بم کا گولہ ثابت ہوئے۔
 سہیل اپنی کرسی سے انتہائی طیش کے عالم میں اٹھ کھڑا ہوا اور پوچھا
 ” تو نہیں جائے گی؟“

فرخندہ نے بڑی سنجیدگی کے ساتھ کہا۔

” زبان سنبھال کر بات کر؟“

” میں زبان سنبھال کر بات کروں؟“

” ہاں۔ اور شریفوں کی طرح بات کرنا سیکھئے!“

” تو کیا کمینہ ہوں؟ رذیل ہوں؟“

” مجھے اگر صاف گوئی پر مجبور ہونا پڑے گا، تو یقیناً میں ہی الفاظ استعمال کروں گی۔“

” میں تیرا سر پھوڑ دوں گا؟“

” میں بھی اینٹ کا جواب پتھر میں دے سکتی ہوں!“

” تو مجھے مارے گی؟“

” بے شک۔ جو مجھ پر ہاتھ اٹھائے گا، اس کا ہاتھ توڑ دوں گی!“

” اچھا تو لے!“

یہ کہہ کر سہیل نے چینئی کی ایک پلیٹ فرخندہ کے سر کو نشانہ بنا کر پھینکی

لیکن نشانہ خطا گیا، پلیٹ اس کی کرسی سے ٹکرائی اور جھٹ سے ٹوٹ کر گہ پڑی۔

فرخندہ نے قورمے کی قاب اٹھائی اور سہیل پر کھینچ ماری، نشانہ اس کا بھی خطا گیا۔ لیکن سہیل کے سارے کپڑے، شوربے سے داغدار ہو گئے سہیل کی آنکھوں میں خون اتر آیا۔

وہ اپنی کرسی سے اٹھ کر فرخندہ کی طرف بڑھا لیکن اب صورت حال کی نزاکت کا احساس سلمیٰ کو بھی ہو گیا تھا اور عائشہ کو بھی دونوں نے بڑی مشکل سے اس پر قابو پایا اور پھر سہیل کو کرسی پر بٹھایا سلمیٰ نے کہا۔

”سہیل بیٹے کیا تم نے سنا نہیں ہے کہ گندے تالاب میں کنکریاں پھینکنے سے چھینٹیں خود اپنے اوپر پڑتی ہیں۔!“
عائشہ نے دخل دیتے ہوئے کہا۔

”آخر اس شوخ چشم، دیدہ دلیر اور زبان دراز لڑکی کے منہ لگنے کی ضرورت کیا ہے؟“

وہ لمبے لمبے سانس لیتا ہوا بولا۔

”امی جان خواہ کچھ ہو، میں اس کی صورت دیکھنا گوارا نہیں کر سکتا یہ زینب سے ملی ہوئی ہے اور جس طرح وہ ہماری دشمن تھی، اسی طرح یہ بھی ہے اسے مکر سے نکال لے، ورنہ میں اسے قتل کر دوں گا، زندہ نہیں چھوڑوں گا۔ اور واقعی اس وقت سہیل ایک خونی شخص نظر آ رہا تھا، اس کی آنکھوں سے خون ٹپک رہا تھا۔“

وہ واقعی قتل کر ڈالنے پر بالکل تیار تھا۔
اس کی یہ کیفیت دیکھ کر سلمیٰ بی سہم گئی اور عائشہ بھی خائف ہو گئی۔ سلمیٰ نے فرخندہ سے کہا۔

”بیٹی، شریف بہو بیٹیاں مردوں کے منہ نہیں لگتیں

وہ بولی -

» اور شریف لڑکے اس طرح کی باتیں کرتے ہیں ؟
مقاہمت کرنے کے انداز میں عائشہ نے کہا -

» بات کو طول دینے سے آخر فائدہ کیا ہے ؟ - چلی جاؤ !

سہلی نے بھی بہن کی تائید کی ،

» ہاں بیٹی ، ضد نہ کرو ، چلو اپنے کمرے میں تمہیں پہنچاؤں !

لیکن وہ ٹس سے مس نہ ہوئی ، کہنے لگی -

» خالہ جان ، میں اپنے کمرے کا راستہ جانتی ہوں ، لیکن آج تو میرا قتل ہونے کو

جی چاہ رہا ہے !

عائشہ نے بے بسی کے ساتھ پوچھا -

» تو کیا تم نہیں جاؤ گی یہاں سے ؟

وہ بولی -

» نہیں ممانی جان - یہ میرا فیصلہ ہے ، میں نے بہت کچھ سہا ، اس سے زیادہ

سہہ لینا میرے بس میں نہیں ہے ، میں بہت دبی ، لیکن اب نہیں دبوں گی ، میں

نے ایک چپ میں ہزار بلائیں ٹالیں ، لیکن میرے صبر کا پیمانہ برینہ ہو چکا ہے

اس زندگی سے مر جانہ ہزار درجہ بہتر ہے !

سہلی فرخندہ کے پاس آکر کھڑی ہو گئی ، کہنے لگی -

چلو بیٹی ضد نہیں کرو !

لیکن وہ اپنی جگہ سے ہلی بھی نہیں ، اس نے کہا -

آپ کا اور ممانی جان کا ہر حکم ماننا اپنے لئے باعث سعادت سمجھتی ہوں

لیکن اس وقت تو اگر خدا بھی کہے تو مجھے کافر ہو جانا منظور ہے ، لیکن اس کے

کہنے سے کبھی اس کمرے سے باہر نہیں نکلنے کی -

فرخندہ کا یہ عزم دیکھ کر سہلی اور عائشہ دونوں اپنے آپ کو بے بس محسوس

کرنے لگیں۔

ایک طرف سہیل اپنی ضد پر اڑا ہوا تھا، اور اس کے تیور صاف کہہ رہے تھے کہ اس وقت وہ سب کچھ گزر نے پر تیار ہے۔

دوسری طرف فرخندہ اپنے فیصلے پر چٹان کی طرح جمی ہوئی تھی، اس کے تیور بھی کہہ رہے تھے، مرجانا قبول کر لے گی، لیکن سہیل کے فرمان کے آگے سر نہیں جھکائے گی۔

دونوں چہ کنم کی مصیبت میں گرفتار تھیں۔

کوئی صورت ایسی نظر نہیں آتی تھی، جس سے یہ معاملہ سلجھ سکے۔

دونوں کے ذاتی جذبات کا جہاں تک تعلق تھا، انہیں اس پر کوئی اعتراض نہ تھا کہ فرخندہ ایک مرتبہ نہیں ہزار دفعہ قتل کر ڈالی جائے، لیکن قتل کے جرم میں سہیل پھانسی کی سزا پائے، اس کے لئے بھی وہ تیار نہیں تھیں۔

اور ساتھ ہی ساتھ جاوید کا دھڑکا بھی لگا ہوا تھا، یہ ساری تفصیلات اگر اس کے علم میں آئیں، تو نہ جانے پھر کونسی قیامت آجائے گی۔ اور اس کا انجام کیا ہو۔

لیکن یہ مشکل قدرت نے آسان کر دی۔

جاوید دعوت سے واپس آ گیا۔

(۶)

جاوید کا رعب بہر حال سارے گھر پہ تھا۔ اسے آنا دیکھتے ہی فرخندہ کے سوا سب حواس باختہ ہو گئے۔ عائشہ اور سہیلی کی حالت سب سے زیادہ غیر محتمی، سہیلہ بھی خاصی پریشان نظر آ رہی تھی اور سہیل جو ابھی کچھ دیر پہلے رستم نہ ماں نظر آ رہا تھا بھگی بی نظر آنے لگا۔

سب یہی سوچ رہے تھے، جاوید اگر ادھر آ گیا، اس نے فرخندہ کا غمگین اور برہم چہرہ دیکھا، سہیل کے لت پت کپڑے اور اس کی خون برسانے والی آنکھیں دیکھیں تو کیا ہوگا؟

کیا ہوگا یا اللہ!

لیکن خدا بڑا مشکل کشا ہے جاوید اسی کمرے کی طرف آ رہا تھا کہ رستے میں اسے امجد مل گیا اور وہ کھڑا ہو کر اس سے باتیں کرنے لگا۔

عائشہ نے بھرائی ہوئی آواز میں سہیل سے کہا۔

اگر تو فوراً اس کمرے سے نہ چلا گیا تو یاد رکھ دو وہ نہیں بخشوں گی عاق کردوں گی، زندگی بھر تیری صورت نہیں دیکھوں گی اور مرتے وقت وصیت کر جاؤں گی کہ سہیل میرے جنازے میں بھی نہ شریک ہو، آخر میں تیری ماں ہوں۔ کیا اب بھی تو یہاں سے دفع نہیں ہوگا۔ میرے خدائی خود۔

سہیل نے کوئی جواب نہیں دیا، نہایت برہمی کے ساتھ اٹھا اور بغلی دروازے سے اپنے کمرے میں چلا گیا۔

اس طرح بڑی اہم اور کڑی منزل سر ہو گئی۔

اب عائشہ نے فرخندہ کی طرف رخ کیا کہنے لگی۔

”بیٹی اگر تیرے دل میں میری ذرا بھی عزت ہے تو صد نہ کر چلی جا یہاں سے۔“

”لے میں تیرے قدموں پر اپنا دوپٹہ اپنے ڈالتی ہوں، معاف کر دے مجھے اور اس نالائق سہیل کو۔“

فرخندہ نے عائشہ کا دوپٹہ اپنے قدموں پر کرنے نہیں دیا اٹھا کر جلدی سے اس کے کندھے پر ڈال دیا اور کہا۔

”مممانی جان یہ کیا غضب کرتی ہیں آپ۔؟“
وہ بولیں۔

بیٹی اس دنت تو میری لاج رکھ لے وہ اسی طرف آرہے ہیں اور ان کے آنے سے پہلے یہ کمرہ خالی کر دے اور نہ قیامت برپا ہو جائے گی سلمیٰ نے بھی عرض داشت کے لہجہ میں کہا۔

”تمہارا کہا پورا ہو گیا، تم نے سہیل کا کہا مانتے سے انکار کر دیا۔ آرزو اس کو سے پہلے جانا پڑا۔ یہاں سے اب تو چلی جاؤ۔!“

فرخندہ نے کوئی جواب نہیں دیا اور خاموشی کے ساتھ باہر نکل گئی۔

اس کے جانے کے بعد سلمیٰ نے گویا خود اپنے آپ سے کہا۔

”سچال تو دیکھو مردار کی جیسے سپہ سالار اعظم کسی ملک کو فتح کر کے جا رہا

ہو۔ میرا نام بھی سلمیٰ نہیں اگر گن گن کریدے نہ لوں!“

عائشہ اس وقت یکایک شوہر کے آجانے سے بہت گھرائی ہوئی

تھی۔ پھر چیپ نہ رہ سکی۔

”نہ جانے کن گناہوں کی سزا فرخندہ کی صورت میں ملی ہے نہ بکثرت کو چھپک نکلتی ہے، نہ ہیضہ ہوتا ہے دق میں مرنی ہے“

سہیل نے کہا۔

” احمی جان اسکی تو دن بدن صحت اچھی ہوتی جا رہی ہے۔ وہ کیا مرے گی۔“

سلمیٰ نے جیسے جواب دیتے ہوئے کہا۔

اور کیا ہم چوڑے گلی تنگ۔ لیکن دیکھ لینا، اللہ چاہے گا ساری کسر بہت جلد نکل جائے گی۔

جملہ ابھی مکمل نہیں ہوا تھا کہ جاوید آگیا۔

• • •

(۷)

جاوید آگیا، اور کرسی پر بیٹھ، اس نے سہیلہ سے پوچھا
تم لوگوں نے کھانا کھالیا بیٹی؟

وہ بولی -

جی ہاں، بس ابھی ابھی کھایا ہے - اور آپ نے ابو؟

وہ گویا ہوا -

”میں نے بھی کھایا -“

عائشہ نے ٹوکا -

لیکن آپ تو رات کو دیر آنے والے تھے!

اس نے بے پردائی کے ساتھ کہا -

ہاں بھئی کھانے کے بعد ان لوگوں نے ناچ گانے کا پروگرام رکھ دیا
اور مجھے ان لغویات سے کوئی دلچسپی نہیں، وہی وقت جو راگ رنگ بسر کیا
جائے، اپنے بیوی، بچوں میں کیوں نہ صرف کیا جائے، میں تو سیٹھ علی بھائی سے

سچی کہہ کر واپس آگیا -

سہلی نے خراج تحسین پیش کیا -

ہمارے بھائی صاحب تو ولی اللہ ہوتے جا رہے ہیں روز بروز!

جاوید نے ایک ٹھنڈی سانس لی اور کہنے لگا،

” یہ سعادت ہم بد نصیبوں کے حصے میں کہاں ہے ؟“

” واہ بھائی صاحب یہ کیوں ہے ؟ — یہ کیا کہا آپ نے ہے ؟“

” ارے بھئی اور کیا — مجھے تو اس میں شبہ ہے کہ یہ جو آمدنی ہوتی ہے جائزہ اور حلال بھی ہے یا نہیں — ؟“

” ارے یہ کیوں ہے ؟“

اور کیا — صبح سے شام تک نہ جانے کتنا جھوٹ بولنا پڑتا ہے غلط رجسٹر، انکم ٹیکس سے بچنے کے لئے رکھنا پڑتے ہیں، اسمگلنگ اور چوری کا مال آجاتا ہے۔ اسے بھی ہم خرید لیتے ہیں اور منہ مانگے داموں فروخت بھی کر ڈالتے ہیں، کوئی گاہک کسی چیز کی قیمت پر الجھتا ہے تو اپنا الو سیدھا کرنے کے لئے اسے فریب دیتے ہیں اور بڑے زور سے اسے یقین دلاتے ہیں، ارے صاحب اسے تو ہم خرید کے داموں بچ رہے ہیں، نفع آپ سے لے ہی نہیں رہے، حالانکہ کس کے نفع لیتے ہیں۔ ان کھلی ہوئی بے ایمانیوں کے بعد بھی اگر ہم جیسے لوگ ولی اللہ ہو سکتے ہیں تو شیطان بچارہ واقعی بے گناہ مارا گیا۔“

سلمیٰ ہنس پڑی، کہنے لگی —

” بھائی صاحب تو ہر بات میں مذاق کا پہلو نکال لیتے ہیں —“

عائشہ نے بھی فضا کو زیادہ خوشگوار بنانے کے لئے کہا۔

بس ان کی یہی باتیں گاہکوں کا دل بھالیتی ہیں اور وہ بچارے اپنا گلا کٹوا کر

چلے جاتے ہیں !“

سلمیٰ نے شہریرہ آنکھوں سے اس کی طرف دیکھا اور پوچھا —

” کیوں بھائی صاحب ؟ سنا آپ نے آیا کیا کہہ رہی ہیں ؟“

وہ گویا ہوا۔

” ان کی ان سنی تو ہمیشہ سنتا رہتا ہوں !“

عائشہ بولی —

” ہاں — ایک کان سے سنتے ہیں دوسرے سے اڑا دیتے ہیں !“

جاوید نے ایک قہقہہ لگایا اور کہا۔
 ”اگر یہ فن نہ آتا تو تم زندہ رہنے دیتیں بھلا؟“

وہ بولی۔

”یہ لو — تو کیا میں قاتل ہوں؟“

جاوید نے ہنستے ہوئے کہا۔

”قاتل بھی اور مسیحا بھی!“

سلمیٰ نے ہنستے ہوئے کہا۔

”آج تو بھائی صاحب بڑے موڈ میں نظر آ رہے ہیں!“

وہ بولا۔

”اور نہیں تو کیا۔ وہاں کے راگ رنگ میں شریک ہوتا تو یہ گھر اور گھر بیلو

مجلس جس میں لطف ہی لطف ہے کہاں سے میسر آتی؟“

سلمیٰ نے اقرار میں گردن ہلائی اور کہنے لگی۔

”ہاں یہ بات تو ہے بھائی صاحب!“

دفعۃً جاوید کی نظر میز پر پڑے ہوئے اس قورمے کے سیل رواں پر پڑی

جو فرخندہ نے سہیل پر کھینچ مارا تھا اور جسے جلدی اور گہرا ہٹ میں یہ لوگ صاف

کرنا بھول گئے تھے، جاوید نے کہا۔

”یہ نہر کیسی ہے؟“

ذرا کے ذرا عائشہ اور سلمیٰ کا رنگ رخ بدل گیا، لیکن فوراً ہی سلمیٰ نے بات

بنائی کہنے لگی۔

”سہیل کے ہاتھ سے قورمے کی ڈش گر پڑی۔“

جاوید نے محبت بھری نظروں سے سہیل کو دیکھتے ہوئے کہا۔

”غلط۔ ہماری سہیل اتنی بدحواس نہیں ہے، یہ حرکت یا تمہاری ہے یا پھر

سہیل کی!“

سلمیٰ خوش ہو گئی کہ چلو بلا ٹی، کہنے لگی۔

”خوب پہچانا آپ نے۔“
 جاوید نے مسکراتے ہوئے کہا۔
 ”گویا تم نے اعتراف کر لیا کہ یہ حرکت تمہاری ہی تھی!“
 وہ مسکرانے لگی اور گویا ہوئی۔
 ”ہو اتو ایسا ہی تھا!“

جاوید نے گفتگو کا موضوع بدلتے ہوئے سوال کیا،
 کیا زینب بوا چلی گئیں اس گھر سے ہمیشہ ہمیشہ کے لئے۔“
 سہیلہ نے گفتگو میں حصہ لیتے ہوئے کہا۔
 ”جی ابو چلی گئیں۔“

جاوید نے عائشہ سے پوچھا،
 ”عائشہ تم نے بھی نہ روکا؟“
 وہ سسمائی ہوئی بولی۔

”بہت روکا، لیکن ہمیشہ کی جھکی اور ضدی ہیں، کسی بات پر اڑ جائیں تو جھلا
 پھر کس کی سنتی ہیں؟“

جاوید نے کچھ سوچتے ہوئے کہا۔
 ”یہ تو ٹھیک ہے لیکن کم از کم میرے آنے تک تو کسی بہانے سے روک
 لیتیں میں نہ جانے دیتا!“

سلمیٰ بول پڑی۔
 بھائی صاحب یقین کرو، زینب بوا سے کبھی کبھار، کچھ تلخ کلامی کی نوبت
 آجاتے وہ دوسری بات ہے گھر میں جب برتن ہوتے ہیں تو ایک دوسرے سے
 ٹکراتے ہی ہیں، لیکن اس گھر میں کون تھا جو ان کی دل سے عزت نہیں کرتا تھا
 آپ ماں کی طرح ان کا احترام کرتے تھے، آپا تو ان کی ہر بات بے چوں و چرا
 مان لیتی تھیں، میں نے بھی ہمیشہ ان کا خیال رکھا، سہیلہ اور سہیل کو اکثر وہ
 ڈانٹ ڈپٹ دیتی تھیں، مگر کیا مجال جو کسی نے الٹ کر جواب دیا ہو، سہیل اتنا

بدمزاج اور اکرطو خاں ہے لیکن ان کی کڑوی کیسی باتوں کا جواب اس کے پاس ایک تھا۔ تبسم فرخندہ کو بہت چاہتی تھیں، اس کے لئے کبھی بے سبب کبھی کسی وجہ سے وہ سارا گھر سرسراٹھالیتی تھیں، لیکن آپ تک کبھی بات پہنچی۔!

جاوید نے اکساتے ہوئے کہا -

یہ سب ٹھیک ہوگا، لیکن ان کے جانے کا بہت صدمہ ہوا!

سلمیٰ نے کہا -

”مجھے بھی ہے!“

عائشہ نے سلمیٰ سے سوال کیا

”اور مجھے بھی“

وہ بولی -

”آپ نے تو خوشامد کی حد کر دی ہے حالانکہ مجھے یاد نہیں کہ کبھی اماں کی خدا انہیں غریقِ رحمت کرے آپ نے اس نے آدھی بھی خوشامد کی ہو، لیکن وہ تو جانے پر تلی ہوئی تھیں!

سہیلہ بیچ میں بول پڑی -

”میں نے بہت روکا، بڑے واسطے دئے لیکن انہیں نہ ماننا تھا نہ مانیں عائشہ نے جیسے یاد دلایا -

سہیل تو ان کے گلے سے لپٹ گیا اور کہنے لگا، بواہم تمہیں ہرگز نہیں جانتے

دیں گے، لیکن ان کی بھی نہ سنی!“

اور پھر جیسے عائشہ کو کوئی بھولی بات یاد آگئی، کہنے لگی -

سہیل اور سہیلہ کا یا میرا اور سلمیٰ کا کیا ذکر، فرخندہ پر تو وہ جان چھڑکتی تھیں اس نے روکا اور - بلک بلک کر روئی، ان کا دامن پکڑ لیا، اپنا اور عارفہ کا واسطہ

دیا، لیکن اس سے بھی دامن چھڑا کر چلی گئیں - تم ہوتے تو کیا کر لیتے؟

جاوید نے کچھ سوچتے ہوئے کہا -

” میرا کہا نہیں ٹال سکتی تھیں۔ اصل بات یہ ہے کہ اس دن کے واقعہ سے جب تم نے اور سلمیٰ نے بار بار انہیں نکالنے کی دھمکی دی تھی، وہ بہت دلگیر اور ملول رہنے لگی تھیں، خود ہی انہوں نے کہا تھا اب اس گھر کا پانی پینا مجھ پر حرام ہے، میں ہوتا تو تسلی اور دل دہی کر کے انہیں روک لیتا ہر حال۔۔۔“

عائشہ سہم گئی، کہیں لینے کے دینے نہ پڑیں جائیں اور بات بڑھ جائے اس نے کہا۔

لیکن میں نے تو ہاتھ جوڑ کر ان سے معافی بھی مانگ لی تھی، بھرے گھر میں؟ سلمیٰ نے بھرائی ہوئی آواز میں کہا۔

میں تو ان سے پٹ گئی تھی کہ جب تک معاف نہیں کر دو گی، تمہارا دامن نہیں چھوڑوں گی!

عائشہ نے باد دلیا۔

اور بظاہر انہوں نے معاف بھی کر دیا تھا، لیکن یکا یک نہ جانے کیا جی میں آئی کہ۔۔۔“

سلمیٰ نے گرہ لگا لی

نہ سدھ بدھ کی لی اور نہ منگل کی لی نکل گھر سے پھر راہ جنگل کی لی
دی بن یاس لیا اور چلی گئیں نہ جانے کہاں۔
گرمند لمبجہ میں جاوید نے کہا۔

” اصل پریشانی اور تشویش تو یہی ہے کہ نہ جانے کہاں چلی گئیں؟ اس دنیا میں نہ ان کا کوئی عزیز ہے، نہ رشتے دار، آج تک میں نے ہوش سنبھالنے کے بعد سے انہیں کہیں آتے جاتے، یا کسی کو ان کے پاس آتے جاتے نہیں دیکھا آخر کہاں گئی ہوں گی۔؟“

پھر کچھ سوچتا ہوا وہ کہنے لگا،

بیچاری کے پاس نہ دھن ہے نہ دولت، نہ کرایہ، جہاں بھی جائیں گی، گزارا کیسے کریں گی؟ آن اتنی ہے کہ کسی کا احسان لینا گوارا نہیں کر سکتیں!

سلمیٰ نے کہا -

” صاحب یہ تو نہ کہیے !“

” جاوید نے پوچھا - کیا نہ کہوں ؟“

یہی کہ ان کے پاس دھن دولت نہیں تھا - !

” تو کیا تھا ؟“ ” ضرور تھا -“

” بے وقوف ہو تم تو - اس بے چاری نے بچپن سے لے کر بڑھاپے تک کی ساری زندگی اس گھر میں گزاری اور سخاوت کے نام سے با انعام اکرام کے طور پر ایک پیسہ لینے کی روادار نہیں ہوئیں - ان کے پاس دھن کہاں سے آیا ؟ دولت کہاں سے ملی اٹھیں ؟“ سلمیٰ جیسے چونک پڑی کہنے لگی -

پھر اتنی ڈھیر ساری اشرفیاں جو میں نے اس دن اسکے پاس دیکھی تھیں وہ کہاں سے آئیں ؟“

جاوید کا چہرہ سرخ ہو گیا ، وہ غصے کے عالم میں اٹھ کھڑا ہوا اور کہنے لگا -

” تم جھوٹی ہو ، بکو اس کر رہی ہو ، میں اس طرح کی باتیں پسند نہیں کرتا !“

اور کمرے سے نکل گیا - عائشہ اور سلمیٰ حیرت سے اسے دیکھتی کی دیکھتی گئیں -

(۸)

جاوید کے اس طرح چلے جانے کے بعد سہیلہ تو چپکے سے ہسک گئی
 عائشہ اور سلمیٰ بیٹھی رہیں، جیسے زمین نے ان کے پاؤں پکڑ لئے ہوں۔
 کھوڑی دیر تک یہی کیفیت طاری رہی پھر عائشہ نے کہا۔
 ”ننتی بڑی عقلمند اور ذہین ہوا، لیکن تم سے بڑھ کر احمق کئی نہیں!“
 آخر اشرفیوں کا جھوٹا قصہ لے کر بیٹھ جانے کی کیا ضرورت تھی؟ جب
 کہ ہماری ساری باتیں وہ مانتے چلے آ رہے تھے۔؟
 ندامت اور پشیمانی کے ساتھ سلمیٰ نے کہا۔

”ہاں آپا بڑی چوک ہو گئی!“
 وہ یگرتی ہوئی کہنے لگی۔

”ہماری باتوں کا ان پر اتنا اثر ہوا تھا کہ وہ ذرا دیر میں زینب کو اور اس کے
 رخصت ہو جانے کو بالکل بھول جاتے، پھر کبھی اس کا ذکر بھی زبان پر نہ لاتے
 میں ان کا مزاج پہچانتی ہوں!“

سلمیٰ نے کہا۔
 ”واقعی بڑی غلطی ہوئی آپا“

عائشہ بولی۔

”لیکن بجانتی ہو اس غلطی کا جسے تم معمولی سمجھ رہی ہو اور جو درحقیقت“

ہلک ہے، انجام کیا ہوگا؟

سلمیٰ پوچھ تو نہ سکی کہ انجام کیا ہوگا۔ لیکن منتظر نظروں سے اس کی طرف دیکھنے لگی۔

عائشہ نے غمگین لہجہ میں بتایا،

اس کا انجام یہ ہوگا کہ وہ کنوئیں میں بانس ڈال دیں گے اور زینب کا کھونچ نکال کر رہیں گے اور جس دن وہ برآمد ہوئی۔ اس دن سوچ لو کیا ہوگا؟۔ یہ سارا طلسم جو میں نے اور تم نے اتنی محنت مشقت سے بنایا تھا، پاش پاش ہو جائے گا۔ اس وقت تو وہ صرف خفا ہو کر گئے ہیں، پھر ان کے غصے کا تماشہ دیکھ لینا!

بڑی بے بسی کے ساتھ سلمیٰ نے کہا۔

آبادہ تو ٹھیک کہا تم نے لیکن سوال یہ ہے اب کروں کیا؟

عائشہ نے اس سے زیادہ بے بسی کے ساتھ کہا۔

میری خود عقل دنگ ہے میں کیا بتاؤں؟۔ تیر پھر خالی نکل گیا خدا خیر کرے۔

سلمیٰ کی آنکھوں میں آنسو بھر آئے، وہ کہنے لگی۔

یہ بڑھیا (زینب) اور یہ نوڈیا (فرخندہ) تو ہمارے لئے بلائے جان بن گئی ہیں، نہ جانے کب چھٹکارا ملے گا ان سے!

فکر مند لہجہ میں عائشہ نے کہا۔

یہ تو اللہ ہی جانتا ہے، لیکن آج کام بہت بری طرح بگڑا ہے اور مجھے تو ایک اور بات بھی پریشان کر رہی ہے۔

سلمیٰ نے دریافت کیا۔

وہ کیا آیا؟

عائشہ نے بتایا۔

کہیں فرخندہ کی بچی نے آج کی ساری باتیں ماموں جان کے سامنے اُگل
 دیں، تو کیا ہوگا؟
 سلمیٰ نے اُسے یقین دلایا۔

”ایسا نہیں ہوگا آیا اطمینان رکھو!“
 عائشہ نے میجر ہو کر اس کی طرف دیکھا اور سوال کیا۔
 ”یہ پیش گوئی کس بنیاد پر کر رہی ہو؟“
 وہ اکتائے ہوئے لہجہ میں کہنے لگی۔

”تم نے اس کے قدموں پر دوپٹہ رکھا تھا میں سر رکھ دوں گی، آخر اس کے
 سینے میں دل ہے پتھر تو نہیں ہے جو کسی حالت میں نہیں پسیتجا!“

۔۔۔۔۔

(۹)

یہ باتیں ہو رہی تھیں کہ فرخندہ کسی کام سے ادھر گزری، عائشہ نے آہستہ سے کہا۔

”فرخندہ اس طرف آرہی ہے، اسے بلاؤ۔“

سلمیٰ نے آواز تو نہیں دی، لیکن جب آنکھیں جب آنکھیں چارہ ہوئیں تو اشارے سے بدلیا، وہ اندر آگئی۔ عائشہ نے بڑے نرم لہجہ میں کہا۔

”کھڑی کیوں ہو بیٹی، بیٹھو، بیٹھ جاؤ!“

وہ بیٹھ گئی۔ عائشہ نے آغاز کلام کرتے ہوئے کہا۔

”کیوں بیٹی اب تک خفا ہو؟“

وہ ذرا تلخ لہجہ بولی۔

”مجھے اپنی حیثیت معلوم ہے، ایک ناخواندہ جہان کی طرح اس گھر میں رہ

رہی ہوں۔ یہ بھی جانتی ہوں کہ اس گھر میں کوئی بھی مجھے پسند نہیں کرتا، اور

جھوٹ کیوں بولوں، خود میرا بھی یہی حال ہے لیکن بیزاری اور نفرت کے

باوجود شرافت کا دامن تو ہاتھ سے نہیں چھوڑنا چاہیے۔ کیا آپ کہہ سکتی ہیں

جو تماشہ اس مکرے میں ابھی ذرا دیر پہلے ہوا وہ ٹھیک تھا؟

عائشہ کا لہجہ اور زیادہ نرم ہو گیا، کہنے لگی۔

”بیٹی نفرت اور بیزاری کی بات تو رہنے دو، یہ تمہاری غلط فہمی ہے جو

ایک وقت آئے گا کہ انشاء اللہ رفع ہو جائے گی۔ لیکن اس وقت مجھے

ایک دوسری بات کہنی تھی۔

فرخندہ نے بغیر کسی طرح کا اشتیاق ظاہر کئے ہوئے دریافت کیا۔

”کون سی بوت ہے؟“

وہ بولی۔

یقین کر دیا، سہیل کی باتوں پر میں حد درجہ نام ہوں، دیکھ لینا اس کی کس

طرح بخر لیتی ہوں!

فرخندہ کا جی چاہا کہہ دے آپ خود سہیل سے کب کم ہیں؟ آج ہی ابھی ذرا دیر پہلے بھی اسی کی زبان بول رہی تھیں، جیسا بیٹا ویسی ماں، دونوں میں فرق ہی کیا ہے؟

لیکن یہ بات اس کی زبان تک نہ آسکی، آخر بزرگی کا لحاظ بھی قانونی چیز ہے بولی تو صرف اتنا۔

جو ہونا تھا ہو گیا، اب بات بڑھانے سے کیا حاصل ہے؟

سلمیٰ نے محبت اور عقیدت کے پھول برسات ہوئے عائشہ سے کہا دیکھا آپا میں نہ کہتی تھی فرخندہ بھری بھرائی ہے، کسی بات پر غصہ آیا گیا لیکن یہ نہیں کہ بات دل میں رکھے، تم سہیل کی خبر لینے کو کہہ رہی ہو اور وہ منگ کہ رہی ہے اللہ جانتا ہے صورت اور سیرت میں بالکل اپنی ماں ہے اللہ کروٹ کروٹ جنت نصیب کرے اس جان ہار کو۔

فرخندہ ان باتوں سے گھبھرتی تو کیا سمجھ رہی تھی، یہ صرف شاطرانہ باتیں ہیں اور کوئی خاص قصہ ان لوگوں کے پیش نظر ہے، اس نے اس خراجِ تحسین سے ذرا بھی متاثر ہوئے بغیر بوجھا۔

آپ نے مجھے بلایا کیوں تھا اس وقت؟

عائشہ نے جواب دیا۔

”بیٹی تم اپنے ماموں کا مزاج جانتی ہو، تمہارے اور سہیل کے جھگڑے

کی داستان ان کے کانوں تک پہنچی تو ایک ہنگامہ کھڑا ہو جائے گا، میں چاہتی

ہوں، ان سے کچھ نہ کہنا، ویسے جو سزا تجویز کرو، سہیل کو تمہارے سامنے دینے کو تیار ہوں!

فرخندہ چپ چاپ عائشہ کی باتیں سنتی رہی، پھر بولی -
 ” لیکن یہ خیال آپ کے دل میں کیوں آیا کہ میں ماموں جان سے کسی کی شکایت کروں گی؟ - یہ میری عادت ہی نہیں ہے۔ نہ میری یہ خواہش ہے کہ آپ کسی کو سزا دیں، البتہ اتنا ضرور چاہتی ہوں کہ انہیں سبھا دیں کہ نہ میرے بارے میں کچھ کہا کریں، نہ مجھ سے بات کرنے کی زحمت گوارا کریں مجھے ان سے کوئی مطلب نہیں وہ مجھ سے کوئی تعلق نہ رکھیں۔“

(۱۰)

عائشہ نے خاموشی سے فرخندہ کی باتیں سن لیں پھر کہا۔
 ”ابھی طرح سمجھا دوں گی بیٹی، لیکن آخر کو وہ تیرا بھائی ہے!“
 فرخندہ نے جواب دیا۔

”اس سے میں انکار نہیں کرتی!“

سلمیٰ نے دخل در معقولات کرتے ہوئے کہا۔

”بہن بھائی میں لڑائی بھی ہوتی ہے، دنگا فساد بھی، مار پیٹ تک ہو جاتی ہے، لیکن ادھر لڑائی ہوئی، ادھر صلح ہو گئی، آج منہ پھولا ہوا ہے۔ کل باتیں ہو رہی ہیں!“

بے پروائی کے ساتھ فرخندہ نے کہا۔

”ہوتا ہو گا!“

سلمیٰ نے بڑے پن کی شان سے کہا۔

”ہاں بیٹی ہوتا ہے، سپیلہ اور سہیل میں کچھ کم لڑائی ہوتی ہے جب لڑتے ہیں معلوم ہوتا ہے ایک دوسرے کی جان کے دشمن ہیں!“

فرخندہ نے سوال کیا۔

”آپ کے خیال میں یہ ٹھیک ہے؟“

سلمیٰ کچھ شرمندہ سی ہو گئی، کہنے لگی۔

”یہ میں کب کہتی ہوں، بری بات بری ہی کہی جائے گی!“

میں بھی یہی چاہتی ہوں؟“

”وہ تو ہو لیا، لیکن اتنی خفگی بھی کیا کہ نہ بات کرنا منظور نہ اپنا ذکر سننا گوارا!“

”میری کچھ عادت ہی ایسی ہے!“

لیکن بیٹی یہ تو کچھ اچھی عادت نہیں، بھائی بہن کا رشتہ ایسا ہے جو ٹوٹ نہیں

سکتا بھلا کہیں گوشت سے ناخن بھی جدا ہوا ہے؟“

خالہ جان مجھے ایسا مشورہ نہ دیں، جسے میں قبول نہ کر سکوں۔ ایک بات

میں نے مان لی ہے ایک آپ کو مان لینی چاہیے۔

یعنی تم دونوں کی ایک دوسرے سے لڑائی رہنے دوں؟ میرے جیتے

جی تو ایسا نہیں ہو سکتا کسی طرح!“

عائشہ نے اب تک ان دونوں کی بات چیت میں مداخلت نہیں کی تھی

اب وہ بولی۔

”خود سہیل تم سے معافی مانگ لے تو؟ — کیا پھر بھی اسے معاف نہ کرو

گی؟ بتاؤ!“ وہ بولی۔

”نہ معافی کی ضرورت ہے نہ معذرت کی، میں تو صرف ایک بات چاہتی ہوں!“

”وہ کیا؟“ کون سی بات؟“

”صرف یہ کہ آئندہ ایسی باتوں کا اعادہ نہ ہو!“

”وہ تو نہیں ہو گا کسی طرح!“

اور اس کی صورت یہی ہے کہ ہم دونوں ایک دوسرے سے بالکل غیر

متعلق ہو جائیں!“

یہ بڑا سخت فیصلہ ہے تمہارا

”دیکھئے ناسہیلہ کے اور میرے تعلقات بھی خراب ہیں وہ مجھے جب

موقع ملتا ہے جلی کٹی سناتی رہتی ہے لیکن اس کے بارے میں تو یہ نہیں کہتی

اس کی جلی کٹی باتوں میں وہ درندگی نہیں ہے جو اس کے بھائی کی باتوں میں ہے!“

سلمی کھلا کر، ہنس پڑی،
 "اب تک لڑکپن نہیں گیا۔ دیکھا آیا، فرخندہ بیگم سہیل کا نام بھی زبان
 پر نہیں لانا چاہتیں!"
 یہ کہہ کر وہ پھر ہنس پڑی۔
 عائشہ نے کہا۔

لیکن ماننا پڑے گا آج سہیل نے بڑی ناشائستہ اور غیر شریفانہ باتیں کہیں۔
 "وہ تو میں بھی مانتی ہوں!"
 تو یہ بھی مانو کہ فرخندہ کی خفگی بجا ہے، اسے حق ہے سہیل سے نفرت کرنے
 کا یہ اس کی شرافت کی انتہا ہے کہ اس کے باوجود سہیل کو سزا دلانا بھی نہیں
 چاہتی۔ — "ہ"

(۱۱)

تھوڑی دیر تک بعد فرخندہ اٹھ کر چلی گئی۔

فرخندہ کے جانے کے بعد سلمیٰ نے کہا۔

”آباد بکھیا تم نے۔“

عائشہ نے عارفانہ انداز میں گردن ہلاتے ہوئے کہا۔

”تم دیکھو!“

سلمیٰ کو جیسے غصہ آ گیا، کہنے لگی۔

”میں کہتی ہوں یہ حرامزادی آخر اپنے آپ کو سمجھتی کیا ہے؟۔ کہیں کسی دن

میرا ہاتھ نہ اٹھ جائے، صرف بھائی کے ڈر سے خاموش ہوں!“

عائشہ نے کان پر ہاتھ رکھتے ہوئے کہا۔

”ہاں بھئی ان سے اس معاملے میں ڈرنا ہی چاہیے۔ فرخندہ کے بارے

میں وہ اتنے جذباتی ہو گئے ہیں، جس کی انتہا نہیں!“

”صرف فرخندہ کے بارے میں۔ زینب کے بارے میں نہیں!“

”ہاں اس کے لئے بھی!“

”ہم لوگوں کے سوا وہ کسی کی ضرورت سے زیادہ قدر نہیں کرتے جو برتاؤ

ان کا فرخندہ کے ساتھ ہے کیا وہی سہیلہ اور سہیل کے ساتھ بھی ہے؟“

”تو بہ کرو۔!“

حالانکہ یہ دونوں ان کے لخت جگر ہیں -

ان کی لخت جگر تو صرف فرخندہ ہے !

اچھا اب ایک بات سوچو !

وہ کیا سہلی ؟

فرخندہ کی طرف سے تو اطمینان ہو گیا، بھائی صاحب سے وہ سہیل کی شگفتہ نہیں کرے گی -

ہاں اس کا تو مجھے بھی یقین ہے !

لیکن اگر وہ بڑھیا دستیاب ہوگی تو کیا ہوگا ؟

میں خود اسی فکر غلطایں پچھا ہوں :

یہ کنجت امجد بھی ہمارے کام کا نہیں !

نام نہ لو، نمک حرام کا زینب پر تو جیسے عاشق تھا، کیا کوئی بیٹا ماں کو اتنا چاہے گا جتنا وہ "زینب پر خدا بچھا -

سچ پوچھو تو ہمارے نمک میں بس نہیں ہے !

واقعی بالکل نہیں ہے ! اس کنجت امجد کو تو انعام و اکرام بھی خوب ملتا رہتا ہے، لیکن وہی کتے کی دم بارہ برس بھی زمین میں گڑی رہے تو بھی ٹیڑھی کی ٹیڑھی !

امجد اگر قابو میں ہوتا تو بہت سے کام بن سکتے تھے !

ہاں - لیکن کیا کیا جائے ؟

ایسا نہیں ہو سکتا، امجد کی جگہ کوئی دوسرا آدمی رکھ لیا جائے جو ہمارے اشاروں پر چلے !

دوسرا آدمی تو رکھا جا سکتا ہے، لیکن امجد کی جگہ نہیں !

بھائی صاحب امجد کو نہیں نکالیں گے ؟

ہرگز نہیں، اور اگر اس کی تحریف کی گئی تو خفا ہو جائیں گے انہیں امجد پر بہت زیادہ اعتماد ہے !

” پھر بھی دوسرا آدمی رکھ ہی لینا چاہیے!“

” کیوں؟ — فائدہ —؟“

” کم از کم ایک آدمی تو خالص اپنا رہنا چاہیے، جس سے ہم جب اور جو کام چاہیں لے سکیں!“

” نہیں سلمیٰ فی الحال یہ مناسب نہیں ہے اس طرح حالات اور زیادہ ابتر ہو جائیں گے!“

” تم جانو!“

•••

(۱۲)

دوسرے روز ناشتے پر گھر کے سب لوگ جمع ہوئے تو ابھی کھچاؤ باقی تھا جاوید کی تیوریاں چڑھی ہوئی تھیں، سہیل خاموش تھا، لیکن صاف معلوم ہو رہا تھا حد درجہ برہم ہے سلمیٰ اور عائشہ کو بھی چپ لگی ہوئی تھی، فرخندہ کے چہرے پر اداسی برس رہی تھی سہیلہ بار بار فرخندہ کو نفرت بھری نگاہوں سے گھور رہی تھی اور جب آنکھیں چار ہو جاتی تو فوراً نظر نہی کر لیتی۔

آج ناشتے پر نہ تہتے تھے، نہ دل لگی، سب خاموش تھے، جیسے ایک فرض ادا کرنے آگئے ہوں اور جلد ازہم رخصت ہو جانا چاہتے ہوں۔ چنانچہ ناشتے سے فراغت کے بعد سب سے پہلے فرخندہ اٹھی اور اپنے کمرے میں چلی گئی، پھر سہیلہ نے ایک جمائی لی، اور وہ بھی رخصت ہو گئی، اس کے بعد سہیل ابھی وہ جانے کے لئے مڑا ہی تھا کہ جاوید نے ٹوکا۔

”کہاں چلے؟“

وہ بولا۔

”کہیں نہیں۔!“

جاوید نے ذرا درشت لہجے میں کہا۔

”بیٹھ جاؤ۔ مجھے کچھ باتیں کرنی ہیں تم سے!“

وہ بیٹھ گیا، سلمیٰ اور عائشہ نے ایک دوسرے کو کن آنکھوں سے دیکھا

دو قوں کا - اور شاید سہیل کا بھی - دل زور زور سے دھڑک رہا تھا، دونوں

سے دن میں ایک ہی خیال گردش کر رہا تھا -

” ضرور فرخندہ نے شکایت کی ہے!“

خود سہیل کا بھی یہی خیال تھا -

جاوید نے کہا -

” تم تین سال سے میٹرک کا امتحان دے رہے ہو اور ہر مرتبہ پہلے سے زیادہ

شان دار طور پر فیل ہو رہے ہو، پہلی مرتبہ تین سیکریٹ میں فیل ہوئے، دوسری مرتبہ

چار میں، اس مرتبہ میں تمہاری عمر ۲۱ سال سے زیادہ ہو چکی ہے تمہارے لئے میں

نے بہت سے ماسٹر رکھے، تمہاری تعلیم پر پانی کی طرح روپیہ بہایا، لگے نتیجہ؟

” وہی ڈھاک کے تین پات، آخر تم چاہتے کیا ہو۔“

سہیل نے جواب میں کہا -

” مجھے انگلینڈ بھیج دیں -!“

جاوید کو غصہ آ گیا، اس نے کہا -

” وہاں جا کر کیا کرو گے؟“

سہیل نے جواب دیا -

” پڑھوں گا!“

” اس طرح جیسے یہاں اب تک پڑھتے رہے ہو -“

سہیل خاموش بیٹھا رہا، جاوید نے کہا -

” اگر تم نے بی اے نہ سہی ایف اے بھی کر لیا ہوتا تو بے شک میں تمہیں

انگلینڈ بھیج دیتا، لیکن جو لوگ تین مرتبہ میٹرک کے امتحان میں فیل ہو چکا ہو اے

انگلینڈ بھیج کر اپنا روپیہ ضائع کرنا نہیں پسند نہیں کرتا!“

سہیل نے بہت کوشش کی کہ اس گفتگو میں حصہ نہ لے، لیکن خاموش

نہ رہ سکی، کہنے لگی -

” کیا آپ کے سہیل دو دو ہیں؟“

جاوید نے چونک کر پوچھا۔
 ”کیا مطلب ہے تمہارا؟“
 وہ کہنے لگی۔

”آپ نے یہ کیسے کہہ دیا کہ تمہیں انگلینڈ بھیج کر میں اپنا روپیہ برباد نہیں
 کر سکتا!“

”تو غلط کہا میں نے؟“

”اور نہیں تو کیا۔ جو کچھ آپ کا ہے کیا وہ سہیل کا نہیں ہے؟“
 ”جو روپیہ میں نے کمایا ہے۔ وہ صرف میرا ہے۔ اور میں نے بڑی محنت
 سے یہ دولت کمائی ہے، میں اس کی قدر کرنا جانتا ہوں۔“

پھر ذرا اور زیادہ برہمی کے انداز میں اس نے کہا۔

”تم لوگوں کے بے جا لالچ پیار نے اس لڑکے کو کہیں کا نہیں رکھا ہے
 یہ بالکل انکما اور نالائق ہے اگر اس نے اپنے طور نہ بدلے تو میں اُسے عاق
 کر دوں گا، میری دولت میں سے ایک پائی بھی اسے نہیں ملے گی! میں اپنی تمام
 جائداد عائشہ اور سہیلہ کو اس کا شرعی حق دے کر اور قبر کے لئے وقف کر
 دوں گا۔!“

پھر اس نے سہیل سے مخاطب ہو کر کہا۔

”اس بھول میں نہ رہنا کہ دولت مند باپ کے بیٹے ہو، میراث پر خواہی
 علم پورا آموز! اگر باپ کی دولت چاہتے ہو تو بنو بھی وہ جو باپ ہے۔
 بس مجھے یہی کہنا تھا، اب تم جا سکتے ہو!“

سہیل اٹھا اور باہر چلا گیا، اس کے جانے کے بعد عائشہ نے کہا

”روتا ہوا گیا ہے۔“

جاوید نے جواب دیا۔

”مجھے یہ آنسو متاثر نہیں کر سکتے!“

سلمیٰ بول پڑی -

” بڑے سنگ دل میں آپ بھائی صاحب، بھلا کوئی جوان لڑکے کے ساتھ یہ برتاؤ کرتا ہے!“

جاوید نے تلخ لہجہ میں کہا -

” میں اس سے برابر برتاؤ بھی کر سکتا ہوں - میں اسے گوارا نہیں کر سکتا کہ میرے بعد یہ ساری دولت اور جائداد، صاحبزادے رنگ ریوں میں اڑا دیں، یا تو انہیں راہ راست پر آنا پڑے گا، ورنہ ہر چیز سے برطرف ہونا پڑے گا اس کے بگاڑنے میں جتنا حصہ عائشہ کا ہے اتنا ہی تمہاٹ بھی ہے، اس کی بے طرف داری کرنے کی بجائے اسے بھاؤ، اسے بتاؤ کہ دنیا میں جاہلوں کی کوئی جگہ نہیں ہے اگر باعزت زندگی بسر کرنا ہے، تو علم حاصل ہی کرنا پڑے گا!“

پھر اس نے عائشہ سے کہا -

” کان کھول کر سن لو صرف ایک سال کی مدت دیتا ہوں، اسی مدت میں اگر اس نے اپنے کو سنبھال لیا، اور اہل ثابت کر دیا تو میں خود اپنے ساتھ لے کر اسے انگلینڈ جاؤں گا۔ اور اگر ایسا نہ ہوا تو پھر اس گھر میں بھی اس کی کوئی جگہ نہیں ہوگی۔ کان - کپڑے کھڑے کھڑے نکال دوں گا!“

جاوید کے یہ الفاظ خالی سوزی دھمکی نہیں تھے وہ جو کچھ کہتا تھا کر بھی گزرتا تھا۔ یہ سوچ کر عائشہ کانپ گئی، اس نے دھڑکتے ہوئے دل کے ساتھ کہا

” کہہ دوں گی، سمجھا دوں گی، لیکن تم بھی اپنا رویہ بدلو!“

میں اپنے رویے میں کیا تبدیلی کروں؟

” ماشاء اللہ جوان جہان لڑکا ہے، اتنی سختی کرو گے، تو ہاتھ دھولو گے

اس سے!“

” کیا کرے گا وہ؟“

” یہ میں کیا جانوں؟ نہ جانے کیا کرے؟ ممکن ہے گھر چھوڑ کر نکل کھڑا ہو وہ نیک بن کر دیکھ لے پھر اگر سختی کروں تو ضرور ٹوکوں، لیکن اگر وہ اپنے

اطوار نہیں بدلتا۔ اگر وہ جاہل رہنا پسند کرتا ہے تو قبل اس کے کہ وہ گھر
چھوڑ کر نکل کھڑا ہو، میں خود ہی اسے نکال دوں گا!“

” پھر وہی —“

” ہاں عائشہ، یہ میرا فیصلہ ہے اور میں اپنے فیصلے نہیں بدلا کرتا!“
سلمیٰ نے اپیل کرتے ہوئے کہا۔

” بھائی صاحب یہ تو سوچئے اللہ نے صرف ایک لڑکا دیا ہے آپ کو!“
” بہت اچھی طرح سوچ چکا وہ لڑکا اگر میرے کام کا نہیں ہے تو مجھے
نہیں چاہیے اگر وہ مر جائے تو مجھے ذرا بھی افسوس نہیں ہوگا!“
عائشہ چیخ پڑی۔

” خدا کے لئے ایسی باتیں نہ کرو!“
سلمیٰ رونے لگی۔

جاوید اٹھا اور باہر چلا گیا۔ جھلایا ہوا۔

ہو چکیں غالب بلائیں سب تمام



(۱)

” دوسرے دن جاوید حسب معمول اپنے دفتر گیا، کل کی ناخوشی کا اثر اب تک چہرے سے عیاں تھا، جاتے وقت اس نے نہ سہیلہ سے بات کی نہ عائشہ سے نہ کسی اور سے!“

لیکن دفتر جا کر وہ واپس نہیں آیا، اس کی لاش واپس آئی۔
واقعہ یہ ہوا کہ اس کی کار سے ایک ٹرک آ کر ٹکرایا اور آن کی آن میں اسے کچلتا ہوا نکل بھاگا۔

کار کے نیچے پرچھے اڑ گئے، اس کا بھینجہ کھوپڑی سے باہر نکل آیا اور دم کے دم میں وہ دنیا سے رخصت ہو گیا۔

جاوید کی لاش جب گھر میں آئی تو کہرام مچا ہو گیا۔
عائشہ پر بار بار بے ہوشی کے دورے پڑ رہے تھے، سلمیٰ کاروتے روتے بُرا حال تھا۔ سہیلہ کچھاڑیں کھا رہی تھی۔ امجد بچوں کی طرح پھوٹ پھوٹ کر رو رہا تھا، فرخندہ کی آنکھوں سے آنسوؤں کی جھری لگی ہوئی تھی، لیکن لب خاموش تھے۔

یہ اور سہیل؟

سہیل کے چہرے پر نہ غم کے آثار تھے، نہ آنکھوں سے تراوش خون جگر ہو رہی تھی۔

اس نے اس حادثے کو یوں برداشت کر لیا تھا، جیسے اس میں نہ کوئی مذمت ہے نہ عبرت،

اور پھر جب جاوید کا جنازہ گھر سے باہر نکلا، تو ایسا معلوم ہو رہا تھا جیسے قیامت آگئی ہے، ہر شخص پایال تھا، کوئی نہ تھا، جس کی آنکھوں سے جوئے اشک رواں نہ ہو۔

جاوید کا حلقہ اجباب بہت وسیع تھا، اس میں سب طرح کے لوگ تھے کاروباری اصحاب بھی، تجارت پیشہ لوگ تھے، حکام بھی اور معززین شہر بھی وہ مرزا مرچ قسم کے انسان تھے، دوست سب کا دشمن کسی کا نہیں اور اس کے بھی دوست حد شمار سے خارج اور دشمن کا ڈھونڈنے سے بھی سُرِاع ملنا مشکل۔

پاس پڑوس میں بھی اس کی بڑی عزت تھی، وہ سب کے کام آتا تھا سب سے مہردانہ برتاؤ کرتا تھا، لوگوں کی مشکلیں آسان کرنے میں اسے لطف آتا تھا۔ اسے وہ اپنا فرض سمجھتا تھا۔

قبرستان کی طرف جب جنازہ چلا، تو ایک خلقت ساتھ تھی، ایسا معلوم ہوتا تھا کسی بہت بڑے شخص کا جنازہ چلا جا رہا ہے۔

تہیز و تکفین کے بعد، خاص خاص دوست پھر واپس آئے، انہوں نے عائشہ اور سہیل سے اظہار مہردمی کیا۔

عبدالخالق فیت والا نے سہیل سے کہا۔

تم اپنے باپ سے محروم ہوئے، میں اپنے بہت اچھے دوست سے محروم ہو گیا۔ بیٹے بھائی کو میرا پیغام پہنچا دو کہ بے شک اب جاوید واپس نہیں آسکتا، لیکن اس کے دوست موجود ہیں اور جب تک وہ زندہ ہیں ہر

وقت ان سے خدمت کی جا سکتی ہے۔“

سیٹھ قربان علی نے شفقت کے ساتھ سہیل کے سر پر ہاتھ پھیرتے ہوئے کہا، جب کوئی ضرورت ہو، کوئی کام ہو، ہم حاضر ہیں چاکر کی طرح خدمت کرنے کو خدا مرحوم کی مغفرت کرے، ان کا کوئی دوست ایسا نہیں ہے جس پر ان کے احسانات نہ ہوں!“

فدا علی قمر الدین بھائی نے کہا۔

”اب تم ہی اس کا روبرو کے مالک اور اس گھر کے سربراہ ہو!“

سہیل نے پوری خود اعتمادی کے ساتھ کہا۔

”جی ہاں اب تو ذمہ داریوں کا سارا بوجھ مجھی پر آ پڑا ہے۔ اور میں

انہیں انجام دوں گا!“

پاس بیٹھے ہوئے نور الدین ملک بیرسٹر لاد نے کہا۔

”ہاں۔ لیکن اپنی والدہ کے مشورے سے!“

سہیل چونک پڑا، اس نے مستتبہ نظروں سے بیرسٹر صاحب کو دیکھا

اور پوچھا۔

”آپ کا مطلب کیا ہے؟“

اس گستاخانہ طرزِ خطاب سے بیرسٹر صاحب جڑبڑ تو بہت ہوئے

لیکن یہ موقعہ ترکی بہ ترکی جواب دینے کا نہیں تھا، کہنے لگے،

”جس روز فرصت ہو، کھوڑی دیر کے لئے میرے دفتر آجانا۔“

سہیل نے ذرا برا فروختہ ہو کر سوال کیا۔

آپ کے دفتر آنے کی مجھے کیا ضرورت ہے؟“

بیرسٹر صاحب نے فرمایا۔

”اس لئے کہ میں اپنے مرحوم دوست کا قانونی مشیر ہوں!“

فدا علی سیٹھ نے دریافت کیا۔

”شاید جاوید صاحب نے کوئی وصیت کی ہوگی!“

بیرسٹر صاحب نے ارشاد فرمایا۔

”جی ہاں۔ وصیت نامہ۔ اتفاق کی بات ہے۔ ابھی تین دن ہوئے انہوں نے دستخط کئے تھے!“

جیسے کچھ سوچتے ہوئے سیٹھ صاحب نے کہا۔

”ہاں بھئی وصیت بڑی ضروری چیز ہے۔ اس زمانے کی اولاد خدرا پناہ میں رکھے۔“

منظور حسین ڈی ایس پی نے کہا۔

”بڑی سخت ضرورت ہے کنٹرول کی نئی پود پیر، ورنہ باپ کی کمائی ٹھوٹی ساری دولت آج کل کے صاحبزادے گلچڑوں میں چند ہی دن کے اندر ختم کر دیتے ہیں!“ پاس بیٹھے ہوئے ایک دوسرے صاحب نے کہا۔

”ہاں صاحب کیا کہا جائے!“

”سیٹھ صاحب نے گفتگو میں حصہ لیتے ہوئے کہا۔“

لیکن اس صورت حال کی ذمے داری والدین پر ہوتی ہے۔ اگر وہ اولاد کی صحیح تربیت کریں، معقول تعلیم دلائیں، قدم قدم پر نگرانی کریں تو کیوں یہ دن دیکھنے پڑیں!“ سیٹھ صاحب نے ہسپل سے درخافت کیا۔

”تمہاری عمر کیا ہے بیٹے؟“

ہسپل نے بڑے تذبذب کے بعد جواب دیا۔

”۲۲ سال شروع ہے!“

سیٹھ صاحب خوش ہو کر کہنے لگے،

”ماشاء اللہ۔ بیٹے بی اے تو پاس کر لیا ہو گا تم نے؟“

ہسپل نے پہلو بدل کر جواب دیا۔

”جی نہیں!“

”ایف اے؟“

”جی نہیں!“

”میٹرک؟“

”جی نہیں!“

بے ساختہ سیٹھ صاحب کے منہ سے نکلا۔

”ارے تم تو بالکل ہی جاہل ہو؟ کیا کرتے رہے اب تک؟“

اسی بے ساختگی کے ساتھ سہیل نے جواب دیا۔

”گلی ڈنڈا کھیتا رہا اور پتنگ اڑاتا رہا!“

سیٹھ صاحب بھی تھے حاضر جواب فرمایا۔

”وہ تو بے کہے، میں نے اندازہ کر لیا تھا! لیکن بیٹے، ایک بات سن لو غور

سے اس پیر مرد کی۔ اب بھی وقت نہیں گیا ہے۔ علم ہر وقت اور ہر عمر میں

حاصل کیا جا سکتا ہے، جب تک علم حاصل نہیں کر لو گے، باپ کا بزنس نہیں

چلے پاؤ گے، لوگ تمہیں اسانی بنا میں گے اور تم اسامی بننے پر مجبور ہو جاؤ گے۔“

سہیل دل میں کھول تو رہا ہی تھا، لیکن بڑے ضبط کے ساتھ اس نے جواب دیا

”میں نے بہت سے ایسے کروڑ پتی دیکھے ہیں۔ جو الف کے نام بے بھی نہیں جانتے

”یہ سیٹھ صاحب پر چوٹ تھی۔ واقعی وہ الف کے نام بے بھی نہیں جانتے

تھے۔ لیکن یہ شہر کے سب سے بڑے تو نہیں بہت بڑے تاجر تھے۔

بے چارے جھینپ کر چپ ہو گئے!

(۲)

گھر پر ایک طرح کا حسرت آمیز سناٹا چھایا ہوا تھا۔

وہی گھر تھا، وہی لوگ تھے وہی بام و درتھے، وہی زندگی تھی، لیکن زندگی کی چل پہل نہیں تھی، جس کے دم سے گھر کی رونق تھی وہ نہ تھا۔ وہ جان محفل اٹھ گیا، جس نے گھر کو جنت کا کلڑا بنا رکھا تھا۔

زمانے میں جہاں یہ قوت ہے کہ وہ زخم لگاتا ہے، دل توڑتا ہے، اور تباہیاں لاتا ہے۔ وہاں اس میں یہ طاقت بھی ہے کہ وہ مرہم بھی بن جاتا ہے دکھ اور غم کو فراموش کر دیتا ہے، ایسے غم، جو جان لے لیں پاگل بنا دیں آدمی کو کچھ عرصے کے بعد اس طرح فراموش ہو جاتے ہیں۔ جیسے ہمارے سر پر کبھی آسمان نہ تھا؟

جاوید کے انتقال کے بعد، جو گھر ماتم کدہ بن گیا تھا، جہاں سے ہر وقت نوحہ و شیون اور فریاد و فغان کے نالے بلند ہوتے رہتے تھے صرف ۲۵، ۲۰ دن کے بعد معمول پر آ گیا۔ اب ہونٹوں پر تبسم بھی نظر آنے لگا، کبھی کبھی بات پر ہنسی بھی آنے لگی، زندگی کی دلچسپیاں بھی اپنی طرف کھینچنے لگیں، کھانے پینے سے رغبت بھی پیدا ہو گئی اور فرمائشی کھانے پینے لگے ریڈیو کا سلسلہ اب تک بند تھا اب پھر جاری ہو گیا، صدقہ اور خیرات کا جو سلسلہ ہر روز جاری رہتا تھا، وہ اب قریب قریب بند ہو گیا، سلمیٰ اور عائشہ کے مرجھائے ہوئے چہروں پر پھر سے رونق اور شگفتگی نظر آنے لگی۔

سہیل کی سہیلیاں پھر بکثرت آنے لگیں اور ان کی دعوتیں ہوتے لگیں۔ سہیل نے تو رسمیات کی کبھی پرواہ نہیں کی اجداد کے انتقال کے دوسرے ہی دن سے اس کے دوست اجباب کا تانتا لگ گیا، یہ آبادہ گیا اس نے مزاج پرسی کی، اُس نے سیر و تفریح کی دعوت دی اکوٹی اپنے دوست کا جی بہلانے کے لئے اسے باہر لے جانے پر مہر ہے۔

ان سب کی خوب خوب خاطر تواضع ہوتی تھی۔

کھانے بکیتے تھے، مشروبات پیش کئے جاتے تھے، سگریٹ اڑتے تھے چند روز صرف تبسم سے کام چلتا رہا، پھر دبے دبے قہقہے بلند ہونے لگے اور اب تو تکلف اور آداب کے تمام حدود ٹوٹ چکے تھے۔ فلک شکاف قہقہوں کا سلسلہ شروع ہو گیا تھا۔

ایک روز عائشہ نے سہیل کو بلایا اور کہا۔

”کیوں بیٹے کیا تمہیں اپنے باپ کے مرنے کا غم نہیں ہے؟“

سہیل کو اپنے ایک دوست کے ساتھ کہیں باہر جانا تھا، بہت جلدی میں تھا۔ اس نے کہا۔

”امی کس کے ماں باپ ہمیشہ زندہ رہتے ہیں؟ اور اب تو ابو کے انتقال کو ۲۰-۲۵ دن گزر چکے ہیں، غم اس طرح تو نہیں مٹایا جاتا کہ ساری زندگی نوحہ و ماتم میں صرف کر دی جائے!“

یرصاف اور کھل جوا ب سن کر عائشہ پر جیسے بجلی سی گریڑی، اسے سہیل سے اس جواب کی توقع نہیں تھی وہ دم بخود اسے دیکھتی رہی، سہیل نے ماں کے اس تاثر کو محسوس بھی نہیں کیا، بات ختم کی اور فوراً باہر چلا گیا۔ اس کے جانے کے بعد عائشہ نے سلمیٰ سے کہا۔

”سنا تم نے؟“ وہ خود بھلی عائشہ سے کچھ کم متحیر نہ تھی، کہنے لگی۔

”ہاں آیا۔ یہ سہیل کدھر جا رہا ہے؟“

یہ عائشہ نے کچھ سوچتے ہوئے کہا۔

”یہ لچھن تو اچھے نہیں ہیں!“

”ہاں بے شک!“

اسے تو باپ کا ذرا بھی غم نہیں ہے!“

”میں نے تو اس دن بھی اسے روتے نہیں دیکھا، جس دن بھائی صاحب

حادثے کا شکار ہو کر اس دنیا سے رخصت ہوئے ہیں!“

اتنے میں کسی کام سے سہیل پھر ادھر سے گزرا جاتے جاتے واپس آیا تھا

شاید کوئی چیز بھول گیا تھا، وہ جلدی جلدی اپنے کمرے میں گیا اور وہاں سے

بڑی تیزی کے ساتھ باہر نکلا۔ عائشہ نے ذرا سخت لہجہ میں کہا۔

”سہیل ادھر آؤ!“

وہ تھٹھک کر کھڑا ہو گیا۔

”کہہ لیں جو کچھ کہنا ہے جلدی سے، مجھے دیر ہو رہی ہے، دوست انتظار

کر رہے ہیں!“

عائشہ نے بگڑ کر کہا۔

بھاڑ میں جاؤں تمہارے دوست۔ تمہیں تو یہ رنگ ریاں مناتے شرم

نہیں آتی؟ یہ ہر وقت نئی مجلس طرازیوں اور سیر و تفریح کے لئے باہر آنا جانا

اور دوستوں کا جگمگٹ اور ان کے ہر وقت کے قہقہے اور چہچہے مجھے ذرا بھی

پسند نہیں ہیں!“

سہیل نے تیوری چڑھا کر پوچھا۔

”آخر آپ چاہتی کیا ہیں؟“

عائشہ نے وہ ٹوک جواب دیا۔

”یہ سلسلہ بند ہونا چاہیے، دوستوں کی یہ کثرت بھی مجھے قطعاً ناپسند ہے!“

برافروختہ ہو کر اس نے کہا۔

”تو تھوڑے سے زہر کا انتظام کر دیں، میرے لئے۔ اباجان مر گئے“

ہیں جی مر جاؤں گا، پھر اطمینان سے زندگی بھر اس گھر کو امام باڑہ بنا کر نام
کرتی اور آنسو بہاتی رہیے گا۔ میں تو ایسا نہیں کر سکتا!"

عائشہ نے بگڑ کر بڑے درشت لہجہ میں کہا۔

"کبخت تو یہ بھی نہیں جانتا کہ لوگ کیا کہتے ہوں گے۔"

"کیا کہتے ہوں گے؟"

"یہی کہ بڑا ناخلف لڑکا ہے جو باپ کے مرنے پر خوشیاں منارہا ہے!"

"یہ باتیں وہ صرف اپنے گھڑوں کہہ سکتے ہیں۔ میرے سامنے نہیں کہہ سکتے!"

"تو کیا کر لے گا؟"

"متہ توڑ دوں گا۔ جب میں کسی کے پھٹے میں ٹانگ اڑانا نہیں چاہتا

تو کوئی اور میرے محلے میں کیوں دخل دے؟"

عائشہ نے ہتھیار ڈال دیئے۔

"کم از کم ان کا چالیسواں تو ہو جانے دے!"

"وہ بھی اپنے وقت پر ہو جائے گا!۔ بلکہ مجھے تو اس دن کا شدت

کے ساتھ انتظار ہے!"

سلمیٰ نے پوچھا۔

کیوں انتظار ہے شدت کے ساتھ؟"

وہ بولا۔

"اسی روز تو نور الدین صاحب بیسٹر جو ابو کے قانونی مشیر تھے ان کا

وصیت نامہ لاکر گھر بھر کو سنائیں گے اور سارے اختیارات میرے سپرد کر

دیں گے، بغیر اس کے نہ بینک سے روپیہ نکلوا سکتا ہوں، نہ دوسرے کام

انجام دے سکتا ہوں!۔ سارا کاروبار چوٹ ہوا جا رہا ہے۔؟"

"تو کیا آمدنی ان کے مرتے ہی بند ہوگئی۔؟"

"ہوتی ہے۔ زیادہ تر چیک آتے ہیں، ہزار پانچسو نقد بھی آجاتے ہیں

ن سے کیا کام چل سکتا ہے، اب تو میں نے چالیسواں تک کے لئے چیک لینا بالکل بند کر دیا ہے!“

”یہ کیوں؟“

نقد لیتا ہوں۔ اتنے سارے چیک ہزار ہا روپے کے میز کی دراز میں پڑے ہوئے ہیں، انہیں کیش تو کرا نہیں سکتا۔“

آخر اتنا خرچ کہاں سے آن پڑا ہے کہ نقد آمدنی کافی نہیں ہوتی!“

”آپ کھڑیں عورت آپ بزنس اور کاروبار کو کیا جانیں، یہ کام تو صرف میں جانتا ہوں۔ جس کا کام اسی کو ساجے۔“



(۴)

سہیل کے جانے کے بعد بڑی دیر تک عائشہ اور سلمیٰ گم صدم بیٹھی رہیں،
 سمجھ میں نہیں آ رہا تھا، کیا کہیں، اور کیا کریں؟ سہیل اتنی جلدی اپنے اصل روپ
 میں نمایاں ہو جائے گا، اس کا تو وہم و گمان بھی نہیں تھا۔
 دونوں دم بخود تھیں، سلمیٰ، عائشہ سے کچھ کہنا چاہتی، عائشہ سلمیٰ سے کچھ
 کہنے کی خواہاں تھی، لیکن ہمت کسی کی بھی نہیں پڑتی تھی آغاز کلام کی۔
 اتنے میں ارشاد آ گیا — سلمیٰ کا شوہر،
 اس نے عائشہ سے کہا۔

”آپا میں ایک بہت بُری خبر لایا ہوں!“
 عائشہ اور سلمیٰ دونوں کا چہرہ سفید پڑ گیا، ڈرتے ڈرتے سلمیٰ نے پوچھا۔
 ”سب خیریت تو ہے۔“

وہ بولا۔

”ہاں خیریت ہے۔“

وہ کہنے لگی۔

”تم نے تو مجھے ڈرا دیا تھا۔ آپا کا دل ویسے ہی دکھا ہوا ہے، اک دم سے آئے
 اور توپ کا گولا ان کے بیٹے پر مار دیا اور آپا میں ایک بہت بُری خبر لے کر آیا ہوں
 — کیا ہے وہ خبر؟“

ارشاد نے کہا -

”سہیل کی خبر لیجئے، ورنہ سارا کارخانہ چوٹ ہو جائے گا!“
عائشہ تو کچھ نہ پوچھ سکی، لیکن سلمیٰ نے ہمت کر کے دریافت کیا -

آخر بات کیا ہے کچھ کہو بھی تو!“

”تم جانتی ہو میں نے گھر کے معاملات میں نہ کبھی دخل دیا، نہ اب دخل ہوتا
چاہتا ہوں، لیکن تم سے اور آپا سے (عائشہ سے) جو محبت ہے اس کی بنا پر

اس گھر کو تباہ ہونے بھی نہیں دیکھ سکتا!“

سلمیٰ نے اکتائے ہوئے لہجے میں کہا -

”آخر یہ تمہید کب تک جاری رہے گی، بات تو بتاؤ۔!“

ارشاد نے کہا -

”سہیل حد سے زیادہ بے راہ ہو گیا ہے، غالباً شراب کا چسکا اسے بہت
دنوں سے ہے اب بہت زیادہ پینے لگا ہے، ریس بھی مجھے یقین ہے چھپ
کر ایک عرصے سے کھیل رہا ہے، اب تو ہراتوار کو ہزاروں کے دارے نیارے
کر کے آتا ہے بھائی صاحب نے اپنے حق میں چُن چُن کر بہترین اور تجر کار
وفادار اور امانت دار لوگ رکھے تھے، یہ چُن چُن کر انہیں برخاست کر رہا ہے
اور ان کی جگہ اپنے دوستوں کو بڑی بڑی تنخواہوں پر رکھ رہا ہے اور جو نہ بنس
سے واقف ہیں نہ تجارت سے اگر یہی لیل و نہار رہے تو کیا آئندہ حال بتانے
کے لئے پیشین گوئی کی ضرورت ہے؟“

یہ باتیں سن کر عائشہ اور سلمیٰ دونوں کا چہرہ سفید پڑ گیا، وہ کہنے لگی -

”تم اسے راہ راست پر نہیں لا سکتے۔“

ارشاد نے کہا -

”توبہ کرو، میں نے اگر کچھ کہا تو میری شامت آجائے گی، بڑا بد تمیز اور
اور گستاخ ہو گیا ہے، ابھی باہر مجھے ملا تھا، اپنے چند دوستوں کے ساتھ موٹر

میں بیٹھا تھا، میں نے پوچھا۔

”کہاں جا رہے ہو سہیل۔“

بغیر کسی جھجک اور تامل کے اس نے کہا۔

”اتوار کے دن ریس کورس کے علاوہ اور کہاں جا سکتا ہوں؟“

یہ کہا اور موٹر گیر میں ڈالی اور ہوا ہو گیا!

۔۔۔

(۵)

نہ ارشاد کی کچھ چلی، نہ سلمیٰ اور عائشہ کی تلقین اور نصیحت و نصیحت کچھ کام آئی
سہیل نے جو راستہ اختیار کر لیا تھا، اسے چھوڑنے پر وہ کسی طرح آمادہ نہ کیا جا
سکا، قسمت بھی اس کا ساتھ دے رہی تھی، جاوید نے اپنے وصیت نامے
میں سارے اختیارات عائشہ کو سونپ دئے تھے، اس کے مشورے ہدایت
اور اجازت کے بغیر سہیل کوئی قدم نہیں کر سکتا تھا۔

وصیت نامے کی رو سے پچاس ہزار روپے فرخندہ کی شادی کے لئے
انگ کر دیا گیا تھا اور ایک لاکھ روپیہ سہیلہ کی شادی کے لئے متعین کر دیا
گیا تھا، سہیل کا جیب خرچ پانچ سو روپے ماہوار قرار پایا تھا، اس سے زیادہ
ایک پائی بھی نہیں لے سکتا تھا، لیکن عائشہ کے انتقال کے بعد جائیداد و
املاک اور کاروبار کو وقف الادا کر دیا گیا تھا، لیکن وصیت نامہ اب
ردی کا ٹکڑا تھا۔ کچھ قانونی سقیم ایسے نکل آئے تھے کہ اس کی کوئی حیثیت
باقی نہیں رہ گئی تھی، جس کا نتیجہ یہ ہوا کہ بغیر کسی دشواری کے سہیل تمام
کاروبار پر قابض ہو گیا۔ اب وہ ایک نو عمر لڑکا نہیں تھا جسے سلمیٰ بھی ہٹکا
دیتی تھی اور عائشہ بھی جیب خفا ہوتی آرٹھے ہاتھوں لیا کرتی تھی اب وہ
اپنے باپ کا قائم مقام تھا، اس گھر کا ناک تھا، سب اس سے ڈرتے
تھے، سلمیٰ اور عائشہ تک بظاہر نہ سہی، لیکن دل میں اس سے خائف ہوتی تھیں۔

جہادید کے انتقال کے بعد سے فرخندہ نے اپنے کمرے سے باہر نکلتا بہت کم کر دیا تھا۔ اس کا کھانا اور ناشتہ بھی یہیں آجاتا تھا اور وہ خاموشی سے اللہ آمین کر کے کھا لیتی، چند روز تک تو یہ معمول رہا جو کچھ گھر میں پکتا تھا اسے بھی بھیج دیا جاتا تھا۔ لیکن رفتہ رفتہ نوبت اسی دال روٹی پر پہنچ گئی، وہ اس حالت پر قانع تھی اور صبر و شکر سے زندگی بسر کر رہی تھی، انہ کسی سے گلہ نہ کسی کو شکایت -

”تہائی“ کا بہترین مشغلہ مطالعہ تھا، وہ ہر طرح کی کتابیں کثرت سے پڑھا کرتی تھی اس طرح اس کی معلومات میں خاصا اضافہ ہو گیا تھا، ایک روز اس کی ایک کتاب سہیلہ مانگ کر لے گئی۔ وعدہ کر گئی تھی، صبح تک واپس کر دوں گی، لیکن کئی دن گزر گئے۔ وعدہ پورا نہ ہوا، کتاب اسے بہت پسند تھی، چنانچہ تقاضے کے لئے وہ سہیلہ کے کمرے میں پہنچی، اتفاق کی بات اس وقت سلمیٰ، عائشہ اور سہیلہ بھی یہاں موجود تھیں -

فرخندہ کو دیکھتے ہی سہیلہ نے کہا -

”وہ کتاب لینے آئی ہوگی - کیوں!“

فرخندہ نے جواب دیا -

”ہاں - آئی تو اسی لئے تھی - کیا پڑھ لی تم نے - -“

وہ بولی -

”پڑھ تو اسی رات لی تھی، لیکن نہ جانے کہاں رکھ کر بھول گئی اور نہ اب

تک کب کی پہنچ گئی ہوتی تھیں!“

یہ سن کر فرخندہ کو بہت صدمہ ہوا یہ کتاب اسے بھی محبوب تھی۔ وہ جاتی ہوئی

بولی -

”خیر - تلاش کر لینا شاید مل جائے!“

سہیلہ نے بے رخی کے ساتھ جواب دیا -

میرے پاس اتنا بیکار وقت نہیں ہے - کون سی ایسی نادر کتاب تھی -

وہ ۶ - اور منگالو!

فرخندہ نے محسوس کیا سہیلہ لڑنے پر تیار ہے، لہذا مصلحت اسی میں نظر آئی کہ خاموشی سے مل جائے۔

لیکن مقدر میں تو کچھ اور لکھا تھا، سہیل نے کہا۔

ہاں بھئی ایک نہیں سنیکٹروں کتابیں منگاسکتی ہو، ابا جان تمہاری شادی کے لئے پچاس ہزار روپے وصیت کر گئے ہیں۔ شادی کر کے کیا کر دینی گی بس کتابیں پڑھا کرو ۶"

سہیلہ کو ہنسی آگئی، فرخندہ شرم سے کٹ گئی، عائشہ اور ہونٹوں پر بھی تبسم کھیلنے لگا، فرخندہ کا جی چاہ رہا تھا۔ زمین بھٹ جائے اور وہ اس میں سما جائے۔ لیکن زمین بھی صہنہیں۔ اس نے پاؤں پکڑ لئے، نہ جائے ماڈن نہ پائے رفتن والا معاملہ تھا ایک ایک سہیل نے کہا۔

د نہ جانے ابو جان کو یہ کیا سوچھی تھی! پچاس ہزار کی رقم معمولی تو نہیں ہوتی میں تو سمجھتا ہوں کہ ان کا اسی لئے انتقال ہو کہ قدرت کو یہ فضول خرچی منظور نہیں تھی۔

» ذرا غور تو کرو، پچاس ہزار روپے۔ «

فرخندہ نے کہا۔

» مجھے ایک روپیہ بھی نہیں چاہیے! «

سہیل نے ایک تہقہہ لگایا اور گویا ہوا۔

» بہت بہت شکریہ۔ ویسے دے بھی کون رہا تھا؟ وہ دن لڈ گئے جیب خلیل خاں قاحنہ اڑایا کرتے تھے، اب اس گھر میں تمہاری حیثیت صرف ایک یتم لڈ کی کی ہے جو اس وقت تک ہمارے رحم و کرم پر پلٹی رہے گی، جب تک ہم چاہیں اور جس دن نہیں چاہیں گے، کھڑی کھڑی چلتا کر دینگے، فرخندہ کو اپنی یہ حیثیت اسی دن معلوم ہوئی تھی جس دن جاوید کا انتقال ہوا تھا۔

لیکن اس کی یہ حیثیت اس طرح کھول کر بیان کر دی جائے گی اسے اس نے کبھی نہیں سوچا تھا۔

وہ کوئی جواب نہیں دے سکی، البتہ آنکھیں خاموش نہ رہ سکیں، آنسو برسائے لگیں۔

کوئی ایسا نہیں تھا جو اس کا ساتھ دیتا، اس کے آنسو پونچھتا، اس کی دل دہی کرتا، اُسے سہارا دیتا، کاش اس وقت زینب ہوتی۔ لیکن وہ تو حاوہ کے مرنے سے پہلے ہی اس گھر کو ہمیشہ کے لئے خیر باد کہہ چکی تھی۔

کچھ دیر تک خاموش رہنے کے بعد اس نے لرزتی ہوئی آواز میں کہا۔
 ”میں کسی کے رحم و کرم پر پلنا نہیں چاہتی!“
 سہیل نے پوچھا۔

”پھیز کیا کرو گی؟ کھاؤ گی کہاں سے؟“
 وہ بولی۔

”میرے لئے میرا خدا ہی کافی ہے۔ اور کھانا ایسا ضروری کون سا ہے؟“
 ”تو کیا فاتحے کر کے جان دے دو گی؟“

”اگر ایسا کروں بھی تو کون سی قیامت آجائے گی؟ کون میرا رونے والا بیٹھا ہے؟“

”سہیل نے ہنستے ہوئے کہا۔

”واقعی کوئی نہیں ہے جو تمہاری جواں مرگی پر دو آنسو بہائے۔“
 ”یہ چاری زینب بھی نہ جانے کہاں روپوش ہو گئی۔ ورنہ وہ بے شک ایسے بین کرتی کہ سارا گھر سرسپاٹھا لیتی، بہر حال ہماری طرف سے تمہیں اجازت ہے جب چاہو اور جہاں چاہو جا سکتی ہو۔“

سہیل نے پہلو بدلتے ہوئے کہا۔

”ہاں بھئی کوئی زبردستی تھوڑے کسی کو رکھ سکتا ہے!“

عائشہ کہنے لگی۔

”معلوم ہوتا ہے اس ننگ خانہ لڑکی نے اپنی ماں کی طرح کسی کو تاک لیا ہے۔ ضرور اس نے کسی سے آنکھیں لڑائی ہیں اور میرا دل کہتا ہے یہ کسی کے ساتھ بہت جلد فرار ہونے والی ہے۔“

یہ الفاظ تیرو نشتر بن کر فرخندہ کے قلب و جگر پر لگے۔ اس نے کہا ”ممائی جان مجھے جو چاہیے کہہ لیں، لیکن میری مرحوم ماں کو کیوں بار بار گھسیٹ رہی ہیں۔“

عائشہ کی طرف سے سلمیٰ نے جواب دیا۔

”جو جیسا ہوگا ویسا ہی کہا جائے گا۔“

عائشہ نے بگڑتے ہوئے کہا۔

”تیری یہ بہت تو روبرو مجھ سے بحث کرتی ہے؛ موٹی پاؤں کی جوتی اپنی حقیقت بھول گئی؛ تو ہماری زبان پکڑنے کی کوشش کرتی ہے؛ کیا ہم کسی کے دیبل ہیں؛ جو جی چاہے گا کہیں گے، جی چاہے منہ کالا کر لو اور سنو، چلی ہیں ہم سے اُٹھنے!“

سہیلہ بول پڑی۔

”نہ جانے لوگ اپنے آپ کو اس قدر جلد بھول کیوں جاتے ہیں؟“

سہیل نے نغمہ دیا۔

کیوں نہ بھولیں، ایک گھر بند، سو گھر کھلے، یہاں سے اُٹھیں گی کہیں بھی جا کر بیٹھ جائیں گی، آخر ان کی ماں جان نے بھی تو یہی کیا تھا۔ جن کے خلاف سچی باتیں سننا ناگوار گزرتی ہیں!“

فرخندہ نے تیوری چڑھا کر پوچھا۔

”آپ کی ماں کے بارے میں اگر کوئی ناروا اور ناشائستہ اور غیر مہذب باتیں کہے تو آپ خاموشی سے سن لیں گے؟“

سہیل چند قدم بڑھ کر قریب آ گیا، اس نے گرجتے ہوئے پوچھا۔

”میری ماں۔“

اور پھر جواب کا انتظار کئے بغیر اتنے زور کا طمانچہ فرخندہ کے منہ پر
 مارا کہ وہ سنبھل نہ سکی، جھونک کھا کر گر پڑی اور سر سے خون بہنے لگا!

❖ ❖ ❖

(۶)

کسی سے اتنا بھی نہ ہو سکا کہ فرخندہ کو اٹھاتا، وہ خود اٹھی اور آہستہ
 آہستہ قدم رکھتی اپنے کمرے کی طرف چلی گئی۔
 فرخندہ کے جانے کے بعد سہیل نے کہا۔
 اس بکخت کی وجہ سے وہ بات تو رہ گئی جو میں کہنا چاہتا تھا۔
 سہیل نے استیقا کے ساتھ پوچھا۔
 ”کیا کہنا چاہتے تھے آپ۔“
 وہ بولا۔

”بھئی ہم شادی کر رہے ہیں!“
 سہیل خوش ہو گئی۔
 ”سچ بھیا؟ — کب؟“
 سہیل نے مسکراتے ہوئے کہا۔
 ”اس ہفتے — جمعہ کے دن!“
 عائشہ نے کہا۔

”کچھ دیوانہ ہوا ہے لڑکے؟“
 سہیل نے حیرت سے ماں کی طرف دیکھا اور پوچھا،
 ”اس میں دیوانگی کی کیا بات ہے؟“

وہ کہنے لگی۔

ابھی کل باپ کا چالیسواں ہے، اور شادی رچا رہا ہے؟“
سہیل نے جواب دیا۔

”چالیسواں تو ہو چکا، اس کے بعد برسی کی باری ہے اس میں ابھی گیارہ
چھینے باقی ہیں، اتنے دن تک تو میں انتظار نہیں کر سکتا۔ وہ بھی اس صورت میں
کہ سارے انتظامات مکمل ہو چکے ہیں!“

سلمیٰ دریائے حیرت میں غرق یہ باتیں سن رہی تھی کہنے لگی۔
”انتظامات بھی مکمل ہو چکے اور ہمیں خبر تک نہیں!“

وہ گویا ہوا۔

”انتظامات تو بہر حال مجھ ہی کو کرنا تھے، وہ کر دیئے، ابھی جزدہ میں
نے پہنچا دی اور اس کے سوا کیا چاہیئے۔“

عائشہ نے دل گرفتہ انداز میں پوچھا۔

”لیکن کبجنت تو نے شادی کہاں کھڑائی ہے؟“

سلمیٰ نے ایک سوال داغ دیا۔

”کون لوگ ہیں وہ؟ ذات کیا ہے؟ خاندان کیسا ہے؟ کرتے کیا ہیں
کچھ معلوم تو ہوا!“

سہیل نے بڑے اطمینان سے کہا۔

”لڑکی کا نام رعنا ہے، ایف اے پاس ہے، گاتنی بہت اچھا ہے
صورت و شکل میں منفرد ہے، سننے میں آیا ہے کہ گانا اچھا خاصا لیتی ہے، علم
مجلس سے خوف و آف ہے۔“

عائشہ نے اس سے آگے کچھ نہ کہنے دیا، بول پڑی!

”کہا تو کسی زبڈی سے شادی رچا رہا ہے؟ شریف بہو بیٹیوں میں
”ناچ گانے کا کیا ذکر؟“

سہیل نے تلخ دانی سے کہا۔

” اپنے زمانے کا ذکر نہ کریں - وہ زمانہ گیا وہ باتیں گئیں!“
 سلمیٰ نے کہا -

” بھارت میں ڈالو، اس زمانے کو، اور اس زمانے کی باتوں کو یہ بتاؤ خدا نے
 کیا ہے؟ کون لوگ ہیں یہ؟“

” میرے خیال میں شیخ ہیں، رعنا کے والد کو لوگ شیخ صاحب کہتے ہیں
 ٹھیکے داری کا کام کرتے ہیں، ہزار بارہ سو ہینہ مکالیٹے ہیں!“

” لیکن تو وہاں پہنچا کیسے؟“
 ” کبھی ایسا ہوتا ہے پیسا کنوئیں کے پاس جاتا ہے اور کبھی ایسا بھی
 ہوتا ہے کہ کنواں پیاسے کے پاس آجاتا ہے!“
 سہیلہ، سنستی ہوئی بولی -

” تو اس مرتبہ کنواں پیاسے کے پاس آگیا تھا۔؟“

” ہاں -“

” کس طرح؟“

” ریس کورس میں شیخ صاحب بھی پابندی سے آتے ہیں، صاحب بڑا باکمال
 آدمی ہے، آج تک اسے ہارتے نہیں دیکھا، ہر مرتبہ سو دو سو اور کبھی ہزار
 پانچ سو جیت کر جاتا ہے۔!“
 عائشہ سے پھر ضبط نہ ہو سکا -

” تو کیا ایک جواری کی لڑکی سے شادی کر لیا ہے کبخت؟“

” اگر شیخ صاحب جواری ہیں، تو کیا میں جواری نہیں ہوں - اور مجھ میں اور
 ان میں یہ فرق کتنا بڑا ہے کہ میں اکثر ہار کر آتا ہوں اور وہ آج تک نہیں ہارے
 ان کے اسی کمال فن نے مجھے ان کا گردیدہ بنا دیا، پچھلے اتوار کو انہوں نے
 میری دعوت کی بڑی شان دار دعوت تھی اور دعوت کا سارا انتظام رعنا نے کیا
 تھا، شیخ صاحب نے میرا اس سے تعارف کرایا، مجھے پہلی ہی نظر میں وہ سجد

پسند آئی تھی، باتیں سنیں، تو پسندیدگی اور بڑھ گئی، اس وقت میں نے فیصلہ کر لیا شادی کروں گا تو رعنا سے، چنانچہ دوسرے دن ایک دوست کے ذریعہ پیام بھیجا، جو فوراً اس شرط کے ساتھ منظور کر لیا گیا کہ شادی جلد از جلد ہو جانی چاہیے، کیونکہ لڑکی کی منگنی اس کے ماموں زاد بھائی سے ہو چکی ہے جو انگلستان پر سرٹری کا امتحان دینے گیا ہوا ہے اور اگلے ہینے واپس آ رہے ہیں اس کے آنے سے پہلے یہ کام سرانجام پا جائے، تاکہ پھر کوئی فتنہ یا سنگام نہ کھڑا ہو۔“

عائشہ نے سوال کیا -

اور تم نے منظور کر لیا فوراً؟

وہ بولا -

”جی ہاں - اندھا کیا چاہے دو آنکھیں!“

”لیکن میری زندگی میں تو یہ شادی نہیں ہو سکتی!“

”امی آپ جانتی ہیں بعض باتیں مجھ میں ابوحان کی ہیں، ان کی طرح میں بھی فیصلہ بدلا نہیں کرتا، شادی تو ہوگی، اور ضرور ہوگی، آپ اختلاف کر کے رنگ میں بھٹک نہ ڈالیں، شادی مجھے کرنی ہے اور اپنی پسند کی کرنی ہے۔ پھر ان باتوں سے کیا حاصل؟“

سلمیٰ نے گویا ہتھیار ڈالتے ہوئے کہا -

”ماشاء اللہ جو ان ہو، عاقل ہو، جو چاہو کرو، لیکن ہم سے مشورہ تو کرو

لیا ہوتا۔“

وہ کہنے لگا -

”تو اور کیا کر رہا ہوں؟“

عائشہ پھر بول پڑی

”یہ مشورہ ہے؟“

اس نے پوچھا -

” اور کیا ہے ؟“
وہ کہنے لگی۔

” تم اپنا فیصلہ سنارہے ہو اس کا مشورے سے کیا تعلق ؟“
سہیل نے ماں سے کہا۔

” امی ہو جانے دیں یہ شادی، زندگی بھیا کو گزارنی ہے، اس کے ساتھ
ان کی پسندیرہم سب کو صا د کرنا چاہیے !“

عائشہ کی آنکھوں میں آنسو آگئے وہ روتی ہوئی بولی۔

” اس کے لٹے میں بار بار اپنے شوہر سے لڑی، ساری دنیا کی بری بنی
اس کے سر عیب کو چھپایا۔ ہر بیہودگی برداشت کی۔“
قطع کلام کرتے ہوئے سہیل نے کہا۔

” بس یہ ایک بیہودگی اور برداشت کر لیں، پھر مجھ سے آپ کو کوئی شکایت
نہیں ہوگی۔ یہ میرا عہد ہے !“

یہ کہہ کر سہیل نے ماں کے گلے میں ہاتھیں ڈال دیں۔

عائشہ نے بھی سوچا لڑکا خود سر ہے کرے گا وہی جو فیصلہ کر چکا ہے لہذا
نرم لہجہ میں کہا۔

” اچھا بھائی جو چاہو کرو۔ میں بولنے والی کون ؟“

” سلمیٰ کو جیسے بات یاد آگئی، اس نے پوچھا۔

” لڑکی کے بھائی بہن بھی ہیں یا اکلوتی ہے ؟“

سہیل نے بتایا

” دوکانی ہیں، تین بہنیں ہیں !“

” بھائی کیا کرتے ہیں ؟“

” ایک باپ کے ساتھ کام کرتا ہے دپرٹھ رہتے ہیں !“

” اور بہنیں ؟“

تینوں چھوٹی ہیں، ایک کی عمر ۱۶ برس کی ہے، دوسری کی ۱۴ سال، تیسری
نے بارہویں سالگرہ منائی ہے بڑی دھوم دھام سے !“

(۷)

فرخندہ اپنے کمرے میں بیٹھی — ٹھیک اس وقت جب سہیل اپنی ہی شادی کی خبر سنارہا تھا — کچھ لکھ رہی تھی کہ دبے پاؤں امجد آیا، فرخندہ نے سراٹھا کہ اس کی طرف دیکھا اور کچھ پریشان سی ہو کر اٹھ کھڑی ہوئی اور کہنے لگی۔

” ارے تمہاری آنکھ میں آنسو؟ کیا ہوا خیر تو ہے؟“

وہ روایتی آواز میں بولا۔

” ہاں بیٹی سب خیریت ہے لیکن یہ ظلم جو تجھ پر ہو رہا ہے، انہیں دیکھے جاتے، آج سہیل نے جو سلوک تیرے ساتھ کیا میں دُور کھڑا سب کچھ دیکھتا تھا۔ میرا دل ٹکڑے ٹکڑے ہو گیا، آفرین ہے تجھ پر، شاہاں ہے تجھے، یہ تیرا ہی حوصلہ ہے جو سب کچھ برداشت کر رہی ہے، لیکن آخر کب تک؟“

فرخندہ کی آنکھوں میں بھی آنسو آگئے، کہنے لگی۔

” بابا اب تو پانی سر سے اونچا ہو چکا ہے اب اس گھر میں میرا گزارہ

نہیں ہو سکتا!“

ہمدردانہ لہجہ میں امجد نے کہا۔

” وہ تو میں بھی جانتا ہوں، لیکن تو پڑنی لڑکی کہاں جاٹے گی؟ کوئی سناہ

دے گا تجھے؟ تو درور کی خاک نہیں چھان سکتی، کسی کے آگے ہاتھ نہیں پھیلا

سکتی۔ آخر کیا کرے گی؟“

فرخندہ نے محبت اور عظمت کی نظر سے امجد کو دیکھا اور کہا۔
 ” اللہ کو منظور ہے تو ہفتے عشرے میں میرا انتظام ہو جائے گا!“
 امجد خوش ہو گیا، سوال کیا۔

” کہاں؟“

وہ بولی۔

” سلیم پور میں لیڈی جمیڈر رہتی ہیں، کئی دن ہوئے اخبار میں ایک اشتہار
 نظر سے گزرا تھا۔ وہ اکثر بیمار رہتی ہیں۔ انہیں ایک ایسی لڑکی کی ضرورت ہے
 جو ان کی خدمت کر سکے۔ تھوڑی بہت پڑھی لکھی ہو۔ اخبار پڑھ کر سنا سکے
 خطوں کے جواب لکھ سکے۔ فی الحال سو روپیہ مہینہ تنخواہ دے گی، کھانا اور
 رہائش مفت۔ میرا دل گواہی دیتا ہے۔ میری درخواست ضرور منظور ہو
 جائے گی!“

امجد نے روتے ہوئے کہا۔

” اب تو نوکری کرے گی۔“

وہ بولی!

” تو کیا ہوا؟ یہ تو عزت کی نوکری ہے مجھے تو ذلیل سے ذلیل نوکری بھی
 شوق سے منظور ہے بشرطیکہ اس گھر سے نجات مل جائے، یہاں کے
 بام و درتو اب کاٹنے کو دوڑتے ہیں مجھے!“

” ہاں بیٹی ٹھیک کہتی ہو، میری بھی دلی دعا ہے کہ یہ نوکری مل جائے
 تمہیں۔ لیکن سلیم پور بہت دور ہے، پورے ۲۴ گھنٹے ریل کے سفر میں
 لگتے ہیں!“

وہ بے پردائی کے ساتھ بولی۔

” اب مجھے نہ اس گھر میں آنا ہے، نہ اس شہر میں کتنا ہی فاصلہ ہو مجھے
 اس کی پردا نہیں۔“

یہ بات بھی معقول تھی، امجد کو بادل نخواستہ تائید کرنا پڑی۔

” ہاں یہ بھی ٹھیک ہے!“
 فرخندہ نے وہ خط جو ابھی ابھی اس نے تمام کیا تھا، ایک لفافے میں
 رکھا، لٹکٹ لگایا اور امجد کے حوالے کرتے ہوئے کہا -
 ” اسے چپکے سے ڈاک خانے میں ڈال دینا، خبردار کوئی دیکھ نہ لے!“

امجد نے اطمینان دلایا -

” بے فکر رہو بیٹی!“

فرخندہ نے کہا -

” گھر کی ڈاک تمہارے ہی ہاتھ آتی ہے۔ اس کا خیال رکھنا میرے نام جو
 خط آئے وہ نظر بچا کر مجھے دے جانا!“

امجد نے پھر اطمینان دلایا -

” ایسا ہی ہوگا بیٹی۔“

(۸)

اور شیخ صاحب جن کی دختر سے سہیل شادی کرنے پر مجلا ہوا تھا، بڑے ذات شریف تھے، قرض کو ذریعہ آمدنی خیال کرتے تھے، خیانت ان کا پیشہ تھا۔ رشوت دے کر زیادہ منفعت حاصل کرنے میں یدِ طولیٰ رکھتے تھے، سہیل کو انہوں نے ریس کورس میں پانی کی طرح روپیہ بہاتے دیکھا، سمجھ گئے، جو سہ قابل ہے ذرا سی تربیت میں چمک جائے گا، پھر وارے نیارے ہیں، چنانچہ ایک مشترک دوست کے ذریعہ اس سے ربط ضبط پیدا کیا۔ کچھ گرتے تھے، کچھ نکلتے سکھائے کہ وہی سہیل جو ہمیشہ ہارا کرتا تھا۔ اب کبھی کبھی جتنے لگا۔

اور پھر ایک دن شیخ صاحب نے اپنے غریب خانے پر سہیل کی دعوت کر دی۔ اسی موقع پر رعنا اور سہیل کی پہلی ملاقات ہوئی۔

رعنا خوبصورت تو تھی، لیکن خوب سیرت نہ تھی، جس ماحول اور جس نفا میں اس کی ذہنی تربیت ہوئی تھی۔ اور تعلیم حاصل کی تھی۔ اس کا قدرتی نتیجہ یہ تھا کہ وہ ان اقدار اور دیانت سے بالکل بے بہرہ تھی جو ایک مسلمان لڑکی کا طرہ امتیاز ہونا چاہیے، اس کے کئی بوائے فرینڈ تھے جن سے وہ پورے طور پر بے تکلف تھی، ان کے ساتھ سینما جاتی تھی۔ کھٹیٹر کی سیر کرتی تھی۔ شبانہ محفلوں میں پہنچتی تھی۔ پنک کے لئے کبھی لب ساحل اور کبھی کسی سنان ہوٹل میں پہلی جاتی، صبح سے شام تک سیر و تفریح میں وقت صرف کرتی اور پھر نہایت اطمینان سے واپس گھر آجاتی،

زماں میں اتنی ہمت تھی کہ پوچھ گچھ کرتیں، نہ باپ اس کی ضرورت محسوس کرتے تھے کہ سرزنش کریں۔ اگر کبھی اس طرح کی کوئی بات اٹھتی تھی تو وہ نہایت صفائی سے کہہ دیتے۔

”بھئی مجھے رعنا پر پورا اعتماد ہے وہ اپنا بڑا بھلا خوب سمجھتی ہے۔ اسے حق ہے جس سے چاہے ملے اور جب جہاں چاہے اپنا رفیق حیات منتخب کرے میں صرف تائید کروں گا، مخالفت نہیں کر سکتا۔“

لیکن جب انہوں نے ہسپتال کی دعوت کی تو دل میں یہ فیصلہ کر لیا تھا کہ رعنا کو اس کی بیوی بننا ہے۔

انہوں نے بیٹی کو بلایا اور کہا۔

”آج دعوت ہے ایک صاحب کی!“

وہ مسکراتی ہوئی بولی۔

”بہت اچھا امی سے کہے دیتی ہوں جا کر!“

شیخ صاحب نے اس کا ہاتھ پکڑ کر باس بٹھالیا اور کہا۔

”بیٹی! یہ دعوت تو تمہیں کوئی ہے، کئی چیزیں خود اپنے ہاتھ سے پکانی ہیں

اور دعوت کے موقع پر ایک خوش اخلاق میزبان کے فرائض انجام دیتے ہیں

یہ کام تمہاری امی کے کرنے کا نہیں ہے!“

کچھ سوچتی ہوئی بولی۔

”لیکن پاپا وہ کون صاحب ہیں؟“

شیخ صاحب نے کرسی کے پشتے سے ٹیک لگائی اور فرمایا۔

”ایک شریف اور بے انتہا دولت مند نوجوان ہے، ماں باپ کا اکلوتا بیٹا

اس کا نام ہسپتال ہے اور میں چاہتا ہوں تم دونوں ایک مرتبہ خوش گوار بناؤ۔“

رعنا نے چھت کی طرف دیکھتے ہوئے کہا۔

”لیکن پاپا اس شخص سے تو میرا تعارف بھی نہیں ہے، میں کیا جانوں وہ کون ہے؟“

شیخ صاحب نے جواب دیا۔ "اُس تعارف کے لئے تو دعوت دی ہے اسے بیٹی میں کمی مرتبہ کہہ چکا ہوں، تمہارے معاملات اور پسند میں مجھے مداخلت کرنے کی قطعاً ضرورت نہیں ہے۔ اپنے مستقبل کے بارے میں جو فیصلہ بھی کرو گی میں بے چوں و چرا منظور کروں گا۔ لیکن اس میں کیا ہرج ہے کہ اگر میں کسی شخص کو مناسب سمجھوں تو ایک نظر اس پر ڈال لینے کے بعد کوئی رائے قائم کر لو، یہ میں پھر اطمینان دلاتا ہوں، آخری فیصلہ بہر حال تمہارا ہی ہوگا۔

بے انتہا آزاد خیال اور چنچل ہونے کے باوجود رعنا کچھ شر ماسی گئی اور کوشش کے باوجود کچھ بول نہ سکی۔

شیخ صاحب نے سلسلہ کلام جاری رکھتے ہوئے ارشاد فرمایا۔

۱۱۔ بیٹی تمہیں ۲۲ واں سال شروع ہو چکا ہے۔ اب تک تم خود کوئی انتخاب نہ کر پائیں یہ دنیا کچھ عجیب سی ہے جہاں تک صورت کا تعلق ہے ماشاء اللہ چشم بد دور تم لاکھوں میں ایک ہو، تعلیم میں بھی کسی سے بیٹی نہیں ہو، علم مجلس میں طاق ہو ایک ماڈرن گرل میں جو صفات ہونی چاہیئے، وہ سب بدرجہ اتم موجود ہیں تمہارے اندر، لیکن —

یہ کہہ کر شیخ صاحب نے اپنی گفتگو کے تاثرات کا جائزہ لینے کے لئے بیٹی کی طرف دیکھا۔ پھر فرمایا۔

۱۲۔ لیکن تمہاری سب سے بڑی بد قسمتی یہ ہے کہ ایک غریب باپ کی بیٹی ہو میری آمدنی ہزار ڈیڑھ ہزار ماہوار سے زیادہ نہیں ہے خرچ تمہارے سہنے ہے تمہارے ہاتھ سے ہوتا ہے ظاہر ہے میں لمبا چوڑا جہیز نہیں دے سکتا دوسرے الفاظ میں یوں سمجھو، تم سبے انتہا محبت کرنے کے باوجود، اپنا داماد خرید نہیں سکتا!"

پھر اثر انگیز لہجہ میں فرمایا۔

۱۳۔ اپ بوڑھا بھی ہوتا جاتا ہوں، قوی جواب دے رہے ہیں، ابھی تین لڑکیاں بیابنے کو بیٹھی ہیں، اور ماشاء اللہ سب ہی جوان ہیں، دو بھائی ہیں پڑھ رہے

ہیں، میں تو یہ سب کچھ بھیل لوں گا۔ لیکن چاہتا ہوں کہ کم از کم تمہاری سادی کا تمہارے
 شتیاں شان انتظام کردوں!۔ کسی ایسے شخص سے جو تمہارے کو حد سے زیادہ
 آرام سے رکھ سکے، تمہاری قدر کر سکے، تمہاری ضروریات اور مصارف خندہ پیشانی
 کے ساتھ برداشت کر سکے، تمہاری طرف سے اطمینان ہو جائے تو میں سمجھوں گا،
 بہت بڑا بوجھ اتر گیا ہے سر سے!

یہ شیخ صاحب نے رعنا سے آج تک کھل کر اس طرح کی باتیں نہیں کی تھیں
 یہ پہلا موقع تھا کہ اتنے نازک مسئلے پر اتنی صفائی کے ساتھ انہوں نے اظہار
 خیال کیا تھا۔

ان باتوں میں معقولیت بھی تھی اور وزن بھی،

وہ انہماک اور توجہ سے باپ کی باتیں نہ صرف سنتی رہی، بلکہ ان پر غور بھی
 کرتی رہی۔

شیخ صاحب نے کہا۔

”ماشاء اللہ تمہارے کئی بوائے فرینڈ ہیں اور جہاں تک میں جانتا ہوں
 ان میں سے کسی کی ہمت پیام دینے کی نہیں پڑی!“
 رعنا سوچنے لگی، یہ تجربہ کار، اور زمانے کا سرد گرم دیکھے ہوئے شخص
 ٹھیک ہی تو کہہ رہا ہے۔

اتنے میں شیخ صاحب نے فرمایا۔

”اور میرا خیال ہے کوئی ایسی ہمت کر بھی نہیں سکے گا!“
 رعنا نے پھر سوچنا شروع کر دیا۔

واقعی کتنے سال ہو گئے ہیں اس طرح کے دوستوں کے ساتھ وقت
 گزارتے، لیکن لطف و لفریح، خالی خولی اظہار عشق۔ وہ بھی وقتی طور پر۔

حسن و جمال کی تعریف، اس کے سوا اور کیا ملا؟
 حرج کیا ہے دیکھ لینا چاہئے، سہیل کیسا شخص ہے؟
 آخری فیصلہ تو بہر حال میرے ہی ہاتھ میں ہے۔

وہ یہی سوچ رہی تھی کہ شیخ صاحب نے فرمایا۔

”سہیل شریف باپ کا سادہ لوح لڑکا ہے، پھراکھوتا، ماں کا لاڈلا، گھر بھر کی آنکھ کا تارا لکھ لٹ، بیباک، اس نے اگر فیصلہ کر لیا، تو اس کے فیصلے میں کوئی روک نہیں بن سکتا۔ وہ ہم سے نہ بھاری بھکم جہیز کا طالب ہوگا نہ دوسری چیزوں کا۔“

رعنا پھر عالم خیال میں پہنچ گئی۔

نہ جانے کیسا شخص ہے یہ سہیل، جس کی تعریف میں زمین آسمان کے قلابے ملائے جا رہے ہیں، کوئی بھی ہو کیسا بھی، ایک نظر دیکھ لینے میں حرج ہی کیا ہے، ہاں بگڑتا گیا ہے اپنا۔“

سلسلہ خیال کو شیخ صاحب کی آواز نے ایک مرتبہ پھر درہم برہم کر دیا وہ کہہ رہے تھے۔

”ویسے اگر تم کسی غریب شخص کو اپنا رفیق حیات منتخب کر لو تو مجھے کوئی اعتراض نہیں ہوگا، البتہ میری یہ خواہش ضرور ہے کہ ایک مرے انتخاب کو بھی پرکھ لو۔“

رعنا اب پورے طور پر اس امتحان کے لئے تیار ہو چکی تھی، اس نے دریافت کیا: ”کب دعوت کر رہے ہیں آپ سہیل صاحب کی؟“

شیخ صاحب نے بتایا۔

”کل۔“

وہ دانتوں تلے انگلی دباتی ہوئی بولی: ”کل۔“

شیخ صاحب نے جواب دیا۔

”یاں بیٹی!“

وہ کہنے لگی۔

”لیکن کل تو ایک کلچر میں مجھے شریک ہونا ہے!“

شیخ صاحب افسردہ دلی کے ساتھ خاموش ہو گئے۔ لیکن رعنا نے

ان کی ہمت بندھائی۔

"خیر — نہ جاؤں گی، آپ بلا چکے ہیں تو دعوت بہر حال سوتی چاہیے

کل ہی!"

"شیخ صاحب خوش ہو گئے، بلکہ — "جان نذر دینی بھول گئے اضطراب

میں!"

• • •

(۹)

آخر وہ مبارک دن جسے شیخ صاحب نے "کل" کے نام سے تعبیر کیا تھا اور جس کے انتظام میں رعنا بھی چشمِ براہ کھٹی آگیا۔ اپنے جلو میں خوشیاں اور رنگا رنگ توقعات اور آرزوئیں لے کر۔

سہیل خوش شکل، خوش قامت اور خوش وضع نوجوان تھا، رعنا نے اسے دیکھا اور فیصلہ کر دیا۔

صورت کا جہاں تک تعلق تھا ہے، یہ سب میں اچھا ہے! دونوں بڑے شپاک اور گرمجوشی کے ساتھ ملے، سہیل کے آنے کے بعد دعوت کا انتظام و انصرام بڑی حد تک شیخ نے اپنے ذمہ لے لیا تھا۔ دو منٹ کو بیٹھے پھر چلے گئے، پھر آئے، پھر رخصت۔

سہیل، رعنا سے اس درجہ متاثر ہو چکا تھا کہ اسے بار بار دیکھ تو رہا تھا لیکن باتیں کرنے کی ہمت نہیں پڑ رہی تھی۔

رعنا نے یہ کیفیت بھانپ لی اور اسے پھرتے ہوئے کہا

کیا آپ کو بات کرنا نہیں آتی؟

وہ کچھ شرمندہ سا ہو گیا۔ لیکن بہت جلد اپنی کیفیت پر غالب آگیا، اس نے کہا۔ آتی تو تھیں لیکن یہاں آکر تو میں خود ایسی کیفیت محسوس کر رہا تھا جیسے سب کچھ بھول گیا ہو۔

"یہ کیوں آخر؟"

”یہ زندگی کا پہلا حادثہ ہے!“
 لیکن اتنی دیر سے بات کرنا سیکھا جو رہی ہوں۔ کچھ بھی نہیں سیکھ سکے آپ؟
 ”نہیں۔ بہت کند ذہن ہوں!“
 آپ کا اسم تشریف کیا ہے؟
 ”سہیل۔ مجھے سہیل کہتے ہیں!“
 وہ آسمان کی طرف دیکھتی ہوئی بولی۔
 ”سہیل کے معنی ہنس تارہ۔ کیا آپ واقعی تارے کی طرح ہے۔“
 قطع کلام کرتے ہوئے سہیل نے کہا۔
 ”آپ کا نام کیا ہے؟“

وہ بولی۔

”مجھے رعنا کہتے ہیں۔ لیکن معاف کرنا، میرا نام ایسا نہیں ہے کہ چاند
 یہ تارے، یا سورج کی آڑ لے کر آپ میری تعریف کر سکیں۔
 سہیل نے ایک تہمتہ لگایا۔
 آپ کی تعریف کے لئے کسی آڑ کی کیا ضرورت ہے، چاند کو
 سورج کو تارے کو غرض ہوگی تو آپ کے نام کی آڑ لے کر اپنی تعریف کر
 دیں گے۔“

وہ مسکراتی ہوئی بولی۔

ادھو۔ آخر آپ کھلے، باتیں کرنا سیکھ لیا آپ نے؟
 سہیل نے ایک نظر رخنا کے رخ رعنا پر نظر ڈالی اور کہا۔
 ”یہ سب آپ کے فیض صحبت کا کرشمہ ہے!“
 ”کیسا کرشمہ؟“

”اگر انہی واردات بیان کر دوں تو آپ خفا تو نہیں ہو جائیں گی۔
 وہ ہنستی ہوئی کہنے لگی۔“

”خفا تو ہو جائیں گی۔ لیکن واردات بیان کرنے کی اجازت ہے!“

سبیل نے کچھ عجیب سی نظروں سے اسے دیکھا پھر گویا ہوا۔
 ”جب سے یہاں آیا ہوں، کچھ عجیب سی نظروں میں انجانی سی کیفیت محسوس
 کر رہا ہوں۔ ایسی کیفیت میں آج تک نہیں محسوس کی تھی۔

”لیکن وہ انجانی سی کیفیت کیا ہے؟“
 کچھ سمجھ میں نہیں آتا۔ بہت سی لڑکیوں سے میری دوستی ہے۔ ملاقات
 ہے، آنا جانا اور ملنا جلنا اور اٹھنا بیٹھنا ہے بے تکلفی ہے لیکن کہیں بھی اور
 کسی کے پاس بھی میں نے اپنے آپ کو اتنا بے زبان، اتنا بے بس اور اتنا لاچار
 نہیں پایا جتنا آپ کے محسوس کر رہا ہوں۔ کہیں آپ کو جادو تو نہیں آتا۔
 وہ کھلکھلا کر ہنس پڑی۔

”آتا ہے!“

”میرا بھی یہی خیال تھا۔“

”پھر آپ یہاں بیٹھے کیوں ہیں اب تک۔“

”کیا آپ جادو گروں سے ڈرتے نہیں؟“

”ڈرتا ہوں!“

”پھر بھی بھاگ نہیں کھڑے ہوتے!“

”لیکن بھاگ کر جاؤں کہاں؟“

”یہ کیوں؟“

”یہ جادو تو دل و دماغ میں بس گیا ہے کہیں بھی جاؤں، کہیں بھی رہوں کچھ
 بھی کر گزروں، اس سے خلاصی نہیں ہو سکتی، یہ تو شاید میری زندگی کا ساتھ بن
 چکا ہے۔“

”جانتے ہوئے، جادو رفیق زندگی بن چکا ہے آپ کا۔“

”جی ہاں۔ جادو بھی اور جادو گر بھی!“

”انگریزی لے کر، یا تو مجھے یہ گلہ تھا کہ آپ کو بات کرنا نہیں آتی یا اب
 یہ مشکوہ ہے کہ باتیں ایسی کرتے ہیں کہ آپ جادو سے بھی محبت کرتے ہیں اور

جادوگر سے بھی۔ شہر میں نہ جانے مجھ جیسے کتنے جادوگر ہوں گے۔ اتنے سارے جادوگروں سے آپ زندگی بھر کس طرح عہد رفاقت بناہ سکیں گے یہ بھی سوچا، یہ سوچنے کی بات ہی نہیں ہے۔

”کیوں؟“

”اس لئے کہ آپ کا مفروضہ بالکل غلط ہے!“

”وہ کیسے؟“

آپ کے سوا آج تک کوئی جادوگر نظر سے نہیں گزرا اور اب کبھی جادوگر کو دیکھنے کی ہوس بھی نہیں ہے!“

(ہنستے ہوئے) یوں کہیئے بھریا یا۔

سہیل بھی ہنس پڑا۔

”یہی سمجھ لیں!“

وہ ایک ادائے خاص سے اس کی طرف دیکھتی ہوئی بولی۔

”مجھے تو آپ کے بارے میں کچھ کچھ شبہ ہونے لگا ہے!“

”(متحیر ہو کر) کس چیز کا؟“

”یہ کہ آپ خود بھی۔ جادوگر ہیں!“

کیا آپ ایسا محسوس کر رہی ہیں!“

”زندگی میں پہلی مرتبہ اس وقت تو کچھ ایسا ہی محسوس کر رہی ہوں!“

سہیل کی آنکھوں میں چمک سی پیدا ہو گئی، اس نے بے ساختہ رعنا کا

ہاتھ اپنے ہاتھ میں لے لیا، اس نے کوئی مزاحمت نہیں کی، پھر اسے

دباتے ہوئے کہا۔

”یہ میری خوش قسمتی ہے!“

وہ گویا شکوہ کرتی ہوئی بولی۔

دوسروں کے منہ سے الفاظ نہ چھینا کریں!“

ان چند الفاظ میں دعوت اور التفات کی ایک دنیا آباد تھی، سہیل پر اس

دقت واقعی کچھ عجیب سی کیفیت طاری تھی، اس نے ایسی نظروں سے دیکھا جن کی رعنا تاب نہ لاسکی۔ اور نظریں جھکا لیں، پھر کہنے لگا۔

”کیا ہم بار بار مل سکیں گے؟“

وہ کچھ تذبذب کے ساتھ بولی۔

”اگر آپ چاہیں!“

وہ کہنے لگا۔

اگر صرف میرے چاہنے کا تعلق ہے، تو جی یہ چاہتا ہے کہ میں آکر رہ پڑوں اور ساری زندگی اسی سنگ در پر گزار دوں!“

رعنا نے سہیل کو۔ اور سہیل سے زیادہ اس کی سادہ لوحی اور دولت کو۔ پسند کر لیا تھا۔ یہ الفاظ سن کر وہ بہت خوش ہوئی، اسے اپنے ان بوائے فرینڈز سے نفرت سی محسوس ہونے لگی، جو سبز باغ دکھانے میں تو طاق تھے۔ لیکن عہد وفا نبانے کے لئے تیار نہیں تھے۔ اس نے سوچا، واقعی یہ سادہ لوح شخص ہے، صرف پہلی ہی ملاقات میں جو اس درجہ کھل جائے اس کا، سادہ لوحی میں کیا شک ہو سکتا ہے؟ ایسے شخص کے ساتھ زندگی بڑے مزے میں بسر ہو سکتی ہے۔ کہنے لگی۔

”زہے قسمت۔ تو یہ کمرہ خالی کر دوں آپ کے لئے!“

سہیل نے سنجیدگی کے ساتھ کہا۔

”آپ مجھے شوق سے ٹھکرا سکتی ہیں، لیکن میرے خلوص اور سچائی کا مذاق تو نہ اڑائیے۔“

یہ الفاظ اسے درد بھرے الفاظ میں اس نے کہے کہ رعنا کافی متاثر ہوئی کہنے لگی۔

مجھ پر ظلم نہ کریں، میں آپ کا مذاق نہیں اڑا سکتی، اگر آپ مجھے غلط سمجھیں تو یقین کریں، میرے دل میں آپ کی عزت، محبت ہے، آپ میں جو خلوص اور جس شرافت کا جوہر مجھے نظر آ رہا ہے، وہ بھی پوچھنے کی چیز ہے اسے

صرف دینا کا کوئی حد سے زیادہ بد قسمت ہی ٹھکرا سکتا ہے! "

سہیل اس کی طرف ٹکٹکی باندھ کر دیکھنے لگا، وہ بولی -

" بتائیے آپ نے اپنے الفاظ واپس لے لئے کہ نہیں؟ - جب تک

آپ کا دل صاف نہ ہوگا۔ میں کڑھتی ہوں گی! "

سہیل نے ایک مرتبہ پھر اس کا ہاتھ زور سے دبایا اور کہا -

" یہ دل صرف تمہارا ہے! "

اتنے میں شیخ صاحب آگئے اور بات ختم ہو گئی -

اور پھر سہیل نے شادی کا پیام بھیج دیا جو فوراً منظور کر لیا گیا اور پھر -

(۱۰)

فرخندہ کی زندگی آج کل افسردگی اور غم و الم کی زندگی تھی۔

سارے گھر میں کوئی ایسا نہیں تھا جو اس سے سیدھے منہ بات کرتا
جاوید کی موت نے دنیا بدل دی تھی۔

اس کی زندگی میں بھی یہاں کا ماحول اس کے لئے دل شکن اور روح فرسا
تھا، لیکن اس وفات کے بعد سے تو وہ اچھوت بن کر رہ گئی تھی۔

شروع شروع میں جب اس گھر میں اس نے قدم رکھا تھا تو اس کے
ساتھ وہ سلوک کیا گیا تھا جو اجنبیوں اور غیروں کے ساتھ کیا جاتا ہے
حالات اور بدلے تو یہ سلوک حقارت کا سلوک بن گیا۔ لیکن اب تو علانیہ
اس سے نفرت کی جا رہی تھی۔

اگر وہ لڑکی نہ ہوتی تو بھیک مانگنے کو ترجیح دیتی مگر اس گھر میں نہ رہتی
لیکن قدرت نے اس کے ساتھ ایک ظلم یہ بھی کیا تھا کہ وہ لڑکی تھی۔

آج ایک عجیب واقعہ پیش آیا۔

سہیلہ کی سہیلیاں کبھی کبھار آیا کرتی تھیں، فرخندہ نے کبھی ان سے ربط
ضبط بڑھانے کی کوشش نہیں کی، انہوں نے بھی اس کی طرف رخ نہیں کیا۔
سہ ہر کا وقت تھا۔ سلمیٰ، عائشہ اور سہیلہ شاپنگ کے لئے گئی ہوئی
تھیں۔

جیسے جیسے سہیل کی شنادی کا وقت آتا جاتا تھا، نت نئی چیزوں کی خریداری ہوتی رہتی تھی، ظاہر ہے ان سرگرمیوں سے فرخندہ کو نہ کوئی تعلق ہو سکتا تھا، نہ تھا۔ چنانچہ ان لوگوں کے جانے کے بعد وہ گھر کے صحن میں ایک آرام کرسی پر نیم دراز کوئی نسوانی رسالہ پڑھ رہی تھی کہ اس نے آہٹ سی محسوس کی، نظر اٹھا کر دیکھا تو ایک حسین و جمیل، شوخ و شریر لڑکی سامنے کھڑی تھی۔ اس لڑکی کو آج تک اس نے نہیں دیکھا تھا، لیکن سمجھ گئی، سہیل کے سوا اور کس سے ملنے آ سکتی ہے، چنانچہ اس نے کہا۔

”شاید آپ سہیل سے ملنے آئی ہیں؟“

وہ مسکراتی ہوئی کہنے لگی۔

”جی ہاں۔ کیا وہ یہاں نہیں ہے؟ اس وقت تو کچھ عجیب طرح کا سناٹا سا نظر آرہا ہے، جیسے گھر میں کوئی نہ ہو!“

فرخندہ نے جواب دیا۔

”جی ہاں سب لوگ شاپنگ کے لئے گئے ہیں!“

وہ لڑکی قریب پڑی ہوئی ایک کرسی پر بیٹھ گئی، کہنے لگی۔

آپ میری اس بے تکلفی سے ناراض تو نہیں ہوئیں؟“

فرخندہ کو بھی بادل نخواستہ مسکرایا پڑا۔ اس نے کہا۔

”یہ میرے لئے باعث فخر ہے کہ آپ میرے پاس تشریف فرما ہیں!“

وہ بولی۔

کیا میں اچھی لگتی ہوں آپ کو؟“

فرخندہ کچھ سٹپٹا سی گئی، کہنے لگی۔

”جی ہاں بہت!“

اس نے شوخ و شریر نگاہوں سے اس کی طرف دیکھا اور پوچھا۔

”لیکن کیوں؟ فرخندہ نے بے ساختہ جواب دیا۔“

”اس لئے کہ آپ اچھی ہیں!“

” یہ کیسے جانا آپ نے۔“
 آپ کے طرز عمل سے، بے تکلفی سے، سادگی سے۔“
 سادگی سے یا سادہ لوحی سے؟“
 کھلکھلا کر ہنس پڑی۔
 فرخندہ نے بھی اس کا ساتھ دیا۔
 وہ کہنے لگی۔

ہم لوگ اتنی جلدی کھل مل گئے، لیکن اب تک ایک دوسرے کا تعارف
 تو ہوا نہیں۔ میرا نام نجی ہے۔
 فرخندہ نے کہا۔
 مجھے فرخندہ کہتے ہیں۔“
 نجی نے مذاق کرتے ہوئے کہا۔
 بڑی خوشی ہوئی آپ سے مل کر!“
 فرخندہ نے بھی وہی الفاظ دہرائے اور دونوں پھر ہنسنے لگیں،

(۱۱)

بہت دنوں کے بعد بلکہ شاید اس گھر میں آنے کے بعد آج پہلی مرتبہ فرخندہ کو بارہ سنسی آتی تھی۔

در نہ ہنسنا تو وہ بھول چکی تھی۔

بجی میں واقعی کچھ اس بلا کی سادگی اور اپنائیت لئے ہوئے ایسی بے تکلفی اور بے ساختگی تھی کہ اس پاس بیٹھ کر آدنی غمگین رہ ہی نہیں سکتا تھا۔ اس کے منہ سے پھول جھڑتے تھے اور اس کی شخصیت میں بلا کی کشش تھی، ایسا معلوم ہوتا تھا خود دل کی طرف کھینچ رہا ہے۔

فرخندہ نے پوچھا۔

آپ چائے پیئیں گی؟

بجی نے جواب دیا۔

”جی تو چاہ رہا ہے!“

فرخندہ تیزی سے اٹھ کر باورچی خانے کی طرف گئی، وہاں امجد موجود اور زینب کے چلے جانے کے بعد وہی یہاں کا انچارج تھا۔

فرخندہ نے امجد سے کہا۔

”وہ بابا، ذرا نصیب (ملازمہ) سے کہہ کر جلدی سے چائے بناؤ۔“

اجمداس کی طرف دیکھنے لگا، وہ سوچ رہا تھا یہ لڑکی تو ہمیشہ ملول و
افسردہ نظر آتی تھی آج خوش کیوں ہے ؟

اسے تو دال دیا مل جاتا ہے، ازراہ رحم و کرم، اس نے آج تک کسی چیز
کی فرمائش نہیں کی آج چائے کے لئے کیسے پہنچ گئی۔
اس نے پوچھا۔

”کیا بہت جی چاہ رہا ہے ؟“
فرخندہ نے اجمد کی دلی کیفیت کا اندازہ لگایا، کہنے لگی۔
”نہیں بابا۔ سہیلہ کی ایک سہیلی آئی ہے، وہ پینا چاہتی ہے!“
اجمد نے کہا۔

”اچھا تو یہ بات ہے، میں بھی کہوں۔
پھر اس نے نصیبن سے کہا۔

ارے سنتی ہے چائے بنا دے جلدی سے تھمان کے لئے۔“
نصیبن نے خوشخوار نظروں سے اجمد کو دیکھا اور بولی۔
”نہ بابا، میرے پاس چائے وائے کا وقت نہیں ہے۔ کوئی ایسا ہی
تھمان آیا ہے تو ہوٹل سے لا دو!“
اجمد نے مونچھوں پر تاؤ دیتے ہوئے کہا۔
”لا دیں گے۔“

پھر وہ باہر جانے کے لئے مڑا۔ فرخندہ نے اُسے لٹکا، کہنے لگی۔
ہوٹل سے چائے لانے کی ضرورت نہیں، ذرا دیر کا تو کام ہے میں
خود ابھی لیپ جھپ بنا لیتی ہوں۔ نصیبن اپنا کام کرتی رہے گی۔
اجمد نے تختین آمیز نظروں سے دیکھا اور کہنے لگا۔
”نالو۔ لیکن چائے کے ساتھ بھی تو کچھ چاہیے۔“
پارے اور مٹھالی وغیرہ۔“
فرخندہ نے یہ پیش کش بھی قبول نہیں کی، کہنے لگی۔

نمک پارے، وغیرہ بھی میں ابھی بنا دے لیتی ہوں، تم تما مشہرہ دیکھتے جاؤ۔
اور واقعی پل بھر میں اس نے چائے تیار کر لی، مٹر بھی تل لئے، نمک پارے
بھی پکا لئے اور سب چیزیں قرینے سے ایک ٹرے میں رکھ کر امجد سے
کہنے لگی۔

تمہارا اور نصیب کا حصہ میں نے رکھ دیا ہے۔

اپنے حصے کا نام سن کر نصیب بھی خوش ہو گئی، اس کی چڑھی ہوئی تپوریاں
اُتر گئیں۔

امجد نے خوش ہو کر کہا۔

”اچھا بھئی آج ہم بھی دیکھتے ہیں، ہماری بیٹا نے چائے کیسی تیار کی ہے
مٹر کیسے تلے ہیں اور نمک پارے کیسے تیار کئے ہیں۔“

فرخندہ مسکراتی ہوئی چلی گئی۔

اس کے جانے کے بعد امجد نے دو پیالیاں بنائیں، ایک اپنے
سامنے رکھ لی۔ دوسری نصیب کے سامنے بڑھا دی۔
پہلا گھونٹ لے کر کہا۔

”بھئی بڑے مزے کی ہے۔ مزہ آگیا!“

اتنی دیر میں نصیب کے حلق سے بھی ایک گھونٹ اُتر چکا تھا۔ اس نے
تائید کرتے ہوئے استادانہ انداز میں کہا۔

”ہاں لڑکی کے ہاتھ میں سودا ہے!“

امجد نے پوچھا

”کیسے کہنا یہ مٹر کیسے ہیں؟“

وہ پھنکا مارتی ہوئی بولی۔

”اچھے ہیں۔ بہت اچھے، بڑا ترس آتا ہے مجھے اس لڑکی پر نہ

جانے سارا گھر کیوں جلتا ہے بے چاری سے!“

امجد نے فی الحال نصیب کے جذبہ ہمدردی کی زبان ابھارنا مناسب

نہیں سمجھا، خاموشی سے چائے پینے لگا۔

(۱۲)

فرخندہ ٹرے لے کر پہنچی تو بچی اسی رسالے کی ورق گردانی کر رہی تھی جیسے
ابھی ابھی فرخندہ پڑھ رہی تھی، بچی نے فرخندہ کی طرف دیکھے بغیر کہا -
بھائی چائے کا آرڈر دینے میں اگر اتنی دیر لگی ہے تمہارے ہاں تو چائے
کے تیار ہونے میں تو گھنٹے لگ جاتے ہوں گے۔
فرخندہ نے مسکراتے ہوئے کہا -

جی سرکار چائے حاضر ہے۔

بچی نے رسالہ ایک طرف پھینکا اور فرخندہ کے چہرے پر نظر ڈالتے
ہوئے جو سوچو لھے کے سامنے بیٹھنے سے سرخ ہو گیا تھا، پوچھا
"کیا خود تیار کر کے لائی ہو؟"

وہ بولی -

"ہاں - بڑے چاؤ سے!"

وہ دونوں بیٹھ کر چائے پینے لگیں، بچی نے مزہ لیتے ہوئے کہا

"بڑے مزے کی ہے سچ لطف آگیا!"

فرخندہ نے ایک لیتے ہوئے کہا -

"شکریہ، اس بندہ نوازی کا - ذرا یہ مٹر بھی تو پھینکے!"

بچی نے مٹر پھینکے اور کہنے لگی -

”مجھے مٹوڑا بھی پسند نہیں ہیں، صرف تمہاری خاطر سے چکھے ہیں، اب سوچتی ہو، اگر مٹوڑا ایسے مزے کے تلوے جاسکتے ہیں، تو میں اب تک جھک مارتی رہی ہو۔“

”سچ واقعی یہ چیز ایسی ہی ہوتی ہے یا تمہارے ہاتھ کا کمال ہے؟“
فرخندہ نے ہنستے ہوئے جواب دیا۔

”نہ یہ چیز ایسی ہوتی ہے، نہ میرے ہاتھ کا کمال ہے، یہ کمال ہے صرف جناب کے اخلاق کا!“
نجی نے کہا۔

بھٹی جھوٹ سے مجھے نفرت ہے، ملمع سازی آتی نہیں، جو بات دل میں ہے۔ پھٹ سے زبان پر آجاتی ہے اسی کا نتیجہ یہ ہے کہ اپنے بھی خفا مجھ سے ہیں۔ بیگانے بھی ناخوش، لہذا یہ ہرگز نہ سمجھنا کہ مردّت میں یا لحاظ سے میں نے تعریف کی ہے۔“

پھر کچھ سوچتی ہوئی بولی۔

”اچھا یہ تو بتاؤ اور کیا کیا پکالیتی ہو؟“
فرخندہ نے جواب دیا۔

”دال روٹی۔“

نجی ہنستے لگی۔

”تو یہ بتاؤ، اپنی پکائی ہوئی دال روٹی کب کھلا رہی ہو؟“ — یقیناً وہ توروں اور متجن سے زیادہ لذیذ ہوگی۔

بھٹی کھلاتی تو شوق سے، لیکن تمہارے حُسنِ ظن کو صدمہ نہیں پہنچانا چاہتی لہذا میری موجد زنت قبول کر لو۔“

”جی جناب معاف کریں، اس طرح آپ کی جان نہیں چھٹنے کی کھاؤں

گی اور ضرور کھاؤں گی، اور قسم کھا کر کہتی ہوں، دال روٹی کے سوا کچھ اور بہر

گزنہ نہیں کھاؤں گی۔“

فرخندہ اس اصرار سے سٹا پٹا گئی

اسے اپنی حیثیت معلوم تھی، چائے بنانے پر وہ دل ہی دل میں ڈر رہی تھی کہ نہ جانے سہیلہ کیا کہے؟ اسے یہ کب اجازت تھی کہ وہ اس کی سہیلیوں سے راہ و رسم پیدا کر سکے۔ اگر کہیں اس نے نجی کی واقعی دل روٹی کی دعوت کر دی، تو قیامت ہی آجائے گی، نجی کے سامنے وہ ذلت ہوگی جس کی انتہا نہیں۔ لیکن اس تکلف برطرف ”قسم کی لڑکی سے پچھتا چھڑانا بھی آسان نہیں تھا کہنے لگی۔“

مختصری دیر میں سہیلہ آجائے گی، پھر پروگرام بنا لینا، دال روٹی میں دیر کتنی لگتی ہے جب کہو گی، حاضر کر دی جائے گی، سہیلہ کے ذکر پر نجی نے کہا۔

”لیکن وہ کہاں رہے گی؟ اب تک آئی کیوں نہیں؟“

اور پھر بیک بیک اس نے پوچھا۔

کیا تم سہیلہ کی بہن ہو۔

”یہ بڑے ابلے ڈھب سوال تھا۔ نہ انکار کیا جاسکتا تھا۔ نہ اقرار، اقرار کرتی ہے تو مصیبت، انکار کرتی ہے تو آفت!“

وہ اس چین میں تھی کہ کیا جواب دے، کہ نجی نے ایک سوال اور جڑیا

”کیا تمہاری شادی ہوگئی ہے؟“

فرخندہ نے دونوں سوالوں کا ایک ساتھ جواب دیا۔

”میں نہیں جانتی۔“

اس بار بھلا نجی کی سنسنی کہاں رکتی تھی، اس نے زور دار ہتھکھٹکا لگایا اور کہا

”نہ جانے یہ جانتی ہو کہ سہیلہ تمہاری کون ہے؟ یا تم سہیلہ کی کیا لگتی ہو؟“

معلوم ہے کہ تمہاری شادی ہوئی ہے یا نہیں؟“

فرخندہ نے بات ہنسی میں ٹالنی چاہی -

ہاں بھٹی بعض لوگ خود فراموش قسم کے ہوتے ہیں اپنے بارے میں وہ کچھ

بھی نہیں جانتے!

تجی نے کہا -

”خود فراموشی کا مطلب تو یہ ہوا کہ تم محبت کرتی ہو کسی سے!“

فرخندہ نے جواب دیا -

ہاں ابھی ذرا دیر ہوئی شروع کی ہے ایک بت کافر سے!“

۔۔۔

(۱۳)

نجی نے گھڑی دیکھتے ہوئے کہا -

بہت دیر ہوگئی اب چلنا چاہیے!"
فرخندہ نے ہاتھ پکڑ کر اسے بٹھالیا۔

اب آتی ہی ہوگی۔ جہاں اتنا انتظار کیا ہے تھوڑی اور سہی!"
نجی بیٹھ گئی، فرخندہ نے کہا -

لیکن اس سے پہلے میں نے تمہیں یہاں آتے نہیں دیکھا؟"
نجی نے جواب دیا -

دو تین مرتبہ آچکی ہوں، تم البتہ نظر نہیں آئیں۔ کیا کہیں باہر گئی ہوئی تھیں؟"
اس طے سے سوال کا جواب نجی نے خود ہی دے دیا، اس کی مشکل حل ہوگئی
اس نے کہا -

"ہاں - کبھی کبھی اپنی تانی کے ہاں چلی جاتی ہوں -"

بے چاری کو یہ معلوم نہ تھا کہ جواب ایک نئے، کھٹن سوال کا پیش خیمہ
بن جائے گی؟"

نجی نے پوچھا -

"تو کیا تم سہیلہ کی بہن نہیں ہو؟"
جی پر پھتر کر کھ کر فرخندہ نے کہا -

” کیوں نہیں ہوں ؟“

” پھر نانی کے ہاں اکیلی کیوں گئی تھیں ؟“

ہم لوگ باری باری سے جاتے ہیں۔ کبھی دس پندرہ دن کے لئے میں چلی جاتی ہوں، کبھی دس پندرہ دن سہیلہ رہ آتی ہے جا کر، دونوں ایک ساتھ کیسے جاسکتی ہیں ؟“

” کیوں ؟“

” پھر گھر کا کیا ہوگا ؟“

” کیا سہیلہ بھی اتنی باہنر ہے جتنی تم ؟“

” مجھ سے کہیں زیادہ۔“

” یہ انکسار ہے یا واقعہ ؟“

” واقعہ بھی !“

” وہ دال روٹی کیسی پکاتی ہے ؟“

” وہ دال روٹی پکانا نہیں جانتی !“

” پھر۔ اعلیٰ قسم کے کھانے خوب پکالیتی ہے !“

” تم نے اپنا ہنر صرف دال روٹی تک کیوں محدود رکھا ؟“

” یہ تو اپنی اپنی پسند ہے۔“

” تعلیم کہاں تک حاصل کی ہے تم نے ؟“

” کوئی ڈگری تو نہیں ہے میرے پاس، بس گھر پر تھوڑی سی اردو انگریزی

اور کچھ مذہبی کتابیں پڑھ لی ہیں !۔ اور تم ؟“

” میں نے اس سال ڈاکٹری کا امتحان دیا ہے۔ !“

” پھر ہمارا تمہارا کیا میل ؟“

” یہ کیوں ؟“

” یہ کیوں ؟“

” تم عالم، ہم جاہل، بھلا عالموں اور جاہلوں میں بھی میل ہوتا ہے ؟“

کیوں نہیں ہوتا، اس وقت دیکھ لو ۱ - عالم جاہل پر صدقے قربان ہوا
جا رہا ہے !

” کسی کو حقیر نہ سمجھنا بھی تو علم کی شان ہے ! “
” سنا ہے سہیلہ کے بھائی کی شادی ہونے والی ہے ؟ “
” ہاں - ٹھیک سنا ہے ؟ “
” سہیلہ کی کب ہو رہی ہے ؟ “
” یہ سوال اسی سے کرنا ! “

آخر تم لوگ بات کا جواب کیوں نہیں دیتے ؟ سہیلہ بھی اس سوال پر کٹانی
کاٹ جاتی ہے اور تمہارا بھی یہی حال ہے - “
” خود اپنی بھی تو کہو - “

” اپنی کیا کہوں ؟ “
” کب ہو رہی ہے شادی تمہاری ؟ “
” فی الحال تو ارادہ نہیں ہے ! “
یہ کیوں آخر ؟

” ابھی تو میں نے ڈاکٹری کا امتحان پاس کیا ہے، کہ کچھ خدمت خلاق کروں
گی، ابھی کروں تو اس کا مطلب یہ ہوا کہ میں نے ڈاکٹری پاس کر کے حماقت
کی ہے “

” کسی ڈاکٹر سے کیوں نہیں کر لیتیں ؟ “
” ڈاکٹر ہی سے کروں گی ! “
” تو کیا طے ہو چکی ہے ؟ “

” ہاں طے تو ہو چکی ہے لیکن میں ذرا تذبذب میں ہوں ! “
” تذبذب کیسا ؟ اور کیوں ؟ “

” جیسی بات یہ ہے کہ جس شخص سے میری شادی طے ہوئی ہے وہ مجھے

پسند ہے، بلکہ اگر یہ کہا جائے کہ میں اس سے محبت کرتی ہوں تو ذرا بھی مبالغہ نہ ہوگا، لیکن۔۔۔!“
 ”کیا محبت نہیں کرتا تم سے؟۔۔۔ اگر یہ بات ہے تو اندھا بھی ہے اور احمق بھی۔۔۔“

خجی ہنسنے لگی۔

”نہیں بھائی ایسا نہ کہو بے چارے کو نہ اندھا ہے، نہ احمق ہے وہ مجھے بہت چاہتا ہے، بلکہ ہزار جان سے فریفتہ ہے مجھ پر لیکن بات سے ڈر لگتا ہے۔۔۔“

”ڈر کس بات سے لگتا ہے؟“

”وہ ایک پاگل شخص کا بھائی ہے اور مجھے اندیشہ ہے کہیں آگے چل کر یہ بھی پاگل نہ ہو جائے!“

”واہ جناب ڈاکٹر صاحب یہ بھی آپ نے خوب کہی!“

”ہاں بھئی غلط نہیں کہتی۔ پاگل ہوتے کسی کو کچھ دیر لگتی ہے۔“

”آخر خون کا اثر بھی تو کوئی چیز ہے۔“

فرخندہ ہنسنے لگی۔

”تم خود پاگل ہو!“

(۱۶)

فرخندہ کی بات سن کر تجھی ہنسنے لگی، پھر ذرا سنجیدہ لہجہ میں بولی !
 » واقعی بعض وقت مجھے خود بھی اندیشہ ہونے لگتا ہے !
 پھر تو تمہیں کسی نہ کسی دن پاگل بننے کے لئے تیار رہنا چاہیے !
 اچھا تو سنو اصل ماجرا —
 ”کشن رہی ہوں، کہو !“

وہ پاگل شخص میرا ماموں زاد بھائی ہے، علم کا جہاں تک تعلق ہے علامہ
 دہر ہے، کئی زبانیں جانتا ہے۔ شاید ہی کوئی ایسا علم ہوگا۔ جس پر اسے دسترس
 نہ ہو۔ بڑا بھائی ہے اور اتنا قابل ہے اس لئے سارے گھر پر حاوی ہے اپنے
 چھوٹے بھائی کو، یعنی میرے منگیتر کو بہت زیادہ چاہتا ہے، بڑے شوق
 سے میرا اور اس کا رشتہ اس لئے خود طے کیا۔ اس کی بات سب مانتے ہیں
 ہمارے گھر والے بھی اور اس کے گھر والے بھی، میرے لئے اس نے یہ
 فیصلہ کیا تھا کہ مجھے ڈاکٹری کی تعلیم حاصل کرنا چاہیے۔ اپنے بھائی کو بھی
 اس نے ڈاکٹری کی تعلیم دلانی۔

تھوڑے دن ہوئے یہ سوال پیدا ہوا کہ اب شادی ہو جانی چاہیے
 یہ سنتے ہی بھرپک اٹھا، کہنے لگا۔

اپنے وقت پر ہوگی اور ضرورت ہوگی، لیکن ابھی نہیں ہو سکتی !

اس کی ماں، میری ماں دونوں ہنر و حق اسے دیکھنے لگیں کہ کیا بک رہا ہے، اس نے کہا -

نچی کو ڈاکٹری کی تعلیم اس لئے نہیں دلائی گئی تھی کہ وہ گھرداری شروع کر دے، پہلے اسے کچھ عرصے تک اپنے پیشے میں مہارت حاصل کرنا ہے جب یہ کام کر لے گی، تب شادی ہوگی -

اور اپنے بھائی کے بارے میں کہنے لگا -

اشتر کو بھی میں بہت جلد انگیکنڈ بھیج رہا ہوں، وہاں سے مزید تعلیم حاصل کر کے اور نئی ڈگری لے کر آئے گا۔ وہاں سے واپس آنے میں تین سال لگیں -

جب تک، یعنی اس مدت تک نچہ کے لئے، مرزا پور کے سول ہسپتال میں، میں نے بندوبست کر دیا ہے۔ وہ ریڈیٹنٹ ڈاکٹر کی حیثیت سے رہے گی۔ اور جو کچھ سیکھنا ہے، اسی مدت میں سیکھ لے گی، اس اثنا میں وہ خدمتِ خلق بھی کرتی رہے گی اور اپنے ماہر فن اساتذہ سے عملی تربیت بھی حاصل کر لے گی -

فرخندہ نے سوال کیا -

اور یہ تجویز تمہاری اور اس پاگل کی ماں نے منظور کر لی!

نچی ہنس پڑی، کہنے لگی -

تم نے بھی اسے پاگل مان لیا؟

فرخندہ نے جواب دیا -

ہاں بھی اس کے پاگل ہونے میں شک ہی کیا ہے!

نچی نے بتایا -

میں نے کہا تھا اس کی بات کوئی رد نہیں کر سکتا، میرے خیال میں تو یہ شخص متفناطیس کا بنا ہوا ہے۔ چوچا ہتا ہے دوسروں سے منوا لیا ہے میری امی نے بھی صاف کر دیا اور اس کی ماں جان بھی مان گئیں -

نتیجہ یہ ہوا کہ تم یہاں آگئیں اور اختر صاحب انگلینڈ تشریف لے گئے۔

” بڑی ذہین ہو۔ ہاں!“

” تو اب تین سال تک یہاں قید رہو گی؟“

” نہیں اب قید کی میعاد کا صرف ایک سال رہ گیا۔“

” ابھی تو تم کہہ رہی تھیں، اسی سال تم نے ڈگری کا امتحان پاس کیا ہے؟“

” اس سال میں نے ایک دوسرے فن میں ڈگری لی ہے اور اب ایک سال

جو باقی رہ گیا ہے۔ اس میں کچھ پڑھنا بھی نہیں ہے، صرف دن رات خدمت خلو کرنی ہے۔“

” اس کے بعد شوہر کی خدمت کرو گی؟“

” نہیں فرزندہ اس پائل نے تو مجھے اور اختر دونوں کو خدمت خلو کے لئے وقف کر دیا ہے شادی کے بعد بھی خدمت خلو سے۔ اب تو اس نام سے مجھے نفرت ہو گئی ہے۔“

” پیچھا نہیں چھوٹ سکتا!“

” یہ کیوں بھی؟“

” کچھ سمجھ میں نہیں آئی بات!“

” پانگلوں کی بات سمجھنا آسان بھی نہیں ہے!“

” پھر بھی کچھ بتاؤ تو سہی!“

” ہم لوگ ایک قبضے کے رہنے والے ہیں، تیس چالیس ہزار کی

آبادی ہے قبضے کے آس پاس بہت سے دیہات واقع ہیں۔“

” تو بھائی تم تو پورا جغرافیہ بیان کرنے لگیں، اپنے قبضے اس سے کوئی

دیکھی نہیں ہے کہ اس کی آبادی کیا ہے اور اس کے آس پاس دیہات

کون ہیں۔ جنگل یا پہاڑ اور دریا تم میرے سوال کا جواب دو۔“

” جواب ہی تو دے رہی ہوں۔ اس قدر جلد بازی سے کام نہ لو۔“

” اچھا تو قبضے کی داستان مختصر کر کے، ایک نہایت شاندار ہسپتال قبضے میں بن رہا ہے۔ جہاں ہر شخص کا مفت علاج ہوگا۔ مفت دوا دی جائے

گی۔ مفت کھانا دیا جائے گا اور اس ہسپتال کے انچارج ہم دونوں میاں بیوی ہوں گے!

”بھٹی میں اپنے الفاظ واپس لیتی ہوں، ایسے پاگل پن سپہزار ہوشیاریاں قربان، یہ شخص تو اس قابل ہے کہ پوجا جائے۔“

”توبہ کرو، ایسا اکھڑ، ایسا بدوناغ، ایسا دیدہ دہن شخص آج تک میری نظر سے نہیں گزرا!“

”تو کیا سہیلہ سے تمہاری ملاقات ہسپتال میں ہوئی تھی؟“

(مسکرا کر) ہاں اس خدمت کے سلسلے میں اچھے تعلقات بڑھ گئے دوستی ہوگئی۔ اے لودہ آجھی گئی!“



(۵)

سہیلہ نے نجی کو دیکھا اور لپکی لپکی تیر کی طرح سیدھی اس طرف آئی اور کہنے لگی۔

”ارے نجی تم؟“

وہ بولی۔

”جاؤ ہم تم سے بات نہیں کرتے!“

سہیلہ نے خوشامدانہ لہجہ میں پوچھا۔

”یہ کیوں؟ کیا خطا ہوئی مجھ سے؟“

وہ بولی۔

”اس سے بڑھ کر کیا خطا ہوگی کہ دو گھنٹے ہو گئے، انتظار کرتے کرتے

کس اصرار اور زور شور سے چائے کی دعوت دی تھی۔ یاد ہے کہ بھول گئیں؟

سہیلہ جھینپ گئی، اس نے ندامت اور معذرت کا اظہار کرتے ہوئے

کہا۔

رو بڑھی چوک ہو گئی نجی اللہ قسم بالکل بھول گئی، بات یہ ہے کہ بھائی صاحب

کہ چند ہی دن میں شادی ہونے والی ہے اس لئے جو اس درست نہیں ہیں

جو اس کیوں درست نہیں ہیں؟

بہت سی چیزیں خریدنا ہیں، بہت سے کام سرانجام دینا ہیں، امی اور

خالہ جان کا یہ حال ہے کہ میرے بغیر گھر سے نکلنا اور مجھ سے مشورہ کے

بیغیر کسی چیز کا خریدنا گناہ سمجھتی ہیں۔

”کیا کیا خرید لائیں۔“

سب کچھ بتاؤں گی اور دکھا دوں گی، لیکن یہ بتاؤ میری اس حماقت کو معاف کر دیا تم نے؟“

بچی نے فرخندہ کی طرف اشارہ کرتے ہوئے کہا۔

”ہاں۔ تمہاری بہن کے طفیل!“

سہیلہ کا چہرہ مٹرخ ہو گیا۔ اس نے پوچھا۔

”میری بہن کے طفیل۔ کیا مطلب۔؟“

فرخندہ کا چہرہ زرد پڑ گیا، دفور دہشت سے وہ سمجھ گئی اب نشامت آئے بیغیر نہیں رہے گی۔

بچی نے کہا۔

”بھائی یہ فرخندہ نہ جانے تمہاری بڑی بہن ہیں یا چھوٹی یا برابر، لیکن ایمان کی بات یہ ہے کہ انہوں نے میزبانی کا حق ادا کر دیا، چائے پلائی، تلے ہوئے مسٹر کھلائے اور کبھی کسی چیز میں، تازہ تازہ اور گرم گرم پنڈ منٹ کے اندر تیار کر کے لے آئیں۔“

سہیلہ نے کہا۔

”ہاں ہماری ماما نصیبن بڑی ماہر فن ہے!“

بچی نے ٹوکا۔

”نہیں بھائی نصیبن نہیں فرخندہ نے سب کچھ تیار کیا تھا۔ میں تو

یہاں بیٹھی کن آنکھیوں سے سب سے کچھ دیکھ رہی تھی۔“

”خیر ہوگا۔ اب یہاں کب تک بیٹھی رہو گی، آؤ چلو!“

وہیں بیٹھے بیٹھے بچی نے کہا۔

”لیکن مجھے تم سے سخت شکایت ہے سہیلہ!“

”تمہاری شکایت سر آنکھوں پر، لیکن اب وہ شکایت بھی بتا دوں“

” تم نے اب تک اپنی بہن فرخندہ کا مجھ سے تعارف کیوں نہیں کرایا اس مختصر سی ملاقات میں مجھے اندازہ ہو گیا کہ بڑی اچھی لڑکی ہے۔ شاید تم سے بھی زیادہ۔“

سہیلہ کا رنگ بدل گیا۔ اس نے تیکھے لہجہ میں کہا۔

یہ میری بہن نہیں ہے؟“ اس نے خود

سنجی نے میٹر نظروں سے پہلے سہیلہ کو پھر فرخندہ کو دیکھا اور بولی۔

یہ تمہاری بہن نہیں ہے؟ اس نے خود کہا۔ مجھ سے۔

” جھوٹی ہے ہمیشہ کی!“

” اس نے تو یہ بھی کہا۔ جب میں نے پوچھا اس سے پہلے تم کیوں نظر نہیں آئیں؟ ہم دونوں بہنیں باری باری، اپنی نانی کے ہاں چلی جاتی ہیں۔ چنانچہ میں وہیں گئی تھی۔“

سہیلہ کھلکھلا کر ہنس پڑی اور فرخندہ سے پوچھا۔

” کیوں بھائی کن نانی اماں کے ہاں تشریف لے گئی تھیں؟“ اور میری کون سی نانی اماں بیٹھی ہیں۔ جن کے ہاں میں تشریف لے جایا کرتی ہوں اور سب سے بڑھ کر یہ کہ تم میری بہن کب سے بن بیٹھیں؟ فرخندہ کے کالٹو لہو نہیں بدن میں۔“

اتنی بڑی رسوائی اور ذلت کا سامنا کرنا پڑنے لگا۔ اس کا تو اسے دم و گمان میں بھی نہیں تھا۔

وہ ایک مجرم کی طرح کھڑی تھی، نہ بھاگ سکتی تھی، نہ کھڑی رہ سکتی تھی۔ خشک، آنکھیں پُریم، چہرہ زرد۔

سنجی نے فرخندہ پر ایک نظر ڈالی۔

” یہ ایسی نظر تو نہیں آتی۔ آخر تمہاری کون ہے۔“

سہیلہ نے کہا۔

” کوئی بھی نہیں۔ ایک آوارہ عورت کی لڑکی ہے منحوس اتنی ہے

کہ پیدا ہوتے ہی ماں کو مار ڈالا، ہمارے ابو بڑے دل داسے تھے۔ وہ گناہ
 کی اس پوٹ کو گھرا اٹھالائے، جب سب سے ہمیں پل رہی ہے۔
 نجی فرخندہ سے اتنی دیر میں اتنی متاثر ہو چکی تھی کہ اتنے واضح کر دینے
 کے باوجود وہ اس کے بارے میں کوئی بڑی رائے قائم کرنے پر اپنے
 آپ کو آمادہ نہ کر سکی، اس نے سہیلہ سے کہا۔
 "ماں کیسی بھی لیکن یہ تو بڑی شریف ہے۔"
 سہیلہ نے زہر قند کرتے ہوئے کہا۔
 "صرف بہ ظاہر۔ ورنہ بڑے حرفوں کی بنی ہوئی ہے!"
 نجی لاجواب ہو کر خاموش ہو گئی، اتنے میں سہیل آگیا، سہیلہ نے تعارف
 کرایا۔

میرے بھیا۔ سہیل صاحب! "
 پھر نجی کی طرف اشارہ کرتے ہوئے کہا۔
 "میری سہیلی۔ ڈاکٹر نجی!"
 سہیل نے ہوس آمیز نگاہوں سے نجی کو دیکھا اور کہا۔
 "تم نے غلط تعارف کرایا۔ ڈاکٹر نہیں میسجیا کہو۔"
 اور یہ کہہ کر وہ گھٹکھٹلا کر ہنس پڑی۔

سہیل کے ان الفاظ سے نجی کٹ گئی، اس کا ایک رنگ آ رہا تھا ایک
 چار ہاتھا۔

نہایت برہمی کے عالم میں اس نے کہا۔
 "نہایت ادب باش قسم کے آدمی معلوم ہوتے ہیں آپ!"
 یہ کہہ کر وہ تینڑی سے باہر چلی گئی، سہیلہ نجی نجی کرتی رہ گئی!
 سہیل نے کہا۔
 "احمق۔!"
 اور سگریٹ نکال کر جلانے لگا۔

(۱۶)

سہیلہ تقریباً روپڑی اس نے روہانسی آواز میں کہا۔

”بھیا یہ آپ نے کیا کیا؟“

وہ بے پردائی سے گویا ہوا۔

”کچھ بھی نہیں!“

”ججی چلی گئی!“

میں نے جاتے ہوئے اُسے دیکھا تھا۔

”آپ نے اس کی توہین کی؟“

توہین — ؟

”ہاں اور کیا۔ بڑی شریف اور نیک لڑکی ہے!“

”ہوگی مجھے کیا؟“ جتنی نیک اور شریف ہے اس سے زیادہ احمق ہے

میں نے اسے گالی دی تھی؛ مسیحا کے لفظ پر اتنے خفا ہونے کے کیا معنی!

اس کا مطلب یہ ہے کہ اس کے دل میں خود چور تھا۔

سہیلہ فریاد کرتی ہوئی بولی۔

”آپ نے بہت بُرا کیا۔ ابھی فرخندہ کا صدمہ تازہ تھا کہ آپ نے

یہ وار کر دیا۔“

اپنے متعلق سب باتیں نظر انداز کر کے اس نے پوچھا۔

فرخندہ کا معاملہ کیا ہے ؟

سہیلہ نے ساری داستان تا آخر سنا دی اور کہنے لگی -

” دیکھیے یہ بھی ہمیں کس کس طرح ذلیل کرتی ہے “

سہیل نے خود بخوار نظروں سے اسے دیکھا اور کہا -

تو اپنی حرکتوں سے باز نہیں آئی - تیرے دل سے یہ خناس نہیں نکلے

گا کہ تو ہمارے خاندان سے ہے ایک ہے ایک مرتبہ پھر آخری بار سن

لے اس گھر میں تیری حیثیت صرف ایک گداگر کی ہے اور کسی حالت میں

بھی گداگر کو اپنی حیثیت و حقیقت فراموش نہیں کرنی چاہیے - اگر تو ہمارے

باپ کی بہن کی لڑکی ہو تو بھی ہمارے لئے غیر ہے - اس لئے کہ تو ہمارے

باپ کی بہن کی لڑکی ہے جس نے اپنے گرتوتوں سے ہمارے باپ کا

منہ کالا کیا اور خاندان کو رسوا کیا، بلکہ کلنگ کا ٹیکہ لگا دیا جیسی تیری ماں بھی

ویسی تو بھی ہے، اس سے زیادہ نہ ہم نے تجھے کچھ سمجھانہ سمجھیں گے !

سہیلہ نے شکایت کی -

” لیکن یہ تو سب کے سامنے اپنے آپ کو ہماری بہن کہتی رہتی ہے

اس کا منہ آخر کس طرح بند ہوگا - سہیل نے نہایت اطمینان سے جواب دیا

” جوتے سے ! “ پھر کہنے لگا -

” اب اگر یہ معلوم ہو کہ اس نے کسی کے سامنے اپنے آپ کو ہماری بہن

کہا ہے تو جوتے مارو کسی اور جگہ نہیں صرف منہ پر ! “ پھر کچھ سوچتا ہوا بولا -

” اب شادی میں صرف چند دن رہ گئے ہیں، جس کمرے میں یہ رہتی ہے اسے

خالی کر لو، اور ملازموں کی جو کوٹھڑیاں ہیں، ان میں سے ایک کو ٹھڑی اسے

رہنے کے لئے دے دو - نابداں کے کیرے کو نابداں میں ہی رہنا چاہیے - ورنہ

عین شادی کے دن یہ پھر بہن بن کر ذلیل کرے گی ! “ سہیلہ نے اطمینان سے

سائنس لیا، نجی دالی بات بھول گئی اور کہنے لگی - ٹھیک ہے یہی کروں گی !

ایک مرگ ناگہانی اور ہے۔



(۱)

ایک مرتبہ پھر بہت زیادہ ذلیل ہو کر فرخندہ اپنے کمرے میں آئی اور تیکہ سے منہ ڈھانپ کر رونے لگی۔

گھروالوں کے حقارت آمیز برتاؤ اور ان کی کڑوی کیسی باتوں نے وہ ان درجہ عادی ہو چکی تھی کہ اب وہ کچھ زیادہ محسوس نہیں کرتی تھی۔ لیکن آج کی حالت کا برداشت کرنا اس کے لئے ناممکن ہو گیا۔ بار بار اس کی نگاہوں کے سامنے نجی کی تصویر آکھڑی ہوتی تھی اور سوچنے لگتی تھی۔

”کیا خیال ہوگا نجی کا میرے بارے میں؟“
 ”اب اگر پھر وہ یہاں آئی تو کیا میں اس کا سامنا کر سکوں گی؟“
 کتنی اچھی رائے قائم کی تھی اس نے میرے بارے میں!
 اور اب؟

”کیا اب بھی وہ مجھے اتنا ہی پسند کرتی ہوگی؟“
 ”ایک جھوٹی لڑکی کو۔۔۔“

ایک ایسی لڑکی کو جس نے نہایت صفائی سے ہر معاملہ میں ہر بات میں چھوٹ بولا۔

آخر میں کیا کہوں کہ میں سہیلہ کی بہن ہوں۔؟
اور میں نے یہ کیوں گپ اڑائی کہ میں سہیلہ نانی کے ہاں چلی گئی تھی۔ اس لئے تمہیں نظر نہ آئی۔

اور نانی کے ساتھ سہیلہ کے نام کا چھلا بھی کیوں لگایا۔
وہ تو قسمت تھی اچھی کہ معاملہ اتنے ہی پر ٹل گیا۔ ورنہ کچھ لعین نہ تھا
اگر میری پٹائی بھی شروع ہو جاتی۔
"کتنی اچھی لڑکی ہے سنجی!"

بااخلاق، مہذب، شائستہ، ہنس مکھ، دل فریب!
شاید اس کی یہی خوبیاں دیکھ کر سہیل بھیا اس پر لٹو ہو گئے اور ایسی بات
ان کے منہ سے نکل گئی، کہ وہ خفا ہو گئی۔

خفا ہونا بھی چاہیئے تھا۔ نہ جان نہ پہچان، بڑی خالہ سلام!
کتنے درشت الفاظ میں اس نے سہیل بھیا کو جھڑکا اور بجلی کی سی تیزی سے
رخصت ہو گئی، بیچاری پکارتی ہی رہ گئی۔

اس تصور میں وہ اتنی غرق اور اس گھر میں اس قدر رچی ہوئی تھی کہ اسے
معلوم نہ ہو سکا۔ اس کے سر پر تلوار لٹک رہی ہے۔ تلوار نہیں قضاے مجرم!
شاید وہ بڑی دیر تک یہی باتیں سوچتی اور اپنی قسمت کو روٹی رہتی، لیکن
دفعۃً اس نے ایسا محسوس کیا ہے جیسے کوئی سر ہانے کھڑا ہے۔ پھر کھکھار کی
آواز آئی۔ اس نے تکیہ ایک طرف پھینکا اور اٹھ بیٹھی۔

سامنے عائشہ، سلمیٰ اور سہیلہ کھڑی تھیں۔

(۲)

قضا کے یہ تیر اس کے سامنے تھے۔

پہلے تو وہ کچھ سمجھ نہ سکی کہ اس نوازش کا سبب کیا ہے؛
لیکن اتنا بہر حال سمجھ گئی کہ یہ آنا خالی از علت نہیں ہو سکتا۔ یہ سوچ
کہ اس کی آواز بھرا گئی۔ اور وہ سوچنے لگی۔ دیکھنا چاہیے۔ اب پردہ غیب
سے کیا ظاہر ہوتا ہے۔

وہ بستر پر بیٹھی نہ رہ سکی، خود بھی اٹھ کھڑی ہوئی۔
عائشہ نے کہا۔

تو نے سن لیا یہ کمرہ تجھے خالی کرنا ہے!
وہ بہت آہستہ بولی۔

”جی ہاں۔!“

عائشہ نے گرج کر کہا۔

”جی ہاں کی بچی، پھر یہاں پڑی کیوں ٹسوے بہا رہی تھی جاتی کیوں نہیں
اپنی کوٹھڑی میں؟“

عائشہ نے گرج کر کہا۔ بے ساختہ فرخندہ نے پوچھا۔

”کیا آج ہی۔“

سملی نے جواب دیا اپنی بہن کی طرف سے۔

ابھی۔ ماشاء اللہ اب مہمانوں کے آنے کا سلسلہ شروع ہونے والا

ہے سہیل کی سسرال کے لوگ بھی آئیں گے۔ کل دلہن رشنا، کی ماں اور بہن

بھی آ رہی ہیں، دعوت کی ہے ہم نے ان کی۔ ہا

عائشہ نے پوچھا۔

”کیا تو انہیں بھی اپنا منحوس چہرہ دکھانا چاہتی ہے ہا“

سلمیٰ نے دریافت کیا۔

”کیا ان کے سامنے بھی تو بھناپے کا قصہ لے کر بیٹھنا چاہتی ہے ہا“

سہیلہ تیوری چڑھا کر بولی۔

”نہ جانے اسے اتنا شوق ہے کیوں ہے ہم لوگوں سے رشتہ جتانے کا ہا“

سلمیٰ نے جواب میں کہا۔

”تو کیا جانے کچھ ہے۔ میں سمجھتی ہوں سب کچھ۔“

سہیلہ نے اشتیاق اور اصرار کے ساتھ دریافت کیا۔

”کیا بات ہے خالہ جان ہمیں بھی بتادیں ہا“

خالہ جان نے ارشاد فرمایا۔

”یہ اس فکر میں ہے کہ یہاں آتے جاتے لڑکیوں، عورتوں اور مردوں

میں سے کوئی اسے پسند کرے۔ شاید پیام کہیں سے ہا“

سہیلہ ہنسنے لگی۔

”نجی شاید بھیج دیتی پیام۔ وہ بہت خوش تھی اس سے لیکن اس کا زمانے

اور اس سے زیادہ اس کی اماں جان مرحوم و مغفورہ کے کارنامے سن کر

دنگ رہ گئی۔ کھلا ایسی لڑکی کو پیام بھیج سکتا ہے کوئی۔ صرف صورت

ہی تو نہیں ہوتی سب کچھ۔ ہا“

سلمیٰ نے طنزاً تیر کھینکا۔

”وہ ہونہر، صورت ہا کون سی ایسی صورت ہے اس چڑیل کی ہا“

سہیلہ نے ہنستے ہوئے کہا۔

”خالہ جان چڑیل میں ایسی ہوتی ہیں۔“

وہ بولیں۔

”سچ پوچھو تو چڑیلوں سے بھی بدتر ہے وہ بھی اچھی ہوتی ہیں اس سے!“
عائشہ اب تک کچھ سوچ رہی تھی۔ جب سوچ چکی تو کہا۔

”سن اوشیطان کی بچی اب اگر کسی سے تو نے کہا کہ سہیلہ میری بہن ہے تو
راکھ لگا کر زبان کھینچ لو کوگی لو اور سنو ذرا پاؤں کی خاک کی باتیں۔ یہ سہیلہ کی
بہن ہیں تو اگر سہیلہ کی بہن
گلا گھونٹ دیتی، موٹی منخوس، پہلے باپ کو کھایا۔ پھر ماں کو نکل گئی اس کے
بعد پناہ دینے والے ماموں کو مضہم کر لیا۔
سہیلہ کے منہ نکلا۔

”اب نہ جانے کس کی تاک میں ہے!“

عائشہ نے ڈانٹا چپ۔ خدازہ کرے!“
سلمیٰ نے مشورہ دیا۔

”وہ تو ٹھیک ہے آیا سہیلہ کو ایسی بدقال منہ سے نکالنی نہیں چاہیے تھی۔
لیکن اب اس کا قصہ ختم کر دو۔ دفع کر و کسی طرح یہاں سے اس کو!“
عائشہ نے جواب دیا۔
”ہاں میں بھی کچھ ایسا ہی سوچ رہی ہو۔“

(۳)

زندگی میں کبھی فرخندہ اس درجہ دہشت زدہ نہیں ہوئی تھی جتنی عائشہ کے یہ الفاظ سن کر ہوئی، اسے اپنے پاؤں کے نیچے سے زمین کھسکتی ہوئی ہوئی، وہ سوچنے لگی۔

”ان الفاظ کا مطلب کیا ہے؟“ یہ مشکل بھی آسان کر دی، کہنے لگی۔

ہمارے (ارشاد) کے دفتر میں ایک چپراسی ہے، صدیقی، عمر تو بے شک ۴۰، ۴۵ سال کی ہے۔ لیکن ہے گانٹھا، اس کی دو بیویاں مریچکی ہیں، بتیری کی فکریں ہیں، کیوں نہ اسی کے ہاتھ میں اس کا ہاتھ پکڑا دو، تنخواہ بھی ساٹھ ستر روپے کے قریب پاتا ہے، دونوں بیویوں سے کچھ لڑکیاں اور لڑکے ہیں لڑکیوں کی شادی ہو چکی ہے۔ لڑکے ملازم ہیں۔ صرف ایک چھوٹی لڑکی ہے اسے پالنا پڑے گا اور شوہر کی خدمت کرنا پڑے گی۔

سہیلہ نے ہنستے ہوئے کہا۔

”تجویز تو بڑی نہیں ہے؟“

سلمیٰ چمک کر گویا ہوئی۔

بڑی کیوں ہوتی۔ کیا ان کے لئے کوئی شہزادہ تلاش کیا جائے گا۔

سہیلہ نے پھر طنز کیا۔

”یہ تو نصیب کی بات ہے کہ برمل جائے۔!“
 سلمیٰ کو سنسی آگئی، پھر اس نے فرخندہ کو مخاطب کرتے ہوئے کہا: ”
 ”لیکن ایک بات سن لو بی بی!“
 اتنا کہہ کر وہ خاموش ہو گئی، فرخندہ نے تو کچھ نہیں پوچھا، لیکن سہیلہ نے
 کہا۔

”کون سی بات سنا رہی ہیں بی بی، تو کو آپ خالہ جان؟“
 سلمیٰ نے زیر لب تبسم کے ساتھ کہا۔

وہ صدیق ہے بیڑا ٹیڑھا آدمی، اس کی دونوں بویاں اس کے ہاتھوں
 سسک سسک کر مری ہیں وہ چوٹ کی مار مارتا ہے کہ کیا گائے بھینس کو
 اس طرح پٹینا ہوگا کوئی، بیڑا الخالم اور سنگ دل ہے اس پر نہ ادا میں اثر کرتی
 ہیں نہ روپ اگر ٹھیک طرح رہو گی، تو دل روٹی کھا کر مگن رہو گی۔ ورنہ دن میں
 تارے نظر آجائیں گے۔!“
 سہیلہ نے سوال کیا۔

”لیکن خالہ جان وہ راضی ہو جائے گا شادی کرنے پر اس نیلم پری سے؟“
 سلمیٰ نے ہنستے ہوئے کہا۔

کیوں نہ ہوگا، بھئی بات تو وہ ہے ہلدی لگے نہ پھینکری اور رنگ آئے چو کھا
 ”اس کا مطلب خالہ جان؟“

اٹھٹے بھئی اگر اپنی ذات برادری میں شادی کرے گا تو کچھ خرچ نہ ہوگا تو بھی
 ہزار بارہ سو خرچ ہو جائیں گے۔ غریبوں کے ہاں بھی تو کچھ رسمیں ہوتی ہیں۔ چڑھاوا
 چڑھایا جاتا ہے۔ برادری کو دعوت دی جاتی ہے۔ دوہن کے جوڑے تیار کئے
 جاتے ہیں!“

”جی ہاں یہ تو ہوتا ہوگا۔“

”پھر یہ رقم کہاں سے لائے گا۔“

” فرخندہ کے ساتھ شادی کرنے میں بھی اسے خرچ کرنا پڑے گا!“
 ” نہیں۔ ہم اس سے کہہ دیں گے، نہ ہم بہیز دیتے ہیں، نہ تم سچڑھاؤ اور
 صرف قاضی صاحب کو بلاؤ اور سیر بھر چھو بارے لے آؤ۔ دو لہن کی انگلی
 پکڑو اور ساتھ لے جاؤ۔“

” پھر تو بڑی خوشی سے لاضی ہو جائے گا!“
 ” اور انہیں تو کیا!“

تو کیوں نہ اس کی شادی بھی اس دن کر دی جائے جس دن بھیا کی ہو رہی
 ہے۔

اے واہ، بھاڑ میں جائے یہ اور چولھے میں جائے صدیق، اپنے چاند کی
 شادی والے دن اس منحوس کو بیاہوں گی؟ کچھ میرا دماغ تو خراب ہے نہیں!
 ” پھر کب خالہ جان —؟“

پہلے سہیل کی شادی ہو جانے دو پھر الٹا رکھے تم اپنے کسراں سدھارو
 اس کے بعد یہ بھی دفع کر دی جائے گی!“
 عائشہ نے گفتگو میں حصہ لیتے ہوئے کہا۔

سہیلہ کی شادی میں تو ابھی چار چھ مہینے کی دیر ہے، اتنے دنوں تک کون
 اس بیجنال کو پالے گا، میری رائے تو یہ ہے کہ سہیل کی شادی کے دس پانچ دن
 کے بعد اسے بھی رخصت کر دینا چاہیے۔ تم صدیق سے بات پختہ کر لو۔!“
 وہ پختہ سمجھو۔ کہیں ہمارے حکم سے باہر جاسکتا ہے۔
 سہیلہ نے کہا۔

روہ تو خیر ہوتا رہے گا۔ پہلے ان صاحبہ کو ان کے نئے رنگے میں روانہ کر دی!“

(۴۱)

سلمیٰ نے فرخندہ سے کہا -
 ” اٹھاؤ اپنا نام جھام ! “

جاوید کے زمانے کی جو چیزیں فرخندہ کو ملی تھیں، اس کے انتقال کے بعد، رفتہ رفتہ سب کسی نہ کسی بہانے سے چھین لی گئیں تھیں، اب نہ اس کے پاس اعلیٰ درجے کے بلبوسات تھتے، نہ مکرے میں خاص فریچر، نہ اچھا سا بستر اس کی کل کائنات تین جوڑے سوتی کپڑے ہیں اور دوسوتی ساڑھیوں تھیں، بستر کے نام سے جو چیز اس کے پاس تھی وہ ایک معمولی سی کھٹی پرانی درسی، ایک چھلنگا چارپائی، ایک چادر، ایک تیکہ ایک کبیل جو بہت پرانا اور بوسیدہ ہو چکا تھا۔ فرخندہ نے جلدی جلدی ان چیزوں کو سمیٹا، ایک گھڑی سی بنالی اور حکم کی منتظر کھڑی ہو گئی۔

عائشہ نے سوال کیا -

” اور یہ چارپائی - ؟ “

فرخندہ حیرت سے اس کی طرف دیکھنے لگی، سمجھ میں نہ آیا اس سوال کا مطلب کیا ہے۔

سلمیٰ نے کہا -

” یہ چارپائی اٹھانے کے لئے ملازموں کی فوج تو نہیں آئے گی، اسے بھی تو ساتھ لیتی چلو ! - “

اتنی دیر کے بعد وہ گویا ہوئی۔

” پہلے یہ سامان کی گٹھڑی رکھ آؤں، پھر یہ چار پائی ٹی بھی لے جاؤں گی۔
 ویسے میں زمین پر بھی سو سکتی ہوں!“

عائشہ نے ایک دوہتر پینچھ پر جمایا اور کہنے لگی۔

” کیا کہنا ہے حجن بی بی کا، زمین پر بھی سو سکتی ہے۔ ساری عمر عبادت اور
 ریاضت ہی میں تو گزری ہے چل اٹھا اس کاٹ کباڑ کو یہاں سے!“
 فرخندہ نے بڑی بے بسی کے ساتھ عرض کیا۔

” لیکن ایک ساتھ اتنی ساری چیزیں کیسے لے جا سکیں گی؟“
 سلمیٰ نے مکر سے ہاتھ رکھ کر کہا۔

” اے بے کیا کہنا — بڑی بھولی نادان!“

عائشہ بولی۔

” ہم بتاتے ہیں۔“

پھر اس نے چار پائی کی طرف اشارہ کیا اور حکم دیا۔

” اٹھا اسے سر پر!“

تعمیل حکم کے بغیر کوئی چارہ نہیں تھا، اگر ذرا بھی تامل یا تذبذب کرتی
 تو پھر دروہیوں پٹی اور رونی کی طرح دھنک کر رکھ دی جاتی، اس نے
 چار پائی اٹھا کر سر پر رکھی۔

عائشہ نے وہ گٹھڑی اٹھا کر چار پائی پر رکھ دی۔

فرخندہ نے ایک ہاتھ سے سر پر رکھی ہوئی چار پائی کو سنبھالا اور پھر آہستہ

آہستہ جھک کر کونے میں رکھے ہوئے لوٹے کی طرف بڑھایا۔

ہاتھ ابھی لوٹے تک پہنچ نہیں پایا تھا کہ عائشہ کے جوتے کی ایڑی اس کے

پیر آکر جم گئی۔ وہ درد سے بے تاب ہو گئی۔ آنکھوں میں آنسو ڈھلک آئے

آئے۔ اب نہ کھڑی ہو سکتی تھی نہ بیٹھی رہ سکتی تھی۔

کھڑی اس لئے نہیں رہ سکتی کہ بوجھ سے سر کھٹا جا رہا تھا۔

چند لمحوں تک وہ اسی مصیبت میں گرفتار رہی، پھر عائشہ نے اپنا پاؤں
بٹایا۔ فرخندہ آہستہ آہستہ کھڑی ہو گئی۔

عائشہ نے کہا۔

”وہاں اپنے ساتھ جہیز نہیں لے جا سکتیں۔ میں پوچھتی ہوں لوٹے کسی
طرف کیوں ہاتھ بڑھایا تو نے۔ کیا تیرے باپ نے خریدا تھا۔ اسے“
وہ ڈرتی بولی۔

یہ تو شروع سے میرے پاس ہے اس سے منہ ہاتھ دھوتی اور وضو کرتی

ہوں!“

سلمیٰ نے قہقہہ لگایا۔

بھئی، ان سے ڈرو، یہ بڑی اللہ والی بی بی ہیں، وضو ہاتھ دھوتی اور
نماز پڑھتی ہوں۔ تم جی ضرور پڑھتی ہوں گی۔ لوٹانے جانے دو ساتھ
سہیلہ بول پڑی۔

”کیوں لے جانے دیں عمار ہے!“

جس بنگلے میں رہنے کے لئے جاری ہو۔ وہاں مٹی کا ایک بدھنا موجود ہے
اس سے منہ ہاتھ دھونا یا وضو کرنا، یا غسل صحت۔ ایک گھڑا بھی ہے!“
سلمیٰ نے کہا۔

بہت ہے۔

پھر وہ فرخندہ کی طرف تند و تیز نظروں سے دیکھتی ہوئی بولی۔
اب سواری چلے گی بھی کسی طرح یہاں سے؟ ہم سب اسی طرح حضوری
میں دست بستہ حاضر رہیں۔

فرخندہ باہر نکلتی ہوئی بولی۔

”چلے!“

آگے آگے عائشہ، پھر سلمیٰ، پھر سہیلہ سب سے پیچھے فرخندہ

تھوڑے فاصلے پر ملازموں کے رہنے کی معمولی کوٹھڑیاں تھیں، ایک
کوٹھڑی کی طرف اشارہ کرتے ہوئے عائشہ نے کہا۔

” چلو جاؤ، یہی ہے تمہارا بنگلہ !
فرخندہ اندر چلی گئی۔ اس کے کانوں میں سہیلہ کی آواز آئی۔

” خدا حافظ !“
پھر ایک تہقیرہ گونجا۔

(۵)

فرخندہ اپنے نئے بنگلے میں داخل ہوئی۔

یہ ایک بہت مختصر سی کوٹھڑی تھی، جس میں صرف ایک چار پائی کی گنجائش تھی۔ اس نے ایک کونے میں چار پائی بچھادی اس پر لیٹر کر لیا۔ ایک الماری سی بنی ہوئی تھی، جو صرف ایک چوبی تختے پر مشتمل تھی، اس الماری میں کپڑے رکھ لٹے۔

کوٹھڑی پر نظر ڈالی، تو ایک میلہ سا بدھنا اور ایک کھڑی بھی موجود تھا۔ لیکن پانی کسی میں بھی نہیں تھا۔

نیل پاس ہی تھا، اس نے جلدی گھڑا اور بدھنا بھر لیا اور لا کر سیلفے سے ایک کونے میں رکھ دیا۔

پھر نہ جانے اسے کیا یاد آیا۔ پکی لکی تیز قدم اٹھاتی پھر اسی کمرے کی طرف بڑھی، جہاں سے ابھی ابھی نکالی گئی تھی۔

یہاں عائشہ اور سلمیٰ موجود تھیں۔ سہیلہ بھی پاس کھڑی تھی۔

عائشہ نے اسے گھور کر دیکھا، اور پوچھا۔

”اب کیوں آئی ہے مردار؟“

پھر سلمیٰ سے کہنے لگی۔

”نہ جانے کیا بات ہے اسے دیکھتی ہوں، تو خون اتر آتا ہے آنکھوں سے۔“

بس۔۔۔ جیسے میرے دل میں بیٹھا ہو، کوئی کہتا ہے میرے ذہن کی قاتل یہی ہے۔

سلمیٰ نے پر زور تائید کی۔

ہاں آپا میرے دل میں بھی کئی مرتبہ خیال آچکا ہے... سچ تو یہ ہے اس کی نحوست میرے دل میں بیٹھی ہوئی ہے۔ اس گھر کا چراغ اسی نے گل کیا ہوا ہو۔ ورنہ بھائی صاحب ہمیشہ سے موٹر چلاتے تھے، کبھی بھولے سے کوئی حادثہ نہیں ہوا۔ زندگی میں پہلی مرتبہ ٹرک سے ملکر ہوئی اور ایسی ہلک خدا دشمن کو بھی اس لڑکی کے سامنے سے بچائے۔“

عائشہ نے چڑاتے ہوئے کہا۔

”اے۔ ہے لڑکی کب تک بنی رہے گی شادی ہوگی ہوتی تو اب تک کی بچوں کی ماں بن چکی ہوتی۔ عورت ہے عورت اچھی خاصی، ڈیل ڈول تو دیکھو کیسی بڑھتی اور پھلتی جا رہی ہے نمک حرام!“

سلمیٰ نے کہا۔

ہم کھاتے ہیں تو غم بھی کھاتے ہیں، ہزاروں فکریں، پریشانیوں اور سب سے بڑھ کر خدا غریقِ رحمت کرے بھائی صاحب کا غم اسے کون سی فکر ہے، کاہے کا غم، اور اینڈتی ہے یہ نہیں بڑھے گی اور

پھیلے گی تو اور کون زندگی کے مزے لوٹے گا!“

ہسپلہ جیسے یاد کرتی ہوئی بولی۔

”ویسے ابو کے مرنے پر پتہ کھائیں تو بہت کھائی اور روتے روتے انہیں سوچ گئی تھیں۔“

عائشہ نے تردید کرتے ہوئے کہا۔

سب سے بڑی مکارہ اور جعل ساز ہے اس کے آفسوگر مجھ کے آنسو

تھے؟

سلمیٰ نے ہاں میں ہاں ملائی۔

عائشہ نے حقارت اور نفرت سے بھری ہوئی ایک نظر فرخندہ پر ڈالی

اور تلخ لہجہ میں پوچھا۔

” میں پوچھتی ہوں کیوں آئی ہے آخر جواب کیوں نہیں دیتی ؟ بتاتی کیوں

نہیں ؟

” اپنی کتابیں اور گلاس لینے آئی تھی ۔

عائشہ نے پھر ایک مرتبہ اسے گھورا اور کہنے لگی ۔

” کتابیں ؟ “

فرخندہ نے چند کتابوں کی طرف اشارہ کرتے ہوئے جو میز پر رکھی تھی کہا

” جی ہاں یہ میری کتابیں ہیں ! “

عائشہ نے ترٹ سے جواب دیا ۔

” وہ تیری ہیں یا کالے چور کی ہمیں اس سے بحث نہیں لیکن ۔ “

ڈرتے ڈرتے فرخندہ نے پوچھا ۔

” تو کیا لے جاؤں انہیں ؟ “

وہ سختی ہوئی بولی ۔

” ہرگز نہیں ، کوئی ضرورت نہیں ہے کتابیں پڑھنے کی ۔ پڑھ لکھ کر اتنی

عالم فاضل تو بن چکی ہو ، زیادہ پڑھو گی تو دماغ خراب ہو جائے گا ! “

سہیلہ چمکتی ہوئی بولی ۔

” پھر صدیق بھی بات نہیں پوچھے گا ۔ “

سلمیٰ نے کہا ۔

” یہ نہ کہو وہ بگڑے دماغ کو سیدھا کرنے کے گرجانتا ہے ۔ ڈنڈے اور

جوتے میں بڑی طاقت ہے بیٹی اور ڈنڈا بھی صدیق کے ہاتھ کا سر پر اگر

پڑ جائے تو وہ بلبلا اٹھے اور ہوتا بھی کس کا صدیق کا خالص اتنا مضبوط

کہ لوہے کی دیوار پر مارو تو ہل جائے ! “

عائشہ نے پھر کہا ۔

” کلاس کو کیا کہہ رہی تو ؟ “

وہ بولی -

” (اشارہ کر کے) یہ بھی میرا ہے اسے لینے آئی تھی -

عائشہ کو پھر جلال آگیا، کہنے لگی -

واقعی دماغ چل گیا ہے تیرا مزار تو ہمارے کلاس کو اپنی کوٹھڑی میں
لے جائے گی - جا، چل، ضرورت پڑے تو فیصلہ سے یا امجد سے آج خود
مانگ لینا!

چلو آپا چلیں اپنے کمرے میں!

عائشہ دروازے کی طرف بڑھتی ہوئی فرخندہ سے کہنے لگی -
یہاں کیوں کھڑی ہے جاتی کیوں نہیں اپنی کوٹھڑی میں؟

- :- - :- - :-

(۶)

فرخندہ ایک مرتبہ پھر ذلیل ہو کر اور ناگفتہ بہ باتیں سن کر اپنی کوٹھڑی میں واپس آگئی اور دروازہ اندر سے بند کیا اور بے سدھ ہو کر رونے لگی۔ وہ اپنے دل میں فریاد کر رہی تھی۔

”اے اللہ تو نے مجھے کیوں پیدا کیا تھا۔“

”میری ذات تو رحم الراحمین ہے کچھ مجھ پر رحم نہیں ہو سکتا۔“

لوگ زندگی کے لئے تڑپتے ہیں، میرے مولا، میں تجھ سے موت کی بھیک مانگتی ہوں۔

”مجھے زندگی نہیں چاہیے۔“

مجھے دنیا سے اور دنیا والوں سے نفرت ہو چکی ہے۔

میں تیرے حضور میں حاضر ہوتا چاہتی ہوں۔

میں نے کتابوں میں پڑھا ہے رات کے بعد دن آتا ہے۔ اے خدا

کیا میری شب تار کی سحر کبھی نہ ہوگی۔

میں نے بزرگوں سے سنا ہے مصیبت کے بعد راحت کا زمانہ آتا ہے

میرے مولا، کیا میں راحت کا صرف نام سنتی رہوں گی زندگی بھر؟ خود میرا

مشاہدہ ہے، گرمی کے بعد بہار آتی ہے، پھر موسم سرما آجاتا ہے، کیا میرے

رب میری زندگی موسم بہار سے ہمیشہ ناآشنا رہے گی؟

ممافی جان نے مجھے منحوس کہا تھا۔

اکثر روز اور خالہ مجھے اسی منحوس لقب سے یاد کرتی رہتی ہیں۔
یہ لفظ تیر کی طرح میرے دل پر لگتا ہے۔

”کیا یہ غلط ہے؟“

جہاں تک خود میری ذات کا تعلق ہے، اپنے لئے تو میں واقعی منحوس
ہوں۔ منحوس نہ ہوتی تو میرا باپ کیوں مر جاتا؟

”ماں کیوں داغ مفارقت دے جاتی؟“

اور ماں باپ سے زیادہ چاہنے اور محبت کرنے والا ماموں کیوں اس
دنیا سے رخصت ہو جاتا۔

یہ لوگ سمجھتے ہیں ماموں میری نحوست کے سبب مرے ہیں۔

لیکن ان کے مرنے سے نقصان کسے پہنچا؟

ممائی جان آزدانہ اور خود مختار پہلے سے زیادہ ہو گئی ہیں!

سلمی کے اقتدار میں کمی گنا اضافہ ہو گیا ہے۔

جس بیٹے کو ماموں جان عاق کر رہے تھے۔ اب وہ ان کے تمام کاروبار

اور جملہ جائیداد اور املاک کا تنہا مالک اور مختار ہے، گلچھڑے اڑا باپ سے منہ
کر رہا ہے۔

سہیلہ کی ایک اچھی جگہ شادی ہو رہی ہے، وہ شاید کئی مہینے کے بعد ہو
گی۔ لیکن ساز و سامان کی تیاری ابھی سے زور شور کے ساتھ شروع ہو چکی ہے
خدا را کوئی بتاؤ ان لوگوں کو ماموں جان کے مر جانے سے کیا نقصان

پہنچا؟ نقصان تو مجھے پہنچا کہ رانی سے کوئے سنکنی بنا دی گئی۔

پہلے اس گھر میں میرا بدبہ تھا، طنطنہ تھا، اثر تھا، اقتدار تھا، شان تھی

آن تھی۔

یہ لوگ مجھ سے کہنے ہی جلتے ہوں اور نفرت کرتے ہوں۔ مگر ماموں جان

کے خوف سے میرا خیال کرتے تھے، میری خوشامد کر گزرتے تھے، کوئی غلطی

کرتے تھے تو بار بار معافی مانگتے تھے۔

مجھے ضرورت سے زیادہ جیب خرچ ملتا تھا۔

میرے لئے اعلیٰ سے اعلیٰ زیورات بنوائے جاتے تھے۔

قیمتی سے قیمتی کپڑے خرید کر میرے بلبوسات تیار کر دئے جاتے تھے
تو کہ میرے اشارے پر چلتے تھے۔

ماسٹر صاحب مجھے پڑھانے آتے تھے۔

مسز صاحبہ سینے پر دئے اور پکانے کی تعلیم دینے آیا کرتی تھیں۔

میں ایک شہزادی کی طرح زندگی بسر کرتی تھی۔

لیکن ماہوں جان کے اس دنیا سے اٹھتے ہی میری حیثیت ایک باندھی

سے کمتر ہو گئی!

اور آج تو آخری قسمہ بھی نکل گیا۔

گھر سے نکال دی گئی اور اس کو کھڑکی میں پہنچا دی گئی۔

اور صرف اسی ذلت پر اکتفا نہیں کیا گیا۔ میرا رفیق حیات منتخب کر

لیا گیا۔

وہ رفیق حیات جس کا سبب یا بڑا وصف یہ ہے کہ چپرا سی ہے اور

دوسری خوبی اس کی یہ ہے کہ اندھا دھند بیویوں کو مارا پٹیا کرتا ہے۔

جاوید کی بھانجی ایک افسر کے چپرا سی سے بیاہی جائے گی۔

کیا میں اس آخری اور سب سے بڑی ذلت کو چپ چپانے برداشت کروں گی؟

کیا مجھے خودکشی کر لینی چاہیے۔

جی تو یہی چاہتا ہے۔ لیکن ان لوگوں کو ایک مرتبہ ذلیل کرنے سے کیا۔

خودکشی بھی نہیں کرنا چاہتی!

دیکھوں گی یہ کس طرح من مانی کر کے جس کے چاہیں مجھے حوالے کرتے ہیں؟

میں فرخندہ ہوں۔ شریف ماں کلہیڑی، شریف باپ کی محنت جگرا اور شریف

ماموں کی بھانجی -
میں نے بہت ظلم سہہ لئے اور جب تک ممکن ہے ہستی رہوں گی۔ لیکن

یہ ظلم نہیں سہہ سکتی !
میں بغاوت کروں گی اور بتادوں گی کہ اگر بلی بھی جب مجبور، اور بے بس
ہو جاتی ہے تو کتے پر حملہ کر دیتی ہے۔

اور اس کے بعد؟
ہاں اختیار ہے مجھے چاہوں تو خود کشی کروں، چاہوں، اس گھر سے نکل
کر کہیں اور زندگی بسر کرنے کا ڈول ڈالوں۔

یہ باتیں سوچتے، سوچتے اسے یاد آیا تین چار دن میں سہیل کی شادی
ہونے والی ہے برات آئے گی۔ ہمان آئیں گے، مرد بھی اور عورتیں بھی لڑکے
بھی اور لڑکیاں بھی سب ہی کچھ ہوگا۔

اور عسرت و مسرت کے اس ہجوم میں میرا کوئی حصہ نہیں ہوگا۔
نہیں میں نے غلط کہا۔

میرا حصہ بھی ہوگا۔

ذلت رسوائی، حقارت !

یہ حصہ بار بار مجھے ملتا رہا ہے، لیکن اس تقریب سعید کے موقع پر تو جی
بھر کے ملے گا۔ میں اس حصہ کو قبول ہی کرنے سے انکار نہیں کر سکتی !

یہ حصہ مجھے قبول ہی کرنا پڑے گا۔ (۵)

زندگی اپنی جو اس رنگ میں گزری غالب ہم بھی کیا یاد کریں گے خدا رکھے

(۷)

فرخندہ اپنے بستر پر لیٹی بھی باتیں سوچ رہی تھی اور روتی جاتی تھی۔
 آنسو تھے رکنے اور تھمنے کا نام ہی نہیں لیتے تھے۔
 یکایک اس نے محسوس کیا دروازے پر کوئی دستک دے رہا ہے
 ایک ابجانے سے خوف نے اسے اٹھ کر دروازے کو کھولنے سے
 باز رکھا۔

وہ سوچنے لگی۔ اب نہ جانے کون سی آفت آنے والی ہے۔
 ضرور ممانی جان یا سہیلہ یا سلمیٰ خالہ کوئی نیا فتنہ جگانے آئی ہیں۔
 ”کیا دروازہ کھول دو۔“
 وہ تو کھولنا ہی پڑے گا، نہ کھولوں گی تو توڑ ڈالا جائے گا!
 یہ سوچ کر وہ اٹھی اور اس نے کنڈی کھول دی۔
 امجد سامنے کھڑا تھا۔ وہ فرخندہ کو یہاں اس حالت میں دیکھ کر ہنسی کا
 رہ گیا۔ بے ساختہ اس کے منہ سے نکلا۔
 ”بیٹی تم یہاں؟“
 وہ بولی۔
 ”ہاں بابا، ممانی جان کا حکم مہی ہے کہ میں یہاں رہوں۔“
 ”لیکن کیوں؟“

نئی دنیا نئے لوگ



(۱)

سلیم پور کے چھوٹے سے اسٹیشن پر ٹرین آ کر رکی۔

لیڈی حمید نے اپنے خط میں فرخندہ کو تاکید کر دی تھی کہ زمانہ سکینڈ کلاسی میں سفر کرے۔ کرائے ٹکے لئے سو روپے کا نوٹ ملفوف تھا۔ اور جب مسافر اتر لیں، تب اترے، یہی شناخت کی علامت ہوگی۔ حمید منزل سے جو آدمی لینے آئے گا۔ اسے پہچاننے میں دشواری نہیں ہوگی، آسانی سے پہچان لے گا۔

زمانہ کپارٹمنٹ میں صرف دو تین سواریاں وہ جلدی جلدی اتر گئیں، سب سے آخر میں فرخندہ اتری، ایک آدمی سامنے کھڑا تھا۔ وہ قریب آیا اور کہنے لگا۔ مس فرخندہ شاید آپ ہی ہیں!

فرخندہ نے اس شخص پر ایک نظر ڈالی، الجھے ہوئے بال، مولق چہرہ ایسا ہوتا تھا۔ شیو کئی دن سے نہیں کیا ہے کپڑے اگرچہ صاف تھے لیکن عجیبے ڈھنگ سے!

فرخندہ نے پوچھا۔

کیا تمہیں لیڈی حمید نے بھیجا!

اس نے کسی قسم کے اخلاق یا نیاز کا اظہار کئے بغیر جواب دیا۔

جی ہاں میں انہی کا فرستادہ ہوں اور سیدھا حمید منزل سے آ رہا ہوں! یہ کہہ کر اس نے قلمی کو آواز دی، سامان اٹھوایا اور ایک نہایت شاندار کار کے سامنے آ کر رک گیا۔

قلمی نے سامان کار کے پچھلے حصے میں احتیاط سے رکھ دیا، فرخندہ نشست پر بیٹھ گئی۔ وہ شخص اسپیڈنگ پیرا کیم بیٹھ گیا۔ اور گاڑی اسٹارٹ کر دی۔

ذرا دیر کے بعد فرخندہ نے پوچھا۔

”ڈرائیور۔“

اس نے جواب دیا۔

”کیسے سن رہا ہوں!“

وہ بولی۔

”حمید منزل یہاں سے کتنی دور ہے۔“

ڈرائیور نے جواب دیا۔

”زیادہ دور نہیں ہے بس پندرہ دن کا راستہ ہے!“

اکھڑے اکھڑے جواب سے فرخندہ اندیشہ ہٹے وور دراز میں مبتلا ہو گئی۔

وہ سوچنے لگی۔

”جس گھر کے ڈرائیور اس درجہ کج خلق اور اکھڑے ہیں۔ وہاں کے رہنے والوں کا کیا حال ہوگا؟“

یہاں بھی تو کسی سلمیٰ یا عائشہ سہیل یا سہیلہ سے پالا پڑنے والا نہیں ہے؟ اگر ایسا ہے تو کیا ہوگا۔

اس تصور سے اس پر لرزہ طاری ہو گیا۔ آخر درخت اپنے پھل سے

ہیچا ناجاتا ہے۔

لیکن اس نے اپنے دل ناتواں کو سنبھالا اور خود ہی اپنے آپ سے
کہنے لگی۔

مجھے دوسرے لوگوں سے کیا مطلب ہے مجھے تو لیڈری جمیڈ سے مرکار
رہے گا۔ اور وہ یقیناً اچھی خاتون ثابت ہوں گی۔

:- :- :-

(۲)

پندرہ منٹ ختم ہوئے۔

کارجمید منزل کے انچیاؤنڈ میں داخل ہوئی۔
یہ مکان کہاں اچھا خاصا محل تھا۔

اتنی شان دار اور فلک شکوہ عمارت آج تک اس کی نظر سے نہیں
گزری تھی۔

ڈرائیور جیسے ہی کار سے اترا، کئی آدمی لپکتے ہوئے اور سامنے کھڑے
ہو گئے۔

ڈرائیور نے ایک آدمی کی طرف مخاطب ہو کر کہا۔

”سامان اتارو!“

پھر دوسرے سے کہا۔

”امینتہ کو بلاؤ (فرخندہ کی طرف اشارہ کر کے) یہ بیگم صاحبہ کی بلائی

ہوئی ہیں۔ اور انہی کے پاس رہیں گی!“

ذرا دیر میں امینتہ آگئی، اس کے لباس اور شکل و صورت اور عمر سے
فرخندہ نے اندازہ لگا لیا اس کی حیثیت اس گھر میں وہی ہے۔ جو ہمارے ہاں
زینب کی تھی۔

اس نے اخلاق اور تپاک کے ساتھ کہا۔

• بیٹی تم آگئیں۔ سرکار کو بڑا انتشار تھا تمہارا، ابھی تک انہوں

نے ناشتہ بھی نہیں کیا ہے تمہارے انتظار میں!

یہ باتیں سن کر فرخندہ کا داغ عرش پر پہنچ گیا۔

ڈرائیور کے اکھڑے سے جو ذہنی تکلیف اسے پہنچی تھی وہ دور ہو گئی
اس نے محسوس کیا اس کے گھر کے لوگ بڑے شریف ہیں۔ اس سے بڑھ
کر شرافت کیا ہوگی کہ گھر کی مالکہ بغیر کہے میرے انتظار میں بیٹھی ہے۔
و فوراً اثر سے کوئی جواب نہ دے سکی۔ امینہ نے کہا۔

جلو بیٹی پہلے تمہیں سرکار کے پاس لئے چلتی ہوں، پھر جو کمرہ تمہارے
لئے منتخب کیا گیا ہے وہاں جا کر اطمینان سے آرام کرنا، ریل کا سفر کتنا ہی
آرام دہ ہو نیکن تکان ہو جاتی ہے۔!

فرخندہ کے دل پر ان باتوں کا اثر ہوا، اس نے کہا۔
چلیے سرکار کے پاس لے چلیے مجھے۔

امینہ نے اس آدمی سے جس نے کار سے سامان اتارا تھا کہا۔

دیکھو یہ سامان لے جا کر، اس کمرے میں رکھ دو جو سرکار کے کمرے
سے ملا ہوا ہے۔ ہم بھی آرہے ہیں!

وہ آدمی سامان لے کر چلا گیا، فرخندہ امینہ کے ساتھ حمید منزل
کے بالائی حصے پر پہنچی، ایک وسیع اور کشادہ کمرے میں لے جا کر ایک
بڑھی لیکن نہایت باوقار خاتون کے سامنے اس نے لے جا کر اسے کھڑا
کر دیا اور کہا۔

”سرکار یہ آگئیں بیگم!“

لیڈی حمید ایک آرام کرسی پر نیم دراز تھیں، اس طرح لیٹے لیٹے انہوں

نے فرخندہ پر ایک نظر ڈالی اور کہا۔

”اچھا“

پھر امینہ سے کہا
ان کا سامان رکھو ادیا گیا۔

وہ بولی۔

”جی سرکار۔ اب آپ ناشتہ کر لیں، نونج چکے ہیں اور آپ سویرے
ناشتہ کر لینے کی عادی ہیں۔“

لیڈی جمید نے امینہ کو کوئی جواب نہیں دیا۔ فرخندہ سے کہا۔
”اتنا بڑا سفر کر کے آئی ہو جاؤ غسل کرو کپڑے بدلو، پھر آؤ اور
میرے ساتھ ناشتہ کرو۔“

پھر انہوں نے امینہ سے دریافت کیا۔

آج موسم خاصا خشک ہے گرم پانی نہ ہو تو جلدی سے کرا دو!“
فرخندہ کا جی چاہا کہ کہہ دے، نہ تھکی سوئی ہوں نہ اس وقت نہا
چاہتی ہوں۔ اور گرم پانی کی ضرورت نہیں ہے دیر ہو رہی ہے پہلے ناشتہ
کر لیں۔ لیکن کچھ بھی نہ کہہ سکی۔ چپ چاپ امینہ کے ساتھ چلی گئی امینہ
اسے اپنے ساتھ لے کر ایکے میں پہنچی اور کہنے لگی۔

بیٹی یہ تمہارا کمرہ ہے اسی سے ملاوا ہے وہ غسل خانہ ہے، جاؤ جلدی
سے غسل کرو۔ اگر زیادہ دیر ہو گئی تو سرکار ناشتہ نہیں کریں گی۔ وہ وقت کی
بڑی پابند ہیں۔

فرخندہ غسل خانے میں پہنچی، گرم اور ٹھنڈا پانی پہلے سے موجود تھا۔
اعلیٰ درجہ کے دلایتی صابن کی ٹیکہ بھی رکھی تھی، ایک بڑا سا تولیہ بھی موجود
تھا۔ اس کے علاوہ اور چاہیے بھی کیا تھا۔

(۳)

جلدی جلدی غسل سے فرخندہ نے فراغت حاصل کر لی!

غسل کر لینے سے واقعی ساری تھکاوٹ دور ہو گئی اور وہ اپنے آپ کو ہلکا پھلکا محسوس کرنے لگی، کپڑے بدلے، بال سنوارنے کے لئے آئینہ کے سامنے جا کر کھڑی ہو گئی۔ قر آدم آئینہ تھا۔ آج اس نے زندگی میں پہلی مرتبہ اپنے آپ کو سر سے پاؤں تک دیکھا اور خوشی سی محسوس کی۔

پھر ایک سرسری نظر کر کے پر ڈالی۔

ایسا کمرہ اسے رہنے کو ملے گا۔ اس کا وہ تصور بھی نہیں کر سکتی،

نہایت خوبصورت ٹائل کافرش، قیمتی اور دیدہ زیب قالین سارے فرش کو محیط، ایک مسہری رکھی ہوئی تھی۔ جس پر بستر کیا ہوا تھا کیا کہنا اس بستر کا صرف کبلی ہی دیکھ لیں اور طبیعت باغ باغ ہو گئی۔ وہ سوچنے لگی۔ شاید کسی اور بستر ہے۔ لیکن میرا بستر کہاں ہے؟ - آجائے گا ذرا دیر میں۔

ایک طرف ایک عمدہ سی میز رکھی ہوئی تھی۔ ایک صوفہ سیٹ، تین چار کرسیاں دو آہنی الماریاں، دیوار کے اندر لگی ہوئیں ایک چوہنی الماری بھی اس میں بہت سی کتابیں۔

ہر چیز بیش قیمت اور عمدہ۔

یہ ساز و سامان دیکھ کر فرخندہ دل ہی دل میں عیش عیش کر اٹھی۔ بیک وقت اسے خیال آیا سرکار کو ناشتے پر میرا انتظار ہو گا۔

صورت بھی مجھے یاد نہیں ہے۔

”افسوس تم باپ کی شفقت سے محروم رہیں۔ والدہ تو ہوں گی

”فرخندہ نے حسرت بھرے اہجہ میں کہا۔

”جی نہیں، ان کا بھی انتقال ہو گیا۔“

”کب؟ کتنے دن ہوئے؟“

سرکاران کے انتقال کو بھی عرصہ ہو گیا۔ اس وقت میری عمر ۱۲، ۱۱ سال کی تھی!

اب تو ماشاء اللہ ۱۸، ۱۹ سال کی معلوم ہوتی ہو۔

جی ہاں کم و بیش اتنی ہی عمر ہے میری۔!

والد اور والدہ کے انتقال کے بعد۔ زندگی کے یہ دن کہاں گزارے

تم نے؟

”ماموں کے ہاں!“

”وہ کیا کرتے ہیں؟“

”کاروبار کرتے تھے۔ لیکن کچھ عرصہ ہوا ان کا انتقال بھی ہو گیا۔“

میں سمجھ گئی۔ ان کے انتقال کے بعد تمہاری ممانی جان کا سلوک اچھا

نہیں رہا ہوگا۔ اس لئے تم نے وہاں رہنے پر ملازمت کو ترجیح کیوں دی؟

کیوں یہی بات ہے نا؟

”بھیرائی ہوئی آوازیں، جی ہاں آپ کا خیال صحیح ہے۔“

دنیا ایسی ہے لڑکی۔ لیکن انشاء اللہ تمہیں یہاں کوئی تکلیف نہ ہوگی

اپنے گھر کی طرح یہاں رہو گی!

(۴)

ناشتے کے بعد، لیڈی جمید اٹھ کھڑی ہوئیں اور کہنے لگیں۔
 او میرے ساتھ!

فرخندہ ان کے پیچھے پیچھے چل کھڑی ہوئی۔ وہ اسے لے کر اسی کمرے
 میں پہنچیں جو اس کے لئے خاص کیا گیا تھا۔
 بستر کی طرف اشارہ کرتی ہوئی بولیں۔

یہ تمہارا بستر ہے!

پھر الماری کی طرف اشارہ کیا۔

اس میں تاریخی مذہبی اور اصلاحی قسم کی کتابیں ہیں۔ کچھ اعلیٰ درجہ کے
 ناول ہیں۔ انہیں پڑھو کتاب سے اچھا کوئی رفیق نہیں۔ بعض دفعہ میرا
 جی چاہتا ہے پڑھنے کا، لیکن آنکھیں اتنی کمزور ہو چکی ہیں کہ ایک حرف بھی
 نہیں پڑھا جاتا۔ کبھی کبھی میری پسند کی کتابیں سنا دیا کرنا۔
 بہت ادب لیکن مستعدی کے ساتھ اس نے جواب دیا۔

”بہت خوب!“

پھر میز کی طرف بڑھیں اور وہاں جا کر کھڑی ہو گئیں۔ کہنے لگیں۔
 یہ تمہارے لکھنے پڑھنے کے لئے مخصوص ہے دیکھو یہ کاغذ رکھا ہے
 روشنائی الماری میں رکھی ہے۔ یہ نوٹ بک ہے۔

فرخندہ نے نوٹ بک لے لیا۔ اسے یہ تو نہیں معلوم تھا کہ کون

فوٹن پن اچھا ہوتا ہے ؛ لیکن لڑی صاحبہ کا عطیہ اسے بہت پسند آیا۔

ان سب چیزوں کا تعارف "کر اچکنے کے بعد وہ گویا ہوئی۔"

"میں نے اسے کو تاکید کر دی ہے کہ تمہارے ضروریات اور آرام کا زیادہ

سے زیادہ خیال نہ رکھے۔ لیکن بندہ بشر ہے بھول چوک ہو ہی جاتی ہے۔ اسے

کسی چیز کا خیال نہ رہے اور تم اس کی ضرورت محسوس کرو، تو بے تامل طلب کر

سکتی ہو۔ ایک مرتبہ پھر کہتی ہوں، اس گھر کو اپنا سمجھنا اگر تم نے غریت برتی تو

مجھے صدمہ ہو گا۔"

کتنے میٹھے بول تھے۔

کتنا پیارا اخلاق تھا!

کسی دل ربا شخصیت تھی۔

وہ سوچنے لگی۔

یا اللہ کیا دنیا میں ایسے آدمی بھی ہوتے ہیں۔؟

اس گھر میں آئے ہوئے ابھی مجھے دیر ہی کتنی ہوئی ہے ؟

لیکن اتنی بد قسمت تھی کہ اب تک اس گھر سے دور ہی اور کتنی خوش قسمت

ہوں کہ آخر کار یہاں پہنچ گئی۔

"یا اللہ اب کسی آفت کا سامنا نہ کرنا پڑے۔ بڑی خوشی سے ساری

زندگی یہاں گزار دوں گی۔"

مجھے تو ایسا محسوس ہو رہا ہے جیسے جہنم سے نکل کر جنت میں پہنچ گئی ہوں

بے شک یہ گھر میرے لئے جنت ہے،

آخر اس کے لب کھلے اور اس نے کہا۔

مجھے باقی بنانا نہیں آتی۔ لیکن میں سچ عرض کرتی ہوں، آپ کو دیکھ

کر، آپ بھی باقی بن کر اور یہاں آکر میں ایسا محسوس کرنے لگی ہوں جیسے

مجھے نئی زندگی مل گئی ہے۔ کہاں وہ کانٹوں بھری زندگی، بار بار جی چاہا کہ خود

کشتی کروں اور کہاں یہ زندگی جس میں پھول ہی پھول ہیں۔ بہار ہی بہار ہے
نشاط ہی نشاط ہے۔

سوچتی ہوں اور دل ہی دل میں سجدہ شکر ادا کرتی ہوں یا اللہ کیا میں اس
الغام کی مستحق تھی؟۔ کیا اپنے ٹیٹس اس الغام کی مستحق ثابت کر سکوں
گی۔

لیڈی جمید غور سے فرخندہ کی باتیں سنتی رہیں، پھر گویا ہوئیں۔
” اللہ کی طرف سے بندے کو الغام ہی ملتا ہے یہ دوسری بات ہے کہ
اپنی کم نہی کے باعث وہ اس کی حقیقت سمجھ نہ سکے۔ لڑکی تکلیف اور
مصیبت بھی بہت بڑا الغام ہے اور یہ الغام صرف طرف دالوں کو ملتا
ہے۔ سونا جب تک پتتا نہیں، نکھر تا تمہیں خدا کا شکر ادا کرنا چاہیے کہ
تمہیں تکلیف و مصیبت کا الغام بھی دیا گیا۔

لیڈی جمید چپ ہو گئیں اور فرخندہ حیرت سے ان کی طرف دیکھنے لگی۔
بار بار ایک ہی خیال میں آتا تھا۔

” یہ جو کچھ میں دیکھ رہی ہوں، یہ عالم بیداری ہے یا عالم خواب؟
ایکایک لیڈی جمید نے کہا۔
” لڑکی۔“

تم نے ابھی خود کشتی کا لفظ استعمال کیا تھا؟
وہ بولی۔

” جی ہاں۔ جس جہنم کی زندگی سے مجھے واسطہ پڑا تھا، اس نے
میں کو دفعہ مجھے خود کشتی پر آمادہ کر دیا تھا۔“
یہ بات سن کر لیڈی جمید نے صرف ایک ہی بات کہی۔

” خود کشتی بزدلی ہے۔ شکست کا اعتراف ہے انسان کی شان اسی میں
ہے کہ ہار نہ مانے، بزدلی کا اظہار نہ کرے۔ اب تو ایسی باتیں کبھی

نہیں سوچی؟
 بے ساختہ فرخندہ کے منہ سے نکل گیا۔
 "جی نہیں!"
 لیڈی تھمپسکرا نے لگیں۔



(۵۱)

فرخندہ کو لے کر، لیڈی جمید پھر اپنے کمرے میں واپس آ گئیں۔ جب سے آرام کرسی پر بیٹھ چکیں تو کہنیں لگیں۔

” لڑکی، بہت اچھا ہو، اگر ہم دونوں ایک دوسرے سے زیادہ واقفیت پیدا کر لیں۔“

وہ بولی۔

” بجا فرمایا آپ نے!“

لیڈی جمید نے کہا۔

” پہل میں کرتی ہوں“

اور پھر انہوں نے کہا۔

” ساٹھ سے زیادہ عمر ہو چکی ہے، بیمار بھی رہتی ہوں، غم بھی بہت جھیلے ہیں اور تھیلتی رہوں گی۔“

فرخندہ ضبط نہ کر سکی پوچھ بیٹھی۔

” غم۔ آپ غمگین رہتی ہیں؟“

بڑے اطمینان سے کہنے لگیں۔

” ہاں لڑکی میں بہت غم جھیلے ہیں اور اب تھیلتی رہتی ہوں۔“

اب بھی؟

” ہاں ہاں۔ لیکن میں نے خوشی کا کبھی امدادہ نہیں کیا۔“

یہ کہتے کہتے وہ رک گئیں، ذرا دیر کے بعد بولیں۔

”ان حالات کا نتیجہ یہ ہے کہ طبیعت چڑھ چڑھی ہو گئی ہے کبھی کبھی معمولی سی بات پر غصہ آجاتا ہے۔ معمولی سی بات پر جھلا اٹھتی ہوں اگر کبھی یہ کمزوری دیکھو تو غصہ اٹھانا یہ کیفیت اُنی جاتی ہوتی ہے زیادہ دیر تک قائم نہیں رہتی!“

وہ دل میں لیڈی حمید اور عائشہ وسلمی کا موازنہ کرنے لگی۔ ایک وہ دونوں عورتیں تھیں جو قصور تلاش کر کے سزا دیتی تھیں ایک یہ بزرگ خاتون ہے جو خود اپنی کمزوریاں بیان کر رہی ہے اور ان کے بارے میں پیشگی معذرت کر رہی ہے!“

اسے خاموش دیکھ کر لیڈی حمید نے کہا۔

”لڑکی تم نے میری بات کا جواب نہیں دیا۔“

وہ چونک پڑی۔ پھر کچھ سوچتی ہوئی بولی۔

”بھلا ایسا بھی ممکن ہے کہ آپ کی کوئی بات کڑوی گزرے؟ اتنی ذرا سی دیر میں آپ کی شخصیت، سیرت اور کردار کا ایسا نقش میرے دل پر قائم ہو گیا ہے، جو کبھی نہیں مٹ سکتا۔“

”لیکن لڑکی مجھے کبھی کبھی بے بات کی بات پر غصہ آجاتا ہے۔“

”آیا کرے، ایک مرتبہ نہیں ہزار بار آئے، آپ مجھے گالیاں ادا کریں۔“

ذلیل کریں۔ لیکن میں نے طے کر لیا ہے زندگی بھر آپ کا دامن نہیں چھوڑوں گی۔“

لڑکی! تم بہت شریف معلوم ہوتی ہو، لیکن میں بتاتا یہ چاہتی تھی کہ اگر کبھی اس کا مجھ سے اظہار ہو تو سامنے سے ٹل جاؤ۔ کھوڑی

دیر کے بعد اپنے آپ میں آجاؤں گی، اور معذرت کر لوں؟

اس بچہ پر سے فرخندہ نے اتفاق کیا۔

”بہت اچھا!“

لیٹی حمید نے سلسلہ کلام جاری رکھتے ہوئے کہا
 "اب تم اپنی کہو"

"جی میں عرض کروں؟"

"تمہاری رفتار مزاج کیا ہے؟
 کچھ بھی نہیں!"

"تمہیں بھی میری طرح جلدی سے غصہ تو نہیں آجاتا؟"
 بالکل نہیں۔

"لیکن اگر آٹے گا بھی تو میں بُرا نہیں مانوں گی۔!"
 "یہ آپ کیا فرما رہی ہیں؟ کھلا مجھے غصہ آسکتا ہے آپ پر؟ کسی ان
 ہونی بات فرمادی آپ نے؟"

"وہ لڑکی، مصیبت اور غم کی کثرت آدمی کو چڑچڑا بنا دیتی ہے تمہیں بھی
 غم سے پالا پڑا ہے تم نے بھی مصیبتیں کھلی ہیں۔ لہذا اگر تم میں چڑچڑاپن
 ہو گیا ہو تو کوئی تعجب کی بات نہیں، میں صرف یہ کہنا چاہتی تھی کہ اگر ایسا ہے
 تو میں اسے برداشت کر لوں گی، تم مجھے بہت اچھی لڑکی معلوم ہوتی ہو، میں
 تمہیں اپنے پاس رکھنا چاہتی ہوں۔ پھوڑنا نہیں چاہتی۔"

"میں آپ سے عہد کرتی ہوں کہ آپ نکالیں گی تب بھی یہ در پھوڑ
 کر میں کہیں نہیں جا سکتی۔"

"لوگ کی جانتی ہو، میں نے تمہیں کیوں منتخب کیا۔
 میں نہیں جانتی سرکار!"

"میرے پاس کوئی ڈیڑھ سو درخواستیں آئی تھیں، تم سے پہلے زیادہ تعلیم یافتہ

لیکن میں نے ساری درخواستیں ردی کی تو کمری میں ڈال دیں اور تمہاری یہ
 درخواست ہی منظور کر لی۔"

"بہت شکر گزار ہوں اس احسان کی!"

” لیکن یہ بھی تو سنو میں نے یہ احسان کیوں کیا؟“

جی فرمائیے۔ سن رہی ہوں!“

میں انسان کا مواد خط دیکھ کر اس کے کٹر کٹر کا اندازہ کر لیتی ہوں۔ اور آج تک میرا اندازہ غلط نہیں ہوا۔ تمہارا مواد خط دیکھتے ہی میں نے محسوس کر لیا میرے کام کی صرف یہی لڑکی ہو سکتی ہے۔ اتنے میں آمینہ آگئی۔ اس سے لیڈی جمید نے کہا۔

” انور کہاں ہے؟ مجھے اس سے کچھ باتیں کرنی ہیں؟“

وہ بولی۔

” وہ تو فرخندہ بیگم کو پہنچاتے ہی موڑ لے کر چلے گئے۔ اب تک آئے

نہیں سرکار۔!“



(۶)

فرخندہ کو جیسے منزل میں رہتے ہوئے ایک ہفتے سے زیادہ سوچا
چکا تھا۔ یہ دن اس کی زندگی کے خوش گوار ترین دن تھے وہ اکثر سوچا
کرتی تھی۔ اگر میری ماں زندہ ہوتی اور وہ اتنی ہی امیر ہوتی ہے؟
جتنی ایڈی جمید ہیں تو کیا وہ اس سے زیادہ سکھ
مجھے پہنچا سکتی تھی۔

اور جواب دل دیتا نہیں۔

ہر روز شام کو پانچ بجے ایڈی جمید امینہ کو حکم دیتیں۔
جاؤ انور سے کہہ دو، نہیں سیر کرالائے۔

پھر جواب کا انتظار کئے بغیر وہ نیچے اترتیں، پورٹیکو میں کار
کھڑی ہوتی، فرخندہ کے ساتھ پچھلی سیٹ پر بیٹھ جاتیں۔ انور ڈرائیو
کرتا تھا وہ پچھلی نشست بیٹھ جاتی۔

کبھی دیبا کی طرف، کبھی باغ کی طرف، کبھی کسی اور طرف
کبھی ایسا ہوتا ایڈی جمید انور سے کہتیں۔

”گاڑی روکو ہم ٹہلیں گے۔“

وہ کار روک دیتا وہ فرخندہ کے سہارے نیچے اترتیں اور آہستہ آہستہ
قدم رکھتی، کچھ دیر تک ٹہلیتیں اور پھر کار میں واپس آکر بیٹھ جاتیں

یہ تقریباً روز کا معمول تھا۔

ایک روز اسی طرح وہ ٹہلتے ٹہلتے ذرا دور تک چلی گئیں، سامنے ایک تالاب تھا اس پر بیٹھ گئیں اور باتیں کرنے لگیں۔ انہوں نے فرخندہ سے پوچھا۔

یہاں دل تو گیا ہے تمہارا۔

جی ہاں۔ بالکل ایسا معلوم ہوتا ہے جیسے میں ہمیشہ رہتی آ رہی ہیں۔

کوئی تکلیف تو نہیں ہے؟

بالکل نہیں سرکار۔ جہلا کہیں جنت میں بھی تکلیف ہوتی ہے

کسی کو؟

لیڈی جمد ریٹی بردقار، بارعب اور وجہہ شخصیت کی مالک تھیں اس پر بھاپے میں بھی طپتنے کا یہ عالم تھا کہ سارا گھر بید کی طرح ان سے کانپتا تھا اگرچہ ان کا برتاؤ سب کے ساتھ حد درجہ مریبانہ اور مشفقانہ تھا ملازمین کی اس طرح خبر گیری کرتی تھی۔ جیسے کسی عزیز کی کی جاتی ہے کسی کو ڈانٹتے کسی پر خفا ہوتے یا جھڑکتے نہیں دیکھا تھا۔ البتہ آپ کو لے ہوئے رہتی تھیں۔ صرف کام کی بات کرتی تھیں اور خاموش ہو جاتی تھیں ہنسانو انہوں نے سیکھا ہی نہیں تھا۔ مسکراتی بھی تو شاید نادر تھیں۔ لیکن فرخندہ کی اس بات پر وہ اپنا تبسم ضبط نہ کر سکیں۔ پھر کہنے لگی۔

یہاں کا منظر بہت اچھا ہے؟

فرخندہ نے تائید کرتے ہوئے کہا۔

جی ہاں بہت زیادہ!

نہ جانے کیسے خیال آ گیا، کہنے لگا۔

سرکار نے تمہیں بلایا ہے!

و جاؤ انور کو بلاؤ۔ وہ تو بس ہر وقت کام میں لگا رہتا ہے سیر تفریح

آرام کسی چیز سے واسطہ ہی نہیں رکھتا، یقیناً یہ منظر دیکھ کر وہ

بھی بہت کرہیت خوش ہوگا۔ ۱۹

فرخندہ سوچنے لگی، اس عورت کے دل میں فرخندہ امینہ، انور اور دوسرے ملازمین کی کتنی جگہ ہے؟ یہ سب کا مہلا چاہتی ہے۔ سب سے ہمدردی کرتی ہیں۔ سب کو خوش رکھنا اور خوش دیکھنا چاہتی ہے۔ وہ مستعدی کے ساتھ اٹھتی اور جاتے ہوئے کہنے لگی۔

بہت اچھا ابھی لائی جا کر!۔

لیڈی جمید نے کوئی جواب نہیں دیا۔ وہ تیز تیز قدم رکھتی انور کے پاس پہنچی، وہ کار کے بار کھڑا سگریٹ پی رہا تھا۔ پیٹھ کا ریسے ٹیکے ہوئے تھا۔

اس وقت تیلون اور جرسی میں بلوس تھا۔ لیکن بال حسب سابق بیکر ہوئے چہرہ ہونق۔ آنکھیں بند لیں کسی چیز کو گھور کو گھور رہا تھا۔ فرخندہ کو تنہا آدیکھ کر اس نے سگریٹ پھینک دیا اور قرے اضطراب کے ساتھ پوچھا۔

اکیلی کیوں آئی؟۔ سرکار کو کماں چھوڑ آئیں؟ ان کی طبیعت تو ٹھیک ہے؟

نہایت اطمینان کے ساتھ اس نے جواب دیا۔

”سرکار بالکل بخیریت ہیں۔“

انور نے پوچھا۔

”پھر تم اکیلی کیوں آئی ہو۔“

وہ بولی۔

مجھے بلایا ہے؟ کیوں؟

”ڈرائیور تم کو سرکار کے مزاج ہمارے مقابلے میں کہیں زیادہ واقف ہونا چاہیے۔“

”بہت زیادہ واقف ہوں؟“

” پھر کیوں نہیں سمجھ جاتے، ان کی یہ طلبی رحم اور شفقت پر مبنی ہے!“
 ڈرائیور نے حیرت کے ساتھ فرخندہ کو دیکھا۔ اور کہا۔
 رحم اور شفقت۔ کیا مطلب ہے تمہارا۔؟
 وہ بولی۔

وہ مطلب صرف اتنا کہ سرکار تالاب کے کنارے بیٹھی ہیں۔ وہاں کا
 منظر انہیں بہت پسند آیا، تمہارے بارے میں مجھ سے کہنے لگیں اجاڑ
 اسے بلا آؤ بیٹے انتہا محنت کرتا ہے۔ ہر وقت بس کام، کام اکام چاہے
 دن ہو یا رات، اپنی صحت کا ستیاناس کر لیا ہے۔ یہاں آ کر ذرا یہ منظر
 دیکھے گا۔ تو اس تو اس کی طبیعت خوش ہوگی۔ اب سمجھو رحم اور شفقت
 کیا چیز ہوتی ہے؟“

ڈرائیور نے کوئی جواب نہیں دیا اور ایک سنگریٹ سلگایا اور کار
 سے ٹیک لگا کر پھر کھڑا ہو گیا اور خلا میں گھورنے لگا۔
 ذرا دیر فرخندہ اس انتظار میں کھڑی رہی کہ اب چلتا ہے۔ لیکن وہ تو
 لٹس سے مس بھی نہیں ہوا۔ آخر جھلکا کر بولی۔
 ڈرائیور تم نے سنا نہیں، میں نے کیا کہا ہے؟

” سن لیا!“
 پھر چلتے کیوں نہیں؟“
 ” میں تمہیں اچھا ہوں اور خوب تقریح کر رہا ہوں!“
 ” ارے تو کیا تم نہیں چلو گے۔“
 ” قطعاً نہیں!“

” نہایت گستاخ اور بد تمیز ہو۔ سرکار تمہیں یلا رہی ہیں اور تم انکار
 کر رہے؟“
 ڈرائیور کا چہرہ سرخ ہو گیا اور کچھ اتنا بھیانک بن گیا کہ فرخندہ
 ہسم گئی۔ وہ کہنے لگا۔

دو واپس جاؤ اور کہہ دو میں نہیں آؤں گا۔ اور ان سے یہ بھی کہہ دینا
 کافی دیر ہو چکی ہے۔ سیر ہو چکی ہے۔ اب تشریف لائیں۔
 فرخندہ کے تن بدن میں آگ لگ گئی وہ دہشت جو ابھی اس کے
 دل میں پیدا ہوئی تھی غصے نے دور کر دی۔ اس نے کانپتی ہوئی آواز
 میں کہا۔

”اپنی حد سے آگے بڑھنے کی کوشش نہ کرو، تم میرے پاس ایک حکم
 لائیں میں نے اس کا جواب دے دیا۔ اس کے بعد تمہاری ذمہ داری
 ختم ہوگی۔“

فرخندہ نے اسے کوئی جواب نہیں دیا، لیکن اس طرح جیسے خود
 سے کہہ رہی ہو۔ بولی۔

واقعی کتنا دل ہے سرکار کا۔ ملازموں کے ساتھ اس قدر زیادہ رحم
 کا برتاؤ، کہ وہ بدتمیز، گستاخ، وریدہ دہن اور نافرمان ہو جائیں اور پھر بھی
 انہیں کلیجہ سے لگائے رکھنا بڑے دل گردے کا کام ہے اور یہ کام
 اس دنیا میں صرف سرکار ہی انجام دے سکتی ہیں۔ !
 ڈیپٹیور نے نہایت تند آواز میں جیسے بڑے زور سے سر پر بادل
 گر جا ہو کہا۔

”جاؤ۔“
 وہ اچھل پڑی اور ٹکٹکی لگا کر اس کی طرف دیکھنے لگی۔ پھر بولی۔
 ”کیا یہی بات تم انسانیت اور شرافت کے ساتھ نہیں کہہ سکتے تھے
 اس قدر زور سے چیخنے کی کیا ضرورت ہے؟ اگر یہ آواز سرکار پہنچی ہوگی
 تو وہ کیا سوچ رہی ہوگی؟“

ڈیپٹیور نے کوئی جواب نہیں دیا۔ ایک نیا سگریٹ نکالا، اسے سلگایا
 اور دھوئیں کے مرغولے بنا کر فرخندہ کے موجود ہونے سے بالکل لاپرواہ
 آسمان کی طرف پھینکنے لگا۔

اب فرخندہ کے لئے یہاں ٹھہرنا ممکن نہ تھا۔

وہ سیدھی تالاب کی طرف تگڑی، لیڈی حمید اسی طرح بیٹھی تھکتی اسے
اتنا آتا دیکھ کر پوچھا۔

”کیا وہ نہیں آیا۔“

فرخندہ نے کہا۔

”نہیں۔“

پھر کہنے لگی۔

”سرکار ایک بات کہوں؟“

لیڈی صاحبہ نے جواب دیا۔

”کیا بات کرنے پر کوئی پابندی ہے؟ ضرور کہو۔“

وہ کہنے لگی۔

آپ کی شفقت اور ہربانی نے سب ہی لوگوں کو بہت زیادہ

دلیر اور گستاخ بنا دیا ہے!“

سرکار نے پوچھا۔

”کیا ہوا فرخندہ۔؟“

وہ بولی۔

ڈرائیور نے آنے سے صاف انکار کر دیا، وہ کہتا ہے میں یہیں اچھا

ہوں۔ صرف یہی نہیں اس نے کہا۔ سرکار سے کہہ دینا کافی سیر ہو چکی ہے

اب واپس چلیں۔ جب میں نے اسے ٹوکا کہ اسے سرکار کے مریدانہ اور

مشقانہ برتاؤ سے اتنا زیادہ فائدہ نہیں اٹھانا چاہیے۔ تو شیر کی طرح

گرج کر اس نے مجھ سے کہا۔

”جاؤ۔“

آداز اتنی بلند تھی کہ میں اچک پڑی اور زور زور سے میرا دل دھڑکنے

لگا۔

ایک آدھ دفعہ فرخندہ نے سرکار کو ذرا کے ذرا مسکراتے تو دیکھا
 تھا۔ لیکن آج یہ دیکھ کر وہ حیران رہ گئی کہ سرکار سہنس دیں انہوں نے کہا
 ” اس کی بات کا برانہ مانو، دل کا صاف زبان کا کڑوا ہے پھر بھی میں
 سمجھا دوں گی کہ تمہارے ساتھ اب رویہ اُسے نہیں اختیار کرنا چاہیے!“

- - -

(۸)

گھر واپس آنے کے بعد فرخندہ بھی لیڈی حمید کے ساتھ اس کے
 کمرے میں آ کر بیٹھ گئی۔ امینہ چائے لے آئی تھی۔ اس کا دور چلنے لگا
 اتنے میں کسی کام سے ————— ڈرائیور آیا، اسے دیکھ کر
 لیڈی حمید نے کہا۔

”تم تو اپنے اوقات اور اصول کے بہت پابند ہو، یوں نادقت کیسے
 آگئے؟“
 وہ بولا۔

”میں یہ عرض کرنے آیا تھا کہ چند روز کے لئے میں ذرا باہر جا رہا ہوں!“
 ”باہر کہاں؟“ — کیا سلطان گنج اپنے دیہات، جہاں عمارت کی تعمیر
 کا نہ ختم ہونے والا سلسلہ ایک عرصہ دراز سے شروع ہے۔؟“
 وہ مسکرایا — لیکن اس تبسم میں بھی کتنی کڑھکی اجڑ پن اور سنجھی تھی
 اسے فرخندہ نے پورے طور پر محسوس کر لیا۔ کہنے لگا۔
 ”جی نہیں، سلطان گنج میں سب کام ٹھیک ہو رہا ہے وہاں جا کر فی
 الحال کیا کروں گا؟“

”پھر آخر کہاں جا رہے ہو، کچھ معلوم بھی ہو؟“
 ”ذرا مرزا پور تک قصد ہے!“
 ”مرزا پور جا کر کیا کرو گے۔؟“
 ”وہاں تمہارا کیا کام؟“

کام نہ ہوتا تو جاتا کیوں۔

اس بے تکے اور اجڑپن کے جواب پر مرخندہ کو صدمہ آ گیا۔ وہ دلی میں اس شخص پر لعنت بھیجتی ہوئی کہنے لگی۔

تو یہ ہے۔ لیڈی صاحب کے تھل کی بھی حد ہوتی ہے ایک نوکری اپنے آقا کو کتنا نامعقول جواب دے رہا "اگر کام نہ ہوتا تو جاتا کیوں؟ پوچھنے پر اگر کام بھی تباہ دیتا تو کون سی قیامت آ جاتی۔"

اس کا جی چا با ڈیٹ دے اس شخص، لیکن مہمت نہ پڑی۔ غیر محسوس طور پر دل میں جو دہشت مٹی یا پیدا ہو گئی تھی۔ وہ اب تک قائم تھی۔

لیڈی حمید نے پوچھا۔

"کب تک واپس آ جاؤ گے۔"

وہ بولا۔

"ہو سکتا ہے دو دن میں آ جاؤں اور یہ بھی ممکن ہے دو ہفتے لگ جائیں۔"

لیڈی حمید نے نگیڑتے ہوئے تیور کے ساتھ کہا۔

زیادہ سے زیادہ تین دن کی اجادت مل سکتی ہے تمہیں اگر اس عرصے

میں کام نہ بنے تو بھی واپس آ جاؤ۔"

وہ کھلی توڑی چڑھا کر بولا۔

"یہ کیوں؟"

فیصلہ کن لہجہ میں لیڈی صاحبہ بولیں۔

اس لئے کہ ابھی تھوڑے دن ہوئے تمہیں نمونہ ہو چکا ہے زندگی تھی

اس لئے بچ گئے۔"

"جب تک زندگی ہے برابر بچتا ہوں گا اور جس دن زندگی کو ختم ہوتا ہوگا

مر جاؤں گا۔ پھر کوئی نہیں بچا سکے گا۔"

لیڈی حمید نے برا فرختہ ہو کر کہا۔

بہر حال یہ میرا حکم ہے اور تمہیں بہر حال تعمیل اس کی کرنی ہوگی۔
 ایک مرتبہ پھر اس بھیانک شخص کے چہرے پر تبسم کے اٹلنا
 پیدا ہوئے، اس نے کہا -

اگر آپ کا حکم ہے تو میں تین دن کے اندر قطعاً دلپس آجاؤں گا۔
 اس قلب ماہیت پر فرخندہ کو بڑی سیرت ہوئی کسی حد تک تھیں آمیز
 نظروں سے اس نے ڈرائیوڈر کو دیکھا اور نظریں جھکا لیں -

(۹)

لیڈی جمیڈ نے ڈرائیور سے کہا۔

”انور مجھے تم سے بہت شکایت ہے؟“

وہ جاتے جاتے واپس آگیا۔ اس نے کہا۔

آپ کو مجھ سے شکایت ہے؟ حالانکہ میری زندگی کا ایک اور صرف ایک قصہ ہے کہ آپ کو خوش رکھوں۔ اگر اس کے باوجود آپ کو مجھ سے شکایت ہے تو میں اپنی جان دے کر بھی اس کی مدد کرنے کو تیار ہوں!“

لیڈی صاحبہ کا چہرہ ان الفاظ سے چاند کی طرح چمکنے لگا۔ انہوں نے

محبت بھری نظروں سے اسے دیکھا اور کہا۔

”اس کا مجھے یقین ہے، میں جانتی ہوں، تمہارا دل کتنا اچھا ہے لیکن تم میں خامی یہ ہے کہ زبان پر قابو نہیں رکھ پاتے۔“

لیکن ہوا کیا کچھ فرمایئے تو سہی!“

گھر کے لوگ تمہاری عادت سے واقف ہیں، وہ تم سے محبت کرتے ہیں

تمہاری تلخ باتوں میں بھی انہیں شیرینی نظر آتی ہے واقف ہیں ایک مرتبہ نغما ہوتے ہو تو دس مرتبہ ٹوٹے ہو سے دل جوڑتے بھی ہو، تم سب کے کام آنا چاہتے ہو۔“

ان باتوں کو چھوڑیے شکایت کیا ہے۔ یہ کہے، میں سخت پریشان ہو رہا ہوں۔ یہ الفاظ سن کر جب تک آپ کی شکایت رفع نہیں ہو جائے گی، نہ میں مرزا پور جاؤں گا۔ نہ اس کمرے سے باہر قدم نکالوں گا۔ لیڈی جمید نے فرخندہ کی طرف دیکھتے ہوئے کہا۔ میں نے اسے بھیج کر بایا تھا۔ ”جی ہاں۔ جی ہاں۔“

”اگر تم کسی وجہ سے نہیں آنا چاہتے تھے، میں جانتی ہوں تمہیں کام کی اتنی دھن سوار رہتی ہے کہ نصحت کی پرداہ نہ آرام کی پرداہ ہے۔ نہ تفریح کی، نہ سیر کی، لیکن تم نے اسے ڈانٹا۔“ اور قبل اس کے جواب میں وہ کچھ کہتا لیڈی صاحبہ نے کہا۔ تم نے اسے ڈانٹا اور اتنے زور سے ڈانٹا کہ اچھل پڑی، اس کا دل زور زور سے دھڑکنے لگا۔ جواب میں شاید وہ کچھ کہنا چاہتا تھا، لیکن لیڈی جمید نے اس کا موقع نہ دیا۔ کہنے لگیں۔

تم نہیں جانتے۔ اس لڑکی کا دل دکھا ہوا ہے یہ بہت زیادہ مظلوم ہے۔ یہاں آکر یہ محسوس کرنے لگی ہے کہ جہنم سے نکال کر جنت میں بھیج گئی ہے کیا تم چاہتے ہو پھر اسے احساس ہو جائے کہ انہیں اس جنت میں بھیجیں۔ اس کے لئے جہنم ہے۔ اس جہنم کو جنت سمجھنا اس

کی غلط فہمی ہے۔ وہ پھر جواب میں کچھ کہنا چاہتا تھا مگر اس مرتبہ بھی لیڈی جمید نے موقع نہیں دیا اور کہنے لگیں۔

”اس کے باپ کا انتقال ہو چکا ہے۔ ماں مرجی ہے۔ اب دنیا میں اس کا کوئی نہیں، ذرا سی بات پر اس کی آنکھیں آنسو بہانے لگتی ہیں ذرا سی بات پر بچوں کی طرح خوش ہو جاتی ہے۔ اس کا دل آئینہ کی طرف صاف ہے ان چند دنوں میں میں نے اچھی طرح اندازہ کر لیا ہے کتنی نیک شریف اور

قابل رحم لڑکی ہے۔ جو اس کا دل دکھائے گا، خدا کو ناراض کر لے گا۔
اس مرتبہ وہ صرف اتنا کہہ سکا۔
” لیکن — “

مگر لیڈی جمیڈ کا طوفان تکلم جاری تھا۔ کہنے لگا۔
اور پھر یہ بھی سوچو، اس سے پہلے کئی لڑکیاں اور سیکرٹری کی
جہیت سے میرے پاس رہیں۔ لیکن ٹھک تہ سکیں۔ اس لئے کہ وہ کم سے
کم کام کرنا چاہتی تھیں اور روپے دونوں ہاتھوں سے لوٹنا چاہتی تھیں۔
” جی ہاں صحیح فرمایا آپ نے ؟

” لیکن یہ لڑکی ؟ — اسے نہ روپے کی ہوس ہے نہ کام چور ہے۔
دوسری لڑکیاں اور خورتیں وقت کی پابند تھیں۔ وقت ختم ہوا اور وہ اپنے
رٹیا ٹرنگ روم میں بیٹھیں — آہ پانی — “

(۱۰)

فرخندہ جلدی سے اٹھی اور بر قاب لا کر اس نے پیش کیا وہ بھی بے قرار ہو کر پاس ہی ایک کرسی پر بیٹھ گئی اور اضطراب و تشویش کے لہجہ میں پوچھا۔
 "کیسی طبیعت ہے آپ کی؟"

وہ کمزور آواز میں بر قاب پینے کے بعد بولیں۔

"ٹھیک ہے۔ بعض دفعہ ایسا ہوتا ہے کہ یک بیک کمزوری کا دورہ سا پڑتا ہے۔ ٹھنڈا پانی پی لیتی ہوں تو طبیعت ٹھہر جاتی ہے اب ٹھیک ہوں بالکل۔" یان تو میں کیا کہہ رہی تھی۔

"آپ فرما رہی تھیں، دوسری لڑکیاں اور عورتیں جو سیکرٹری کی حیثیت سے یہاں آتیں، وہ وقت کی پابند تھیں۔ وقت ختم ہوا اور وہ ریٹائرنگ رقم نہیں

"یاں۔" لیکن اس لڑکی نے خدمت کے لئے اپنے آپ کو وقف کر دیا ہے اس کے یاں خدمت کے سلسلے میں وقت کوئی قدر و قیمت نہیں رکھتا یہ دن بھر میرے پاس بیٹھی رہتی ہے میری ہر ضرورت کا خیال رکھتی ہے مجھے کبھی

کچھ کہنے کی ضرورت نہیں پڑتی۔"

"اچھا۔ واقعی؟"

"یاں۔ اب میرے بجائے اسے معلوم ہے کہ کون دو کس وقت مجھے

استعمال کرنی چاہیے۔ اب میری جگہ یہ جانتی ہے کہ کس وقت اور کتنی دیر تک مجھے آرام کرنا چاہیے۔ اب یہ ذمہ داری اس کی اور صرف اس کی

ہے کہ مجھے کیا کھانا چاہیے اور کیا چاہیے۔“
 حیرت ہے۔!

تم سے زیادہ مجھے حیرت ہے ابھی بے چاری کا سن ہی کیا ہے؟ یہ
 عمر کھیلنے کھانے کی ہوتی ہے نہ کہ اتنی گراں بار دے دایوں کو اس سچائی
 اور خلوص کے ساتھ انجام دینے کی بی نا جو کہنے کو بھانجی بھی ہیں اور
 اور بہو بھی اور ماہر فن بھی بڑے داعیہ سے

آئی تھیں میری دیکھ دیکھ کھال کرنے۔ لیکن ہوا کیا؟

ایک مہفتہ بھی نہ ٹکاسکیں۔ بھاگ کھڑی ہوئیں۔

بی نا جو کے مقابلے میں اس لڑکی کو دیکھو یہ اپنا سارا وقت دیکھ کھال

پر صرف کرتی ہے۔ اپنی راحت و آرام کا ذرا بھی خیال نہیں رکھتی۔ مجھے
 اکیلا پاتی ہے تو خواہ مخواہ آکر بیٹھ جاتی ہے اور اپنی پڑھی ہوئی کتابوں کے قصے
 سنانے لگتی ہے۔“

”کمال ہے۔“

یہی تو میں بھی کہہ رہی ہوں۔ تم جانتے ہو مجھے نیند مہبت کم آتی ہے؟
 ”جی ہاں، بلکہ کبھی کبھی رات بھر نہیں آتی۔“

تو آپ خواب آور گویاں کیوں نہیں استعمال کرتیں۔

”اب ان کا اثر بھی جاتا رہا۔ یا تو ان کی عادی ہو گئی ہوں، یا بناوٹی

ہوتی ہیں۔“

(ہنستے ہوئے) بناوٹی تو نہیں ہوتیں۔ ماں یہ بات ہے آپ عادی

ہو گئی ہیں۔ اس لئے ان کا اثر جاتا رہا۔

مگر نتیجہ ایک ہی ہے نیند نہیں آتی!۔“

”آپ نے مجھ سے نہیں کہا۔“

”کیا کرتی کہہ کر میرا اب دوڑوں پر سے اعتقاد اٹھتا جا رہا ہے۔“

خیر میں تو یہ کہہ رہی تھی کہ جب نیند نہیں آتی تو لاکھ لاکھ اسے
بھگتاؤں مگر یہ ٹکٹے کا نام نہیں لیتی!

”رات بھر؟“

یاں کئی دفعہ ایسا بھی ہو چکا ہے کبھی میرا سر دباتی ہے کبھی تیل
ڈالتی ہے کبھی باقہ پاؤں دبانے لگتی ہے غرض جب تک میں سوتی
جاتی اس وقت تک کمرے سے باہر جانے کا نام نہیں لیتی۔“

”بہت قابلِ قدر بات یہ ہے“

”میں تو اس کی اتنی قدر کرتی ہوں کہ ماسے چاہنے لگی ہوں اولاد

کی طرح، لیکن تم؟

فرخندہ دل ہی دل میں حیران اور کسی حد تک برہم ہو رہی تھی کہ آخر
اس شخص کو اتنی اہمیت کیوں دی جا رہی ہے۔ اس طرح تو لوگ سر
چرٹھ جاتے ہیں، آخر ضبط نہ کر سکی۔ کہنے لگی۔

”سرکار میں جو کچھ کرتی ہوں، آپ کے لئے کوئی ہوں۔ کسی دوسرے

سے نہ داد چاہتی ہوں نہ تعریف، میں جانوں اور آپ جائیں۔“

لیڈی جمید نے ڈیلائیور کی طرف دیکھا اور کہا۔

”دیکھا تم نے؟ یہ لڑکی خود ارجمندی بہت ہے۔“

اس نے جواب دیا۔

”انشاء اللہ اب میں کبھی شکایت کا موقعہ نہیں دوں گا!“

ڈرائیور کے چلے جانے کے بعد فرخندہ کے دل کی بات زبان پر آگئی
اس نے کہا -

”سرکار! آخر آپ کو ڈرائیور سے اتنی ساری باتیں میرے متعلق کرنے
کی کیا ضرورت تھی؟“

سرکار نے پوچھا
لڑکی تم کس ڈرائیور کی بات کر رہی ہو -
بولی -

”یہی جو ابھی آپ کے سامنے کھڑا تھا اور کسی کام سے مرزا پور جا
ریا تھا۔“

لیڈی جمید اپنی ہنسی ضبط نہ کر سکیں، کہنے لگیں -
”یہ میرا لڑکا ہے“

فرخندہ اپنی جگہ سے ایک بالشت اچھل پڑی۔
”یہ آپ کے صاحبزادے ہیں؟“
وہ بولیں

”ہاں، میرا بیٹا ہے۔“

وہ دانتوں تلے الکل دبا کر بولی -

”لیکن اس طرح تو وہ اپنی صحت بگاڑ لیں گے؟“

لیکن کروں کیا؟ ایسے ماں کے اتنے عاشق ہیں کہ اس کی تکلیف کے ڈر سے شادی کرنے پر رضامند نہیں ہوتے اور تا فرماں بھی اتنے بڑے ہیں کہ کرتے وہی ہیں جو دل میں آجائے!

”عجیب بات ہے۔“

”عجیب بات بھی ہے عجیب شخص بھی، تمہیں تو اس سے پالا نہیں پڑا حساب ایک ایک پانی کالے گا کوئی ملازم غیر حاضری کرے گا۔ اس کی تنخواہ بھی کاٹ لے گا۔ لیکن کوئی ملازم بیمار پڑ جائے تو دو دن کے رات کو جا کر خود ڈاکٹر کو لائے گا۔ اور پانی کی طرح رو پیہ اس کے علاج پر صرف کرے گا، کوئی ملازم واقعی ضرورت مند ہو تو اسے تین تین چار چار مہینے کی پیشگی تنخواہ دے دے گا اور پھر کبھی واپس نہیں لے گا۔“

پھر تو واقعی عجیب شخص ہیں یہ! — لیکن مرزا پور کیوں جا رہے ہیں؟

”خدا جانے — کوئی کام ہو گا۔ شاید نا جو سے ملنے جا رہے ہیں!“

”نا جو کون —“

”وہی جنہیں آپ اپنی بہو کہہ رہی تھیں؟“

”ہاں وہ میرے چھوٹے لڑکے کی منگیتر ہے جو دلالت میں پڑ رہا ہے۔“

”اچھا۔“

(۱۲)

قد و قامت، شکل و صورت اور وضع قطع کے لحاظ سے انور میں کوئی ایسی بات نہیں تھی کہ خوب صورت عورت اس کی طرف ایک منٹ کے لئے بھی متوجہ ہوتی، البتہ اتنی بے انداز دولت تھی اس کے پاس کہ اس لاپرواہی میں کچھ لڑکیاں اس پر جان دینے پر تیار ہو جاتیں تو ہیرت کی بات تھی۔ اور فرخندہ کا تو یہ حال تھا کہ اس سے ڈرتی اور مخالف رہتی تھی نہ جانے کیا بات تھی اسے وہ ضرورت سے زیادہ بھانک لگتا تھا۔ لیکن سرکار کی باتیں سن کر اس بے ڈھنگے اور عجیب المخلقت شخص کے لئے اس کے دل میں عزت پیدا ہو گئی۔

”رات کے کوئی گیارے بجے لیڈی جمید کو سلام کر کے اپنے کمرے میں واپس آئی، اس نے دیکھا، انور وہاں کھڑا ہوا ہے نہ انور نے اس سے کچھ کہا نہ وہ اس سے بولی۔ چپ چاپ اپنے کمرے میں داخل ہو گئی۔ پھر اس نے محسوس کیا۔ جیسے انور نے اپنے پرچہ ہار ہا ہے شاید اپنے کمرے میں جا رہا ہے۔ لیکن اس پر حیرت ضرور تھی کہ خلاف معمول آج اس قدر حیلہ کیسے آگیا پھر خود ہی دل میں سوچا۔ کل مرزا پور جانا ہے اس لئے ذرا جلد واپس آگیا ہوگا۔ ویسے بارہ تو بج ہی چکے ہیں۔

اس نے شب خوابی کا لباس پہنا اور ایک کتاب لے کر بستر پر لیٹ گئی جب تک کچھ پڑھ نہ لے سکتی تھی اسے۔

مشکل سے دس منٹ گزرے ہوں گے کہ دروازے پر دستک ہوئی وہ
ہٹ بٹا کر اٹھ بیٹھی۔ خوب اچھی طرح سے بدن کے چاروں طرف چادر لپیٹی اور
جا کر دروازہ کھول دیا۔
سامنے انور کھڑا تھا۔

فرخندہ اسے دیکھ کر اپنی حیرت نہ چھپا سکی، بے ساختہ اس کے منہ سے
نکلا۔

”آپ؟ اس وقت؟“

وہ وہیں کھڑے کھڑے بولا۔

”ایک بات کہنا تھی آپ سے!“

وہ کہنے لگی۔

”کھڑی تو ہوں آپ کے سامنے فرمائیے۔“

انور نے کہا۔

”امی سے آپ کی تعریف سن کر جہاں خوشی بھی ہوئی۔ وہاں یہ معلوم کر کے
تکلیف بھی ہوئی کہ میری وجہ سے آپ ڈر گئیں، اور آپ کا دل زور زور سے
دھڑکنے لگا۔“

فرخندہ یہ فیصلہ نہ کر سکی کہ انور اس کا مذاق اڑا رہا ہے یا واقعی اپنے تاثرات
بیان کر رہا ہے کچھ دیر تک وہ اسی چپیں ہیں میں کھڑی۔ پھر اس نے سوال کیا۔
”صرف یہی بات کہنے آپ اس وقت تشرف لائے تھے۔“
وہ گویا ہوا۔

”ہاں۔ صبح کی ٹرین سے مجھے مرزا پور جانا ہے اور جانے سے پہلے میں
یہ بات صاف کر دینا چاہتا ہوں، تاکہ میرے دل کا بوجھ اتر جائے۔“

میں رہمت روکھا پھیدکا آدمی ہوں، نہ کسی سے متاثر ہوتا ہوں نہ کسی سے
قبول کرتا ہوں، میری نظر میں جو وقعت پھول کی ہے وہی کانٹے کی بھی ہے۔
میں روشنی کو بھی پسند کرتا ہوں اور تاریکی کو بھی مجھے دن پسند ہے اور شب

دیجور بھی۔ دوسرے الفاظ میں یوں سمجھئے۔ نہ میں کسی کو پسند کرتا ہوں نہ نا پسند، میرے نزدیک چاندی اور مٹی دونوں برابر ہیں۔
 فرخندہ حیرت کے ساتھ انور کی بات سن رہی تھی اذفقۃً اسے یاد آیا۔ سرکار نے دوران گفتگو میں یہ بھی بتایا تھا کہ انور کا مطالعہ بہت وسیع ہے اور ہر علم و فن کی تازہ ترین کتابیں پڑھنا رہتا ہے۔ وہ سمجھ گئی یہ علم کا سمندر ہے جس کی لہریں اٹھ رہی ہیں۔ چنانچہ باتوں کا اس نے کوئی جواب نہیں دیا۔ البتہ حیرت بھری نظروں سے اسے دیکھتی رہی۔

اس نے سلسلہ کلام جاری رکھتے ہوئے کہا
 کچھ لوگ ہیں جو چاندی کی چمک دمک پر فریفتہ ہو جاتے ہیں کچھ ایسے بھی ہیں جنہیں خاک میں اکیسیر اور کیمیا نظر آتی ہے اس کے قدردان ہیں مجھے نہ چاند کی چمک دمک مرغوب ہے، نہ گمھی خاک کے ذروں میں اکیسیر اور کیمیا کی تلاش ہے میں نے۔“

بے ساختہ فرخندہ کے منہ سے نکل گیا۔

”و اسی لئے آپ کو شاید اس کا گلہ بھی نہیں ہوگا کہ یہ چاند سے آپ سے کچھ لے سکے، نہ خاک کی اکیسیر اور کیمیا آپ کا بھلا کر سکی۔“
 روٹی سخن میں انور نے کہہ دیا۔

”جی ہاں۔“

پھر کچھ سوچتا ہوا بولا۔

”میں آپ کا مطلب نہیں سمجھا۔“
 وہ کہنے لگی۔

مطلب تو بالکل صاف ہے آپ کی زندگی بالکل سپاٹ ہے جس کے حصار میں نہ آرزو داخل ہو سکتی ہے نہ خواہش، نہ آپ موت سے ڈرتے ہیں۔ نہ زندگی کے جو یا ہیں۔

نہ آپ کو آرام کی خواہش ہے نہ تکلیف کا ڈر ہے آپ موٹر پر بھی

بیٹھ سکتے ہیں اور پیدل بھی چل سکتے ہیں کھانا بھی کھا سکتے ہیں اور فاتحہ بھی
کر سکتے ہیں۔

انور نے قطع کلام کرتے ہوئے کہا۔

» واقعی بڑی اچھی ترجمانی کی ہے آپ نے میری — معلوم ہوتا ہے

آپ کا مطالعہ کافی وسیع ہے!«

فرخندہ نے جواب دیا۔

» لیکن آپ سے بہت کم!«

وہ کہنے لگا۔

یہاں کھڑے کھڑے آپ کو ٹھنڈک لگ رہی ہوگی۔ مجھے بھی ابھی بہت
سے کام کرنے ہیں۔ صرف میں یہ کہنے آیا تھا کہ میں اپنے طرز عمل کی معافی چاہتا
ہوں!«

اور پھر جواب سے بغیر یہ جاادہ جا۔

(۱۳)

انور چلا گیا۔

فرخندہ آئی اور اپنے بستر پر لیٹ گئی۔

کتاب اس نے ایک طرف رکھ دی اور سوچنے لگی، یہ شخص جس کا نام انور کس ٹاپ کا واقعہ ہوا ہے۔

اس نے اپنی غلطی محسوس کی۔

ندامت کا احساس ہوا اسے

معذرت کرنے کے لئے آیا۔

بڑی دیر تک فلسفیانہ تقریر کرتا رہا پھر معافی مانگی اور معلوم کئے بغیر کہ اس کی معافی قبول ہوئی یا نہیں، تیزی کے ساتھ واپس چلا گیا۔

واقعی، یہ شخص عجیب انخلقت ہے۔

اس کی سر چیز میں اجڈ پن ہے۔

معافی مانگنے کا جو طریقہ اس نے اختیار کیا وہ دینا بھر میں سب سے زیادہ نرالا ہے۔

دنیا میں ہر طرح کے لوگ ہوتے ہیں اور بقول ایک ڈاکٹر کے ہر شخص کچھ نہ کچھ پاگل ہوتا ہے لیکن ایسا پاگل پن تو میں نے کبھی نہ دیکھا نہ سنا۔

اس کی زندگی اگر اس طرح بسر ہوتی رہی تو نہ جانے کیا حشر ہو گا اس کا

اتنے میں پھر دروازے پر دستک ہوئی
وہ سوچنے لگی۔

اب کون آیا ہے۔

کہیں انور تو نہیں ہے؟

شاید معافی کی کوئی نئی قسم ذہن میں آئی ہو اور اسے آزمانے آگیا ہو؟
بہر حال وہ پہلے کی طرح چادر میں اپنے آپ کو لپیٹ کر اٹھی اور اتارہ کھولا
تویہ دیکھ کر حیران رہ گئی کہ انور کے بجائے امینہ کھڑی ہے۔
وہ مسکراتی ہوئی بولی۔

”اسے تم اس وقت“

اس نے بھی مسکراتے ہوئے جواب دیا۔

”کاموں سے اب فرصت ملی ہے تم سے کچھ باتیں کرنا تھیں۔ جانتی
ہوں۔ دیر میں سوتی ہے۔ میں نے سوچا آج کتاب نہ پڑھنے دوں گی
چلی آئی۔ نیند تو نہیں آرہی ہے؟“

اس نے خندہ جبینی سے جواب دیا۔

”بالکل نہیں۔ آؤ اندر آ جاؤ!“

امینہ اندر آ گئی۔ کہنے لگی۔

”ایک خاص بات کہنے تم سے آئی ہے!“

اشتیاق کے ساتھ فرخندہ نے پوچھا۔

”ضرورت ہماری باتیں تو اتنی دلچسپ ہوتی ہیں کہ ساری رات کٹ جائے

تب بھی طبیعت بور نہیں ہوگی!“

وہ بولی!

”اس گھر میں بہر حال تم ابھی نئی ہو بالکل!“

”ہاں اور کیا۔“

یہاں کے لوگوں سے کیا اچھی طرح واقف نہیں ہوئی۔“

” بالکل نہیں!“

جہاں تک سرکار کا تعلق ہے وہ تو آدھی کے روپ میں فرشتے ہیں!

” میرا اعتقاد بھی یہی ہے!“

لیکن جہاں تک میاں کا تعلق ہے۔

قطع کلام کرتے ہوئے فرخندہ نے پوچھا۔

” میاں کون ہے؟“

وہ مسکراتی ہوئی بولی۔

” وہی جسے تم حقارت کے ساتھ صرف ڈرائیور کہہ دیا کرتی ہو۔۔۔ وہ

ڈرائیور نہیں ہیں، ہماری سرکار کے سب سے جتے اور دلارے لڑکے ہیں!

فرخندہ بالکل انجان بن گئی، گویا اسے کچھ بھی نہیں معلوم ہے اس

نے کہا۔

” واقعی؟“

امینہ نے اپنے بات پر زور دیتے ہوئے کہا۔

” ہاں بیٹی۔ اور سارے گھر کے مالک وہی ہیں، کسی کی مجال نہیں

کہ ان کے سامنے چول کر سکے۔“

” اسی طرح انجان بنے ہوئے فرخندہ نے سوال کیا۔

” کیا بہت بد مزاج ہیں۔؟“

” ہاں بہت زیادہ۔“

لیکن میرے ساتھ تو انہوں نے اب تک کوئی بد تمیزی نہیں کی۔

” ہاں اس کی وجہ ہے!“

” وہ وجہ بھی بتا دو ہمیں!“

ایک سبب تو یہ ہے کہ تم براہ راست سرکار کی خدمت پر مامور

ہو اور جو ان کی خدمت پر مامور ہو اس کے ساتھ وہ زیادہ سے زیادہ رو

رغایت کر لے ہیں اور اس کی دل دہی میں کوئی فروگزاشت نہیں کرتے
اس لئے کہ ماں کے عاشق ہیں ان کے پسینے پر خون بہا سکتے ہیں۔

” اچھا یہ تو ایک وجہ ہوئی اور دوسرا سبب؟ “
دوسرا سبب یہ ہے کہ تم ابھی نئی نئی آئی ہو، اس گھر کی ریت راسم سے
ناواقف ہو، اس لئے تمہاری غلطیوں کو نظر انداز کر جاتے ہیں۔ “
” میری غلطی؟ — مجھے تو اپنی کوئی غلطی نہیں یاد! “

” میں بتاؤں؟ “

” ضرور! “

” تمہاری سبب سے بڑی غلطی یہ ہے کہ تم انہیں ہمیشہ حقارت کے
ساتھ ڈراؤ اور کہتی ہو۔ ابھی تو وہ خاموشی سے سن رہے ہیں شاید کچھ دن اور
بھی سن لیں، کسی دن غصہ آگیا۔ تو ساری کسر نکال دیں گے۔ “

” ارے تو یہ — واقعی؟ “

” ہاں بیٹی، ویسے ایمان کی کہوں گی، جہاں ان کا غصہ بڑا ہے وہاں ان
کے اندر رحم کا مادہ بھی بہت ہے۔ کسی کو تکلیف میں تو دیکھ ہی نہیں سکتے
سرکار ان کے بارے میں کہا کرتی ہیں۔ یہ لڑکا زبان کا کڑوا اور دل کا مہرا
ہے۔ “

ہوگا۔ لیکن اس وقت ان باتوں کا مطلب کیا ہے؟

امینہ نے کچھ سوچتے ہوئے کہا۔

آج بھی تم نے موٹر سے اتارنے کے بعد، میاں کو ڈراؤ اور کہہ کر مخاطب
کیا تھا۔ تم نے تو کیا ہوگا۔ مگر میں نے ان کی چڑھتی ہوئی تیوری دیکھ لی
تھی۔ کسی دن بڑی طرح لپٹنے والے ہیں، بیٹی اپنی عزت اپنے

پاتھ۔ “

(۱۵)

ٹھیک تیسرے دن انور مرزا پور سے واپس آگیا اور ادا تے ہی اس نے کہا۔

دیکھئے کتنا آپ کا کہنا مانتا ہوں، آج تیسرا دن ہے اور میں آگیا
 لیڈی جمیل نے پیار بھری نظروں سے لخت بہ کر کو دیکھا۔
 ”ماں آگئے۔ شکریہ، یہ بتاؤ نا جو سے بھی ملے تھے؟
 ” کیوں نہ ملتا؟“

”کیسی ہے؟“
 ”ولسی ہی جیسی تھی۔ کچھ موٹی ہونے لگی ہے!“
 ”یہ لو اب اسے نظر لگانے بیٹھ گئے!“
 ”آپ سے ملنے کو بہت جی چاہتا رہا ہے اس کا۔“
 ”تو لے آئے ہوتے دو چار دن کے لئے۔“
 ”میں نے اسے منع کر دیا۔“

”منع کیوں کر دیا۔؟“
 ”میں نے کہا۔ پھلی مرتبہ تم امی کی خدمت کو آئیں اور بھاگ کھڑی
 ہوئیں وہ تم سے بہت خفا ہیں!“ میں تو بالکل خفا نہیں ہوں۔“
 ”بہر حال وہ شرمندہ بھی ہیں اور طر بھی گئی اب نہیں آئے گی!“
 میں غصہ لکھ کر بلواؤں گی اپنی بچی کو!

آپ کو اختیار ہے!۔ لیکن اگر آٹے کی تو اس شرط پر کہ اسے
 آپ کی خدمت کو ناپڑے گی۔!“
 ”خدا نہ کرے میں اس سے یا کسی اور سے خدمت لوں میرے لئے
 فرخندہ کافی ہے۔ کیوں بیٹی۔“

وہ منہ سے کچھ نہ کہہ سکی لیکن اقرار میں گردن ملا دی۔
 اتنے میں چائے کی ٹرے لے کر آمینہ آگئی اور انور کو دیکھ کر خوش
 ہوئی ہوئی بولی۔

”آگے آتم بھیا؟“

”ہاں آگیا!“

”اچھے تو رہے؟“

”دہاں سے چلتے وقت تو اچھا تھا۔“

اور یہاں آ کر میرے منہ میں خاک بیمار پڑ گئے؟

یہاں آ کر نہیں راستے ہی سے بخار نے جکڑ لیا۔

لیڈی حمیدہ مداخلت کرتی ہوئی بولی۔

”تو نے بتایا کیوں نہیں اپنے بخار کا حال؟“

”وہی بات بتاتا ہوں جو پوچھی جاتی ہے؟“

”نہ جانے کیا حشر کرے گا تو اپنا۔ میں پوچھتی ہوں اب تو بخار

نہیں ہے۔؟“

”بے پروائی سے میرے خیال میں تو ہے، بلکہ شاید کچھ بڑھ گیا ہے“

”امینہ چائے بناؤ۔!“

لیڈی حمیدہ نے کہا۔

”دراہترامیٹر تولانا!“

وہ گئی اور جلدی سے کھترامیٹر لے آئی انور چائے کا گھونٹ لینے

ہی والا تھا کہ لیڈی جمیڈ نے پیالی اس کے ہاتھ سے لے کر الگ رکھ دی اور کہا۔

”پہلے نمبر پھر!“

انور نے کوئی مزاحمت نہیں کی تھرا میٹر منہ سے لگایا، ذرا دیر کے بعد نکالا اور ایک نظر ڈال کر فرخندہ کو واپس کر دیا۔
لیڈی جمیڈ نے سوال کیا۔

”ہے۔“

وہ اتھانی بے پردائی سے کہنے لگا۔

”ہے تو۔“

”کتنا ہے۔“

”ایک سو تین سے کچھ زیادہ۔“

وہ بے قرار ہو گئیں اور فرخندہ سے جو تھرا میٹر لئے کھڑی اسی کو دیکھ رہی تھی پوچھا۔
”کتنا ہے۔“

آہستہ سے اس نے کہا۔

”جی ہاں ایک سو تین سے کچھ زیادہ ہے۔“

لیڈی جمیڈ برس پڑیں۔ کہتے لگیں۔

اتنا تیز بخار ہے اور تو یہاں بیٹھا باتیں کر رہا کر رہا ہے۔“

وہ چائے پیتا ہوا بولا۔

”چائے پی لوں پھر آرام کروں گا!“

لیڈی جمیڈ نے کہا۔

اٹھو میرے بستر پر لیٹ جاؤ۔

وہ کہنے لگا۔

” نہیں امی، مجھے اپنے ہی کمرے میں آرام ملے گا!“
 اتنے میں پیالی ختم کر کے اٹھ کھڑا ہوا۔

اب جاتا ہوں۔ آرام کروں گا۔ سر میں بھی درد ہو رہا ہے۔
 لیڈی حمید نے سر ایا اضطراب بن کر کہا۔

بیٹے صند نہ کرو کم از کم اس وقت تک تو یہاں لیٹ جا۔ جب تک
 نادر ڈاکٹر آ کر تجھے دیکھے، پھر اپنے کمرے میں چلا گیا۔

وہ زینے کی طرف بڑھتا ہوا بولا۔

” انہیں وہیں میرے پاس بھیج دیکھئے گا!“

۔۔۔۔۔

(۱۶)

انور کے چلے جانے کے بعد امینہ نے کہا
 میاں کو اپنی صحت اور آرام کا ذرا بھی خیال نہیں ہے۔
 لیڈی جمید نے ایک ٹنڈی سانس لی اور کہا۔
 بالکل نہیں، اتنی محنت کرتا ہے مگر نہ کھانا کی پروا نہ آرام کا فکر۔
 پھر فرخندہ سے گویا ہوئیں۔

بیٹی ذرا ڈاکٹر نادر کو فون کر دے، ابھی آجائیں فوراً!
 فرخندہ فون کرنے چلی گئی، ذرا دیر میں آکر اس نے بتایا
 ڈاکٹر صاحب کسی مریض کا اپریشن کر رہے ہیں۔ ایک گھنٹے سے پہلے
 نہیں آسکتے!

لیڈی جمید بگڑ گئیں۔

”یہ کون سا اپریشن کا وقت ہے۔ ڈاکٹر مختار کو فون کرو۔“
 کھنڈی دیر میں پھر فون کر کے واپس آئی لیڈی جمید نے پوچھا۔
 ”کیا کہا ڈاکٹر مختار نے؟ — آ رہے ہیں۔؟“

وہ بولی۔

”جی نہیں۔ وہ کسی مریض کو دیکھنے گئے ہیں، نہ جانے کب واپس آئیں“
 لیڈی جمید روہا لسی ہو گئی۔

مائے اللہ میں کیا کروں

پھر انہوں نے فرخندہ سے کہا -
 بیٹی ذرا جبارو مٹی پر لگا کر دیکھو بجا شاید کچھ کم ہو گیا ہوگا -
 وہ تھکر مامیٹر نے کر بالکل منزل پر جہاں انور رہتا تھا چپ چاپ
 چلی گئی -

تھوڑی دیر بعد واپس آئی - لیڈی جمید نے جو سراپا اضطراب بنی ہوئی
 تھیں سوال کیا -

”کتاب ہے اب!“

وہ بولی -

”وہ تو سوراہے میں بے خبر“
 لیڈی جمید نے اپنے ماتھے پر ہاتھ مار کر کہا -

”تو بیٹی جگایا ہوتا -!“

جگایا تھا لیکن وہ نہیں جاگے!“

اتنا بے خبر سوراہا تھا -

”جی ہاں - کئی مرتبہ آواز دی لیکن انہوں نے کوئی جواب نہیں دیا -

امینہ اٹھ کھڑی ہوئی، کہنے لگی -

”لاؤ مجھے دو، میں جاتی ہوں!“

فرخندہ نے تھکر مامیٹر سے تھما دیا وہ ادھر گئی اور ذرا دیر میں گھبرائی
 ہوئی واپس آئی، کہنے لگی -

”سرکار تو بے ہوش ہیں!“

لیڈی جمید نے کانپتی ہوئی آواز سے پوچھا -

”بے ہوش ہے -“

وہ بولی -

”جی سرکار!“

اور پھر روتی ہوئی کہنے لگی
 ” خدا کے لئے جلدی خبر لیں۔ کہیں خدا نخواستہ طبیعت زیادہ خراب
 نہ ہو جائے۔ “

بیڈی جمید نے پھر فرخندہ سے کہا۔
 ” ڈاکٹر مختار شاید آگئے ہوں ؟ “
 وہ مستعدی کے ساتھ بولی۔

” ابھی معلوم کرتی ہوں
 وہ پھر فون کرنے چلی گئی اور کوئی دو منٹ کے اندر آ کر جواب دیا۔
 ” آ رہے ہیں ڈاکٹر صاحب ! “
 ” سارا حال بتا دیا تھا تم نے ؟ “

جی ہاں، بخار سے بے ہوشی تک کا سارا حال بتا دیا تھا ! “
 ” پھر کیا کہا انہوں نے ؟ “

” کہنے لگے تشویش کی کوئی بات نہیں، میں ابھی آتا ہوں دس منٹ کے
 اندر۔ “

وہ کھڑی ہوتی ہوئی بولیں۔

” نہ جانے کتنی دیر میں ختم ہوں گے یہ دس منٹ ڈاکٹر صاحب کے
 بیسی تم نے کہا ہوتا فوراً آجائیے۔ “
 وہ بولی۔

” کہا تھا سرکار، انہوں نے جواب دیا۔ فوراً آ رہا ہوں لیکن یہاں
 آنے میں دس منٹ تو لگ جائیں گے۔ “
 امیتہ نے تائید کی۔

” ہاں سرکار موٹر سے آنے میں بھی دس منٹ تو ضرور لگیں گے ! “

انور کے کمرے کی طرف بڑھتی ہوئی بولیں۔

” اچھا۔ میں وہیں چلتی ہوں۔ انور کے کمرے میں (فرخندہ سے تم

یہیں بیٹھو جیسے ہی ڈاکٹر صاحب آئیں انہیں لے کر ادھر آ جانا۔
فرخندہ نے انہیں تسلی دیتے ہوئے کہا۔

” بہت اچھا سرکار۔ لیکن آپ پریشان نہ ہوں، خدا کو منظور ہے
تو ایک ہی انجکشن میں طبیعت درست ہو جائے گی میاں کی۔“
اب تک وہ ضبط کر رہی تھیں۔ اب مجبور ہو گئیں، روتی ہوئی بولیں
” مجھے فکر ہے ہوشی کی ہے وہ بے ہوش کیوں ہو گیا؟“

” بخار بھی تو تیز ہے!“

جب نمونہ ہوا تھا تب تو ایک سو پانچ کے قریب تھا۔ لیکن بے
ہوش جب بھی نہیں ہوا۔
پھر انہوں نے آنسو پونچھتے اور ادھر چلی گئی۔ انور کے کمرے میں فرخندہ
وہیں ڈاکٹر صاحب کے انتظار میں بیٹھ گئیں۔
امیتہ نے کہا۔

میں نے ہاتھ لگا کر دیکھا تھا۔ انکارے کی طرح جل رہا تھا۔ خدا
اپنے حسب کے طفیل میں رحم کرے۔ میاں کو کچھ ہو گیا۔ تو سرکار پاگل
ہو جائیں گی۔ یا خود کبھی کر لیں گی۔ بہت چاہتی ہیں انہیں۔“
فرخندہ نے کہا۔ ”کیوں نہ چاہیں۔ ماں جو ہیں۔“
اتنے میں ڈاکٹر مختار تشریف لے آئے ہیں۔

(۱۷۱)

ڈاکٹر صاحب نے خوب اچھی طرح مریض کا معائنہ کیا، پھر اپنے فیصلہ کا اعلان کر دیا۔

” نمونہ — “

لیڈی جمید کا جی چایا۔ اس ڈاکٹر کا منہ نوچ لیں۔ اس تشخیص پر انہیں اعتبار نہیں آیا۔ کہنے لگیں۔

ڈاکٹر صاحب اسے کچھ مدت ہوئی نمونہ تو ہو چکا ہے! ایک بار۔
ڈاکٹر صاحب نے فرمایا۔

” اس سے کیا ہوتا ہے؟ — نمونہ دس مرتبہ بھی ہو سکتا ہے! “

” واقعی نمونہ ہے؟ “

ڈاکٹر صاحب بھی بڑے با اصول آدمی تھے، کہنے لگے۔

” کوئی شبہ نہیں حالت بہت نازک ہے لیکن خدا سے امید بہتری ہی کی رکھنی چاہیے، میں دو کرتا ہوں، آپ دعا کریں۔ “

یہ سنتے ہی لیڈی جمید نے دونوں ہاتھ آسمان کی طرف اٹھائے اور رقت میں ڈوبے الفاظ کے منہ سے نکلنے لگے۔

” میرے پاک پروردگار انور کو بچالے، میری زندگی لے لے اور اسے

ابھی زندہ رہنے دے۔ “

لیڈی جمیڈ کی مامتا کا یہ منظر دیکھ کر فرخندہ کا دل بھر آیا، اس کی آنکھوں سے آنسو ٹپکنے لگے۔ اس نے جلدی سے آنسو پونچھے اور لیڈی صاحبہ سے کہا۔

”سرکار خدا پر بھروسہ کیجئے!“

ڈاکٹر صاحب نے اپنے ایک دوسرے فیصلے کا اعلان فرمایا۔

”لیکن علاج یہاں گھر پر ٹھیک طرح سے نہیں ہو سکتا۔“

لیڈی جمیڈ چیخ پڑیں اور کہنے لگیں۔

”تو کیا اسے ہسپتال لے جانا چاہتے ہو؟“

”جی لیڈی صاحبہ۔“

”لیکن میں نہیں بھیجوں گی اسے۔ پہلی مرتبہ جب نمونہ ہوا تھا تب بھی

یہیں گھر پر علاج ہوا تھا!“

”ضدہ کریں، لیڈی جمیڈ۔ اب حالت زیادہ نازک ہے!“

”تو تم کیوں نہیں یہاں چلے آتے؟“

”میں آکر کیا کروں گا؟“

”یہیں رہو، اور علاج کرو، فیس کی پروا نہ کرو، سو ما دو سو، پانچ سو، ہزار

روپیہ روز دوں گی۔ جو مانگو کے دوں گی!“

ڈاکٹر صاحب نے ہمدردی کی نظروں سے انہیں دیکھا اور کہا۔

”لیڈی جمیڈ روپے کا کوئی سوال نہیں ہے۔ مسٹر انور کے میرے اوپر

کئی احسانات ہیں۔ اس لئے میں ہسپتال لے جانے پر بقصد ہوں۔ وہاں جو

سہولتیں حاصل ہیں وہ گھر پر کسی طرح نہیں حاصل ہو سکتیں۔“

فرخندہ نے گفتگو میں حصہ لیتے ہوئے کہا۔

”سرکار ڈاکٹر صاحب ٹھیک کہہ رہے ہیں۔ وہاں بڑا اچھا علاج ہو گا جانے

دیں۔“

وہ رونے لگیں۔

”لیکن میں اسے اکیلا نہیں جانے دوں گی۔!“

پھر ڈاکٹر صاحب سے پوچھا
 ” کیوں ڈاکٹر کیا میں بھی چل سکتی ہوں ؟ وہ کہہ سکتی ہوں اپنے بیٹے کے پاس ؟“
 ڈاکٹر صاحب نے جواب دیا -
 ” شوق سے چلے - لیکن میری رائے نہیں ہے !“

” کیوں ؟“
 ” وہاں آپ کو بھی تکلیف ہوگی، اور آپ کی وجہ سے مریض کو بھی ایسا ہی
 ہے تو کسی اور کو بھیج دیں، یہ محض آپ کو مطمئن کرنے کے لئے کہہ رہا ہوں
 درنہ تیار داری کے لئے ٹریڈنر نہیں موجود ہیں !“
 لیڈی جمید محل گئیں -

ہوا کریں - لیکن - وہاں کوئی اپنا بھی ہونا چاہیے -
 فرخندہ بول پڑی -

” سہکار میں چلی جاؤں گی - !“
 درحقیقت وہ چاہتی تھیں کہ فرخندہ انور کے ہسپتال جائے - یہ ان
 کی دلی آرزو تھی لیکن اسے لب تک لانا مناسب نہیں سمجھتی تھیں - فرخندہ
 کی اس پیش کش پر خوش ہو گئیں، ممنون نظروں سے اسے دیکھا اور کہنے لگیں
 ” بیٹی میں تجھ پر قربان ضرور چلی جا - جب تک زندہ ہوں اترا کلمہ
 پڑھتی رہوں گی -“

ڈاکٹر صاحب نے سوال کیا -
 فون کس طرف ہے ؟ میں ایمبولنس منگائے لیتا ہوں -
 فرخندہ نے سمجھاتے ہوئے کہا -
 ایمبولنس ؟ ” ہماری گاڑی جو ہے !“ لیڈی جمید بگڑ گئیں -

” بیٹی آرام دہ موٹر ہوتی ہے - اس پر مریض کو آرام سے لٹا دیا جاتا ہے
 اور اسے ہسپتال پہنچایا جاتا ہے !“ امیتہ سامنے آگئی اور کہنے لگی -

” چلے ڈاکٹر صاحب میں نے حیلوں آپ کو فون پر۔“
ڈاکٹر صاحب امینہ کے ساتھ فون کرنے چلے گئے۔ لیڈی حمید
دونوں ہاتھ ملتتی ہوئی بولیں۔

” نہ جانے یہ لوگ کیا سلوک کریں گے میرے بچے کے ساتھ! “
فرخندہ ادر قریب آگئی۔ اس نے لیڈی حمید کا ہاتھ اپنے ہاتھ میں لے لیا
اور بڑے محبت بھرے انداز میں کہا۔

” سرکار آپ تو حوصلہ ہارے دے رہی ہیں۔ وہ بولی۔“

ہاں بیٹی میں حوصلہ ہارے دے رہی ہوں، شاید مر بھی جاؤں! “
اس نے دلاسا دیتے ہوئے کہا۔

ایسی تشویش کی کوئی بات نہیں ہے۔ اب تو ہسپتالوں میں اتنی زیادہ
سہولتیں حاصل ہیں۔ اور اتنا اچھا علاج ہوتا ہے کہ تمام بڑے بڑے
لوگ گھر کے بچاتے وہیں جا کر علاج کرواتے ہیں! “
وہ بے بسی کے ساتھ بولیں۔ کڑاتے ہوں گے
فرخندہ نے پوچھا۔

کیا آپ مجھ پر بھی اعتماد نہیں کرتیں۔۔؟
وہ جواب میں گویا ہوئی۔

” تجھ پر اتنا اعتبار کرتی ہوں، جتنا اپنے آپ پر بھی نہیں کرتی! “

” بس تو بے فکر ہو جائیے۔ میں ساتھ جا رہی ہوں۔ ہر وقت میں موجود
رہوں گی۔ ہر دو گھنٹے کے بعد آپ کو فون پر تشریح سے مطلع کرتی رہوں گی سہہ
آپ خود شریف لے آیا کیجئے گا۔ اس وقت وزیر طرس پر کوئی پابندی نہیں ہوئی۔“

(۱۸)

ہسپتال میں شروع کے تین دن تک تو انور کی حالت بہت ابتر رہی
ڈاکٹر مختار نے ڈاکٹر نادر کو بھی شریک علاج کر لیا گیا تھا۔ دونوں سر توڑ
کوشش کر رہے تھے۔ لیکن دونوں بایوس تھے۔ کسی کو بھی امید نہیں تھی انور موت
سے لڑائی جیت سکے گا۔

لیکن وہ بڑے مضبوط اعصاب کا تھا۔ اس کی قوت ارادی غضب کی
تھی۔ بڑی سے بڑی تکلیف نہایت استقلال اور پامردی سے جھیل لینا
اس کی سرشت تھی۔ رفتہ رفتہ اس کی حالت سنبھلنے لگی اور چند روز کے
بعد ڈاکٹروں نے بڑے فخر کے ساتھ اعلان کر دیا کہ اب وہ خطرے سے
باہر ہے۔

جب پہلی مرتبہ انور کا شعور ہسپتال میں پیدا ہوا تو اس کی نظر فرخندہ پر جا
کر رک گئی۔ وہ اٹھ کر قریب آگئی اسے ہوش میں دیکھ کر بہت خوش ہوئی کہنے لگا
"اللہ نے آپ کو بچا لیا۔ جاؤں سرکار کو خوشخبری دینے۔"

ادرجاب کا انتظار کبے بغیر وہ فون پر یہ خوشخبری فوراً پہنچا آئی
والپس آنے کے بعد وہ اس پلنگ کے قریب اپنا اسٹول رکھ کر بیٹھ گیا

"اب کیسی طبیعت ہے؟"

"ٹھیک ہے!"

درد تو نہیں ہوتا میں ؟

” ہوتا ہے !“

” طبیعت بگھراتی تو نہیں ؟“

” نہیں۔“

” پیاس لگی ہوئی ہو تو پانی لاؤں ؟

” نہیں لگی ہے !“

” کچھ اشتہا معلوم ہوتی ہے ؟“

” بالکل نہیں !“

” ایسا معلوم ہوتا تھا جیسے کسی مشین سے سوال کیا جا رہا ہے اور وہ اپنے تلیے جواب دے رہی ہے اس کے انداز گفتگو پر فرخندہ کی طبیعت جھلانی تو تو بہت لیکن خون کے گھونٹ پی کر رہ گئی۔“

وہ خاموش اپنے اسٹول پر بیٹھی تھی ، مزید گفتگو غیر ضروری معلوم ہوتی تھی۔ تھوڑی دیر کے بعد کمزور اور نحیف آواز میں انور نے پوچھا۔
مجھے ہسپتال میں کون لایا۔

” ڈاکٹر منتہار !“

” کیا امی نے اجازت دے دی تھی ؟“

” بڑی مشکل سے۔ وہ تو خود آپ کے ساتھ یہاں رہنے کے لئے آ رہی تھیں۔ !“ کسی طرح مانتی ہی نہیں تھیں۔“

” پھر۔۔۔؟“

ڈاکٹر صاحب نے ان کو منع کیا اور میں نے سمجھایا کہ ضد نہ کیجئے اپنے بجائے مجھے بھیج دیں۔ مجھ پر اعتماد کرتی ہیں اس لئے !“

” اس معاندانہ کا اعتبار یا بے اعتباری سے کیا تعلق ؟۔ کیا مجھے

” کوئی انخوا کرے جاتا یہاں سے۔؟“

وہ جل کر بولی -

بھلا اتنی جرأت کس میں ہو سکتی ہے!

اس کے جواب لاجواب پر وہ کچھ چونکا سا ہو گیا۔ پھر کہنے لگا۔

” اسی بہت پریشان ہوں گی۔ “

” بہت زیادہ۔ “

ڈاکٹر کی تشخیص کیا تھی۔

” نمونیا! “

” بہت خوب! “

شاید اس سے پہلے بھی ہو چکا ہے آپ کو؟

” ہاں ایک بار “

” لیکن اس دفعہ ڈبل نمونیا ہوا تھا! “

ہونا بھی چاہیے تھا۔!

” کیا میں بے ہوش ہو گیا تھا۔ “

جی ہاں۔ مجھ سے بڑی حماقت ہوئی! “

” حماقت کیسی؟ “

سرکار نے ڈاکٹروں کو بلایا، لیکن اس وقت کوئی نہیں ملا!

” اسی حماقت کا ذکر کر رہی تھیں! “

” جی نہیں۔ “

یہ حماقت تو ڈاکٹروں کی تھی کہ نہیں ملے، میری حماقت یہ تھی کہ

سرکار نے کہا۔ جاؤ پھر ایک مرتبہ ٹیپر پھر لو، شاید بخار کچھ کم ہو گیا ہو۔ “

سرکار کی سادہ لوحی کا بھی جواب نہیں۔ اتنی جلدی بخار بھر کسی

دوا علاج کے کیسے کم ہو سکتا تھا۔

” جی ہاں۔ لیکن ماں کا دل! “

”خیر۔!“

میں ادھر گئی تو دیکھا آپ غافل سو رہے ہیں، یہی آکر میں نے سرکار سے کہہ دیا ہوتا۔ انہوں نے کہا جگا لیا ہوتا، میں نے کہا وہ بولتے ہی نہیں۔ تب امینہ ادھر آگئی۔ اور اٹھے پاؤں بکھرائی ہوئی آئی اور کہنے لگی۔ وہ تو بے ہوش ہیں۔ بس پھر کیا تھا تو چل میں آیا۔ سرکار کا تو یہ عالم تھا کہ جب ڈاکٹر نے آپ کی خطرناک کیفیت بیان کی تو اگر میں سہارا نہ دوں تو پختہ فرش پر جھلا کر گر پڑتیں۔

”آخراں سے اتنی گفتگو کی کیا ضرورت تھی۔“

”وہ پوچھتی جاتی تھیں ڈاکٹر بتاتا جاتا تھا۔ میں کیسے ان کی زبان روک لیتی ہوں؟“

جس کو اپنی زبان پر اختیار نہ ہو وہ اپنے دوسرے کی زبان کیا روکے گا۔

اس طنز پر فرخندہ کو پھر جھنجھلاہٹ پیدا ہوئی، لیکن کچھ بولنی نہیں، خاموش

اختیار کر لی۔

تھوڑی دیر میں درہہ کرتے ہوئے ڈاکٹر خمدار آئے اور اسی چارپائی پر

انور کے یائینتوں پر بیٹھ گئے۔ پہلے حال احوال پوچھتے رہے۔ پھر ایک آنکھ

لگایا اور کہا۔

”آپ اچھے ہو جائیں گے بے فکر رہیے!“

”آپ کافی کمزور ہو گئے ہیں!“

وہ کچھ جھنجھلائے ہوئے انداز میں بولا۔ ہونا ہی چاہیے تھا۔ بیماری بیماری ہے

ڈاکٹر صاحب نے ارشاد فرمایا۔

”لیکن صاحب کمال کر دیا (فرخندہ کی طرف اشارہ کر کے) انہوں نے

انور کا چہرہ ہر قسم کے جذبات سے عاری تھا۔ اس نے سوال کیا۔

”کس کمال کی طرف اشارہ کر رہے ہیں آپ؟“

”نرس کو تو انہوں نے طاق پر بٹھا دیا۔ تمہارواری کی ساری ذمے داری خود

نے لی اور حق یہ ہے کہ جس دلسوزی اور خلوص کے ساتھ انہوں نے آپ کی

خدمت اور دیکھ بھال کی ہے۔ میں تو دیکھ دیکھ کر حیران رہ جاتا تھا۔ رشک آتا تھا مجھے آپ پر! "

تو کیوں نہ چند روز کے لئے آپ بھی بیمار پڑ جائیے۔ ان کے اندر خدمت کا اتنا جذبہ ہے اور خلوص کی اتنی فراوانی ہے ہے کہ بالکل اسی طرح آپ کی خدمت بھی کریں گی۔ لیکن مجھے رشک نہیں آئے گا۔
ڈاکٹر صاحب نے ایک زوردار قہقہہ لگایا اور کہا۔

بہت دلچسپ آدمی ہیں آپ۔ لیکن آپ کو بہر حال ان کا در فرخندہ کی طرف دیکھتے ہوئے، بہت زیادہ شکر گزار ہونا چاہیے۔ اور نے کوئی جواب نہ دیا
ڈاکٹر صاحب نے کہا۔ چند روز ابھی اور آپ کو یہاں رہنا پڑے گا۔
اور نے جواب دیا۔

"مردید برست زندہ۔ جو حکم بس مجھے یہاں تکلیف ایک ہی ہے
ڈاکٹر صاحب! "

اشتیاق اور سنجس کے ساتھ انہوں نے "کیا تکلیف ہے فرمائیے۔
اس بڑھاپے، اس کمزوری اور ناقامت کے عالم میں امی کا ہر روز یہاں
آنا اور گھنٹوں بیٹھا، مجھے بہت دکھ پہنچاتا ہے لیکن مجبور ہوں۔ منع بھی نہیں
کر سکتا یہ کیفیت دیکھی بھی نہیں جاتی۔ جس قدر جلد ہو مجھے ڈسچارج کیجئے
باقی علاج گھر پر ہو سکتا ہے۔! "

"ڈاکٹر نے اطمینان دلاتے ہوئے۔ یقین کیجئے، ضرورت سے ایک دن
اور آپ کو یہاں نہیں رکھا جائے گا۔"

(۹)

وایسے انور اب بالکل ٹھک تھا۔ لیکن ابھی تک ہسپتال میں سے اسے رخصت نہیں ملی تھی۔ باٹونی وہ پہلے بھی زیادہ نہیں تھا اب زیادہ خاموش رہنے لگا تھا۔ فرخندہ کا جہاں تک تعلق تھا۔ اس نے بقول ڈاکٹر مختار کے اس دل سوزی اور اور خلوص سے خدمت کی تھی جس کی مثال نہیں مل سکتی لیکن بات چیت کے معاملے میں زیادہ سرگرم نہیں تھی۔ کوئی بات انور نے پوچھی، اس نے مختصر سا جواب دے دیا۔ اس کے بعد دونوں پھر چپ۔ فرخندہ نے انور کی خدمت اس جوش و خروش کے ساتھ اس لئے نہیں کی تھی کہ وہ انور تھا۔ اس لئے کی تھی کہ وہ لیڈی جمید کا بیٹا تھا اور لیڈی جمید کو سکھ پہنچانا اور اس کا دکھ بٹانا اس نے اپنی زندگی کا مقصد بنا لیا تھا۔ یہی وجہ تھی کہ وہ نہ داد کی متمنی تھی نہ سے اور انعام کی آرزو مند ایک روز سہ پہر کے وقت حسب معمول لیڈی جمید تشریف لائیں۔ انور کے ماتھے پر ہاتھ رکھ کر انھیں دیکھی۔ پھر پیار بھرے لہجے میں پوچھا۔

کیسی طبیعت ہے؟

» اب بالکل ٹھیک ہوں امی یہ ڈاکٹر کب سخت نہ جانے کسی سازش کے تحت اب تک مجھے قید کئے ہوئے ہیں۔ «

لیڈی جمید نے مسکراتے ہوئے پوچھا۔

» سازش کا خیال کیوں آیا تمہارے دل میں۔ یہاں تم اس لئے ملا کہ تمہارا علاج

ہو، یا اس لئے کہ کسی سازش کے تحت زبردستی زیادہ سے زیادہ مدت لئے رہے۔
 تمہیں روکا جائے؟“

”میرا یہی خیال ہے!“

”آخر کیوں؟“

”تاکہ میری زیادہ سے زیادہ تیمارداری کر کے مجھے زیادہ سے ممنون احسان بنایا جاسکے۔“

یہ الفاظ سن کر فرخندہ چہرہ تہمتا اٹھا، لیکن خاموش رہی۔ لیڈی جمیڈ تو اس کی یہ کیفیت محسوس نہیں کر سکیں۔ لیکن تار نے والے قیامت کی نظر رکھتے ہیں۔ انور نے محسوس کر لیا۔

لیڈی جمیڈ نے شفقت سے اس کے سر پر ہاتھ پھرتے ہوئے کہا۔
 ”بے وقوفی کی باتیں نہ کیا کرو۔ ہسپتال کی طرف سے دو نوٹسیں مقرر ہیں تمہاری خدمت اور دیکھ بھال کے لئے، لیکن شاہباش سے فرخندہ کو اس نے کسی کو بھی قریب نہیں کھینکے دیا۔ سارے کام خود کرتی رہی اب اسے بڑھ کر کیا ہوگا کہ تمہارے پیشاب کا باٹ تک اس نے اپنے ہاتھ سے میرے منع کرنے کے باوجود دھویا!“

انور نے شکوہ کرتے ہوئے ماں سے کہا۔

”لیکن آپ نے ظلم کیا یہ۔ ہر چیز کی ایک حد ہوتی ہے آخر ایسے کام لیتے کی ضرورت کیا تھی؟“

وہ بولیں۔

”تو کسی نے اس سے فرمائش کی تھی؟ اپنی مرضی سے کیا کرتی تھی، کہتی تھی

بدبو آئے گی۔ انہیں تکلیف ہوگی!“

”سبحان اللہ!“

یاں بیٹے افرخندہ نے تو وہ کیا ہے جو کوئی نہیں کر سکتا!“

گفتگو کا موضوع بدلتے ہوئے انور نے کہا۔
 ڈاکٹر سے آپ نے پوچھا کب رخصت کر رہا ہے؟
 وہ بولیں۔

”ہاں۔ پرسوں انشاء اللہ تم اپنے گھر چلو گے۔“
 لیکن وہاں اسی طرح رہوں گا جیسے رہتا تھا۔ اب مجھے تیمارداری وغیرہ
 کی ضرورت نہیں ہے۔
 وہ کہنے لگیں۔

”دیکھا جائے گا۔ خیر سے گھر تو چلو!“
 پھر کچھ سوچتی ہوئی بولیں۔

”تمہارا غسل صحت اتنی دھوم دھام سے منادوں کی کہ سلیم پورا لے بھی
 یاد رکھیں گے۔“

”نہیں امی، اس کی ضرورت نہیں ہے۔
 اب تو میرے اوپر حکم چلائے گا!“

”میں اپنے الفاظ واپس لیتا ہوں۔ جو آپ کی رائے ہے۔ وہی میری ہے ذرا
 میں بھی دیکھ لوں، یہ جشن صحت کیا چیز ہوتی ہے!“
 اللہ چاہے گا بہت جلد دیکھ لے گا۔

لیڈی جمید کو آئے ہوئے کافی دیر ہو چکی تھی اور باہر کے لوگ واپس
 جانے لگے تھے وہ ابھی اٹھ کھڑی ہوئیں۔
 اچھا بیٹے۔!

وہ بولا۔

”جی ہاں تشریف لے جایئے، بہت دیر ہو گئی ہے آپ کو!“
 فرخندہ بھی لیڈی جمید کے ساتھ کھڑی ہو گئی۔ کہنے لگی۔

”سرکار میں بھی چلوں؟“

بڑی شفقت کے ساتھ انہوں نے پوچھا۔

” کہاں بیٹی؟“

وہ بولی۔

” گھر۔“

لیڈی جمیڈ نے حیرت کے ساتھ اسے دیکھا۔

” گھر چل کر کیا کرے گی؟ ساری سوئیاں نکل گئیں، اب آنکھوں کی باقی رہ گئی ہیں۔ دودن اور گزار لے، ویسے میں جانتی ہوں، تیرا جی گھر آ رہا ہوگا۔ اس بیمارستان میں رہتے رہتے، میں ذرا دیر کو آتی ہوں، تو کلیجہ اٹنے لگتا ہے بیٹی، جہاں اتنا احسان کیا ہے تھوڑا اور سہی!“

وہ لاجواب ہو گئی۔ لیکن اس نے کہا۔

” جی نہیں گھرانے کا تو کوئی سوال ہی نہیں پیدا ہوتا۔ لیکن اب میری ضرورت یہاں نہیں ہے۔“

” کیوں نہیں ہے بیٹی؟“

” اب خدا کے فضل سے طبیعت ٹھیک ہے، ٹھنڈے اور چلنے پھرنے کی اجازت بھی مل گئی ہے۔ پڑھنے لکھنے پر بھی کوئی پابندی نہیں!“

” ہاں تو۔“

” پھر میری کیا ضرورت ہے۔ اگر کوئی تھوڑا بہت کام ہو تو زس کرے گی!“

بے چاری لیڈی جمیڈ چہ کمن میں پڑ گئیں، کچھ دیر سوچتی رہیں، پھر کہنے لگیں۔

” بیٹی اگر یہ تمہارا فیصلہ ہے تو مجھے کوئی غدر نہیں چلو لیکن اپنے بچے کو نرسوں پر تو میں چھوڑنے سے رہی۔ یہ دودن میں خود یہاں گزاروں گی۔“

اور نے جھلا کر کہا۔

” آخر میں کب تک بچہ بنا رہوں؟ آپ کو میری عمر معلوم ہے؟“

وہ مسکراتی ہوئی بولی۔

”ہاں - ہزار برس!“
 ”واقعی اب میں بہت اچھا ہوں اور بڑے مزے میں یہ دن گزار لوں گا
 آپ فرخندہ کو لے جائیے اپنے ساتھ!“
 وہ فیصلہ کن انداز میں بولیں۔

یہ تو نہیں ہونے کا بیٹے۔ فرخندہ پر میں جبر نہیں کرتی، اس پر میں جو کچھ
 کیا، بہت تیار۔ اگر وہ تھک گئی ہے یا گھبرا گئی ہے تو یہ عین تقاضائے فطرت
 ہے اس کو بھیجے دیتی ہوں۔ لیکن میں ضرور یہاں رہوں گی۔“
 ”لیکن اگر آپ یہاں رہیں تو میں پھر بیمار پڑ جاؤں گا۔“
 ”یہ کیوں۔؟“

”اس لئے کہ مجھے معلوم ہے یہاں آپ کو تکلیف ہوگی اور آپ کی
 تکلیف میں کس طرح گوارا نہیں کر سکتا۔“
 ”بیٹے صرف دو دن کا تو معاملہ ہے!“

”ہمارے!“
 بڑی بے بسی کے ساتھ زبان سے کچھ کہے بغیر لیڈی جمید فرخندہ کو تنگ
 لگی۔ اس نے ان کے اضطراب قلب کا اندازہ لگایا۔ ان کی اس کیفیت
 اور اس بے بسی پر اس کا دل کڑھا۔ کچھ سوچتی ہوئی کہنے لگی۔
 اچھا آپ تشریف لے جائیے۔ میں رہ جاتی ہوں!“
 لیڈی جمید خوش ہو گئیں۔

انہوں نے فرخندہ کو کلیجہ سے لگایا اور وقت سے بھری ہوئی آواز میں کہا۔
 ”بیٹی تیرے اتنے احسانات ہیں تجھ پر کہ زندگی بھر ان سے سبکدوش
 نہیں ہو سکتی!“

وہ کچھ حقیقت سے ہو گئی، کہنے لگی۔

سرکار اس طرح کی باتیں کر کے آپ مجھے شرمندہ کر دیتی ہیں بھلا تباہی

تو سہی حمید منزل میں میرا رہنا کس مقصد کے ماتحت ہے؟ کیا میں یہاں اس لئے ملازم نہیں ہوں کہ خدمت کروں؟ پھر اگر میں اپنا فرض ادا کرتی ہوں تو آپ اسے احسان کیوں سمجھتی ہیں۔؟

بیٹی صاحبہ فرخندہ کی طرف محبت بھری نظروں سے تلکتی رہیں اور توجہ سے اس کی باتیں سنتی رہیں، پھر گویا ہوئیں۔
 ” تو نے اپنے آپ کو ملازم کیسے کہا۔“

” تو اور کیا کہوں سرکار؟ کیا ملازم نہیں ہوں؟“
 ” ہرگز نہیں!“

” پھر میری حیثیت کیا ہے؟“

” بیٹی کی۔ کتنا مجھے ارمان تھا کہ میری ایک بیٹی بھی ہوتی، کس زبان سے مولا کا شکر ادا کروں کہ اس نے پی پلائی بیٹی مجھے دے دی۔“

انقلاب

(۱)

انور کی جو ٹرس دیکھ بھال کرنے پر مامور تھی اور جسے فرخندہ نے شاذ و نادر ہی کام کرنے کا موقع دیا تھا۔ اس کا نام جمیلہ تھا صورت مشکل کی تو یوں ہی سی تھی۔ لیکن خوش خلقی اور مہنسا ری اس کی طبیعت میں برج بس گئی تھی۔ دوپہر کا وقت تھا۔ انور کھانا کھا کر قبیلہ کے لٹے لیٹ چکا تھا۔ آنکھیں بند تھیں اور سونے کی تیاریاں کر رہا تھا اتنے میں جمیلہ آئی اور اس نے فرخندہ سے اتنی ہلکی آواز میں کہا کہ انور کی میند میں نخل نہ پڑے۔

کل تو آپ لوگ رخصت ہو رہے ہیں۔ آئیے ساتھ ساتھ والے کمرے میں ذرا باتیں کریں گے۔

ماحول کی یکسا نیت سے فرخندہ بھی تنگ آگئی تھی۔ اس پیش کش کو مسترد نہ کر سکی۔ چپ چاپ ساتھ ہوئی۔

جمیلہ نے اپنے کمرے میں پہنچ کر کہا۔

”آپ کو چائے پینی پڑے گی۔“

وہ مسکراتی ہوئی بولی۔

”اگر آپ کا حکم ہے تو تعینل کر دوں گی؟“

اس نے جلدی سے سوپچ لگایا اور چائے کرنے لگی، چائے تیار کر

چکی تو پوچھا۔

اس کے ساتھ بھی کچھ ہوگا۔ ۶

وہ بولی۔

”نہیں بھائی، ابھی ابھی کھانا کھایا ہے۔“

پھر جمیلہ نے اصرار نہیں کیا۔ دونوں پاس بیٹھ کر چائے پیتے لگیں۔

چائے پیتے پیتے جمیلہ نے کہا۔

”آپ لیڈی جمیلہ کی سیکرٹری ہیں؟“

وہ سننے لگی۔

”جی ہاں، مجھے یہ فخر حاصل ہے!“

جمیلہ ہنسنے لگی۔

”ملازمت پر فخر کرتے آپ ہی کو دیکھا ہے، بہت عجیب بات ہے آپ کی!“

وہ سنجیدگی سے کہنے لگی۔

ملازمت کی کئی قسمیں ہوتی ہیں۔ ایک قسم وہ ہوتی ہے کہ ملازم اپنے آقا سے نفرت کرنے لگتا ہے اس لئے کہ اس کے ساتھ بدسلوکی ہوتی ہے اسے اس کے حقوق نہیں ملتے۔“

”چلئے یہ تو ہونی ایک قسم۔ آگے؟“

”اور دوسری قسم وہ ہے کہ ملازم، معاذ اللہ لیتا ہے اور کام کرتا ہے اسے نہ اپنے مالک سے محبت ہوتی ہے نہ نفرت۔“

جمیلہ نے قلم کلام کرتے ہوئے کہا۔

”جیسے ہم لوگ اور ہمارے وقتی آقا، یعنی ہر روز آنے والے مریض!“

”ایسا ہی سمجھ لیں۔“

آپ کا تعلق لوگوں کی ان دونوں لوگوں کی قسموں میں سے کس قسم سے ہے؟“

”کسی سے نہیں!“

” یہ کیا ہے؟“

آپ نے بات تو پوری سنی نہیں۔ ایک تیسری قسم بھی ہوتی ہے!“

اچھا، ایک تیسری قسم بھی پیدا کر لی آپ نے وہ کیا ہے؟“

” جمیلہ نے حیرت سے پوچھا۔“

جس میں یہ خاکسار شامل ہے۔

لیکن یہ کس قسم کی ملازمت ہے؟“

اس ملازمت میں ملازم اور آقا کے مابین ایک روحانی رابطہ پیدا ہو

جاتا ہے۔ جسے آپ عقیدت اور محبت سے تعبیر کر سکتی ہیں!“

جمیلہ ہنس پڑی زور سے پھر کہنے لگی۔

” میں سمجھی — سمجھ گئی!“

کیا سمجھیں؟ معلوم بھی تو ہوا!“

عقیدت لپٹی حمید سے اور محبت —!“

” اور پھر وہ کھلکھلا کر ہنس پڑی اور کہنے لگی۔“

لیکن معاف کیجئے گا۔ میں انتخاب کی داد نہیں دے سکتی۔ ایک نوجوان

اور خوبصورت عورت کے لئے جیسی آپ ہیں، شوہر اس کے شایان شان

ہونا چاہیے۔ آپ کے میاں اور صاحب صورت کے اعتبار سے ایسے ہی کبھی

دفعہ انہیں دیکھ کر ڈر لگتا ہے۔ نہ رنگ نہ روپ، نہ صورت نہ شکل، چھوٹی

چھوٹی آنکھیں، بڑا سا سر بے ڈول جسم چہرے پر چھپک کے داغ۔ ایسے

آدمی سے صرف روپے کے لالچ میں شادی کی جا سکتی ہے۔ اس سے محبت

نہیں کی جا سکتی!“

فرخندہ نے کوئی جواب نہیں دیا، جمیلہ نے نظر اٹھا کر دیکھا تو اسکے

چہرے پر ناگواری کے اثرات پائے، کہنے لگی۔

” شاید میری باتیں ناگوار گذریں آپ کو؟“

وہ سپاٹ لہجہ میں بولی۔

” آپ کا خیال صحیح ہے !

” لیکن میں نے عمداً آپ کی دل آزاری نہیں کی۔ معاف کریں !“

” چلئے معاف کر دیا۔ !“

” پھر خوش بھی ہو جائیے۔“

” خوش بھی ہو گئی !“

” ہنسنے اور مسکرا بیٹے مہمبی !“

” اس وقت موڈ میں نہیں ہوں !“

اچھا چائے کی ایک پیالی اور پی لیں۔

” پی لوں گی !“

پھر چائے کا دور چلنے لگا۔

چائے کا گھونٹ حلق سے اتارتے ہوئے کہا۔

” مس جملہ، آپ نے جو باتیں کیں، مانتی ہوں وہ نیک نیتی پر مبنی تھیں، لیکن ان سے مجھے بڑی سخت روحانی اذیت پہنچی۔ اس لئے آپ کے مطالبے پر میں

مانس نہیں سکی۔ مسکرا نہیں سکی، مگر رپیدا ہو گیا اور یہی اب تک قائم ہے !“

” اب تک قائم ہے ؟“

” اب تک۔ اور نہ جانے کب قائم رہے گا۔ !“

” لیکن میں تو معافی مانگ چکی ہوں !“

” میرے دل میں آپ کے خلاف تو کوئی بات اب نہیں اتنے اچھے انسان

کے بارے میں آپ کے اتنے غلط خیالات سن کر مجھے انسوؤں ہوا !“

اچھے انسان کے بارے میں غلط خیالات ؟“

” ہاں۔“

” وہ کیسے۔“

” لیڈی جمیڈ کے اوصاف جملہ سے تو آپ واقف ہی ہیں !“

” ہاں بہت اچھی طرح۔ ان کی شرافت، رجم دلی اور مردت کی تو دھوم

مجھی ہے !

شکایت آپ کو انور صاحب سے ہے ؟

شکایت تو خیر کیا ہوگی ؟ البتہ یہ ضرور ہے کہ مزاج کے اکھڑ ہیں آپ نے محبت کا لفظ استعمال کیا، تو مجھے آپ پر ترس آیا، کہاں آپ چند سے ماہتاب اور کہاں انور صاحب، صدمت نہ شکل بھاڑ میں سے نکل !

و دیکھئے پھر آپ حد سے تجاوز کر رہی ہیں، آپ نے انور صاحب کو پہچانا نہیں ہے اور میرا خیال ہے پہچان بھی نہیں سکتیں

” اتنے بڑے آدمی ہیں وہ ؟ ”

” وہ بہت بڑے آدمی ہیں ! ”

” آپ کہتی ہیں تو مانے لیتی ہوں - ”

تو میرے کہنے سے ایک بات اور بھی مان لیں !

” وہ کیا ؟ ”

و میں انور صاحب سے محبت نہیں کرتی، رہے وہ تو ان میں محبت کرنے

کا مادہ نہیں ہے !

” یہ تو بہت اچھا ہے ! ”

” لیکن اگر کوئی انہیں جان لے، پہچان لے تو ان سے محبت کرنے

” تو مجھے مجبور کر دیں گے ان سے محبت کرنے پر ! ”

ایک تاثر کے ساتھ فرخندہ نے کہا -

” جمیلہ - ! ”

” ہاں سن رہی ہوں - ! ”

” انسان دو طرح کے ہوتے ہیں ! ”

دو طرح کے کیوں ؟ ہزاروں طرح کے ہوتے ہیں ! ”

خاص طور پر دو قسم کے لوگ ہوتے ہیں - ایک وہ جو صورت کے پرستار

ہوتے ہیں۔ لیکن یہ جادو جلد اتر جاتا ہے اور دوسرے وہ جو سیرت کے عاشق ہوتے ہیں اور یہ وہ لاشہ نہیں جیسے ترستی اتا روے۔ !

» مانتی ہوں۔ لیکن یہی کہے جادوگی کہ تم انور صاحب سے محبت نہیں کرتیں۔ «

» جو واقعہ ہے اسے کیوں نہ کہوں ؟

» تعریف میں زمین آسمان کے قلابے ملائے جا رہے ہیں اور دل کا دروازہ بند ہے۔۔۔ یہ لطیفہ بھی خوب ہے۔ !

» جملہ تم اصل بات کیوں نہیں سمجھتیں !

» جتنا سمجھاتی جا رہی ہو سمجھتی جا رہی ہوں۔ !

» میں سرکار سے محبت کرتی تھی، سرکار کی وجہ سے انور صاحب کی عزت کرتی تھی۔ لیکن جب ان کی سیرت اور کردار کے پہلو نظر کے سامنے آئے۔ تو میں محبت کی منزل سے بھی آگے گزر گئی اور میرے دل میں ان کی عقیدت پیدا ہو گئی۔ سچ جملہ وہ بہت خوب آدمی ہیں۔ ان کی صورت اچھی نہ تھی، صورت کس کی ہمیشہ اچھی رہتی ہے، ہر پھول کو مر جانا پڑتا ہے، ہر جوانی بڑھاپے میں تبدیل ہے، ہر خوبصورتی ایک دن مکدرہ صورت اختیار کر لیتی ہے اس پر اترانا کیا، اور غرور کیا ؟

» تم تو بہت بڑی فلسفی ہو گئی !

» اس کا فلسفے سے کیا تعلق ؟ ہر شخص جو آنکھ دکھتا ہے ہر روز اس کی نظر سے یہ مناظر گزرتے رہتے ہیں، کیا تمہاری نظر میں کوئی ایسی عورت نہیں ہے جو آج سے پندرہ سال پہلے خوبصورت تھی اور اب بڑھیا ہے کوئی پلوچھتا تک نہیں !

یاں کیوں نہیں۔ ہماری دور کی ایک رشتہ دار جوانی کیا تھی۔ قیامت تھی، لیکن اب کمر جھکی ہوئی چہرہ بے رنگ جھریاں پڑی ہوئیں دیکھ کر بڑا ترس آتا ہے بے چاری پر۔ !

» خود ہی سمجھ لو۔ لیکن جو چیز لازماً ہے وہ ہے سیرت، سیرت کا حسن، عمر کے ساتھ ساتھ بڑھتا جاتا ہے۔ محبت تبدیل ہوتی رہتی ہے لیکن عقیدت تو ایک چٹان ہوتی ہے۔ اسے کوئی جنبش نہیں دے سکتا، ایک انسان اپنے محبوب کے لئے ساری دنیا کو قتل کر سکتا ہے لیکن اپنے ہر شے کی رضا پر محبوب کی گردن اڑا سکتا ہے!«

» بالکل سچ کہتی ہو فرخندہ!«

» لہذا میں صورت کو اہمیت نہیں دیتی، اصل چیز سیرت ہے«
» مان گئی!«

» مسکرا کر، تو کیا انور صاحب سے محبت کرنے لگیں!«
اگر واقعی وہ ایسے ہیں جیسا تم نے بیان کیا تو بڑے شوق سے ان کی پیش کش پر غور کر سکتی ہوں۔«
» رہتے ہوئے (کس کی پیش کش پر)؟«
» انور صاحب کی اور کس کی؟«

» جی منہ دھو بیٹھے، ان سے یہ توقع بالکل یقین بھی نہیں کر سکتی، تم کیا چیز چاہو؟«

» محبت کرنا جانتے ہی نہیں!«

» واہ بھی اچھی رہی۔!«

» اچھی رہی یا بری رہی، لیکن موقعہ ہی ہے۔!«

» شادی ہوئی ہے ان کی یا نہیں؟«

» نہیں۔«

» کیوں نہیں کرتے؟«

» میں کیا جانوں؟ شاید کر لیں، شاید نہ بھی کریں، اپنی ماں کو یعنی ہمارے سرکار کو بہت چاہتے ہیں، کہتے ہیں، ممکن ہے ان کی بہو سے نہ بنے۔ لہذا میں یہ چیخا لہ ہی نہیں پالتا!«

» واقعی؟«

ہاں بھی، مجھے چھوٹ بولنے کی کیا ضرورت ہے؟“

”اور تمہاری سرکار، ان کے اس فیصلے پر رضامند ہیں؟“

بالکل نہیں۔ وہ بے چاری تو خوشامد کرتے کرتے عاجز آچکی ہیں لیکن ان کے منہ سے اگر نہیں نکل جائے تو اسے ہاں میں کون بدل سکتا ہے۔ انہوں نے شادی نہ کرنے کا فیصلہ کر لیا ہے تو میں تمہارے سامنے اعتراف

”کرتی ہوں، مجھے ان سے محبت ہے۔“

یہ کہہ کر وہ کھلکھلا کر ہنس پڑی، فرخندہ کو بھی ہنسی آگئی!

دیکھا ایک فرخندہ اٹھ کر کھڑی ہوئی۔

جمیلہ نے اس کا دامن پکڑ کر اسے بٹھالیا۔

”چلیں کہاں؟ — ابھی تو آئی ہو۔!“

وہ بولی۔

”نہیں بھی بہت دیر ہوگئی آئے ہوئے۔ اب وہ بیدار ہونے والے

ہوں گے۔!“

”تو؟ — کیا بیدار ہو کر برکت کے لئے سب تم پر نظر ڈالتے ہیں؟“
”نہیں تو بس یہ باتیں سوچتی ہیں۔ اب ان کی چائے کا وقت ہو گیا ہے

چلنا ہی چاہیے مجھے۔“

ایک دن چائے نہ پیں گے یا دیر سے پی لیں گے تو کیا ہو جائے گا؟

انہیں تو زندگی بھر نہ بلیں تو پروا نہیں کریں گے لیکن میرا بھی تو کچھ فرض ہے۔“
”بہت اچھا جناب چاہئے۔ اپنا فرض ادا کیجئے ہم بھی اپنی ڈیوٹی پڑھائیں!“

فرخندہ انور کے کمرے میں پہنچی تو وہ جاگ رہا تھا۔ اسے کیا معلوم وہ

بالکل نہیں سویا تھا اور ساری باتیں سن رہا ہے۔

(۲)

جمیلہ سے رخصت ہو کر فرخندہ انور کے کمرے میں آئی تو وہ جاگ رہا تھا۔ فرخندہ نے پوچھا۔

”اٹھ گئے آپ؟ چائے لاؤں؟“
 کروٹ بدلتے ہوئے اس نے جواب دیا۔
 ”ہاں۔ اس وقت جی چاہ رہا ہے!“

”ابھی آتی ہے چائے۔!“
 یہ کہہ کر اس گھنٹی بجائی، آپیشل وارڈ کا ملازم حاضر ہوا فرخندہ نے
 اسے چائے لانے کا حکم دیا اور کہا۔

”کچھ میسٹری اور بیٹیس بھی لیتے آنا!“
 ”بہت بہتر۔“

خادم نے یہ جواب دیا۔ اور چلا گیا۔

فرخندہ نے حقیرا میسٹری انور کی طرف بڑھایا، بغیر کسی حیل و حجت کے
 اس نے منہ میں رکھ لیا۔ وہ گھڑی کی طرف ٹکٹکی لگا کر دیکھنے لگی۔
 جب وقت ہو گیا، تو اس نے باگھ بڑھا کر حقیرا میسٹری اس کے منہ

سے نکال لیا، غور سے دیکھا اور کہا۔

اب تو خدا کے فضل سے حرارت کا شبہ تک نہیں ہے۔

انور نے پھر کروٹ بدلی اور کہا۔

” لیکن کمزوری بہت محسوس ہوتی ہے سارا بدن دکھ رہا ہے۔“

وہ اطمینان دلاتی ہوئی بولی۔

” وہ تو ہوگا۔ آخر اتنی بڑی تکلیف کھیلی ہے آپ نے۔ خدا نے چاہا تو

چند روز میں یہ کمزوری بھی رفع — ہو جائے گی۔“

اتنی دیر میں چائے آگئی۔

فرخندہ نے بڑے اطمینان سے چائے بنائی اور اس کے سامنے رکھ

دی وہ آہستہ آہستہ گھونٹ کر کے پیتے لگا۔ تھوڑی سی پیسٹری بھی کھانی پیسٹری کو

یا کھتے نہیں لگایا وہ بولی۔

” مرغی کے ہیں۔ آپ کمزوری محسوس کر رہے تھے ۱۹۵۵ء سے تو انائی

آجائے گی۔

اس نے ایک پیسٹری بھی کھا لیا۔ پھر پوچھا!

” وقت کیا ہے؟“

اس نے بتایا۔

” پانچ بج رہے ہیں۔ بس اب سرکار آتی ہی ہوگی!“

فرخندہ نے سرکار کا نام لیا ہی تھا کہ واقعی لیڈی جمید تشریف لے آئیں

انہیں دیکھ کر انور خوش ہو گیا، کہنے لگا۔

” امی آپ بہت جیٹس گی!“

وہ بولیں۔

” یہ تو نے کیسے جان لیا؟“

اس نے جواب دیا۔

ابھی میں آپ ہی تو یاد کر رہا تھا اور مجھے بتایا گیا تھا کہ اب آپ کے آنے

کا وقت ہو گیا۔“

پھر اس نے ماں سے پوچھا۔
" توکل لے چلیں گی آپ مجھے اپنے ساتھ؟ "
وہ پیار بھری نظروں سے دیکھتی ہوئی بولیں!
" ہاں میرے بچے سارے انتظامات ہو گئے ہیں، تیرے استقبال
کے۔ "
انور نے سے کچھ نہ کہا۔

— — — — —

انور کو گھر واپس آئے ایک ہفتہ سے زیادہ مدت گزر چکی تھی اب وہ تو انا اور تندرست تھا، کسی طرح کی شکایت نہیں تھی۔ اپنے معمولات پھر اسی مستعدی اور وقت کی پابندی کے ساتھ انجام دینے لگا تھا جو اس کی سرشت اور فطرت بن چکی تھی

ایک دوسرے سے اتنے ہی دور ہو چکے تھے جتنے پہلے تھے، یوں کبھی بیڈی جمید کے کمرے میں آنا سا مانا ہو گیا تو دوسری بات ہے۔

فرخندہ بھی بیڈی جمید کو اجبار سنا رہی تھی وہ خبریں سننی جاتی تھیں اور ان پر تبصرے کرتی جاتی تھیں، جن سے فرخندہ بہت زیادہ لطف اندوز ہوا کرتی تھی۔

اتنے میں انور آ گیا، اسے دیکھ کر فرخندہ نے خبریں سنانے کا پروگرام ملتوی کر دیا تھا۔
انور نے کہا۔

”راہی میں ایک ہفتہ کے بعد کے لئے سلطان گنج جا رہا ہوں۔

بیڈی جمید نے اس تجویز سے اتفاق کیا نہیں تھا، کہنے لگیں۔

”اب تو اللہ اللہ کر کے اچھے ہوئے ہو گھر بیٹھ کر، جو کام کر رہے ہو اسی کو زیادہ سمجھنی ہوں، اب سلطان گنج جاؤ گے۔ نہیں ابھی نہ جاؤ“

بڑی ملامت کے ساتھ اس نے کہا۔

” نہ گیا تو سارا کام جو پٹ ہو جائے گا۔ ذرا سوچئے تو سہی۔ اب تک ثلثات کی تعمیر پر ڈھائی لاکھ کے قریب صرف ہو چکے ہیں، سارا کام مزدوروں اور ٹھیکے دار پر تو نہیں چھوڑا جاسکتا۔ جب تک سر پر موجود رہ کر کام نہ کرایا جائے کچھ نہیں ہوتا۔ میں تو یہی سوچ سوچ کر پریشان ہو رہا ہوں کہ اس عرصے میں کہیں وہ لوگ ہاتھ پر ہاتھ دھڑکے بیٹھے تو نہیں ہیں!“

”یڈی جمید نے اکتائے ہوئے لہجے میں کہا۔“

”کچھ بھی کہو میں تو ابھی اجازت نہیں دوں گی تمہیں۔“

انور بے بس ہو گیا۔

”تو پھر کب جاؤں؟“

ماں نے جواب دیا۔

”کم از کم پندرہ دن اور آرام کر لو گھر پر پھر شوق سے جانا!“

”امی پندرہ دن تو بہت ہوئے!“

”ہوا کریں، جان ہے تو جہان ہے۔ یہاں وقت پر کھانا مل جاتا ہے

وقت پر سوتے ہو سارے کام قاعدے سے ہو رہے ہیں۔ دیاں لاکھ خالصاں موجود ہو۔ اور نوکر چاکر خدمت کو تیار ہوں۔ پھر کبھی گھر کی سی بات

کہاں؟“

”بہت اچھا، اگر آپ کا یہی حکم ہے تو پھر یہی سہی!“

”ماں بیٹے کی بچتم بچتا سے فرخند نے اندازہ کر لیا تھا یہ سلسلہ کافی دیر تک جاری رہے گا لہذا وہ اٹھ کر اپنے کمرے میں آگئی اور ایک کتاب لے کر بیٹھ گئی۔“

انور اٹھ کر جانے لگا تو یڈی جمید نے کہا

”مجھے تم سے کچھ باتیں کرنی ہیں۔“

وہ بیٹھ گیا اور گویا ہوا۔

”فرمائیے۔ کیا کہنا چاہتی ہیں آپ!“

لیڈی جمیڈ نے ادھر ادھر دیکھا اور کہا۔

”تمہارے دوستوں کا حلقہ بہت وسیع ہے اور میں جانتی ہوں، سب

نیک اور شریف ہیں۔“

اپنے دوستوں کا ذکر ماں کے منہ سے سن کر انور کو حیرت سی ہوئی اس لئے کہ آج تک انہوں نے اس کے دوستوں کے بارے میں اظہار خیال نہیں کیا تھا، بہر حال اس نے کہا۔

جی ہاں۔ میرے دوستوں کا حلقہ بہت زیادہ وسیع تو نہیں کیا تھا لیکن جتنے بھی درست ہیں اچھے اور شریف لوگ ہیں!“

کچھ سوچتی ہوئی لیڈی جمیڈ بولیں۔

یقیناً ان میں کچھ لوگ ایسے بھی ہوں گے جن کی ابھی شادی نہیں ہوئی؟

اس بے تکے سوال پر انور کی نیرت اور زیادہ بڑھ گئی۔ اس نے کہا۔

جی ہاں کئی ایسے ہیں جو کنوارے ہیں۔ لیکن اس سوال سے آپ کا کیا

مطلب؟

”وہی تو کہہ رہی ہوں، ذرا چھری تلے دم تو لینے دو۔“

”جی۔“

میرا مطلب یہ تھا کہ کیوں نہ اپنے کسی قابل اعتماد دوست سے فرخندہ کی شادی کرادو؟

انور چکرا گیا تھا۔ وہ ہکلاتا ہوا بولا۔

”یہ آپ کیا فرما رہی ہیں؟ فرخندہ کی شادی اپنے کسی دوست

سے کرادوں؟“

اس سوال میں انہیں بے ارادی نظر آئی وہ جھلائی اور بولیں۔

کیوں کیا ہوا؟ کیا فرخندہ خوبصورت نہیں ہے؟ سلیقہ شعار نہیں ہے

شرف نہیں ہے؟ ماشاء اللہ پڑھی لکھی ہے، بی اے، ایم اے نہ کہہ سکی
 پھر بھی جب دیکھو جب کتاب لے بیٹھی رہتی ہے۔
 کچھ دیر تک انور خاموش رہا، پھر اس نے کہا۔
 ”آپ فرزندہ کی شادی میرے ہی کسی دوست سے کیوں کرنا چاہتی ہیں؟“
 وہ بولیں۔

”بیٹے میں پٹری عورت ذات میں اس کے لٹے نہ کہاں تلاش کرتی پھروں
 گی۔ تم نے خود بھی اس کے بارے میں رائے قائم کر لی ہوگی۔ سچ کہنا کیا
 وہ اس قابل نہیں ہے کہ کسی اچھے اور شریف گھر کی زینت بنے؟“
 انور کا ایک رنگ آ رہا تھا، کچھ عجیب کیفیت سے دوچار تھا۔ اس
 وقت اپنی کیفیت پر غالب آتے ہی قدرے برسی کے ساتھ کہا۔
 ”بے شک ہوگی۔ لیکن امی میں یہ کام نہیں کر سکتا!“
 لیڈی حمید نے تند نظروں سے اس کی طرف دیکھا اور کہا۔
 ”کیوں نہیں کر سکتے؟ کیا تمہاری توہین ہے اس میں؟“
 ”بے شک ہے۔“

”اوہ کیسے؟“

”اس سے بڑھ کر شرم کی بات ہو سکتی ہے کہ میں اپنے کسی دوست سے
 کہوں، بھئی ہمارے ہاں ایک اچھی لڑکی ہے تم اس سے شادی کر لو۔
 اور میری سمجھ میں نہیں آتا۔ آپ کو اس کی شادی کی اتنی فکر کیوں نہ ہے؟“
 لیڈی حمید گبڑ گئی۔ کہنے لگیں: ”فکر کیوں نہ ہو؟ کیا وہ لڑکی میری نہیں

ہے؟“

”وہ آپ کی لڑکی بھی ہوگی؟“

”اس نے جس طرح میری خدمت کی ہے اور جس بے بگڑی سے تجھ احسان
 فرموش کو موت کے منہ سے نکالا ہے اس کے بعد بھی اپنی لڑکی کی طرح نہ
 چاہوں؟“

ضرور چاہیے۔ مگر اس کی شادی سے کیا تعلق ہے؟
 ضرور بہت گہرا تعلق ہے۔ مائیں اپنی جوان لڑکیوں کو گھر بٹھا کر نہیں رکھتی
 اس فکر میں رہتی ہیں کہ جلد از جلد اس کے ہاتھ پیلے کر دیں اور ان کا گھر آباد کر دیں۔
 انور مسکراتے ہوئے بولا تو ماں کو یہ فکر ہے بیٹی کی؟
 ”یاں!“

”لیکن امی ایک بات تو سوچئے!“
 میرے حلقہ احباب میں جتنے لوگ ہیں۔ وہ سب خاندانی ہیں، کھاتے
 پیتے بلکہ امیر گھرانوں سے تعلق رکھتے ہیں۔ وہ کس طرح ایک لڑکی سے شادی
 کرنے پر تیار ہو جائیں گے۔ جس کا کوئی والی وارث نہ ہو۔ جس کے خاندان
 کا حال معلوم نہ ہو، جو ملازمت کر کے زندگی بسر کر رہی ہو جس کے پاس نہ زیور
 ہونہ دولت نہ قیمتی کپڑے نہ جہیز کا قابل رشک سامان۔
 بیٹے تمہاری یہ باتیں سن کر مجھے دکھ ہوا!“
 ”کیوں امی؟“

”مجھے تم پر فخر ہے تم میں انسانیت کا جوہر ہے۔ تم غریب سے نفرت
 نہیں کرتے۔ امیر سے مرعوب نہیں ہوتے۔“
 ”بے شک، بے شک، آپ نے میرا بالکل صحیح تجزیہ کیا ہے۔“
 لیکن میں اب محسوس کرتی ہوں کہ مجھے غلط فہمی تھی تمہارے بارے میں میں!“
 ”یہ کیوں امی!“

اگر تم بھی اس طرح کی باتیں سوچ سکتے ہو۔ تو میرا فخر چھین لینے کے بجائے
 امی میں اپنے متعلق تو نہیں کہہ رہا، اپنے دوستوں کے بارے میں کہہ رہا
 ہوں۔ تمہارے دوستوں کو بھی جیسے ہی ہونا چاہیئے تم ہوا!“
 ”یہ کیسے ہو سکتا ہے؟“
 ”نہیں ہو سکتا ہے؟“

نہیں ہو سکتا تو ایسی دوستی کو دور سے سات سلام کرو۔ جو لوگ اتنے

پست اور کیک خیالات رکھتے ہوں، وہ تنگ انسانیت ہیں! ”
 ” لیکن امی!

میں نہیں جانتی فرخندہ کا خاندان کون ہے اور کیسا ہے؟ لیکن اس پر ایمان رکھتی ہوں کہ وہ رپے سے اوپنے خاندان سے باعث ناز ہے۔ شرافت اور انسانیت کا وہ جوہر جو مجھے فرخندہ میں نظر آیا۔ کسی میں آج تک اتنی عمر ہونے کو آئی، میں نے نہیں دیکھا۔
 ” میں بھی جانتا ہوں۔ “

۱ رابعیت کا سوال، بہیز کا سوال شادی کے مصارف کا سوال تو تمہیں معلوم ہونا چاہیے۔ لیڈی جمید غریب عورت نہیں ہے اس کا کوڑ پتی شوہر اسے لاکھوں دے کر اس دنیا سے رخصت ہوا ہے اور اس رقم کی تنہا مالک ہے اس میں کسی کا حصہ نہیں ہے کیا۔ یہ رقم بڑی خوشی سے وہ اپنی ہی بیٹی کی زندگی سنوارنے خرچ نہیں کر سکتی؟

کیوں؟ تمہارا باپ تمہارے لئے جو القاروں روپیہ اور جاٹا دھوڑ گیا گیا ہے وہ کافی نہیں ہے؟ میری پونجی پر بھی دانت لگائے بیٹھے ہو۔
 ۱ توبہ۔ توبہ۔ جو کچھ ہمارے پاس ہے؟ میری تمام جاٹا دجسے چاہے دے دیں!

۲ تمہارا مال تمہیں مبارک مجھے اس میں سے ایک کوڑی بھی نہیں چاہئے البتہ اپنی صحیح جیتا پر ٹھہر پورا حق ہے جس طرح چاہوں خرچ کروں اور جسے چاہوں دے دوں۔

۳ بے شک، آپ کے اس حق پر کون اعتراض کر سکتا ہے۔

۴ بس تو پھر سُن لوں تو کان کھول کر۔ فرخندہ کی شادی ہوگی اور ضرور سوگی اور اس کی شادی پر سب کچھ کر گزروں گی، اپنے سارے زیورات اسے دیدوں گی، اپنے سارے قیمتی بلوسات اس کے حوالے کر دوں گی اور روپیہ ہے سب اس کے نام منتقل کر دوں گی۔ اگر ایسے کوئی داماد حاصل نہیں کر سکتی تو

ادبچی سے ادبچی قیمت دے کر خریدنے کو بھی تیار ہوں۔“

اسی مجھے تو فرخندہ پر رشک آ رہا ہے۔

”کیوں رشک آ رہا ہے اس غریب پر؟“

”آپ اسے اتنا زیادہ چاہتی ہیں؟“

وہ ہاں۔ بہت زیادہ وہ اس قابل ہے کہ پوچھی جائے۔ ایسی سزا پا اوصاف

لڑکی آج تک میری زندگی میں نظر سے گزری ہی نہیں۔“

”دنیا میں نہ جانے کتنی نیک اور اچھی لڑکیاں ہوں گی۔ کیا آپ سب سے محبت کرتی ہیں۔؟“

”ساری دنیا کا میں نے ٹھیکہ نہیں لے رکھا ہے، میں تو اپنی لڑکی کا ذکر کر رہی

ہوں۔“

”لیکن آپ نے اپنی لڑکی سے پوچھ بھی لیا ہے؟“

”کیا پوچھوں؟ اس سے کیا پوچھنا ہے۔؟“

”یہی کہ وہ شادی کرنے پر تیار ہے یا نہیں؟“

”مجھ سے میری ماں نے۔۔۔ کچھ نہیں پوچھا تھا اور میری شادی کر دی تھی۔“

”یہی آپ بھی کریں گی اپنی لڑکی کے ساتھ۔“

”بے شک۔۔۔!“

”لیکن اب زندگی دزما نہ بدل گیا ہے؟ اب لڑکیوں سے پوچھا جاتا ہے

اور ان کی مرضی اور پسند سے شادی کی جاتی ہے۔ ان کی!“

”جانتی ہوں لیکن میری فرخندہ ایسی نہیں ہے“

”لیکن امی یہ ظلم بھی تو ہے!“

”ظلم؟“

”شادی رضامندی اور پسند کا سودا ہے۔“

”کیا تو جانتا ہے کہ میں شادی کے لئے شوہر کا انتظام کروں

تو مسکراتے ہوئے، کیا حرج ہے!“

» خبردار، جو آئندہ ایسا لفظ منہ سے نکالا۔ «

اور پھر کہنے لگیں۔

» اگر تو فرخندہ کے لئے اچھا سا بہر تلاش نہ کر سکا تو یاد رکھ کر تجھے شادی کرنا پڑے گی۔

انور کی ساری خوش طبعی حضرت ہو گئی وہ گہرا کماٹھ کھڑا ہوا اور کہے لگا۔

» آپ یہ کیا کہہ رہی ہیں ؟ «

تیرا سب سے بڑا عذر شادی نہ کرنے کے سلسلے میں یہ ہی تو تھا کہ شاید تیری بیوی سے میری نہ بنے۔ لیکن فرخندہ کے بارے میں تو اس کا تصور بھی

نہیں کیا جاسکتا تھا۔

» اب تک تیری ضد کے آگے میرا سر جھکتا رہا ہے۔ اب تجھے میری ضد

کے سامنے سر جھبکانا پڑے گا۔ ورنہ۔۔۔ «

» ورنہ کیا ہوگا۔ «

» میں جان دے دوں گی۔ کچھ کھا کر سو رہوں گا۔ اور قیامت میں تیرا دامن

پکڑوں گی اور محشر سے فریاد کروں گی کہ یہ ہے وہ لوط کا جسے دنیا میں سب سے زیادہ چاہا۔ اور جس نے مجھے خودکشی پر مجبور کر دیا۔ «

یہ کہتے کہتے لیڈی جمیڈ کی آواز بھرائی گئی اور ان امدان کی آنکھوں سے آنسو چھلکتے لگے۔

انور اس منظر کی تاب نہ لاسکا۔ اس نے کہا۔

» امی آپ روکیوں رہی ہیں۔ ہا اطمینان رکھیے، ضرور فرخندہ کے لئے

کوئی اچھا سا شو بہر تلاش کر لوں گا۔ یہ میرا وعدہ ہے یہ میرا عہد ہے۔ «

(۴)

ماں بیٹے کی مجلسِ مباحثہ ابھی برخواست نہیں ہوئی تھی کہ یہ سوچ کر کہ
انور اب چلا گیا ہوگا اور لیڈی جمیڈر اکیلی بیٹھی ہوں گی۔ فرخندہ اندر آگئی۔
یہاں آکر اس نے جو منظر دیکھا، اسے دیکھ کر حیران رہ گئی۔

انور کا دوسرا ہونے کے ساتھ ظاہری طرزِ عمل کیسا ہی ہو، لیکن ماں کے سامنے
وہ ہمیشہ زیادہ سے زیادہ زندہ دلی کے مظاہرے کرتا رہتا تھا۔ کم گو فطرتاً
تھا لیکن ماں کے سامنے پہنچ کر اس کی یہ فطرت بھی رخصت ہو جاتی تھی۔
لیکن آج۔

آج کارنگ ہی کچھ اور تھا۔

ایک طرف لیڈی جمیڈر کچھ افسردہ سی، برہم سی، بے چین سی خاموش بیٹھی
ہوئی تھیں، دوسری طرف انور کے چہرے سے صاف عیاں تھا کہ کسی مسئلے پر
سخت رد و کد ہو چکی ہے اور وہ شدید ذہنی اور کش مکش اور اذیت میں مبتلا ہے
اس کی سمجھ میں نہیں آ رہا تھا کیا کرے؟ — کھڑی رہے یا چل جائے پھر
کچھ سوچ کر وہ چلی گئی۔ لیکن ذرا دیر میں ایک گلاس لئے پھر واپس آئی
اور لیڈی جمیڈر کے پاس آکر کھڑی ہو گئی۔ انہوں نے نظر اٹھا کر دیکھا اور گلاس
کی طرف اشارہ کرتے ہوئے سوال کیا۔

”یہ کیا ہے؟“

وہ بولی ؟

آپ کا چہرہ اترا ہوا نظر آرہا ہے۔ شاید باتیں کرتے کرتے تھک گئیں آپ، گلوکز گوز بے اپنی لیں۔ ابھی انشاء اللہ طبیعت بحال ہو جائے گی۔

لیڈی جمید نے ایک نظر فرخندہ پر ڈالی اور گلاس لے کر غماخت چڑھا گئیں۔
فرخندہ خوش ہو گئی۔

”طبیعت بحال ہو گئی۔ کچھ؟“

”یاں بیٹی، اب ٹھیک ہوں بالکل۔“

”کیا گلاس اور بنا لاؤں؟“

”آپ کے لئے نہیں۔“

لیڈی جمید نے پھر ایک گہری نگاہ فرخندہ پر ڈالی اور کہنے لگیں۔

”پھر کس کے لئے؟“ کیا انور کے لئے؟

”جی ہاں ڈاکٹر صاحب نے کہا تھا گلوکز کا ایک گلاس روزی لینا چاہیے

اس سے توانائی آجاتی ہے!“

وہ مسکرائی لگیں۔

”بیٹی آخر سارے جہاں کی فکر کیوں ہے؟ مجھے لاکر پلا دیا اور انور کے لئے

پوچھ رہی ہو۔ اچھا جاؤ لے آنا۔“

ذرا دیر کے لئے ایک گلوکز کا ایک گلاس بنا کر لے آئی اور انور کی طرف ہاتھ

بڑھاتے ہوئے کہا۔

”لیجئے! انور نے گلاس اس کے ہاتھ سے اس کی طرف دیکھے بغیر یا اس

سے کہنے بغیر لے لیا، تین چار گھونٹے میں اسے ختم کیا اور تیز تیز قدم رکھتا کرے

سے باہر نکل گیا۔

(۵)

ایک روز لیڈی جمید نے فرخندہ سے کہا۔
 نہ جانے ناجی کب آرہی ہے؟ انور نے تو کہا تھا کہ وہ آج ہی کل میں آرہی
 ہے! فرخندہ کا جی چاہا کہ دریافت کرے۔

”ناجی کون؟“
 گودہ جانتی تھی کہ ناجی سے بڑا قریبی رشتہ ہے مہر کار کا بھی پھر بھی اجنبیت
 کا تجسس سوال کرنے پر اگساتا تھا۔ لیکن نہایت نہ پڑی پوچھنے کی کہنے لگی۔
 ”شاید کسی وجہ سے نہ آسکی ہوں!“
 ”ہوسکتا ہے اطلاع دے دی ہو؟“
 ”کسے؟ انور کو؟ ہاں ہو تو سکتا ہے!“
 ”یقیناً یہی بات ہے!“
 ”انور کہاں ہے؟“
 ”اپنے دفتر میں بیٹھے کام کر رہے ہوں گے!“
 ”تو بہ ہے، ہر وقت کام، مجھے تو اس لفظ کے سنتے اب اختلاف
 ہونے لگتا ہے!“
 فرخندہ ہنسنے لگی، لیڈی جمید نے کہا۔

جاؤ۔ بیٹی، پوچھ لو اس سے ناجی کا کوئی خط آیا؟۔ کب آرہی ہے؟
 فرخندہ۔ کی۔ انور سے ہسپتال سے آنے کے بعد سے اب تک بات
 نہیں ہوئی تھیں، اس کا ادھیڑ بن پھر راپس آگیا تھا۔ وہی الگ تھلک رہتا
 بات نہ کرنا۔ دوسری کی بات کو توجہ سے سن کر ہر بات کو حرفِ آخر قرار دیتا
 ویسے اگر کوئی دکھ اور مصیبت میں ہو تو سب کچھ قربان کر دینے پر تیار رہتا
 اس کے ان متضاد اوصاف سے فرخندہ واقف تھی۔۔ اس لئے اس طرز عمل
 پر اسے کوئی حیرت بھی نہیں تھی۔ اور پروا بھی نہیں تھی۔ خود وہ کب یہ چاہتی
 کہ ایسے بے ڈھنگے سے شخص سے خلا ملا پیدا کرے، بس دور کی صاحب،

سلامت اچھی، اور وہ بھی نہ ہو تو اور زیادہ بہتر!
 انور کے کمرے میں جسے وہ دفتر کے طور پر استعمال کرتا تھا، جانے آج
 تک اسے اتفاق نہیں ہوا تھا۔ وہ جھجکتی ہوئی۔ سرکار کی تعمیل حکم کرنے لدا تہ ہوتی
 انور اپنے کمرے میں میز پر بیٹھا، کاغذات کے انبار میں کھویا ہوا تھا، بہت
 سے کھلے ہوئے فائل سامنے میز پر پڑے تھے، سگریٹ پیتا جا رہا تھا اور ان
 پر کچھ لکھتا جاتا تھا۔

فرخندہ کے پاؤں کی چاپ اس نے سن لی، کرسی سے ٹیک لگالی،
 سگریٹ کا ایک کش لگایا، اس پر ایک دزدید نگاہ ڈالی اور پھر تھک کر فائل
 دیکھنے اور اس پر کچھ لکھنے لگا۔ اس طرح بے خبر ہو کر جیسے یہاں کوئی دوسرا
 موجود نہیں ہے۔

یہ طرز عمل اگرچہ غیر متوقع نہیں تھا۔ لیکن اس میں جو سختی اس پر کچھ
 لکھنے خود داری مجروح ہوتی نظر آئی۔

جی جا با، ایلٹے پاؤں واپس چلی جائے۔

اس شخص نے اگر دیکھا نہ ہوتا تو پھر گھنٹہ بھر کھڑے رہنے میں بھی

کوئی حرج نہ تھا۔ لیکن دیکھ چکنے کے بعد کام میں مصروف ہو جانا گویا عقاربند کے ساتھ آنے والے کے وجود کو نظر انداز کر دینا، بد تمیزی اور ناشائستگی کی انتہا تھی۔

مگر یہ سب کچھ سوچنے کے باوجود وہ خاموش رہنے پر اور یہاں کھڑی رہنے پر مجبور تھی۔

آخر سرکار کو کیا جواب دیتی؟
 پھر اس کے دل میں ایک طرح کی تسلی ہوئی، وہ دل ہی دل میں دعا کرنے لگی۔ خدا کرے میرے انتظار سے اتنا کہ سرکار خود یہاں تشریف لے آئیں اس کے بعد قدر و عافیت معلوم ہوگی اس نخوت اور غرور کی۔

(۶)

فرخندہ بدستور گم صوم صورت لسنو بر کھڑی ہتی اور انور فالٹوں پر جھکا ہوا تھا
جب تین چار فالٹ دیکھ چکا تو اس نے پھر سگریٹ کی طلب محسوس
کی سراٹھایا اور سگریٹ سلگاتے سلگاتے پوچھا۔
» کیا ہے؟ - یہاں تم کیسے آگئیں؟ یہاں تو کسی کو بھی آنے کی اجازت
نہیں ہے!«

وہ جانے کے لئے مڑی اور کہنے لگی۔

» بہت اچھا سرکار سے بھی عرض کئے دیتی ہوں جا کر معاف فرمائیے، اپنی
غلطی پر مجھے مذمت ہے سرکار کے ارشاد کے باوجود مجھے نہیں آنا چاہیے
تھا اور اب اگر انہوں نے بھیجا تو انکار کر دوں گی!«
» تمہارا مزاج تو آسمان سے باتیں کرتا ہے، امی نے تمہاری عادت بگاڑ
دی ہے وہ سب کی عادتیں اپنی غیر ضروری حد سے زیادہ شفقت کے باعث
بگاڑ دیا کرتی ہیں، لیکن میرے اور امی کے مزاج میں زمین آسمان فرق ہے وہ
جن باتوں کو آسانی سے نظر انداز کر دیتی اور برداشت کر لیتی ہیں۔ میں
نہیں کر سکتا!«

» میں آپ کے پاس کوئی استدعا لے کر نہیں آئی تھی۔«

» کیسی استدعا؟«

” یہ کہ میری کسی بات کو یعنی غلطی کو نظر انداز کر دیں، یا برداشت کر لیں۔“

کیوں — اس استدعا میں قباحت محسوس کرتی ہو؟“

قباحت نہیں — توہین! —

رہیں بہ جنہیں ہو کر، کیا کہا تم نے؟“

” قباحت نہیں محسوس کرتی، توہین محسوس کرتی ہوں اور اسے نہ نظر انداز کر سکتی ہوں، نہ برداشت کر سکتی ہوں!“

” اچھا — یہ دم خم ہیں۔“

” جی ہاں —!“

” بہر حال تمہیں احتیاط کرنی چاہیے، امی کا حکم ہو یا کسی اور کی فرمائش یہاں اگر آنا ہے تو اجازت لے کر آنا چاہیے۔ یہ کیا لغویت ہے۔ قدم بڑھنے دیئے اور دھڑ سے موجود!“

” اس بحث کو ختم کیجئے اب کسی قیمت پر بھی اس در دولت پر حاضری کے لئے اپنے آپ کو آمادہ نہیں کر سکوں گی۔“

” نہیں — اجازت لے کر ہر کوئی آ سکتا ہے!“

” جسے آنا ہو گا وہ اجازت لے گا۔“

(خرا بلند آواز سے) بہت زیادہ حجت اور بحث کی عادی ہو گئی، ہوتی۔“

” غلط — صرف آپ کی بات کا جواب دیا ہے میں نے؟“

خیر — سرکار نے پوچھا ہے، ناجی اب تک کیوں نہیں آئی؟ اس کا کوئی خط آیا ہے؟ کب آرہی ہیں وہ؟“

” تمہیں نا جی کو کیا جانو — جانتی ہوں“

” بالکل تمہیں!“

” پھر تمہیں نا جی سے کیا مطلب!“

مجھے کسی سے مطلب نہیں ہے، سرکار نے جو پیام دیا تھا، وہ میں سے

آپ تک پہنچا دیا۔ جو آپ دیں گے ان تک پہنچا دوں گی! "

اگر سرکار ناجی تھے لئے اتنی ہی پریشانی میں تو خود کیوں نہیں لکھواد میں اسبے

۱۱ بات تو معقول ہے، یہی عرض کر دیتی ہوں جا کر! "

۱۲ بہر حال ناجی کا خط آیا ہے اس پر آج کل کام کا بوجھ بہت زیادہ

ہے اس لئے لی الحال وہ نہیں آسکتی، شاید نپدرہ بیس روز کے بعد آسکے

گی۔ کل ہی اس کا خط آیا ہے اس طرح بہت بہت معذرت کی ہے

اور سخت شکایت کی ہے کہ میری علالت کی اسے اطلاع کیوں نہیں دی

گئی کہ وہ خود آکر سارا چارج لے لیتی۔ امی سے کہہ دینا واقعی یہ برا ہوا اسے

میری علالت کی اطلاع دینی چاہیے تھی۔ "

۱۳ کہہ دوں گی۔ ویسے سرکار اس زمانے میں جو اس باختہ اتی تھیں کہ انہیں

تن بدن کا ہوش نہ تھا۔ نہ کھانے کا، نہ آرام کا خیال۔

۱۴ میں جانتا ہوں وہ میری ماں ہیں۔ اب تم جاسکتی ہو۔

یہ کہہ کر اس نے سگریٹ ایش ٹرے میں ڈال دیا اور فائل پر جھک گیا

بوجھیل قدموں کے ساتھ، فرخندہ انور کے کمرے سے باہر نکلی۔

اس تو میں دتدلیل پر، جو انور نے اس کے ساتھ ردارکھی تھی وہ سخت

ملول تھی۔ اس کی آنکھیں اور وہ خود اپنے وجود سے شرم محسوس کر رکھی تھی۔

شرم ہی سے انور کا طرز عمل نخوت کا پہلو لئے ہوئے تھا اور اسے کسی

نہ کسی طرح وہ برداشت کر رہی تھی، لیکن " اب تم جاسکتی ہو! "

یہ الفاظ تیر و نشربن کر اس کے دل پر لگے۔ وہ سوچنے لگی۔

میں اس شخص کی اس کے اظہر طرز عمل کے باوجود اس کی عزت کرتی

تھی لیکن کیا ایسا بدعینہ شخص بھی عزت کا مستحق ہو سکتا۔

(۷)

رات کو جب سونے کے لئے وہ بستر پر لیٹی تو رہ رہ کے آج کا واقعہ یاد آ رہا تھا

سوچ رہی تھی۔
 سرکار مجھ سے کتنی محبت کرتی ہیں۔ کتنا خیال رکھتی ہیں میرا، کس
 درجہ شفقت و محبت کا سلوک کرتی رہتی ہیں، مجھ سے ان کی یہ باتیں
 دیکھ کر۔ اڑے ہے یہی جی میں نہیں عمر بسر کر۔
 لیکن یہ کھردرا شخص۔
 یہ اکھڑ شخص
 بدتمیز، ناشائستہ اور بے ڈھنگا شخص۔
 اس کا طرز عمل کیا ہے۔

کیا اس طرز عمل کو برداشت کیا جاسکتا ہے۔
 میں نے ماموں کا گھر کیوں چھوڑا؟
 اس لئے کہ وہاں ہر وقت میری تبدیل ہوتی رہتی تھی۔ جس کا برداشت
 کرنا بس سے باہر ہو گیا تھا میرے لئے۔
 کار پھر حمید ہینزل ہیں کیوں رہوں۔

کیا اس لئے کہ یہاں ہر وقت نہایت بے تکلفی کے ساتھ میری نہیں
اور ذلت ہوتی رہتی ہے۔؟

اموں کے گھر میں جو دکھ ملے تھے، حمید منزل کے سکھ نے کیا مجھے اتنا
بے غیرت اور بے حمیت بنا دیا ہے کہ سنس سنس کر ڈلتیں بھی
برداشت کرتی رہوں؟

میں روئے کی بھوک نہیں زردیال سے کوئی دلچسپی نہیں ہے مجھے بال صرف
ایک چیز کی منتہی ہوں۔ مٹھٹے بول۔

جہاں مٹھٹا بول بھی نہ مل سکے۔ وہاں رہنے سے کیا حاصل؟
جہاں بھی جاؤں گی کام کروں گی، دو روٹیاں کھانے کو اور ایک جوڑا پہننے
کو اور کوئی کھوپڑی پہنے کو مل ہی جائے گی۔ اس سے زیادہ مجھے کچھ اور
چاہیے بھی نہیں۔

تو پھر تھوڑے دوں یہ ملازمت؟
سرکار اجازت دیں گی۔

وہ جب اپنے بیٹے کو قابو میں نہیں رکھ سکتیں تو مجھ پر ان کا زور کیا
چل سکتا ہے۔

کل ہی استعفیٰ دیتی ہوں اور رخصت ہو جاتی ہوں یہاں سے۔
اس خیال سے کچھ اطمینان ہوا، کھوڑی دیر کروٹیں بدلیں اور سو گئی، صبح
دیر سے اٹھی۔ بدن ٹوٹ رہا تھا۔ آنکھیں بو بھل بھتیں، جوڑے جوڑے درد کر رہا
تھا۔ وہ دھوکے اور قضا نماز پڑھ کر فارغ ہوئی تھی کہ آمینہ آگئی۔ اس
نے کہا۔

بیٹی آج بہت سوئیں! سرکار نے ناشتے پر بہت انتظار کیا۔ اب خبر
میں ہے۔

وہ بولی۔

کچھ طبیعت خراب ہے!

امینہ نے قریب آ کر ماتھے پر ماتھہ رکھا، پھر نبض ٹٹولی اور ایک حکیم
حاذق کی طرح کہا۔

وہ مسکراتی ہوئی بولی۔

”میں کیا جانوں؟ اس سے کیوں نہیں پوچھ لیتیں؟“

”کس سے بیٹی؟“

”بخار سے اور کس سے؟“

وہ بھی ہنسی اور بولی۔

”اچھا پوچھ لوں گی۔ لیکن تم اب آرام کرو، موسم خراب ہے۔ بے احتیاطی
کردگی تو بخار تیز ہو جائے گا۔ جاتی ہوں سرکار کو بتائے دیتی ہوں۔“
فرخندہ کچھ اور اپنی فیصلہ کنے ہوئے بھٹی۔ اس نے تقریباً خوشامد کرتے
ہوئے کہا۔

”میری امینہ، خیردار، سرکار سے کچھ نہ کہنا، وہ بے چاری پریشان ہو
جائیں گی۔ ویسے مجھے بھی کونسا کرنا پڑا ہے۔ آج وہ بھی ویسے اگر انہیں بخار
کا بہانہ کر کے چلی آؤں گی اور آرام کرنی رہوں گی۔ دن بھر، ویسے اگر انہیں بخار
کا پتہ چلا تو وہ خود پریشان ہوں گی۔ اور مجھے بھی پریشان کریں گی۔

(مسکراتے ہوئے) وہ تو ہمیں اتنا چاہتی ہیں کہ سارا گھر سر پہ اٹھالیں
گی۔ اور بھی ایمان کی کہو گی، تم ہو بھی اسی قابل اللہ سلامت رکھے۔

”مجھ میں کون سے سرخاب کے پر لگے ہوئے؟“

یہ سرکار سے پوچھو یا مجھ سے؟

سرکار سے پھر پوچھ لوں گی تم بتاؤ پہلے؟

”یہ روپ، یہ شرافت یہ انسانیت، ہم نے تو بابا آج تک کسی میں دیکھی
ہیں؟“

”تم خود کیا کم ہو کسی سے؟“

وہ ہنسنے لگی۔

مجھ بوڑھی میں اب کیا رکھا ہے؟ ہاں کبھی ہمارا زمانہ بھی تھا!"
فرخندہ کو بھی ہنسی آگئی۔

"سبح"۔

"ہاں بیٹی؟ کیا زمانہ تھا۔ گھر سے نکلنا مشکل تھا!"
"ارے۔۔!"

"ارے کیا اپنے محلے میں بس میں ہی تھی!"

"تو لوگ عاشق ہوا کرتے تھے تم پر؟"

"کوئی گنتی ہے ان کی۔!"

"پھر ایک ٹھنڈی سانس لے کر اٹھتے ہوئے امینہ نے کہا۔

"اچھا بیٹی تو کھٹوڑی دیر کو سرکار کے پاس ہو لو، ورنہ وہ خود آجائیں

گی۔ پھر آرام کرنا بس آج دن بھر میں چلی!

امینہ چلی گئی فرخندہ سرکار کی خدمت میں حاضر ہونے اور اپنا فیصلہ سنانے

کی تیاریاں کرنے لگی۔

بار بار اس کے کانوں میں امینہ کے الفاظ گونج رہے ہیں۔

"سرکار سارا گھر سر پر اٹھالیں گی!"

وہ سوچنے لگی۔

واقعی کتنی محبت کرتی ہیں وہ کتنا دکھ ہوگا۔ انہیں میرے جانے

کا کس دل سے اجازت دیں گی۔

اور میں عذر بھی کیا پیش کر دوں گی؟

جاتے جاتے، ماں بیٹے میں اختلاف پیدا کرنے لگے منظور نہیں۔

انور صاحب کی شکایت نہیں کروں گی۔

کوئی ذاتی عذر پیش کرنا چاہیے۔

لیکن وہ ذاتی عذر کیا ہو سکتا ہے؟

یہی کہ میں اپنے گھر جانا چاہتی ہوں۔

لیکن کس کے گھر میں؟ کون سا گھر؟
 وہی گھر جہاں سے بھاگ کر میں یہاں آ کر پناہ گزین ہوئی تھی
 جہاں کی سفائیوں اور درندگیوں کے سارے واقعات سرکار کو میں خود
 بتا چکی اور ان کی زیادہ سے زیادہ ہمدردیاں حاصل کر چکی ہوں۔
 کیا اسی گھر میں واپس جانا چاہتی ہوں؟
 کیا سرکار میرا عذر قبول کریں گی۔
 کیا مجھے جھوٹا نہیں کریں گے۔

پھر؟

پھر مجھے کیا کرنا چاہیے؟

کیا کہنا چاہیے؟

وہ بھی سوچ رہی تھی کہ دروازے پر آسٹ سیٹھی ہوئی۔
 نظر اٹھا کر دیکھا۔ انور کھڑا تھا۔

بچائے اس کے کہ وہ اسے اندر بلاتی، خود باہر نکلی اور اس سے گفتگو کرنے

بیغریڈی حمید کے کمرے کی طرف جانے لگی۔

انور کی کئی تیریاں چڑھ گئیں۔ اس نے کہا۔

”یہ کیا بد تمیزی ہے؟“

”کیسی بد تمیزی؟“

میں دروازے پر کھڑا ہوں۔ اور تم وجہ پوچھنے بیخبر جا رہی ہو
 وہ بھلا کر بولی۔

نہ آپ کو مجھ سے کوئی کام ہو سکتا ہے، مجھے آپ سے کچھ پوچھنے

کی۔ اس لئے ضرورت نہیں تھی۔ اور۔۔!

”اور کیا۔۔؟“

”اور یہ بات بھی تہذیب کے خلاف اور شائستگی کے خلاف تھی کہ آپ یوں

دندانہ ہوئے غیر کے کمرے میں گھس آئے۔

” پھر مجھے کیا کرنا چاہیے تھا؟“

” اجازت لینی چاہیے تھی؟“

” کس سے؟“

” جو اس کمرے کا مکین ہے؟“

” اوہ۔۔۔ مجھے تم سے اجازت لے کر حاضر دربار ہونا چاہیے تھا؟“

” بے شک۔۔۔!“

اس لئے تم نے مجھے اندر نہیں بلایا اور خود باہر نکل آئیں؟“

” جی ہاں۔۔۔ یہ میری تہذیب تھی!“

” معاملہ حد سے بہت آگے بڑھ چکا ہے۔ یہاں سے سر سے اونچا ہوتا جا رہا ہے۔“

تمہاری یہ روش قطعاً ناقابل برداشت ہے مجھے کوئی سخت اقدام اٹھانا

پڑے گا۔ سخت قدم کیا اٹھائیں گے آپ؟“ جو مناسب سمجھوں گا؟

ہنیں اگر آپ میں شرافت ہے۔ اور آپ کو اپنی عزت کا خیال

ہے تو آپ سخت قدم نہیں اٹھا سکتے! ”یہ کیوں؟“

اور پھر جیسے یک بیک اسے شدید غصہ آگیا۔ اس نے گرجتے ہوئے کہا

” میں پوچھتا ہوں، یہ تم نے کیا کہا؟“

(۸)

انور کا چہرہ سرخ ہو رہا تھا !
اس کی آنکھوں سے شعلے نکل رہے تھے۔

وہ اتن بدن سے کانپ رہا تھا۔
جس کا مالہ بھی لٹکانا کرنا، جس سے گھر واپس کاہنتے اور رڑرتے تھے جس سے
اس کے بے تکلف درست تکب مختاظرہتے تھے، اس سے گری ایک لازمہ
دوبدو اس طرح کی گفتگو کر رہی تھی۔ اگر وہ بہت زیادہ پرہا لکھنا نہ ہوتا تو
شاید ایک عورت پر زندگی میں آج پہلی مرتبہ وہ ہاتھ اٹھادیتا۔
پھر بھی ضبط کی انتہائی کوشش کے باوجود وہ اپنی زبان پر قابو نہ رکھ
سکا، آخر ہاتھ پر قابو رکھنے کا کچھ تو ردعمل ہونا چاہیے تھا، اس نے کہا
”تمہاری جرات اب اس حد تک بڑھ گئی ہے۔ تم شاید مجھے نہیں جانتیں
میں کون ہوں۔ اور کیا کر سکتا ہوں؟ گستاخوں کو مزہ چکھانا اور سرکشوں کا سروٹو
دینا مجھے ابھی طرح آتا ہے۔“

”اس وقت فرخندہ بری طرح غصہ سے کانپ رہی تھی، اس نے کہا۔

اور ایسے لوگوں کو جواب یا جواب دینا میں بھی جانتی ہوں!“

(پتخ کر کہا)

جو کچھ میں کہنا چاہتی ہوں وہ آپ نے سن لیا۔ اس کا مطلب

نہیں بکھے تو سن لیں۔ اگر آپ کا مطلب سخت اقدام سے یہ ہے تو
مجھ پر تشدد کریں گے۔ تو بلاشبہ میں پولیس میں اطلاع دے دوں گی۔ آپ
نے ذرا بھی تشدد کیا۔ تو ابھی فون کرتی ہوں کہ اس شخص سے مجھے اپنی جان
کا خطرہ ہے۔ اور اگر آپ کا مطلب سخت اقدام سے یہ ہے کہ آپ
مجھے سرکار سے کہہ کر برخواست کر دیں گے۔

تو آپ کو معلوم ہونا چاہیے، میں نے خود استعفا دینے اور یہاں سے
رخصت ہو جانے کا فیصلہ کر لیا ہے۔

اور چونک پڑا۔ اس نے باقی تمام باتیں فراموش کر دیں، ان کے بارے
میں کچھ بھی نہیں پوچھا۔ سوال کیا تو صرف یہ۔
تم نے رخصت ہو جانے کا فیصلہ کر لیا ہے؟

”جناب۔“

”تم سرکار کو چھوڑ کر دعوتِ محبت کے باوجود چلی جاؤ گی؟“

”ضرور چلی جاؤں گی، محبت اپنی جگہ ہے، عزت اپنی جگہ ہے!“

سوالیہ نظروں سے انور اس کی طرف دیکھنے لگا۔ وہ بولی۔

”جہاں بھی رہوں گی ان سے محبت کرتی رہوں گی۔ ان کا محبت کا نقش دل

پر ایسا ثبت ہے کہ اسے کوئی گھر چھین نہیں سکتا، لیکن بے عزت ہو کر یہ

گھر تو کیا چیز ہے۔ مجھے جنت میں بھی رہنا منظور نہیں ہے!“

”بے عزت ہو کر؟ اس کا مطلب؟“

”کچھ نہیں، وہ مطلب آپ کو سمجھ میں نہیں آ سکتا۔ ویسے عزت افزائی

میں آپ نے کون سا وقت اٹھا کر رکھا ہے۔ کل کی عزت افزائی یہ تھی کہ

اپنی ماں سے بھیجے ہوئے پیامی سے نہایت درشت اور غیر تہذب لہجہ

میں کہہ دیا۔

اب تم جاسکتی ہو!“

حالانکہ میں اس طرح کی بات ایک گھنٹا سے بھی نہیں کہہ سکتی!

اور آپ کی عزت افزائی یہ ہے کہ مجھے دھمکی دی جا رہی ہے سخت آواز
 کی ہے لہذا نگہ میں دھمکی سے خائف نہیں ہو سکتی، میں ٹوٹ سکتی ہوں لچک
 نہیں سکتی۔
 ہوں۔“

”جی ہاں۔ میں نے کل ہی استعفا دینے کا فیصلہ کر لیا تھا۔ اور آج اسے
 پیش کرنے جا رہی ہوں۔ مطمئن رہیے آپ کو سخت اقدام کی ضرورت پیش
 نہیں آئے گی۔“

”اور گرامی نے استعفا منظور نہ کیا؟“

آنے والے بہنو
 ہے۔ لیکن جانے والے کو کون روک سکتا ہے؟
 ”بادشاہ بھی نہیں روک سکتا۔“

تمہاری تنخواہ کے روپے تو انہی کے پاس جمع ہیں، مجھے نہیں یاد کتنے
 ہیں۔ پانچ چھ سو تو ہوں گے۔ اگر وہ رقم روک لیں اور کہیں کہ چونکہ تم بغیر نوٹس
 دئے جا رہی ہو لہذا تمہاری تنخواہ سو شہہ۔“

بڑے آدمی ہو کر کتنی اونچی باتیں سوچتے ہیں آپ بھی! ”
 کیوں کیا وہ تنخواہ نہیں روک سکتیں
 تنخواہ کیسی؟

”تمہاری تنخواہ اور کیا۔“

”بے شک میں تنخواہ پر بلازم ہو کر یہاں آئی تھی، لیکن سرکار کا ہر تاؤ دیکھ
 کر تیسرے چوتھے دن یہی میں نے فیصلہ کر لیا تھا کہ تنخواہ لے کر ان کی
 محبت اور اپنے خلوس کی توہین نہیں کروں گی۔ یہی وجہ ہے کہ انہوں نے بارہ
 اصرار کیا تنخواہ لوں، لیکن ہمیشہ اسی پھندہ رہی کہ آپ پاس رکھیے۔ ابھی
 تک مجھے کوئی ضرورت نہیں اگر کوئی تو لے لوں گی۔ اور آج تک میں
 نے ایک پیسہ نہ لیا ہے نہ آئندہ لوں گی!“

”گو یا تم امی کے لئے یہاں ایک نیا ذریعہ آمدنی پیدا کرنے آئی تھی۔“
 ”انسوس آپ کے اس طنز کا جواب دینے سے میں معذور ہوں!“
 ”امی سے استغفیر کیجئے بیان کرو گی

”آپ کو کیا بتاؤں؟“

کیا تم ہاں بیٹے میں اختلاف پیدا کرنا چاہتی ہو۔

”ہرگز نہیں۔ میں نہ آپ کا نام لینا چاہتی ہوں نہ ذکر کرنا چاہتی ہوں، کوئی عذر پیش کر دوں گی۔“

”یہ تم نے کیا کہا۔“

”کیا کہا میں نے!“

”کہ تم نہ میرا نام لینا چاہتی ہو، نہ میرا ذکر کرنا چاہتی ہو۔ گویا میں اتنا ذلیل ہوں کہ تم میرا نام بھی زبان پر لانا نہیں چاہتی ہیں۔ اتنا کمینہ ہوں کہ تم میرا ذکر تک کرنا گوارا نہیں کر سکتیں!“

”ہر شخص خود ہی اپنے بارے میں زیادہ صحیح رائے قائم کر سکتا ہے!“

”گو یا تم نے تصدیق کر دی کہ میں ذلیل اور کمینہ ہوں!“

”میری تصدیق اور تکذیب سے کیا ہوتا ہے۔ اگر میں سیاہ کو سفید کہے

دوں تو کیا سفید، سفید اور سیاہ نہیں رہے گا۔

یہ ناقابل برداشت تو ہیں ہے!“

”تو نہ برداشت کیجئے۔“

”بلند آواز سے (چپ رہو۔ تم حد سے زیادہ گستاخ اور بدتمیز ہوا“

”جیسے کو تپسا!“

سارے بدن سے انوریہ الفاظ سن کر کانپنے لگا۔ اس نے خونخوار نظروں

سے فرخندہ کو دیکھا اور گویا ہوا۔

”کیا کہا تم نے؟“

وہ نہایت اطمینان سے بولی۔

”جو کچھ میں نے کہا، وہ آپ نے سن بھی لیا اور سمجھ بھی گئے۔“

”رہد درجہ تلخی کے ساتھ، ہاں سمجھ بھی لوں گا!“

”اب آپ جا سکتے ہیں۔ تجھے دیر ہو رہی ہے!“

”ایسا معلوم ہوا جیسے انور پریم کا گولہ پڑ گیا وہ ایک بالشت اچھل پڑا۔“

”تم تجھے نکال رہی ہو؟“

”دوسروں کو اس برتاؤ پر چراغ پانہیں ہونا چاہیے جو وہ دوسروں

کے ساتھ کرتے رہتے ہیں۔“

”تم میری برابری کر دو گی؟“

”ہر انسان برابر ہے کم از کم اسلام میں اور شیخ کا کوئی تصور نہیں ہے۔“

میں تمہیں عالم دین نہیں مانتا!

”میں بھی آپ کو ڈکٹیٹر تسلیم نہیں کر سکتی!“

کچھ سوچتے ہوئے انور نے کہا۔

”اچھا تو جاؤ، شوق سے اپنا استعفیٰ پیش کرو، امی کے حضور میں لیکن

ان سے ایک بات میری بھی کہہ دینا۔ ان سے کہنا کہ میں کوئی آدمی تلاش

نہیں کر سکتا۔ یہ بھی کہہ دینا کہ نہ میں کسی دوسرے کی گردن کاٹنا چاہتا

ہوں۔ نہ اپنی گردن قلم کرنے پر راضی ہوں۔!“

(۹)

فرخندہ ایڈیٹیو جمیڈ کے کمرے میں پہنچی تو وہ اپنے کمرے سے باہر نکل رہی تھیں، انہوں نے محبت بھری نظروں سے اسے دیکھا اور پوچھا۔
 ”بیٹی کہاں رہ گئی تھیں تم؟ — ناشتے پر بھی نہ آئیں، امینہ نے بتایا سو رہی ہو، میں نے جگانا مناسب نہیں سمجھا!“
 وہ ادب کے ساتھ گویا ہوئی۔

سرکار رات کو نیند بالکل نہیں آئی، صبح ہوتے ہوتے آنکھ لگی اس لئے دیر تک سوئی رہی!“

تشنہ لیش بھری لہجہ میں ایڈیٹیو صاحبہ نے پوچھا۔
 ”نیند کیوں نہیں آئی؟ اس لئے چہرہ تمننایا ہوا نظر آ رہا ہے۔ ڈاکٹر نادرا مختار کو بلا کر دکھا لو۔“

وہ نم لب تبسم کے ساتھ گویا ہوئی۔
 ”میں سرکار کوئی ایسی بات نہیں بے کبھی کبھی ایسا ہو ہی جاتا ہے ویسے میری طبیعت ٹھیک ہے۔“

کچھ مٹھن سنی نظر میں اس جواب سے پھیر کہنے لگیں۔
 ”نہیں بیٹی آن خان بہادر نقوی علی خاں کے ہاں ایک تقریب ہے ان کی

نیم سے میری بچپن کی دوستی ہے کئی فون آچکے ہیں۔ وہیں جا رہی ہوں، ہمیں بھی
 ساتھ لے جلتی لیکن تمہاری طبیعت سست ہے لہذا آرام کرو، میں شام تک
 واپس آ جاؤں گی۔ یا شاید رات کا کھانا کھا کر واپس آؤں۔ ذرا اتور کا خیال
 رکھنا اسے چائے، کھانا وقت پر مل جائے!“
 فرخندہ کا جی چاہا پھوٹ پھوٹ کر رونے لگے۔

اس چاؤ، اس محبت اس پیار کا جواب وہ یہ دے رہی تھی کہ اس
 گھر سے رخصت ہونا پڑا ہاتھا اسے۔

وہ سوچنے لگی، اگر سرکار بیکم علی نقی کے ہاں نہ جا رہی ہوتی تو بڑی مشکل
 پیش آتی، ان کے سامنے کسی طرح بھی میری زبان نہ کھلتی، لیکن اب ایک مختصر سا
 خط ساری مشکل آسان کر دے گا۔ وہ خان بہادر کے ہاں جائیں گی اور میں اسٹیشن پر
 یا جہاں قسمت لے جائے۔

اس نے لیڈی صاحبہ سے کہا

ابھی وہ آئے تھے وہ ایک پیام دے گئے ہیں آپ کو؟“
 کون آیا تھا؟ کیا نور؟“

”جی ہاں۔“

وہ پیام دے گیا ہے؟“

”جی۔“

”کیا پیام ہے وہ؟“

”وہ کہہ رہے تھے آپ سے کہہ دوں، وہ کسی کی تلافی نہیں کر سکتے نہ اپنے
 کسی دوست کی گردن پر تلوار چلا سکتے ہیں۔ نہ آپنا گلا بچاٹ سکتے ہیں۔“
 یہ سن کر لیڈی جمید تلملا گئیں۔ ان کا چہرہ زرد پڑ گیا۔ بڑی دیر تک کچھ
 سوچتی رہیں۔

پھر گویا ہوئیں۔

”اس کا مطلب ہے؟“

وہ بولی۔

” اس کا مطلب تو میری سمجھ میں خاک نہیں آیا، یہ تو اچھی خاصی پہیلی ہے
میں نے کچھ پوچھنا مناسب بھی نہیں سمجھا، آپ ہی سمجھ سکیں تو سمجھ سکیں۔“
وہ کمزور آواز میں بولیں۔

رد بان میں سمجھ گئی۔ گلو کوڑا!

رد فرخندہ نے جلدی سے گلو کوڑا پلایا، ذرا دیر کے بعد کچھ طبیعت سنبھلی
انہوں نے کہا۔

” ذرا انور کو بلا لاؤ۔“

وہ کہنے لگی۔

” سرکار وہ تو سلطان گنج گئے!“

” کب۔“

ابھی تھوڑی دیر ہوئی۔ اور کہہ گئے ہیں ایک ہفتے کے بعد واپس
آئیں گے!“

وہ سلطان گنج گیا ہے؟ مجھ سے بغیر پوچھے، میری اجازت لئے بغیر، خدا
گواہ ہے اسے عاق کیروں گی، اس کی صورت نہیں دیکھوں گا۔!
یہ الفاظ سن کر فرخندہ بھی گھبرا گئی اور اطمینان بھی پریشان ہو گئی اس
نے کہا۔

لیکن سرکار وہ تو جاتے ہی رہتے ہیں۔ یہ نئی بات کون سی ہوئی جو آپ خفا
رکھیں؟ وہ برا فرد ختم ہو کر بولیں۔
تو نہیں جانتی امینہ۔ وہ بہت نالائق ہو گیا ہے، اس کی اس
حرکت نے خون کھولا دیا ہے میرا۔ اب میرا بیگم علی نقی کے بار
کا بھی جی نہیں چاہتا ہے۔

یہ کہہ کر وہ بیٹھ گئیں۔ کہنے لگیں۔ دو تین منٹ گزرے ہوں گے کہ
بیگم علی نقی خال خود موجود ہو گئیں۔ کہنے لگی۔

” واہ بھی واہ خوب آئیں۔ یہ بھی نہ سوچا تم نے کہ تمہاری موجودگی کے بغیر میرے ہاں کوئی تقریب منعقد نہیں ہو سکتی۔ سب مہمان آچکے ہیں۔ صرف تمہارا انتظار ہے۔ اب سوچ کیا رہی ہو چلو اٹھو!“

لیڈی جمید نے کہا۔
 بہن میں تو دیکھئے کپڑے بھی بدل چکی تھی تمہارے ہاں آنے کے لئے
 لیکن یک بیک طبیعت خراب ہو گئی۔ اس لئے۔
 وہ بے تکلفی کے ساتھ بولیں۔

مجھ سے نہ اڑو طبیعت ٹھنک ہے بالکل ہمارے ہاں چل کر اور
 ٹھنک ہو جائے گی۔ وہاں ڈاکٹر نادر بھی موجود ہیں انہیں دکھا لینا۔
 یہ کہہ کر انہوں نے لیڈی جمید کا ہاتھ پکڑ کر اٹھا یا اور اپنے ساتھ لے
 چلنے پر کمر بستہ ہو گئیں۔

لیڈی جمید بے چاری مزاحمت نہ کر سکیں، چپ چاپ ان کے
 ساتھ ہو لیں۔ جاتے جاتے انہوں نے امینہ سے کہا۔
 کسی آدمی کو فوراً موٹر پر سلطان گنج بھجو اور انور سے کہہ دو کہ مجھ
 سے آکر دو باتیں کر جائے پھر چلا جائے اگر وہ نہ آیا تو خود سلطان گنج
 جاؤں گی۔

” اگر ایسا ہوا تو بہت برا ہو گا!“
 بیگم علی نقی خاں ہنسنے لگیں۔

” اوہ میں سمجھ گئی، انور سے مخفا ہو کس بات پر لیکن اس بات کا برع
 ماننا کیا، درویش آدمی ہے درویش!“

لیڈی جمید کو بیگم علی نقی خاں کے ہاں گئے ہوئے دس پندرہ منٹ ہوئے
 ہوں گے کہ دفعتاً سارے گھر میں دھوم مچ گئی، معلوم ہوا کوئی بڑا معزز مہمان
 آیا ہے۔ اتنے میں امینہ آگئی۔ فرخندہ نے اس سے پوچھا۔

کیا بات ہے امینہ۔ بہ بڑی چہل پہل نظر آرہی ہے!“

وہ مسکراتی ہوئی بولی۔

ناجی بیٹیا آئی ہیں۔ تم سے ملنے آرہی ہیں۔!“
فرخندہ بیٹھی خط لکھ رہا تھی۔ اسے جلدی جلدی ختم کیا، لفافے میں بند
کیا اور ناجی کے انتظار میں بیٹھ گئی۔ دونوں ایک دوسرے کو دیکھ کر دم
بجود رہ گئے۔ ناجی کے منہ سے بے اختیار نکلا۔

”ارے فرخندہ تم؟“

اور فرخندہ کے منہ سے بے اختیار نکلا۔

”بچی۔“

پھر دونوں آگے بڑھیں اور ایک دوسرے سے بڑے تپاک اور گرجوٹی
کے ساتھ گلے مل گئیں اور بڑی دیر تک دوسرے کے گلے سے لگی رہیں۔
فرخندہ نے کہا۔

”تو ناجی تمہارا نام ہے؟“

وہ بولی۔

”نام تو میرا بچی ہے، مگر پیار سے ممانی جان نے میرا نام ناجی رکھ چھوڑا ہے
لہذا سارا گھر ناجی کہتا ہے۔ لیکن یہاں کیسے؟“
وہ کہنے لگی۔

میں تو یہاں بہت دنوں سے ہوں، سرکار کی سیکرٹری کی حیثیت سے کام

کر رہی ہوں۔“

”اچھا اچھا، تو وہ فرخندہ تم ہو؟“ ایک مرتبہ بھائی مرزا پور آئے تھے
انہوں نے تمہارا نام تو لیا تھا۔ لیکن میں کیا جانوں وہ فرخندہ تم ہو۔“

پھر کچھ سوچتی ہوئی بولی۔

بہت اچھا خواہم آگئیں اور جہنم سے نجات مل گئی، مجھے تو اس دن

سے نفرت ہوگئی سہیلہ سے، پھر میں نے قدم بھی نہیں رکھا وہاں۔

تو یہ ہے ایسے درندہ صفت اور انسانیت کش لوگ، خدا بچائے

پھر طبیعت بھرے لہجے میں پوچھا -
” یہاں کوئی تکلیف، یا شکایت تو نہیں ہے تمہیں؟“
وہ بولی -

” کھلا جنت میں بھی تکلیف ہو سکتی ہے؟“
منشی ہوتی وہ بولی -

” لیکن ہمارے بھائی تو ضرور کبھی کبھی اس جنت کو جہنم بنا دیتے ہوں گے
لیکن ان کی کسی بات کا برا نہ ماننا۔ ان کی مثال اخروٹ کی طرح ہے۔ جس
طرح ہے جس کا چھلکا فولاد کی طرح سخت ہوتا ہے۔ لیکن گوارا لاشم
کی طرح نرم اور ملائم۔“

پھر اس نے امینہ کی طرف دیکھا اور بولی -

” میں نے کہا تھا تاکہ کار تیار کر دو، میں بھی خان بہادر صاحب کے
ہاں جاؤں گی۔“

” غضب خدا کا میری اتنی پیاری سہیلی ہے ناشدہ، اس کی منگنی ہمارے
میں نہ جاؤں؟“ تم بھی کیوں نہیں چلتیں، فرخندہ -

” مجھے سرکار چھوڑ کر کئی ہیں۔ کچھ کام ہے تم جاؤ۔“
امینہ نے کہا -

ایک کار پر میاں اور سلطان گنج گئے ہیں۔ دوسری پر منشی جی انہیں
بلانے کے لئے گئے ہیں۔ وہیں سلطان گنج!

بے پروائی کے ساتھ بولی

” خیر میں فون کر کے خان بہادر چچا کے ہاں سے کار منگوائے لیتی ہوں
جاؤں گی بہر حال!“

چنانچہ تھوڑی دیر میں کار آگئی اور نچی خوب بناؤ سنگار کے ”ٹانا“ کہتی
اور ہاتھ ہراتی رخصت ہو گئی۔

فرخندہ اسے پہنچانے کے لئے دروازے تک گئی تھی، تو امینہ

آمنہ سامنا ہوا۔ امینہ نے اسے تقریباً ڈانٹتے ہوئے کہا۔

”وہ تم نہیں مانو گی؟ بخار ہے تمہیں خدا کے لئے آرام کرو، ورنہ خدا نخواستہ طبیعت زیادہ خراب ہوگی، تو لینے کے دینے پڑ جائیں گے۔“
وہ مسکراتی ہوئی کہنے لگی۔

”فکر نہ کرو، بڑی سخت جہان ہوں، نہ بیمار پڑوں گی۔ فی الحال مرنے کا ارادہ ہے۔۔۔!“
امینہ نے ڈانٹا۔

”مرنے جینے کا ذکر کرنے لگیں۔ سر پر تمہارے دشمن۔۔۔“

وہ سینچدہ ہنستے ہوئی۔
”یسا نہ کہو۔ میں دشمن، امر زانگی نہیں چاہتی، خدا سب کو زندہ سلامت رکھے۔“



(۱۰)

دوپہر کے کھانے کے بعد حمید منزل میں عام طور پر سونا پڑ جاتا تھا یا کم از کم تاٹا ہو جاتا تھا۔ کیونکہ گھر کے لوگ اپنے کمروں میں قیلولہ کے لئے ٹیٹ جاتے تھے اور ملازمین اپنی اپنی کوٹھڑیوں میں یا کمر سیدھی کرتے لگتے یا گپ شب یعنی مختلف گھریلو معاملات و مسائل پر تبادلہ خیال۔

ٹھیک اسی وقت فرزندہ نے اپنے وہی دو جوڑے کپڑے جو ساتھ لائی تھی ایک کوٹھڑی میں باندھے، آئینہ سے باہر نکلی اپنے کمرے کا دروازہ اسی طرح بھینٹا کہ معلوم ہوا اندر سے بند ہے اور وہ سو رہی ہے پھر دبے پاؤں نیچے اتری اور آدھری چوروں کی طرح دیکھا اور نظروں سے بچتی ہوئی حمید منزل سے باہر نکل گئی۔

کھوڑی دور جانے کے بعد اس نے سوچنا شروع کیا کہ کہاں چلے جیب دیکھی تو اس میں چند آنے سے زیادہ نہیں تھے۔ اس رقم میں مرزا پور یا کہیں اور جانا کسی طرح بھی ممکن نہ تھا۔

ہسپتال کے دوران قیام میں جمیلہ سے خاصا ربط و ضبط ہو گیا تھا۔ سوچا دہیں چاہنا چاہیے۔ اس سے کچھ فرض لے کر اور ہسپتال کا رٹ کرنا چاہیے۔

موٹر پر تو ہسپتال کا فاصلہ کچھ نہ تھا۔ منٹوں میں آدھی پہنچ جاتا تھا لیکن

بدل جاتا اور وہ بھی اس حالت میں کہ طبیعت ٹھیک نہ ہو اور سنا رہا نہ ہو
 بانظر رہا ہو آسان نہ تھا لیکن مہمت بڑھی پیر نے یہ مشکل اس نے بہر
 حال آسان کر لی اور گرتی پڑتی جملہ کے کو اور پڑتا، پہنچ گئی۔
 اتفاق کی بات تھی جہاں موجود نہ تھی، مانا کھتی اور کھانا پکا رہی تھی
 اور فرخندہ کو پہنچانے کی ہمتی نہ تھی کہنے لگی۔
 ” ارے تم کون ہو کیسے آئی اتنے نہ وقت میں؟“

وہ بولی۔

تم نہیں جانتی، لیکن جملہ جانتی ہے مجھے اچھی طرح وہ میری دوست
 ہے اسے ترقی ملی وہ اب ہیڈ نرس ہے پہلے ایک کمرے میں رہتی تھی اب
 الگ کمرے میں رہتی ہے لیکن مجھے اس نے اطلاع نہیں دی، اس نے
 آئی ہوں کہ اس سے زبردستی مٹھائی کھا ڈیو گی
 یہ تفصیلات سن کر مانا مٹھان ہو گئی۔ اس نے اس کا کمرہ کھول دیا
 اور کہا۔

آرام کرو بیٹی، کھنڈہ ڈیڑھ گھنٹہ میں وہ آئیں گی آج ان کی چھٹی ہے
 ہے کسی کام سے گئی ہیں!“
 اندھا کیا چاہے دو آنکھیں فرخندہ اتنی تھک چکی تھی کہ اگر یہ پیش
 کش نہ ہوتی تو بھی خود فرمائش کر کے کمرہ کھلواتی اور لیٹ جاتی۔
 تو وہ اطمینان سے جملہ کے بستر پر چادر اوڑھ کر لیٹ رہی اور
 بے خبر سو گئی۔

کوئی دو گھنٹہ کے بعد مغرب سے قبل جملہ آئی اس نے اچھا کمرہ کھولا
 ہوا دیکھا تو مانا سے سوال کیا۔

” اسے کس نے کسلا ہے۔“

وہ بولی۔

” تمہاری کوئی ہسپتلی، مٹھالی کھانے آئی ہیں۔ میں نے تو کچھ ہی دیکھا

نہیں انہیں۔

جمیلہ اندر آگئی تو کوئی چادر اوڑھے بے خبر سو رہا تھا اور سے چادر
 کھینچ کر اٹھائی تو فرخندہ بیٹریٹ کر آنکھیں ملتی ہوئی اٹھ بیٹھی۔
 فرخندہ آنکھیں ملتی ہوئی اٹھ بیٹھی۔ جمیلہ اسے دیکھ کر بھول کی طرح کھل گئی۔
 ”اد ہو تم ہو۔ یہ تو میں نے فون پر ہی تمہیں بتا دیا تھا کہ مجھے ترقی ملی ہے
 اب میں کمرے کی بجائے کوارٹریں رہتی ہوں۔ اور تمہیں مٹھائی کھانے کے
 لئے کسی دن میرے پاس آنا پڑے گا۔ لیکن اس طرح اچانک آ جاؤ گی یہ
 تو میں نے سوچا بھی نہ تھا۔“

ویسے ہی بیٹھے بیٹھے وہ بولی۔
 ”تو چلی جاؤں کیا؟“

جمیلہ نے اپنا بیت کے ساتھ کہا۔
 ”اب کہاں جاؤ گی، دو چار دن رہنا پڑے گا، ہمارے عزیز خلیفہ پر
 یہ دعوت قیام تہ مہتی، دل کی مراد تھی جو فرخندہ کو خود بخود مل گئی، لیکن بیک
 بیک جمیلہ نے فرخندہ کا ہاتھ اپنے ہاتھ لے کر کہا۔
 ”ارے تمہیں تو بڑا تیز بخار ہے۔ کب سے؟“
 فرخندہ جواب نہ دے سکی اس نے گردن ڈال دی۔ بے ہوش
 ہو گئی۔



(۱۱)

نچی نے خاں بہادر علی نقی کے ہاں، لیڈی کو زیادہ دیر تک ٹھہرنے نہیں دیا، جیسے ہی تقریب ختم ہوئی، اس نے اصرار کرنا شروع کیا۔
چلے، بس اب ہوگی شرکت، مجھے فرخندہ یاد آ رہی ہے ابے چاری
سے اچھی طرح مل بھی نہ سکی اور چلی آئی، کیا کہتی ہوگی وہ بھی! "
لیڈی جمید کے استفسار پر نچی نے اپنی اور فرخندہ کی پہلی ملاقات کی
ساری داستان بیان کر دی اور پھر ضد کرنے لگی۔

چلے ممانی جان!

وہ اٹھ کھڑی ہوئی۔

ہاں بیٹی چل میرا بھی دل نہیں لگ رہا ہے۔ آج انور پر مجھے بہت

غصہ ہے!

وہ مسکراتی ہوئی بولی۔

"بھلا بھلائی صاحب بھی ایسی چیز ہیں کہ ان سے نضا ہوا جائے وہ
ٹھہرے ملنگ آدمی، انہیں ان کے حال پر چھوڑ دیں!"
لیڈی حمید کو غصہ آ گیا کہنے لگی۔

"کیسے چھوڑ دوں؟ کیوں چھوڑ دوں؟ کیا میں گھوڑے سے اٹھلائی تھی؟
نوجہینے پیٹ میں رکھا ہے کیسی کیسی تکلیفیں اور اذیتیں سہی ہیں، اس

نئے مکسی مکسی جائزہ اور ناجائزہ ضدین پوری کی ہیں، اس کو شہزادہ
 کی طرح پالا پوسا ہے اسے خون جگر سے اس کی پرورش کی ہے اسے خون جگر
 سے اس کی پرورش کی ہے، اسے اس حال پر کیسے چھوڑ دوں؟ اس کی بغاوت
 برداشت کر لوں؟

بچی نے ممانی صاحب کے یہ تیور کبھی نہ دیکھے تھے۔ گہرا کر کہنے لگی۔
 ”بغاوت؟ بھائی صاحب بغاوت کر سکتے ہیں کھلا آپ سے؟ ویسے
 یہ ٹھیک ہے کہ بغاوت ان کی فطرت میں داخل ہے وہ دنیا کے ہر اصول
 اور رواج کے باغی ہیں۔“

لیڈی حمید نے تھڑکتے ہوئے کہا۔
 چپ رہ لڑکی میرے سامنے اس نالائق کی دکالت کرنے چلی! ”
 وہ سہم کر بولی۔

نہیں ممانی جان میں نے ایک بات کی تھی۔
 وہ ترشی سے ہم کلام ہوئیں۔

اب میں ترشی سننا نہیں چاہتی! ”

لے جاری خاموش ہو گئی۔ کھوڑی دیر کے بعد بیگم علی نقی خاں سے
 اجازت لے کر حمید منزل کی طرف روانہ ہوئی وہ اس وقت اتنی ہرافرورنتہ
 نظر آرہی تھیں کہ مزید بات چیت کی کجی کی ہمت نہیں پڑی وہ دل میں سوچنے
 لگی، واہ بھئی یہ اچھی بات نہ ہی، گئے تھے نماز بخشنا نے اگلے روز سے
 گلے پڑ گئے تھے۔

سلیم پور آئی اس لئے تھی کہ چند دن، ہسپتال اور مرلیضوں کی بیک بیک
 جھک سے الگ خوشی اور مسرت کے ساتھ بسر ہوں گے۔ یہاں ممانی
 جان بیکر غضب نظر آرہی ہیں۔ دیکھا چاہیے گا بھائی صاحب کے آنے کے
 بعد کیا نقل کھلتا ہے وہ بھی ہیں ایک اکھڑ مزاج، کہیں ایسا ویسا جوائین
 دیا، تو کیا ہوگا۔ اس وقت اختر بھی نہیں ہے ورنہ وہ بڑی بگڑی خوبی سے

بنالیتا۔ اس کا اثر بھائی پر بھی ہے۔ ماں پر بھی، روتوں کو مہنسا دینا اس کے
 بائیں ہاتھ کا کھیل ہے، میں تو ان دونوں کی لڑائی میں پس جاؤں گی
 لیڈی جمید نجی سے کوئی آپس کے فاصلے پر الگ تھلگ سی بیجھی تھیں اور
 نہ جانے کیا سوچ رہی تھیں۔ لیکن یہ نظام تھا کہ بہت زیادہ خفا ہیں۔ حد سے
 زیادہ برہم ہیں اس سے اگر بھائی صاحب نظر کے سامنے آگے تو نہ جباتے
 کیا ہو جائے گا۔

دل ہی دل میں دعا کر رہی تھی۔

یا اللہ اس وقت، بھائی جان اور ممانی جان کا آمناسا منانا ہو، جب ممانی
 جان کا غصہ اتر جائے تب مدد بھیڑ ہو دونوں کی۔
 دفعہ لیڈی جمید نے ڈرائیور سے کہا۔

”چیونٹی کی چال کیوں چل رہے ہو۔ تیز چلو۔“

ڈرائیور کو ہمیشہ تاکید رہتی تھی کہ چیونٹی کی چال کا ریکوچلا یا کرے۔ لیکن

آج اسے برق رفتاری کا حکم دیا جا رہا ہے۔ اس نئی بات نے نجی کو بھی حیرت
 کر دیا اور ڈرائیور کو بھی۔ لیکن اس نے چال تیز کر دی۔



(۱۲)

پورٹیکو میں کار آکر پھڑھی اور لیڈی جمید اپنے شبستان راحت میں داخل ہوئیں۔ ان کے چہرے پر جلال برس رہا تھا امینہ ساتھ ساتھ حاضر ہوئی اس نے دریافت کیا۔

کیا نور آیا ہے؟

وہ ڈرتے ڈرتے کہنے لگی۔

”ابھی تک تو نہیں آئے سرکار!“

لیڈی جمید نے کہا۔

”جاؤ فرخندہ کو بلا لاؤ۔“

وہ جان بچی لاکھوں پائے کا دل ہی دل میں درو کرتی ہوئی فرخندہ کے سمت کی طرف آئی۔

اتنے میں موٹر کے بارن کی آواز آئی، بچی نے کہا۔

شاید بھائی صاحب آگئے۔

لیڈی جمید نے کوئی جواب نہیں دیا۔

ڈراڈیر میں نور اندر داخل ہوا، بچی کو دیکھتے ہی خوش ہو گیا۔

”ارے تم کب آئی بچی؟“

رہ بولی۔

بھائی صاحب آج ہی آئی ہوں!

خیریت تو ہے؟ کیسے بھول پڑیں؟

”آپ نے یاد نہیں کیا، میں خود ہی بے غیرت بن کر چلی آئی۔ کیا کیا
جائے بہنوں کو بے غیرت بنانا ہی پڑتا ہے، اپنی محبت کے باعث
انور نے ایک ہتھیار لگایا۔

باتیں خوب کرنا آگئی ہیں لڑکی تجھے
وہ کہنے لگی۔

”لیجئے اب سچی بات کہنا بس مشکل ہو گیا۔ اچھا غلطی ہوئی جو آگئی، آج
واپس چلی جاؤں گی۔“

انور نے ہنستے ہوئے کہا۔

”ذرا جا کر لو دیکھو
لیڈی جمیڈ اب تک خاموش تھیں، ان دونوں کی باتوں میں انہوں نے
کسی طرح کی مداخلت نہیں کی لیکن دفعۃً انہوں نے انہوں نے انور سے کہا۔
”تجھے میں نے بلایا تھا یا تم نے۔“

اندر تھمنا نے انور کو جو کنا کر دیا، جن باتوں کو میاں سے جانے
کے بعد اس نے فراموش کر دینے کی کوشش کی تھی، وہ ایک ایک کر کے
یاد آنے لگیں۔ جب منشی جی نے سلطان کچھ پہنچ کر اسے طلسمی کا پیام دیا تھا
تو ماٹھا اسی وقت کھٹکا تھا۔

لیکن اُس نے کچھ اہمیت نہیں دی تھی۔ نیال تھا شاید امی جان کا
کیا ٹھیکر، ادھر اختلاف ہوا۔ ادھر انور یاد آیا۔
لیکن اس گھر میں بہت کچھ پوشیدہ تھا۔ وہ کچھ کھلا سا گیا۔ اسی
نے کہا۔

”آپ نے بلایا تھا امی جان!“

لیڈی جمیڈ نے تیز اور تند نظروں سے گھوڑا اور کہنے لگیں۔

” تو نے کوئی پیام بھیج دیا تھا مجھے فرخندہ کے ہاتھ پر
وہ مسکرانے لگا

” ریڈی صاحبہ واقعی وہ پیام آپ تک پہنچ گیا
ریڈی صاحبہ نے اور زیادہ تلخ لہجہ میں پوچھا
” تو کیا تو نے مذاق کیا تھا؟“

وہ ہنستا ہوا بولا۔

” جی ہاں اور کیا! “

ریڈی حمید سمجھنے لگیں۔

” بازی بازی بارلینش بابا ہم بازی۔ تو مجھ سے مذاق کرتا ہے؟ اپنی ماں
سے۔ اب تیری ہمت اتنی بڑھ گئی ہے۔“

یہ تجور اور یہ انداز انور کے لئے بالکل نیا تھا۔ پھر اس نے بات بدلنے
کی کوشش کرتے ہوئے کہا۔

” جس نے پیام آپ تک پہنچایا ہے۔ وہ خود تو بالکل نہیں سمجھ سکا
ہو گا کہ میرا مطلب کیا ہے۔“

ریڈی حمید نے جواب دیا۔

” وہ پہلی میرے لئے تھی، میں تو سمجھ گئی۔“

انور نے پھر ہنستی میں بات بدلنے کی کوشش کی۔

” نہیں امی آپ بھی نہیں سمجھیں!“

پھر وہ مسکراتا ہوا بولا۔

” نکلتے بر طرف تھا ایک انداز جون وہ تھی۔“

جی اب تک معاملے کی نوعیت نہیں سمجھ سکی تھی۔ لیکن اس فضا کو جلد
از جلد ختم کرنا ہے جس نے ایک گھنٹی سی پیدا کر دی تھی۔ وہ انور کے ساتھ
ہنسنے لگی اور گویا ہوئی۔

” دیکھئے ممائی جان میں نہ کہتی تھی۔ بھائی صاحب ملنگ ہیں ملنگ ان

سے مخفا ہونا اور ان کی کسی بات پر اعتراض کو نابے کار ہے !

انور نے تختین آمینہ نظروں سے اسے دیکھتے ہوئے کہا

” کچھ جو سمجھا ہے مرے شکوے کو نہ رضوان سمجھا۔ بس دنیا میں اگر کسی نے
 راستی مجھے سمجھا ہے تو وہ تم ہو۔ “

یہ باتیں ہو رہی تھیں کہ گجراتی، گجراتی ایک نفاذہ لائے ہیں۔ سڑ۔ امیتہ آئی

اور اس نے کہا

” وہ تو نہیں ہیں سرکار۔ سارا گھر حنا مارا میں نے کہیں بھی نہیں ہیں
 ان کے کپڑے جو ساتھ تھے وہ بھی نہیں ہیں۔ “

(۱۳)

ایسا معلوم ہوا، جیسے کسی نے بیٹی جمید کی جان نکالی ہے انہوں
 نے کلچ پر ہاتھ رکھا اور اسے دباتے ہوئے امینہ نے کہا۔
 تو نے کیا کہا؟ — فرخندہ گھر میں نہیں ہے؟
 وہ سہے ہوئے انداز میں وہ بولی۔

”ہیں ہیں سرکار۔“

”تو کہاں ہے میری بچی!“

”کچھ پتہ نہیں چلتا سرکار، یہاں ہمارے اس شہر میں تو کوئی ان کی جان
 پہچان کا بھی نہیں ہے۔“

امینہ کے یہ الفاظ سن کر بھی گہرائی تھی اور نور کا یہ یہ حال تھا جیسے
 کسی نے پھکاری سے اس کا سارا خون نکال لیا ہے نہ اسے اپنے کانوں
 پر لہتیں آ رہی تھی۔ نہ حواس پر۔“

لیکاک بیٹی جمید نے کڑک کر اس سے سوال کیا۔

کہاں گئی فرخندہ۔

وہ ڈرتا رتا کر آیا ہوا۔

”امی میں نہیں جانتا، صرف اتنا جانتا ہوں جب میں سلطان گوردتہ ہوا

تھا، تب وہ یہاں تھی۔

”کیا ابیری اس سے کچھ باتیں ہوئی تھیں؟“
کچھ نامل کے بعد اس نے کہا۔

”جی ہاں۔“
”کیا تو نے اسے کچھ سکست کہا۔“
وہ انکار نہ کر سکتا۔

”جی ہاں کچھ نرم گرم باتیں بھی ہوئی تھیں۔“

دو قدم آگے بڑھ کر لیڈی حمید نے پوری طاقت سے اپنے بوڑھے
مزدور اور لڑتے ہوئے ہاتھ کا بھرپور چلا پچھ انور کے متہ پر لگایا، پانچوں
انگلیاں بن گئیں۔ یہ جملہ انسابے سان و گمان اداس درجہ زور دار ہوا تھا
کہ وہ اپنے آپ کو سنبھال نہ سکا، گرتے گرتے بچا اور خود لیڈی حمید کا یہ حال
ہوا کہ اگر کبھی سنبھال نہ لے تو اپنے زور کے جھونک میں پختہ فرش پر سر کے
بل دھڑام سے گر پڑتی۔

انہوں نے زندگی میں پہلی بار انور پر ہاتھ اٹھایا اور اپنی قوت صرف کر دی
تھی۔ ان بوڑھے ہاتھوں میں بھی وہ دم تھا کہ انور میاں جیسے سلیم سیم
آدمی کو دن میں تارے نظر آنے لگتے۔

انور جس کے رعب اور دبے کا یہ عالم تھا کہ جس نے
سارا گھر اور گھر کے باہر کے نوک بھی خائف اور سہمے ہوئے رہتے
تھے۔ ہاں نے ہاتھوں سے سیٹھ کر ایک مجرم کی طرف چپ چاپ کھڑا تھا۔
بچی نے امینہ سے پوچھا
”یہ بترے ہاتھ میں کیا ہے؟“
وہ بولی۔

کوئی خط ہے۔ نہ جانے کس کا ہے؟ دیاں میز پر رکھا تھا۔
انور نے خط لینے کے لئے ہاتھ آگے بڑھایا۔ لیکن لیڈی نے کہا

” خبردار۔!“

پھر نجی سے کہا۔

” دیکھو کس کا خط ہے اور کیا لکھا ہے؟“

نجی نے خط پڑھنا شروع کیا۔ پڑھ کر پھر لفافے میں رکھ لیا اور کہنے لگی۔
” فرختہ کا خط ہے۔“

لیڈی جمیڈا ٹھکڑے بیٹھ گئی اور صوفے کی پشت سے ٹیک لگا کر پاؤں پھیلاتی ہوئی کمزور اور نحیف آواز میں امیہ سے کہنے لگیں۔

” گلو کوز۔“

وہ جلدی سے گلو کوز کا ایک گلاس بنا لائی اسے انہوں نے ایک ہی سانس میں ختم کر دیا۔ نجی نے بڑے پیار سے پوچھا۔
” کیسی طبیعت ہے ممانی جان؟“

وہ بولیں۔

” بے حیا ہوں کہ زندہ ہوں!“

پھر فرمایا۔

” خط میں کیا لکھا ہے سناؤ!“

وہ بولی۔

اس نے اسٹیفے پیش کیا ہے۔

گیرٹی ہوئی لیڈی جمیڈا کہنے لگیں۔

” پورا خط سناؤ۔“

نجی نے کچھ تامل کے بعد لفافے سے خط نکالا اور پڑھنا شروع کر دیا

سرکار عالیہ

میں ایک بد قسمت ان لوگوں میں سے ہوں کہ جہنم سے جنت میں آ کر پھر جہنم واپس جانے پر مجبور ہوں، جنت مجھے اس نہیں

آسکی۔ شاید میرے لئے جہنم ہی مقدر ہو چکی اور بندہ مقدرات کے معاملے میں بے بس اور مجبور ہے اللہ کی مرضی سے کون نجات کر سکتا ہے۔

اس مدت میں جو میں نے یہاں گزاری ہے، آپ کا نقش میرے دل ناتواں پر نام ہو گیا ہے جو اٹھٹ ہے جو کبھی نہیں مٹ سکتا، آپ کی محبت اور شفقت میری زندگی کا قیمتی سرمایہ ہے اور اس پونجی کو جان سے زیادہ رکھوں گی۔

میں کیوں جا رہی ہوں؟ یہ سوال ضرور آپ کے دل میں پیدا ہوگا لیکن اس کا جواب سچ پوچھئے تو میرے پاس بھی نہیں ہے شاید مجھ پر بتوئی کیفیت طاری ہے۔ شاید یہی جنون ایک مرتبہ مجھے درد کی ٹھوگر میں کھلوائے گی۔ کہاں گی۔ اور اس کے سوا کچھ بھی کیا سکتی ہوں۔ مجھے کسی سے شکایت نہیں ہے میں اس کے گھر کے ہر فرد کی ممنون ہوں!

آپ سے دور لیکن ہمیشہ آپ کی
فہرستہ

۱۴

بیٹی جمید پر دیوانگی کی سی کیفیت طاری ہو گئی۔ انہوں نے انور کی طرف
گھور کر دیکھا اور دیوانوں کی طرف بڑبڑانے لگیں۔
”فردریہ تیری حرکت ہے قلعاً تو نے اسے یہاں سے رخصت ہو جانے
پر مجبور کر دیا۔“

انور اپنے آپ کو واقعی مجرم سمجھ رہا تھا۔ مجرم کی طرح زاموش کھڑا رہتا
بیٹی جمید نے دیوانوں کے سے جوش و خروش کے ساتھ کہنا شروع کیا۔
”تو نے پردہ پگنڈا کر رکھا ہے کہ مجھے بہت زیادہ چاہتا ہے، دنیا میں سب
زیادہ چاہتا ہے۔ لیکن تجی اور امینہ تو بھی گواہ رہنا، میرا قاتل میرا لڑکا
ہے وہ لڑکا جو مجھے سب زیادہ چاہا کرتا تھا۔“
بچی نے بیٹی جمید کے منہ پر ہاتھ رکھ دیا اور وہ بولی۔
”ممانی جان ایسا نہ کہئے۔ بھلا کہیں یہ اندھیر بھی مہک رہے ہے؟“
وہ کہتے لگیں۔

”بیٹی اسی دنیا میں سب کچھ ہونا ہے۔ خیر مجھے زندگی کی ہوس بھی نہیں ہے
اور شہ خندہ کے بعد تو زندہ رہنا ہرگز ہے۔“
بچی بے قرار ہو کر بولی۔
”کروں گی!“

وہ پھر زور زور سے سانس لینے لگیں۔ جیسے سانس اکھڑ رہا ہو، بچی نے
 چہرہ جلدی سے گلو کوز کا ایک گلاس بنایا اور بڑے پیار سے کہا۔
 "قدموں پڑتی ہوئی ہمانی جان، خدا کے لئے اپنے ادھر اتنا ظلم نہ کیجئے
 دو گھونٹ پی لیں۔"
 "کیوں پیوں؟ کیا اس لئے کہ تو اتنی آجائے؟ کیا اس لئے کہ
 زندہ رہ سکوں؟"

وہ بولی۔

"جی۔۔۔"

بڑی جیند نے سقارت سے اس کی طرف دیکھا۔

"نہیں۔۔۔ مجھے زندگی نہیں چاہیئے۔ فرخندہ کو کھوکھو کھومر جانا چاہتی ہوں
 اولاد سے بڑھتی ماں کو سکھ ملتا ہے۔ مجھ توڑ سلی، کمزور اور بیمار ماں کو اولاد
 کی طرف سے جو سکھ مل رہا ہے وہ تم نے اپنی آنکھوں سے رکھ لیا۔ مہاؤ
 یہ گلاس میں نہیں پیتی ایک گھونٹ بلی!"

بچی نے لیڈی جیند کے قدموں پر سر رکھ دیا۔

"دیکھو اس کے لئے ٹھنڈ نہ کیجئے۔ میں وعدہ کرتی ہوں، جس طرح بھی بن
 پڑے گا۔ فرخندہ کو ڈھونڈھ نکالوں گی۔ آخر وہ جا کر کہاں سکتی ہے ملک
 چھوڑ کر تو نہیں روپوش ہو سکتی، میں اس کی تلاش میں خود و شہر شہر گھوموں گی ادنیٰ
 دوڑاؤں گی۔ اخبارات میں اشتہار دوں گی، پیر صاحب سے تعویذ حاصل کروں
 گی، درگاہوں پر جا کر دعا کروں گی، منت مانوں گی۔ وہ مل گئی تو سو فیروں کو
 کھانا کھلاؤں گی۔"

خدا کی قسم ہمانی جان، اگر میرے دم میں دم ہے تو میں ضرور فرخندہ کا کھونڈ
 لگالوں گی۔ مجھے اتھوڑا سا موقع تو دیں۔"
 انور نے بچی سے مخاطب ہو کر کہا۔
 "میں تم سے پہلے اسے تلاش کروں گا۔"

پھر اس نے بھی ماں کے قدموں پر سر رکھ دیا اور کہنے لگا۔
 ” اُمی اب وہ بات کہنے پر مجبور ہو گیا ہو گیا ہوں۔ جو مرتے دم تک مجھ سے
 نہیں قبول کر سکتا تھا۔“

لیڈی جمیڈ نے زبان سے کچھ نہ کہا۔ لیکن سوالیہ نظروں سے اس کی طرف
 دیکھنے لگیں۔ وہ سلسلہ کلام جاری رکھتا ہوا بولا۔

” اُمی۔ میں فرخندہ سے محبت کرتا ہوں، اسی رشتہ سے محبت کرتا
 ہوں۔ جب پہلے پہل میں نے اسے اسٹیشن پر دیکھا تھا۔ اس دن سے
 محبت کرتا ہوں جب پہلے پہل اس گلہ میں اس نے قدم رکھا تھا۔ مجھے اپنے
 اوپر ناز تھا کہ میرا دل کوئی نہیں جیت سکا۔ لیکن فرخندہ نے اُسے پہلی
 نظر میں فتح کر لیا۔ میں بالکل سمجھی سوچ بھی نہیں سکتا تھا کہ میں ہتھیار ڈال
 سکتا ہوں۔ لیکن میں بالکل ہنتا ہوں۔ اُمی یقین کیجئے۔ میں تلاش کریں گا۔ درہ
 اپنی جوانی دے دوں گا۔ اور آپ جانتی ہیں۔ اور جھوٹ نہیں بول سکتا جو
 کہتا ہے وہ کرتا ہے۔“

لیڈی جمیڈ نے گلاس نجی کے ہاتھ سے لیا اور گھونٹ گھونٹ کر مکے
 پینے لگیں۔

(۱۵)

فرخندہ کی گمشدگی کو ایک ہفتہ سو بچا تھا۔ انور اس کی تلاش میں زمین کا گز بنا ہوا تھا۔ لیڈی جمیڈ کو چپ لگی ہوئی تھی۔ نہ وہ منہ سے بولتی تھیں نہ سر سے کھینتی تھیں۔ کھاتی پہلے ہی کونسا ایسا زیادہ کھیتیں۔ اب تو دو لقمے بھی مشکل سے بچی کی زیر دستی یا انور کے اصرار سے کھا لیتی تھیں۔

انور سے انہوں نے بول چال بالکل بند کر رکھی تھی، بچی کی سفارش اور منت سماجت اور خود انور کے ہاتھ پاؤں جڑنے کا نتیجہ یہ ہوا تھا کہ اگر کوئی بات پوچھا تھا تو مختصر سا جواب بے رخی کے ساتھ دے دیتی تھیں۔

انور نے کہا۔

”ممائی جان اتنا ظلم تو نہ کیئے بھائی صاحب پر!“

وہ توری چڑھا کر بولیں۔

”ظلم اس نے کیا یا میں نے؟“

”لیکن اب تلافی بھی تو زرد رشتور سے کر رہے ہیں!“

”لیکن کیا فائدہ؟ کیا بے سانپ نکل اب لیکر پیٹا کر!“

”نہیں ممائی جان، ایسا نہیں ہے میں نے اندازہ کر لیا ہے واقعی انہیں

فرخندہ سے بے پناہ محبت ہے۔“

”جھوٹا ہے!“

اُسے تو ان کے دشمن بھی لگتے ہیں کہ وہ جھوٹ بولتے ہی گردن پر کوئی

پھری رکھ دے، تب بھی ان کی زبان سے غلط بات نہیں نکل سکتی۔

لیڈی جمیڈ نے کوئی جواب نہیں دیا، وہ کہنے لگی۔

”بے چارے کی حالت نہیں دیکھی جاتی، نہ کھانے کا ہوش سے نہ سونے کی فکر، دن رات، بس اسی فکر میں غرق رہتے ہیں، صبح ہوئی، موٹر لی اور دنیا جہاں کی خاک چھلنے لگے۔ فرخندہ کی تلاش میں ویسے بھی وہ کون سے فیشن کے قائل تھے۔ لیکن اب تو ایسی حالت بنالی ہے، جیسے جیل سے بھاگا ہوا قیدی مجھے تو ترس آتا ہے بے چارے پر!“

”اگر وہ واقعی وہ اس سے محبت کرتا ہے تو اس نے ایسا طرز عمل کیوں اختیار کیا کہ وہ تنگ آکر چلی گئی۔“

”ممانی جان ہر شخص کا مزاج جدا ہوتا ہے طبیعت الگ ہوتی ہے وہ ہیں۔ اسی طرح کے ناقابل فہم سے آدمی کریں گے محبت، معلوم یہ ہونفرت کر رہے ہیں۔ جان دے دیں گے۔ لیکن اظہار محبت نہیں کریں گے۔ محبت بے انتہا کریں گے۔ لیکن کیا مجال ہے کہ جو کوئی ایسی بات کہیں یا جس سے محبت ٹھکنی ہو، یہ دیوانگی ہے یا نہیں؟“

”نزد رہے۔ لیکن حلف لے لیجئے، وہ فرخندہ سے بے انتہا محبت کرتے بتاؤں کل میں نے کیا دیکھا چوڑی چوڑی۔“

اشتیاق کے ساتھ لیکن بے پردائی کا اظہار کرتی ہوئی کہنے لگیں۔

”تو کیا بتائے گی؟“

”وہ کہنے لگی۔“

”کسی کام سے کل میں اس کمرے میں گئی، جہاں بھائی صاحب کام کرتے ہیں۔ یوں ہی نہ جانے کیوں میرا یاغندان کی میز کی دروازہ تک پہنچا اور اسے کھول لیا اور اسے دیکھ کر میں حیران رہ گئی۔“

”کیوں کوئی عجائب خانہ رکھا ہوا تھا اس میں؟“

”وہ ہنستی ہوئی بولی۔“

” ہاں ممانی جان واقعی عجائب خانہ تھا۔ فرخندہ کی کئی تصویریں۔“
 ” فرخندہ کی تصویریں۔؟“
 ” جی۔“

” یہ اس کے پاس کہاں سے آئیں؟ اس نے خود تو کبھی کوئی تصویر کھینچی ہی نہیں
 ” جی بھائی صاحب نے اپنے دست مبارک سے کھینچی ہیں، ہر تصویر پر
 تاریخ درج ہے اور تاریخ کے ساتھ کوئی اچھا سا جچتا ہوا شعر بھی!“
 ” لیکن یہ تصویریں کس وقت کینچ لیں اس نے؟۔ وہ تو اس سے بات
 بھی نہیں کرتا تھا۔“
 ” یہ تو کمال ہے۔ اس طرح چوری چوری یہ تصویریں کھینچیں کہ کس کو ہتہ
 نہ چل سکا۔“

وہ غم اور غصے کے لمبے میں کہنے لگیں۔

” ان باتوں پر مجھے اور زیادہ غصہ آتا ہے۔“

” کیوں ممانی جان۔ کیا اب بھی آپ کو یسٹن مہنیں آ رہی ہیں کہ وہ فرخندہ سے
 محبت کرتے ہیں؟“

” سوال یہ ہے کہ وہ اگر وہ محبت کرتا تھا تو محبت ہی کرتا، نفرت ایسزادی اور
 طرح خانی کے انہار کی کیا ضرورت تھی؟“

” ہنسنے ہوئے، یہ تو ان کی ادا ہے ممانی جان!“

” پہلی مرتبہ لیڈی جیمز کے ہونٹ ذرا کے مستم سے آشنا ہوئے کہنے لگیں

” جی ہاں۔ کسی کی جان گئی، آپ کی ادا ٹھہری!۔ وہ بیچارہ ہی نہ

جانے کہاں ٹھوکریں کھا رہی ہوگی، اور صاف جنرل کے شان دکھانے میں لگے

ہوئے تھے۔ اس نے اگر ذرا شرافت کا برتاؤ کیا ہوتا۔ کہاں بجا سکتی تھی

سچ کہتی ہوں۔ وہ مجھے بہت چاہتی تھی۔ میری محبت تو جوانی ہی وہ کسی قیمت

پر مجھے چھوڑ کر نہیں۔ اس نے میری وہ خدمت کی ہے کہ کیا سگی اولاد کرے گی۔

اور پھر کچھ سوچتی ہوئی بولیں۔

” اور کیا صرف میری؟ — یہ نمک حرام اور احسان فراموش، اب سے دور
 جب بیمار پڑا ہے۔ تو اس نے نرسی کو طلاق پر بٹھا دیا اور دن رات اس کی خدمت
 کرتی رہی۔ اس کے ہنسیاب کا رتن تک اس نے اپنے ہاتھ سے میرے منع کرنے
 کے باوجود صاف کیا ہے!“

” ہاں۔ کہتے تھے۔“

” کیا کہتا تھا؟“

” یہی جو آپ بیان کر رہی ہیں اور جب یہ واقعہ بیان کر رہے تھے تو ان کی
 آنکھوں میں آنسو آگئے تھے۔“

وہ تین کے ساتھ بولی۔

” آنسو۔ مگر مجھ کے آنسو!“

بچی نے جیرت کے ساتھ لیڈی جمیڈ کو دیکھا اور کہنے لگی۔

” ممانی جہان آپ فرخندہ کو اتنا زیادہ چاہتی ہیں کہ چھلنے والارے اور
 محبوب بیٹے تک کو داڑوں پر لگائے دے رہی ہیں
 وہ منہ سے کچھ نہ بولیں، لیک آنسو نہ روک سکی۔“

(۱۶)

انور اپنے دستریں بیٹھا تھا کہ امینہ آئی اور اس نے کہا -
 " کھانا تیار ہے ؟ "

وہ بولا -

" مجھے کھوک نہیں ہے اس وقت ذرا بھی ! "
 امینہ نے خوشامد کرتے ہوئے کہا
 " دم ہی لقمے کھا لو بیٹے - ! "
 " نہیں - "

امینہ کہنے لگی -

" تو کیا جان دے دو گے اس طرح ؟ "
 وہ کچھ سوچتی ہوئی - کہنے لگی -
 نہ جانے وہ بے چاری زندہ ہے یا نہیں ؟
 انور نے چونکا ہو کر پوچھا -
 " یہ تم کیا کہہ رہی ہو - اس کا مطلب ؟ "
 وہ بولی -

" جس روز وہ گئی ہے اس کی طبیعت خراب تھی - ! "
 اے قرار ہو کر (کیا کہا طبیعت خراب تھی)

ہاں۔ بخار تھا اُسے میں نے پوچھا تو کہنے لگی رات بھر شہدہ ہیں
 اُن بدن ٹوٹ رہا تھا۔ میں نے ماتھے پر ہاتھ رکھا اور نبض دیکھی تو اچھا
 خاصا بخار تھا۔

میں نے کہا موسم خراب ہے کہیں زیادہ خراب ہو جائے۔ آرام کرو کہتے
 لگی ڈر اسرکار کے پاس مو آؤں پھر آکر لیٹ رہوں گی، میں چلی آئی، میں نے رات
 میں دیکھا تم اس طرف جا رہے تھے شاید تم سے کچھ باتیں ہوتی ہوں گی غلطی
 دیر کے بعد وہ سرکار کے پاس آئی وہ خان بہادر صاحب کے ہاں جا رہی تھیں
 وہ چلی گئیں۔ تو میں اس کمرے میں گئی، وہ میز پر بیٹھی کچھ لکھ رہی تھی۔ میں نے
 کہا۔

”تم نہیں مانو گی!“

وہ مسکراتی ہوئی بولی۔

”بھلا تمہارا کہنا نہ مانوں گی۔ لو کام ختم!“

رات میں سچی بیٹھا کیٹیں۔ وہ اس سے ملنے بھی آئیں دونوں میں پرانی جان
 پہچان تھی، ذرا دیر تک خوب گھل مل کے باتیں ہوئیں۔ پھر نہ جانے انہیں کیا
 خیال آیا، خود بھی خان بہادر کے ہاں چلی گئیں۔ ان کے جانے کے بعد میں نے
 پھر آرام کی تاکید کی کیونکہ بخار اب پہلے سے بڑھ گیا تھا۔ وہ جھلا کر کہنے لگی۔
 ”تم تلو بھی تو کسی طرح آرام کیسے کروں؟“

”میں چلی آئی، میں نے خیال کیا بخار کی جھونک میں ایسی بات کہہ رہی
 ہے درنہ اس نے تو کبھی کڑوے بولی نہیں بولے۔ مجھے کیا معلوم کہ گھر
 سے رخصت ہونے کی تیاریاں کر رہی ہیں۔
 جب سرکار بیگم علی نفی کے ہاں سے آئیں اور
 ہوا کہ وہ چلی گئی۔“

انور بہت اوجہ سے اس کی باتیں سنتا رہا پھر نہ لگا۔

”تو بخار کی حالت میں یہاں سے گئی؟“ میں جب اس سے باتیں کر رہا

تھا۔ تب بھی وہ بجا رہی مبرا تھا۔ باں یاد آیا، اس کی آنکھیں سرخ کھینیں
 اور چہرہ تمتمایا ہوا تھا۔ ”
 امینہ نے کہا۔

” یہی تو میں بھی کہہ رہی ہوں بیٹے۔ ”

انور کو غصہ آ گیا اس نے کہا۔

تم نے پہلے کیوں نہ بتایا۔ شاید وہ مبتیل میں ہوا۔

حیت

(۱۱)

فرخندہ کو عصابی بخار تھا پہلے ہی انجکشن نے اثر دکھایا اور اس کی طبیعت کسی قدر بحال ہو گئی۔ چند روز کے بعد بالکل ٹھیک ہو گئی، ایک دن جھیلہ نے اسے ٹانگ کی خوراک پلاتے ہوئے کہا۔

آخر تم کب سے آگئیں؟ وہ بھی اس بخار میں آیا۔
وہ بولی۔

” چند روز تمہارے پاس رہوں گی۔ پھر جدھر منہ اٹھے گا۔ چلی جاؤں گی۔“
جھیلہ کو فرخندہ کے سبھائی سے بہت پیار ہو گیا تھا۔ ہنسنا میں جتنے دن وہ رہی اس کے اثرات و نقوش اب تک جھیلہ کے دل پر قائم تھے وہ اس کے لئے بہن کی کسک محسوس کرنے لگی تھی اور جب فرخندہ نے رد کے اپنی سرگزشت از ادن تا آخر یعنی ماں کے مرنے سے لے کر بیٹی جھیلہ کے گھر سے رخصت ہونے تک کی بیان کی۔ تب تو اس کا کلیہ بھٹ گیا۔ فرخندہ تو صرف سسکیاں لے رہی تھی۔ لیکن جھیلہ زیادہ جذباتی تھی چھوٹ چھوٹ کر رونے لگی۔

” مجھے ڈھائی سو روپیہ تنخواہ ملتی ہے کچھ اوپر سے بھی آمدنی ہو جاتی ہے برے

ماں باپ کا انتقال ہو چکا ہے کوئی بہن بھائی ہے نہیں آج سے تم میری بہن تھیں
ہو اور بیٹی بھی، بس کہیں تم نہیں جاسکتیں۔

اور پھر انور کا ذکر کرتی ہوئی بولی

میری تو اس جنگلی کے متعلق پہلے ہی کچھ رائے اچھی نہیں تھی، وہ تو تم ہی
تھیں جو اس کی شرافت اور انسانیت کے گن گناہی تھیں، محبت کا نعلق تو
صورت شکل سے کچھ زیادہ نہیں ہوتا میرے خیال میں تم اس بھیمانک شخص سے
لگاؤ محسوس کرنے لگی تھیں اور اگر وہ ذرا بھی لطف دیتا تو محبت بھی کرنے لگتیں
اور اگر ایسا ہوتا تو وہ۔۔۔ تمہاری زندگی اجیرن کر دیتا!

پھر کچھ سوچتی ہوئی کہنے لگی۔

”مور وغیاظ نہیں، مل گیا تو ایسے لتے لوں گی کہ باد ہی تو کرے گا۔
فرخندہ نے اسے روکتے ہوئے کہا۔

تم تو میرے بوش محبت میں نہ جانے کیا کیا کہہ گئیں، میں کس کس بات کا
جواب دوں، وہ تکنتی ہوئی بولی۔
”مجھے کوئی جواب نہیں چاہیے!“
وہ بولی۔

”بہر حال اس طرز عمل کے باوجود میری رائے انور صاحب کے بارے
میں اب بھی وہی ہے جو پہلے تھی۔“
”یعنی۔۔۔“

”دو دیاں کھلی، جھوٹ کیوں بونوں، باقی یہ سچ سے کہ میرے ساتھ ان کا بڑا ناؤ
شرع سے و حشائے ریا سے لیکن میں نے تب کسرا کھٹا رکھی تیر کی بتر کی جواب
دیئے میں حساب کتاب برابر رہا۔“

”تم اب تک اس کے گن گائے جا رہی ہو کیوں۔؟“

وہ بولی۔

وہ میرے کون لگتے ہیں جو گن گائے گی خواہ خواہ، البتہ جو بات ہے وہ

ضرور کہوں گی، انہوں نے میری قرین کی۔ میں نے بدلے لیا۔ یاں ایک بات ضرور ہے۔

”وہ کیا؟“

”سرکار بہت یاد آتی ہیں!“

”پھر جانا چاہتی ہو شاید وہاں؟“

”ہرگز نہیں کسی وقت پر نہیں، جس گھر میں اللہ صاحب کسٹریف فرما ہوں میں ایک پل کے لئے نہیں رہ سکتی، لیکن سرکار کا احسان بھی زندگی بھر نہیں بھول سکتی، ان کی شفقتیں اعنائیں ایسی نہیں ہیں جنہیں کوئی انسان بھلا سکے۔“

”تو فون کر کے بتا دوں کہ تم یہاں ہو۔“

”پھر وہی اجمقاتہ باتیں۔ سرکار اگر یاد آتی ہیں تو اس کے معنی کہاں سے لئے تم نے کہ میں پھر وہاں جانا اور رہنا چاہتی ہوں۔ اگر تم نے فون کیا یا انہیں کسی طرح خبر ہوئی تو فوراً یہاں سے رخصت ہو جاؤں گی!“

وہ بڑے داعیہ کے ساتھ بولی۔

”اگر جانے دیا۔“

فرخندہ ہنسنے لگی اور گویا ہوئی

”تو کیا تم نے مجھے قید کر لیا ہے“

وہ بولی۔

”یہی سمجھو!“

فرخندہ نے کہا۔

”جی تو نہیں چاہتا تھا میں چھوڑنے کا لیکن یہ بھی نہیں ہو سکتا کہ تم پر اپنا بار ڈال

دوں۔!“

دیپتوری چڑھا کر بولی۔

”بار کیسا؟ میرے اوپر کسی کا بار نہیں ہے، جو میری تنخواہ اور آمدنی ہے وہ

مجموعہ دونوں کے لئے بہت کافی ہے۔“

کچھ سوچتی ہوئی فرخندہ بولی۔
 ”کبھی یہ میں نہیں گوارا کر سکتی، البتہ ایک طرح ممکن ہے!“
 ”وہ کیا، کہہ ڈالو جلدی سے!“
 ”مجھے بھی نرسنگ کا فن سکھا دو!“
 ”نرس بنو گی تم؟“

”تو کیا ہوا؟ - تم نہیں ہو، بلکہ اب ہیڈ نرس ہو۔
 ذرا دیر تک جھیلے غور کرتی رہی، پھر اس نے کہا۔
 ”بہر حال میں تمہیں اپنے سے جدا نہیں کر سکتی اگر تمہاری یہی شرط ہے تو
 مجھے منظور ہے۔“

فرخندہ خوش ہو گئی اس نے کہا۔
 ”تم نے واقعی بہن ہونے کا حق ادا کر دیا!
 اتنے میں بارن کی آواز آئی، پھر دروازے پر دستک ہوئی، اما نے
 دروازہ کھولا۔ اور ایک خوش شکل اور خوش پوش نوجوان اندر داخل ہوا فرخندہ
 کو دیکھ کر ٹھٹھک گیا۔ وہیں دروازے پر کھڑے کھڑے اس نے کہا۔
 ”آپا نے آج کھانے پر بلایا ہے تمہیں۔“

وہ بولی!

”میں نہیں آ سکتی۔ میرے یاں تھماں آئے ہوئے ہیں!“
 ”تھماں کی بھی دعوت کی ہے۔“

”ہمارا تھماں کسی دوسرے کا تھماں نہیں بن سکتا!“

”تو پھر یہاں کھانا حاضر کر دیا جائے گا۔!“

پھر جاتے جاتے اس نے کہا۔

”اگر تم نہ آئیں تو آپا روٹھ جائیں گے، لاکھ منادگی۔ مگر وہ منٹے سے رہیں!“

دونوں میں یہ باتیں بڑے دلچسپ اور بے تکلفانہ انداز میں ہوئیں۔ اس
 کے جانے کے بعد فرخندہ نے اُسے پوچھا۔

” کون تھے یہ ذات شریف ؟ باقی تو اس طرح کر رہے تھے، جیسے نہ جانے کب کے مراسم ہوں !“

وہ مسکراتی ہوئی بولی۔
 ” یہ خان بہادر علی تقی خان کے صاحبزادے ہیں، ان کی بہن میری مریض ہیں !“
 ” اور اب یہ مریض ہو گئے ہیں ؟“
 وہ ہنستی ہوئی کہنے لگی۔

ہاں۔ لیکن یہ نور کی طرح مردم کش احسان فراموش احسان فراموش اور غدار نہیں ہے۔ اس میں محبت ہے۔ وہ دقا ہے انسانیت ہے میرا اس کا جوڑ کیا ؟ یہ امیر ابن امیر، میں غریب تلاش، مفلس، لیکن واقعی محبت کرتا ہے اور شادی پر بچلا ہوا ہے اس کی بہن میری سچی دوست ہے وہ مجھے راضی کرنے کی کوشش کر رہی ہے۔ دل دجان سے۔“

” تو کیا تم راضی نہیں ہو۔“
 ” دل سے تو ہزار جہان سے راضی ہوں، لیکن ذرا آزار ہی ہوں !۔“
 ” سچ کہنا کیسا تھا ؟“
 ” اور صاحب سے بھی سزا۔ دونوں ہنسنے لگیں۔“

(۲)

اس واقعہ کے دوسرے دن جیلہ کی ماما جو کھانا پکانے اور گھرانے رکھنے پر مامور تھی، تین روز کی رخصت پر چلی گئی اور اپنی ایک عزیزہ کو قائم مقام کے طور پر رکھ گئی۔ جیلہ کو کیا عذر ہو سکتا تھا۔ اس نے بات مان لی۔ نئی ماما آئی اور کام پر لگ گئی، فرخندہ نے نوٹس بھی نہیں لیا، صبح کو دونوں ناشتے کے انتظار میں بیٹھی تھیں کہ نئی ماما ناشتے کی ٹرے لے کر حاضر ہوئی فرخندہ اخبار پڑھ رہی تھی۔ جیلہ سن رہی تھی، دعتہ بڑے زور کا جھنکا کا ہوا ماما کے ہاتھ سے ٹرے گر پڑی تھی، ناشتہ فرش پر بکھر گیا تھا اور برتن چکنا چور ہو گئے۔

یہ دھماکہ سن کر دونوں چونک پڑیں۔ جیلہ نے بگڑ کر کہا۔

یہ کیا کیا۔ ؟

لیکن فرخندہ بجلی کی سی تیزی سے اٹھی اور زینب بوا کہہ کر اس کے گلے سے لپیٹ گئی۔

دونوں کی آنکھوں میں آنسو بھرا آئے، فرخندہ نے کہا۔

”تم یہاں کیسے ؟“

وہ بولی۔

”میں خود تمہیں دیکھ کر حیران رہ گئی!“

جیلہ اٹھ کھڑی ہوئی اور کہنے لگیں۔

اچھا بھائی تم دونوں اطمینان سے راز دیناز کی بائیں کرو۔ ہم تو چلے! فرخندہ نے پوچھا۔

اور ناشتہ ہوا۔

وہ مسکراتی ہوئی بولی۔

خدا کانٹھیں کو سلامت رکھے، ناشتہ بہت ہا۔

وہ اپنی ڈیوٹی پر چلی گئی۔

اس کے جانے کے بعد دونوں میں باتیں ہونے لگیں، فرخندہ نے اپنی ساری سرگزشت از اول تا آخر سنا دی وہ روتی جاتی تھی اور فرخندہ کی داستان درد سستی جاتی تھی، اپنی کہانی سنا چکنے کے بعد فرخندہ نے زینب سے کہا تم بھی تو اپنی سنا چکنے کے بعد فرخندہ نے زینب سے کہا۔

تم بھی تو اپنی کہو۔

وہ بولی۔

بیٹی میں کیا کہوں؟ عائشہ کے برتاؤ نے میرے دل کے ٹکڑے کر دیئے تھے تم پر جو ظلم ہو رہے تھے انہیں نہ میں روک سکتی تھی نہ برداشت کر سکتی تھی۔ لہذا چلی گئی!۔

لیکن کہاں؟ تمہارا تو کوئی تھا ہی نہیں؟

خدا تو تھا۔ جاوید منزل سے نکل کر ایک اور صاحب کے ملازم ہو گئی وہ پولیس میں ملازم ہیں، جانے کیا عہدہ ہیں۔ ہو گا کوئی خدا معلوم کیا بات ہے ان کی اپنے انسروں سے بٹنی نہ تھی، آج یہاں تبادلہ ہو گیا، کل دباں کا اس صرح وہ سلیم پور آ گئے، اب پھر ان کے تبادلے کے احکام آ گئے اور وہ کسی اور شہر چلے گئے، بڑا اصرار کر رہے تھے کہ میں بھی ساتھ چلوں، لیکن اب جی اکتا گیا ہے، وہیں دیس گھومنے سے ساری زندگی محنت کی، اب تمہی کو نے میں بیٹھ کر اٹھ کر دوں گی۔ خدا کے فضل سے اتنا پاس جمع ہے کہ دال روٹی کھا کر گزر کروں

گی، خدا کے فضل و کرم سے اتنا پاس ہے کہ کسی کے سامنے ہاتھ نہ پھیلاؤں
گی، تمہارے ہاں جو مانو کر تھی، اس کا گھر ہمارے پولیس افسر صاحب کے
بنگلے کے قریب تھا۔ یاد اللہ تعالیٰ، خوشامد کرنے لگی۔ تو تین دن کے لئے آگئی
اس کی ماں بڑی اچھی عورت ہے کہتی ہیں رہو۔

فرخندہ نے زرد دیتے ہوئے کہا۔

”رویاں نہیں یہاں رہو۔“

وہ بولی۔

اب تم جہاں ہو رویاں میں۔ لیکن واہ میرے مولا کا کیا کہنا ہے۔ تیرا
دانتی تیرے ہاں دیر ہے اندھیر نہیں۔

فرخندہ حیرت سے اُسے دیکھنے لگی پھر گویا ہوئی۔

یہ کیا کہنے لگی ہوا۔

وہ ایک ٹھنڈی سانس لے کر بولیں۔

”غزدر کا سر نیچا۔“

لیکن ہوا کیا ہے؟

”دہی جو ایسے لوگوں کے ساتھ ہوا کرتا ہے سلمیٰ بیگم کو، بیضہ ہوا وہ دنیا سے
رضخت ہو گئیں۔ ارشاد نے دوسری شادی کر لی، سہیلہ کی ایک امیر کبیر سے

شادی ہو گئی۔ حقوڑے ہی دنوں بعد ساس بہو میں چلنے لگی۔ نہ جانتے
نے زہر دے دیا یا واقعی کچھ گڑ بڑ ہو گئی، مرا ہوا بچہ پیدا ہوا، سارے

بدن میں زہر پھیل گیا، وہ بھی اللہ کو پیاری ہوئی۔“

”باٹے۔ یہ کیا کہہ رہی ہو تم؟“

ہاں بیٹی اور میاں سہیلہ!

کیا انہیں بھی کچھ ہو گیا ہے؟

کیسے نہ ہوتا!

وہ مومے ٹھیکے دار کی لڑکی بیاہ لائے اس لڑکی نے گھر میں آتے ہی صفایا

کر دیا۔ ساری دولت ہتھیالی۔ جہاد اور اپنے نام لکھوالی اور شہر کو اپنے ساتھ لے کر نیکے جا کر رہنے لگی۔

” تو — ؟“

” لیکن جوئے کی لذت، برن ہوتی ہے ماشاء اللہ داد اور سسر دونوں اول درجے کے جواری، نتیجہ یہ ہوا کہ حقوڑ سے ہی دنوں میں ساری دولت ختم، اور ایہ نکل گیا۔ بیوی نے آنکھیں دکھائیں، اسسسر نے نظر بدلی، جیب خالی، کہہ یہ کیا آؤ دیکھا نہ تاؤ، پسٹول اٹھایا دھائیٹ۔ بیوی خون میں لت پت گری اور ختم، پھر دھائیٹ اور سسر صاحب تیزی سے بھاگے لیکن پیٹھ پر گولی لگی۔ اور آہ کر کے وہیں ڈھیر ہو گئے۔ ایک مرتبہ پھر دھائیٹ، اور وہ جوان جہان لوط کا تورا ہو کر گرا اور ایڑیاں رگڑتا ہوا ختم ہو گیا۔“

” کون ختم ہو گیا؟“

” سہیل اور کون۔۔۔ بیوی کی جہان لی، سسر رارا اور خود کشی کر لی۔“

فرخندہ رونے لگی۔ اس نے کہا۔

” مائے غضب۔ سارا گھر تباہ ہو گیا۔!“

وہ بغیر کسی تاثر کے بولی۔

” ہاں بیٹی یہی ہوتا ہے!“

” ظلم کی کھیتی کبھی نہیں چھلتی

ناؤ کاغذ کی کبھی نہیں چلی

” ظلم کی کھیتی سوکھ گئی، کاغذ کی ناؤ بیٹھ گئی، بڑی عبرت ہوتی ہے

” لیکن بوا، ممانی جان کہاں ہیں؟ ان کا کیا حال ہے؟“

” وہ بولی!“

” بہت بُرا بیٹی۔ سوکھ کر چمڑخ ہو گئی ہیں لیکن ہیں سخت جان بیٹی کا غم سہا، بیٹے کی لالچی اور طوطا چستی برداشت کی، پھر اس کی موت کا گھاؤ بھی جھیل گئی۔ زندہ ہیں لیکن مردے سے برتر، بیمار رہتی ہیں، نہ چلا جاتا ہے

، نہ بیٹھا جاتا ہے ہر وقت بیٹھی رہتی ہیں اور اپنے گناہوں کا ماتم کرتی رہتی ہیں۔ نہ جانے زندہ بھی ہیں یا اللہ کو پیاری ہو گئیں۔
 ”یہ واقعہ کب کا ہے؟“
 ”ہو گئے ہوں کوئی درہمینے، شاید بس پانچ دن زیادہ ہو گئے ہوں۔“
 ”ہوں!“

”تمہیں کیسے معلوم ہوا؟“
 ”اس واقعہ کے چند دن بعد ہمارے پولیس آفیسر صاحب دورے پر مرزا پور گئے ہوئے تھے، مع بال بچوں کے میں بھی ساتھ ایک دن راستے میں امجد مل گیا تھا، اس نے بتایا تھا، رہا نہ گیا اس کے ساتھ عائشہ سے ملنے گئی وہ محلوں میں رہنے والی عورت اب معمولی سی کوٹھڑی میں رہ رہی ہے جس کا کرایہ سات روپہ ہینے ہے جاوید منزل تو نیلام پر چڑھ گئی، میرے آٹھ سو نکل آئے میں نے پوچھا“
 ”گزر کیسے ہوتی ہے؟“

منہ سے کچھ نہ کہا۔ آسمان کی طرف ہاتھ اٹھا دیا اور رونے لگیں، یعنی اللہ کسی نہ کسی طرح کام چلا ہی دیتا ہے۔

باہر آئی تو میرے پاس پچاس روپے تھے وہ امجد کے حوالے کئے کہ دو دارو کا خیال رکھے۔ جاوید کے ایک دوست ہیں وہ پابندی سے تیس روپے لے رہے ہیں۔ لیکن تیس روپے ہینے سے کیا ہوتا ہے اس زمانے میں؟
 ”امجد کہیں اور نوکر ہے صلح و شام آکر خیر لے جاتا ہے۔“
 ”فرقہ سسکیاں لے لے کر دتے لگی۔ اس نے کہا۔“

”بوا اب میں یہاں نہیں رہ سکتی!“

”کیا کر دگی بیٹی؟“

”مرزا یور جاؤں گی۔ وہاں کوئی ملازمت تلاش کروں گی، ممانی جان کی خدمت کروں گی۔ انہیں خیرات کے ٹکڑوں پر نہیں پلنے دوں گی کچھ بھی ہو۔ وہ میرے اموں کی بیوی ہے میرا فرض ہے کہ میں ان کی خدمت کروں۔“

زینب حیرت سے فرخندہ کو دیکھنے لگی۔ اس نے کہا۔
یہ تم کیا کہہ رہی ہو۔؟
وہ بولی۔

ہاں ہوا، میں اپنا فرض ضرور ادا کروں گی!

ڈیوٹی سے جمیلہ واپس آئی تو فرخندہ مرزا پور جانے کے لئے پایہ رکاب
کھتی۔ اس نے سارا واقعہ اسے بتا دیا اور کہا۔

”میں اب ایک پل یہاں نہیں رہ سکتی، تم سو روپے مجھے قرض دے دو
انشاء اللہ جلد ادا کروں گی!“

جمیلہ نے سمجھ لیا۔ یہ اس وقت کسی کا کہا نہیں مانے گی۔ اس نے سو
روپے کے بجائے پانچ سو روپے ادر کہا۔

”بحث نہ کرو، نے نو، میرا تمہارا معاملہ ایک ہے جب واپس کروگی
لے لوں گی۔ لیکن وہاں نہ جاتے کیا ضرورت پیش آئے اس کے بعد بھی ضرورت
ہو تو بے تکلف منگا لینا۔ اور خط برابر لکھتی رہنا۔“

(۵)

فرخندہ کو مرزا پور گئے ہوئے دو دن ہو چکے تھے۔
 جمیلہ بیٹی اس کو یاد کر رہی تھی کہ منظر اپنی بہن زہرا کے ساتھ دارد ہوا۔
 وہی سخاں بہادر علی نقی کا لڑکا۔
 ان دونوں کو دیکھ کر کھوڑی دیر کے لئے جمیلہ فرخندہ کو بھول گئی زہرا نے
 آتے ہی فرمائش کی۔

”بھئی گھر کی چائے چھوڑ کر آئے ہی ذرا جلدی بند و بست کریں۔“

منظر نے دخل در معقولات کرتے ہوئے کہا۔

”ہم چائے پیتے نہیں کافی پیتے ہیں۔ ہمیں کافی چاہیے۔“

وہ مسکراتی ہوئی بولی۔

یہ ہوٹل نہیں ہے جہاں فرمائشی چیزیں ملا کرتی ہیں۔

پھر جلد سے وہ اٹھی اور بڑے اہتمام کے ساتھ مع لوازمات کے چلے

تیار کر لائی۔

چائے کا دور لگا۔

زہرا نے کہا۔

”کھسی جمیلہ منہ میٹھا کر او تو ایک خوشخبری سنائیں۔“

جمیلہ نے آنجان بنتے ہوئے کہا۔

اپنی پیالی میں دو کے بجائے دس پیچھے شکر کے ڈال رو منہ میٹھا ہو جا۔ نکا۔
 زہرا ہنسنے لگی۔ جمیلہ نے کہا۔

”اب تم بہت خوش دکھائی دے رہی ہو، کیا بات ہوئی ہے؟“
 وہ بولی۔

بھئی آج بہت بڑا معرکہ سر کیا ہے ہم بھائی بہن نے!۔
 جمیلہ سوالیہ نظروں سے اس کی طرف دیکھنے لگی اور بولی۔
 قصدی بیٹے کے سامنے آخر بابہ زورت باپ کو ہتھیار ڈال دینا پڑے۔
 جمیلہ سمجھ تو گئی، لیکن بظاہر نہیں سمجھی۔ کہنے لگی۔

”وہ کس سلسلے میں؟“

زہرا نے چھپرتے ہوئے کہا۔

”وہ کس سلسلے میں؟“ اب اتنی نادان نہ بنو۔ ارے بھائی ابا جان نے تمہیں

اپنی بہو بنانا منظور کر لیا ہے۔

”جمیلہ چیپ ہو گئی زہرا نے چھپڑا۔“

”چیپ کیوں ہو گئیں۔ حالانکہ دل میں لڑو پھوٹ رہے ہیں۔“

زیر لب بتسم کے ساتھ جمیلہ نے کہا۔

”وہ کوئی اور لوگ ہوتے ہوں گے۔“

زہرا نے کہا۔

”وہ تم ہو۔ جس کا نام جمیلہ ہے اور جو ہمارے بھائی منظر کی بیوی بننے

والی ہے!۔“

منظر نے ٹوکا۔

”اور جو کبھی منظر سے سیدھے منہ بات نہیں کرتی، اگرچہ اسے دل دہان

سے چاہتی ہے!۔“

جمیلہ اب بھی خاموش

”کیوں بھئی سچ؟“

وہ مخفا ہوتی ہوئی لولی۔

”اب سنوگی کچھ میرے منہ سے!“

منظہر پھر لول پرٹا

”نیکی اور پوچھو پوچھو، اس روز ہماری آپا زہرا، تمہارے کانے کی تعریف
بھی بہت کر رہی تھیں۔ ضرور سناؤ، ہم گوش برآوازہ ہیں۔“
منظہر اور زہرا یہیں صرف ایک سال کی چھوٹائی برائی تھی اس لئے دونوں
بہت زیادہ بے تکلف تھے۔

زہرا نے منظہر کو جھپٹتے ہوئے کہا۔

”تو نہیں چھپے گا۔ ہاں جملہ تو پھر سب منگنی کی رسم ہوتی چاہیے؟“

منظہر نے پھر مداخلت کی۔

”یہ منگنی کیا چیز ہوتی ہے۔“

وہ لولی۔

”تمہارا مطلب تو شاید یہ ہے کہ جھپٹ منگنی پٹ بیاہ۔!“

وہ کہنے لگی۔

”نہیں بھائی جھپٹ منگنی کا سوال ہی نہیں پیدا ہوتا صرف پٹ بیاہ!“

جملہ نے اکتائے ہوئے لہجے میں زہرا سے کہا۔

”جھپٹی دنیا کی کچھ اور باتیں بھی ہیں کرنے کی وہی گھسیٹی باتیں

”مجھے سخت کوفت ہوتی ہے۔ ان خواہ مخواہ کی رول تول باتوں سے۔“

منظہر نے زہرا سے کہا۔

”تم تو سسر کا پر و گرام بنا کر آئی تھیں، یہیں جم کر بیٹھ رہیں۔

زہرا کو جیسے کنبھولی ہوئی بات یاد آگئی، کہنے لگی

”ہاں جھپٹی پڑا دلچسپ پروگرام ہے ذرا شاہی بارہ درہی کی طرف چلتے ہیں!

جملہ نے ابھی کوئی جواب نہیں دیا تھا کہ دروازے پر دستک ہوئی جملہ

نے ماما سے کہا۔

” دیکھنا تو یہی کون ہے؟“

” وہ بولی کوئی صاحب ہیں انور وہ آئے ہیں کہتے ہیں بڑا ضروری کام ہے

— ان کے ساتھ ایک لڑکی ہے۔“

جمیلہ سوچنے لگی، پھر بولی۔

” انور کون ہے میں سمجھ گئی۔ میں سمجھ گئی۔ ضرور لیڈی جمیلہ کے فرزند ارجمند ہیں“

زہرا نے کہا۔

” تو پھر وہ لڑکی تجھی ہوگی۔ چلو منظر چلیں، ہو چکی سیر!“

منظر سوچ ہی رہا تھا کہ چلے یا بیٹھے کہ جمیلہ نے کہا۔

” اب گھر پر آئے ہیں تو ملنا ہی پڑے گا۔“

منظر اٹھ کھڑا ہوا۔

” اچھا بھئی نکالتی کیوں ہو، ہم خود چلے جاتے ہیں اتنے بڑے لوگ جب

حاضری دیں تو ہماری پوچھ کہاں ہو سکتی ہے۔“

جمیلہ روٹھ گئی۔

” مجھے اس طرح کی باتیں اچھی نہیں لگتیں!“

منظر نے کہا۔

” ہمیں تو ہر طرح کی باتیں اچھی لگتی ہیں۔ بشرطیکہ وہ تمہاری ہوں، یا

تمہارے بارے میں ہوں!“

زہرا اٹھ کھڑی ہوئی اور وہ مسکراتی ہوئی بولی۔

اب بیٹھنا کسی طرح مناسب نہیں نہ جانے لوگ کیوں آئے ہیں، اور

کیا کہنا چاہتے ہیں!“ — آؤ چلو۔

یہ دونوں باہر نکلے تو دیکھا، انور اور نجی اپنی شان دار کار میں اجازت کے

منتظر بیٹھے ہیں۔ جمیلہ دونوں کو باہر تک پہنچانے آئی تھی۔ اسے اور زہرا اور

منظر کو دیکھ کر کار سے اتر آئے۔

انور نے منظر سے سوال کیا۔

”تم یہاں کہاں؟“

وہ نہایت سادگی سے پوچھا۔

”کیوں جناب کیا صرف آپ ہی بیمار ہو سکتے ہیں، میں نہیں ہو سکتا؟“

اس جواب پر انور کے سوا سب ہی ہنس پڑے۔

زہرا اور منظر کے جانے کے بعد، جمیلہ نے انور اور نجی سے خوش اخلاقی

سے کہا۔

آئیے تشریف لائیے یہاں کب تک کھڑے رہیں گے۔؟

دونوں جمیلہ کی پیشوائی میں اندر آگئے۔

(۶)

جمیلہ نے ایک مرتبہ پھر چائے کا اہتمام کرنا چاہا لیکن انور نے روک دیا۔
 ”مس جمیلہ تکلف کی ضرورت نہیں۔ میں کچھ ضروری باتیں کرنے آیا ہوں۔
 جمیلہ ویسے ہی کون سی خوش تھی، حضرت انور سے۔ اس انداز میں گفتگو
 کے بعد اس نے بھی چائے کا خیال چھوڑ دیا اور کہنے لگی۔
 ”فرمائیے کیا خدمت کر سکتی ہوں آپ کی؟“
 انور نے کہا۔

”کیا یہاں فرخندہ آئی تھی۔؟“

انور کے منہ سے فرخندہ کا نام سن کر جمیلہ کے تن بدن میں آگ لگ گئی
 اس نے تیوری چڑھا کر کہا۔

”نہ آپ کو مجھ سے یہ سوال کرنے کا حق ہے نہ میں جواب دینے پر مجبور ہوں۔“
 ہسپتال کی جمیلہ اور اس جمیلہ میں کتنا زمین آسمان کا فرق تھا۔ لیکن اس
 جواب سے اس نے سمجھ لیا کہ فرخندہ اب یہاں ہو یا نہ ہو، لیکن جمیلہ اس کا
 حال جانتی ہے۔ اس نے بگڑ کر کہا۔
 ”آپ کو اس سوال کا جواب دینا پڑے گا۔“
 وہ بھی بگڑ کر گویا ہوئی۔

”اگر آپ تہذیب سے بات نہیں کر سکتے تو آپ کے لئے بہتر یہ تھا کہ یہاں

نہک آنے کی زحمت نہ گوارا کرتے اور اب بھی وقت ہمے مناسب یہی ہے
کہ تشریف لے جائیں آپ۔!"

بچی نے صورت حال کی نزاکت محسوس کر لی۔ اس نے انور سے کہا۔
"بھائی صاحب آپ خاموش بیٹھے، عورتوں سے عورتیں ہی اچھی طرح باتیں
کر سکتی ہیں!"
انور خاموش ہو گیا۔ لیکن چہرے سے صاف ظاہر تھا کہ حد درجہ مشتعل اور برہم
ہے۔

پھر وہ جمیلہ سے مخاطب ہوئی۔

"بہن تمہاری صورت دیکھ کر تو یہ گمان بھی نہیں ہو سکتا کہ تمہارا دل اتنا
سخت ہو سکتا ہے؟"

جمیلہ نے جواب میں کہا۔

"آپ نے محسوس کر لیا ہو گا کہ آپ ابھی قیافہ شناس نہیں ہیں!"
بچی نے اس طنز کو شہد کے گھونٹ کی طرح پی لیا اور اسی میٹھے انداز میں کہا
"مجھے اپنی قیافہ شناسی پر ناز ہے میرا قیافہ ہرگز غلط نہیں ہو سکتا۔
لیکن اس وقت کس وجہ سے خفا ہو ہم چلے جاتے، پھر کسی وقت آجاتے
لیکن بہن فرخندہ کے حالات اگر معلوم نہ ہوئے تو کئی آدمیوں کا خون تمہاری گردن
پر ہو گا۔"

جمیلہ کی تیوریاں اب تک پڑھی ہوئی تھیں وہ کہنے لگی۔

"جو لوگ خود ظالم، قاتل اور درندہ صفت ہیں۔ ان کے خون سے مجھے بھردری

کیوں ہو، کل کے مرتے آج مر جائیں!"

اور پھر روہانسی آواز میں کہنے لگی۔

وہ نیک شریف اور پیاری لڑکی، جس پر دشمنوں کو بھی ترس آئے پھوکی
پیاہنی بچلہ میں لت پت آگئی میل پاؤں پاؤں چل کر یہاں آئی۔ مگر یہاں نہ پیچ
نوضرور مر جاتی، ذرا بتانا تو سہی، اس کا خون کس کی گردن پر ہوتا۔؟

بچی نے بڑے ٹھنڈے لہجے میں کہا۔

”ہاں، زی گردن پر۔ لیکن اب وہ کیسی ہے؟“

آنرا اب اس کے بارے میں کہہ کر یہ کیوں ہو رہی ہے؟ زندہ ہے تو کسی کو کیا مر گئی۔ تو کسی سے کیا؟

بچی نے، اور زیادہ ملائم لہجے میں کہا۔

”نہیں میری بہن ایسا نہ کہو، فرخندہ کی زندگی کئی لوگوں کی زندگی وابستہ ہے اور اسے خدانہ خواستہ کچھ ہو گیا، یا وہ نہ ملی تو حمید منزل اجڑ جائے گی۔ جیلہ نے طنز سے بھر پور لہجہ میں کہا۔

حمید منزل اجڑ جائے گی؟ — وہاں کون اس کا ماتم کرنے والا ہے یاد کرنے والا۔ اس سے محبت کرنے والا بیٹھا ہے حمید منزل میں تو رونق آگئی ہو گئی اس کے چلے آنے سے!“

ایسا نہ کہوں؟ کیا دن کو دن اور رات کو رات نہ کہوں؟ سیاہ کو سیاہ اور سفید کو سفید نہ کہوں آخر تم چاہتی کیا ہو۔!“

پہلے صرف ایک بات کا جواب دو۔ اب وہ کیسی ہے؟“

کچھ تامل کے بعد جیلہ نے بتایا۔

”اچھی ہے!“

”اب اسے بخار تو نہیں ہے؟“

”نہیں!“

”مزور تو بہت ہو گئی ہوگی؟“

”نہیں ہے لیکن بیماری کے ساتھ مزوری بھی گئی ہے۔“

”خوش ہو کر اتر سے کہا۔“

بھائی صاحب مبارک، ہماری فرخندہ زندہ ہے تندرست ہے!“

پھر بڑے خوشامدانہ لہجے میں جیلہ سے کہنے لگی۔

”میری بہن ایک بات، بس صرف ایک بات اور بتاؤ!“

انور سے جملہ جس قدر برہم تھی سچی کے طرز عمل نے رفتہ رفتہ اتنا ہی اس سے مانوس کر دیا تھا کہنے لگی۔

”کیا پوچھنا چاہتی ہو؟“

”اب وہ کہاں ہے؟“

”یہ میں نہیں بتاؤں گی!“

”کیوں آخر اس میں تمہارا کیا نقصان ہے۔“

”بہت بڑا نقصان میری عزیز بہن۔“

”مجھے بھی تو معلوم ہوا اس نقصان ہے کی کیفیت؟“

”جب سے وہ گئی ہے ممانی جہان، یعنی لیڈی حمید کا حال ابتر ہے وہ اسے اولاد کی طرح چاہتی تھیں۔ وہ اس پر جان چھڑکتی تھیں۔ وہ اسے دیکھ دیکھ کر جیتی تھیں۔“

”ہاں مجھے معلوم ہوا ہے فرخندہ ہمیشہ ان کا ذکر نہایت عظمت، احترام اور

محبت کے ساتھ لیا کرتی تھی۔“

”وہ اس کے فراق میں ادھ موٹی ہوئی جا رہی ہیں کھانا چھوٹ گیا، نیند غائب

ہو گئی۔ حد درجہ کمزور ہو گئی ہیں۔ اگر یہی لیل و نہار رہے اگر چند روز اور فرخندہ نہ ملی

تو ان کا خدا حافظ!“

لیڈی حمید کی یہ کیفیت سن کر اس کا دل پسچا، لیکن انور کو سامنے دیکھ کر پھر

وہ مشتعل ہو گئی۔ اس نے کہا۔

”جھے لیڈی حمید سے بھدردی تھی۔ ان کا یہ حال سن کر میرا دل کراہ رہا ہے

کاش میں ان کی مدد کر سکتی!“

”کیوں، تم مدد کرنے سے مجبور کیوں ہو؟“

”اس لئے کہ لیڈی حمید اتنی بے پناہ محبت کرنے کے باوجود اسے ظلم سے

بچا سکی، آخر کار وہ ماہ فرار اختیار کرنے پر مجبور ہو گئی۔ پھر اب اگر وہ

فرخندہ کو پالیں، فرخندہ ان کو مل تو جائیں کیا وہ اسے ننگ انسانیت منظام

سے کس طرح بچا سکیں گی؛ پہلے وہ بھاگ جانے پر مجبور ہو گئی تھی۔ اب وہ
مر جانے پر مجبور ہو جائیں گی۔“

انز کا چہرہ سرخ ہو گیا یہ الفاظ سن کر، لیکن فرخندہ کی تحقیق احوال کا
جذبہ اسے مجبور کر دیا تھا کہ کڑوی کیسی باتیں سنتا رہے اور دم نہ مارے اس
نے یہی کیا، نجی نے جس طرح گفتگو کا آغاز کیا تھا اور جس منہج پر گفتگو کو لے
جا رہی تھی۔ اس سے امید پیدا ہو گئی تھی کہ وہ جیلہ سے فرخندہ کے بارے
میں تمام ضروری معلومات حاصل کر سنے میں کامیاب ہو جائے گی۔
نجی نے کہا۔

”جب اس کی زندگی سے حمید منزل کی زندگی وابستہ ہے تو کیونکر ممکن ہے
کہ وہ بدفہم بنے اور مجبور ہو جائے مرنے پر۔۔۔“

”اب تک؟ بھائی صاحب، آپ موٹہ میں بیٹھے جا کر، مجھے اور
مس جیلہ کو کیسوی کے ساتھ تنہائی میں باتیں کرنے دیں۔
اندر خاموشی کے ساتھ باہر نکل گیا۔“

(۷)

جمیلہ کی ڈانٹ کھا کر جس طرح انور خاموش ہوا اور نجی کے کہنے سے جس طرح چیپ چاپ وہ باہر چلا گیا۔ یہ بات جمیلہ کے لئے بڑی حیرت انگیز تھی، وہ کہنے لگی۔

”ان حضرات کو کیا ہوا ہے“

بے ساختہ اس کے منہ سے نکلا۔

”عشق —“

اسی طرح بے ساختہ جمیلہ کو منسی آگئی، اس نے کہا۔

”عشق، انور صاحب کو فرخندہ سے —؟“

نجی نے اقرار میں گردن ہلائی۔

جمیلہ منسنے لگی۔ اس نے کہا۔

”اس سے اچھا اور دلچسپ لطیفہ آج تک میں نے نہیں سنا۔ اگر

تم مجھ سے یہ کہتیں کہ فرخندہ کو اس وحشی شخص سے لگاؤ ہے۔ تو میں مان لیتی“

”کیوں مان لیتیں۔“

”میرا اندازہ کچھ ایسا ہی۔ اس نے ان حضرات کی بلندی کردار اور خوبی

حیرت اور انسانیت نوازی کے وہ جھنڈے گاڑ رکھے ہیں کہ سن سن کر اور

ان حضرات کو دیکھ کر منسی آتی ہے۔ اب کہ وہ نیم جان حالت میں یہاں آئی تھی۔ اب بھی نہ وہ ان کی برائی سننا پسند کرتی ہے نہ خود برائی کراتی ہے بلکہ تعریف کا جو پہلو بھی ملتا ہے۔ اسے شاعرانہ مبالغہ سے بیان کرتی ہے۔

بچی بے ساختہ جمیلہ کے ساتھ چپٹ گئی۔ اس نے کہا۔

”سچ کہتی ہو۔“

وہ بولی۔

”ہمیشہ۔“

بچی نے کہا۔

”تو پھر اب اس وحشی کی کہانی بھی سن لو۔“

اور پھر اس نے سارا ماجرا از اوّل تا آخر جمیلہ کو سنا دیا۔ اس نے کہا۔

”اگر چند روز اور فرخندہ نہ ملی، تو دیکھ لینا خدا نخواستہ بھائی صاحب پاگل ہو جائیں گے۔ یا خود کشی کر لیں گے۔“

جمیلہ کو اپنے کانوں پر یقین نہ آیا کہنے لگی۔

”واقعی؟ — سچ۔“

بچی نے جواب دیا۔

”قسم لے لو، ممانی جان کی حالت دیکھ کر مجھے ان پر ترس آتا ہے اور بھائی صاحب کا حال دیکھ کر خون کے آنسو رونے لگتا ہے جس شخص کا سر کبھی کسی کے سامنے نہیں جھکا تھا۔ وہ اس طرح سرنگوں ہے کہ عبرت ہوتی ہے!“

جمیلہ تردید نہ کر سکی کہنے لگی۔

”ہاں اس وقت کے انداز و اطوار سے تو یہی اندازہ ہوتا ہے؟“

بچی نے خوشامد کرتے ہوئے کہا۔

”تو خدا کے لئے تمہیں اپنی جوانی کی قسم تباہ و فرخندہ کہاں ہے؟“

جمیلہ ہنسنے لگی، پھر اس نے کہا۔

”وہ مرزا پور گئی ہے؟“

”جیرت ہے بچی نے کہا
 ”وہاں کیا کرنے گئی ہے؟“ — وہاں کون ہے اس کا؟ کیا لے گی۔ وہاں
 جا کر؟“

جمیلہ نے مرزا پور کا پورا واقعہ بھی بیان کر دیا۔
 بچی عشق-عشق کراٹھی۔

”شباباش ہے اس خون کو اس شرافت کو۔ اچھا بہت بہت شکریہ آج
 سے ہمارے درمیان نہ ٹوٹنے والے تعلقات قائم ہوتے ہیں۔ تمہارے اس
 احسان کو میں زندگی بھر یاد رکھوں گی۔!“

(۸)

فرخندہ کے آجانے سے عائشہ کو واقعی نئی زندگی مل گئی تھی، ماں پر جان چھڑکنے والی اولاد بھی اتنی خدمت نہیں کر سکتی تھی، جتنی فرخندہ نے کی تھی۔ اس نے اپنے آپ کو فنا کر رکھا تھا۔ اپنی کسی بات کا ہوش نہ تھا۔ فکر تھی تو یہ کہ ممانی جان کی کسی طرح کی تکلیف نہ ہو عائشہ کو روتے دکھیتی تو خود بکھی رونے لگتی۔ روتی جاتی اور آنسو پونچھتی جاتی، عمدہ سے عمدہ تیلذیذ، خوش رنگ اور خوش ذائقہ پرہیزی کھانے اپنے ہاتھ سے اس طرح کھلاتی جیسے ماں چھوٹے بچے کو کھلاتی ہے۔ سونے کا وقت ہوتا تو پاؤں دبانے بیٹھ جاتی اور جب تک سونہ جاتی۔ پاؤں دباتی رہتی گرمی محسوس کرتی تو چاہے ہاتھ مثل ہو جائیں۔ منع کرنے کے باوجود پنکھا جھلی رہتی۔ کیونکہ کسی پریشانی کو ان کے قریب نہ کھینکتی دیتی۔ آتے ہی کٹی رنگ کا سستا کپڑا خوبصورت رنگوں کا لانی اور اپنے ہاتھ سے چار جوڑے سیٹے اور انہیں پہلی مرتبہ نیا جوڑا پہنا کر اتنی خوش ہوئی جیسے پہلی مرتبہ اس نے خود لباس عریب تن کیا ہے۔

فرخندہ کیا آئی۔ عائشہ کی زندگی بدل گئی۔

وہ اکثر سوچا کرتی کیا فرخندہ مجھ سے انتقام تو نہیں لے رہی ہے میں وہی تو ہوں جس پر اس نے ہر طرح کے ظلم توڑے وہی تو ہے جس نے ہر طرف

کے ظلم سمے۔ میں نے اسے کیا دیا، حقارت، ذلت، تکلیف۔ یہ مجھے کیا دے
رہی ہے راحت، خدمت، محبت!

کیا دنیا میں اس طرح کے لوگ بھی ہوتے ہیں؟

میں سمجھتی تھی دنیا میں ہم جیسے سیا کاروں سے آباد ہے اب معلوم ہوا دنیا
میں اس طرح کے چند نیک اور فرشتہ صفت لوگوں کی وجہ سے قائم ہے۔ ورنہ
قیامت آجاتی، خدا کا تہرنازل ہو جاتا ساری دنیا تہس نہس ہو جاتی۔
اور پھر وہ اپنے آپ کو بلا مت کرنے لگتی۔

میں بھی کتنی ذلیل فطرت کی واقع ہوئی ہوں۔

معلوم ہوتا ہے کہ میرے دل کی سیاہی اب تک نہیں دھلی

ہائے وہ بے چاری سب کچھ بھول کر شب دروز میری خدمت کر کے
اپنی ذات پر تکلیفیں جھیل کر، یہاں آئی، شب دروز میری خدمت میں گزارے خود
دکھ سمے، مجھے سکھ پہنچائے، اپنے پاس سے خرچ کر کے مجھے کھلائے
پلائے، پہنچائے، اڑھائے اور دوا علاج کرے۔

اور اس کے بارے میں ناپاک خیال میرے دل میں ہو رہا ہے کہ یہ مجھ
سے انتقام لے رہی ہے۔

کیا دنیا میں اس طرح بھی انتقام لیا جاتا ہے؟

وہ اپنے بستر پر لیٹی یہی باتیں سوچ رہی تھی کہ فرخندہ آگئی، اس نے عائشہ
کو افسردہ اور مصتعلیٰ دیکھا تو پیار بھرے لہجہ میں کہنے لگی۔

”پھر وہی۔“

عائشہ نے پوچھا۔

”کیا ہوا بیٹی؟“

وہ بولی۔

”مگنتی دفعہ آپ سے کہہ چکی ہوں، زیادہ نہ سوچا کیجئے، افسردگی و در
انحلال کو اپنے پاس نہ پھٹکنے دیا کیجئے۔“

وہ تنی کر بولی -

”بیٹی تیرا خیال غلط ہے، میں خدا کی ناشکری نہیں کروں گی، اب مجھے اندرہ یا مصلحہ رہنے کا کیا حق ہے؟ نالائق اولاد کو کھو کر میں نے تجھے پایا۔ سب کچھ پایا۔ البتہ ایک بات ضرور سوچا کرتی ہوں!“

وہ کیا ممانی جان -

”اللہ میاں کے کھیل بھی سمجھ میں نہیں آتے۔“ کیسے کھیل ممانی جان -؟“

”تو نے ذلت اور اذیت کے سوا میرے ہاتھ سے کچھ نہ پایا۔ لیکن جب ساری دنیا میں کوئی نہ رہا تو فرشتہ رحمت بن کر آگئی اور وہ کر دکھایا جو کوئی نہ کر سکتا۔ ماں، بہن، بیٹی سب کے فرائض تو نے اپنے سر لے لے کر یہ کیا ہے؟ کیوں ہے۔ اس میں خدا کی مصلحت کیا ہے؟“

”بتاؤں؟“

”بتا سکتی ہو تو بتاؤ!“

”سہیل اور سہیلہ کو موت چھین لے گئی، اللہ میاں نے میرے دل میں آپ کی محبت ڈال دی۔ وہ دونوں زندہ ہوتے تو شاید ایسا کبھی نہ ہو سکتا۔“

عالمشہ نے کہا -

”بیٹی جو ہونا تھا ہو گیا۔ اور سچ پوچھو تو مجھے نہ سہیلہ کے مرنے کا کوئی غم ہے نہ سہیل کی خودکشی کا، سہیلہ کے مرنے پر تو جتنا کاجوش تھا۔ جس نے مجھے رونے پر مجبور کر دیا تھا، لیکن سہیل کی موت پر تو ایک آنسو بھی میری آنکھ سے نہ بہا۔“

فرخندہ حیرت سے ممانی کی طرف دیکھ رہی تھی اور وہ کہہ رہی تھیں -

”دونوں نے مجھے بہت دکھ پہنچائے۔ سہیلہ نے کم، سہیل نے بہت زیادہ۔“

اسی لمحے اپنی بیوی کے ہاتھوں مجھے ذلیل کر آیا، اس کی بیوی نے اس کے سامنے مجھے مارا تاگ مگر چپ چاپ تماشا دیکھتا رہا، تیرے ناموں نے مجھے اس گھر کی لانی بنا کر رکھا تھا۔“

” جی ہاں۔ میں جانتی ہوں!“

” لیکن تیرے ماموں کے بیٹے نے جو میری کوکھ سے پیدا ہوا تھا اور جسے میں نے دنیا میں سب سے زیادہ چاہا تھا، کوٹے لکھی بنا کر رکھ چھوڑا تھا اس گھر میں فرخندہ نے ایک ٹھنڈی سانس بھری اور ممانی کی طرف تکتی رہی ان کا بیان جاری تھا۔

” دو بیوی نے جو کہا کیا، بہویں عام طور پر سانس سے چلتی ہیں لیکن خود سہیل نے کیا کسرا کھا رکھی رفتہ رفتہ اس کا بڑا ڈمیرے ساتھ یہ ہو گیا تھا۔ جو کسی غلام آقا کا کسی غلام سے ہو سکتا ہے۔ بیٹی میں اس سے ڈرنے لگی تھی۔ جب وہ گھر میں قدم رکھتا تھا میں سہم کر اپنے کمرے میں جا بیٹھتی تھی۔ اس نے میری در درگت بنائی ہے کہ اس کے سننے کے لئے فولاد کا جگر چاہیے۔“

فرخندہ نے اسے روکتے ہوئے کہا۔

” نہ سمجھیے، مجھ میں سننے کی تاب نہیں، آپ پر بھی بڑا اثر پڑے گا۔“

لیکن وہ کہاں رکنے والی تھیں۔ اپنی کہے جا رہی تھیں۔

اس نے میرا ایک زیور مجھ سے چھینا اور اپنی کے حوالے کر دیا۔ جو کچھ

میں نے الگ سے جمع کیا تھا۔ تلاشی لی، اسے برآمد کیا اور اپنے قبضے میں

لے لیا۔ شراب ہر وقت پیتا تھا۔ جو اکیلے توطاق تھا۔ پھر ایک دن وہ اپنی

بیوی کے گھر اٹھ گیا۔ اور وہاں تھوڑی مدت کے بعد اس نے خودکشی کر لی، میں

نے یہ خبر سنی تو خدا کا شکر یہ ادا کیا اور کہا، چلو اچھا ہوا پاپ گنا، سچ فرخندہ اس

کے مرنے کا ذرا غم نہیں ہے۔ ہاں سہیلہ ضرور ضرور کبھی کبھی یاد آتی ہے پھر

خود آنکھوں میں آنسو آجاتے ہیں۔ گو شادی کے بعد وہ بھی بدل گئی تھی۔ لیکن سہیل

خلا کی پناہ اللہ دشمن کو بھی ایسی اولاد نہ دے“

فرخندہ نے سنتے سنتے کہا۔

” ممانی بس۔“

وہ کہتی رہیں۔
 لوگ مجھے رونا دیکھتے تھے تو خیال کرتے تھے، سہیل کے غم میں رو رہی ہوں
 مجھے رونا اپنے گناہوں پر آتا ہے جن کی سزا غربت اور افلاس کی صورت
 میں مجھے مل رہی تھی۔“
 فرخندہ نے دلاسا دیا اور کہنے لگی۔
 اگر ایسی بات بھی تھی تو ختم ہو گئی۔
 وہ بولیں۔

”ماں اللہ کالا کھنکر ہے۔“
 فرخندہ سوچنے لگی۔ واقعی سہیل نے کیسے کیسے ظلم ہوں گے کہ ماں کا دل
 بھی پتھر بن گیا۔

مرنے کے بعد بھی وہ بیٹے کو معاف نہ کر سکی۔
 مسکراتے ہوئے فرخندہ نے کہا۔
 ”ممائی جان، پندرہ روپے ہینے پر ڈیڑھ گھنٹہ کا ایک مکان مل گیا ہے
 کل ہم اس میں منتقل ہو جائیں گے۔
 وہ حیرت سے اسے دیکھنے لگیں۔
 ”یہ کیوں بیٹے؟“

یہ صرف ایک کوٹھڑی سی ہے۔ آپ را، زینب، تینوں یہیں رہتے
 پر مجبور ہیں۔ اس سے آپ کو تکلیف ہوتی ہے۔ دیال ایک کمرہ آپ کے
 آپا کے لئے علیحدہ کمرہ ہو گا۔

ممائی جان نیا مکان دیکھ کر بہت خوش ہوئیں۔
 فرخندہ نے تینوں کمرہ کو خوب صاف ستھرا بنایا تھا ایک کمرہ میں زینب بوا
 اور آپ رہنے لگیں۔
 زینب بوا روزانہ فرخندہ کو سکول چھوڑ آتی۔

عائشہ بیگم اپنے کمرہ میں سو رہی تھیں اس نے گھر میں واقعی انہیں بہت

آرام ملتا تھا اور وہ بہت خوش تھیں۔

فرخندہ نے جواب بھی ابھی اسکول سے آئی تھی اور دین موسیٰ اپنے ساتھ لیتی آئی تھی۔ اس فضول خرچی پر زینب کو حیرت ہوئی اس نے کہا
 "یہ کیا لے آئی بیٹی۔؟"
 وہ بولی۔

"ممانی جان کی کمزوری کسی طرح جاتی ہی نہیں، میں نے فیصلہ کیا ہے تین مہینوں کا جو س ہر روز انہیں پلایا کروں گی۔"

زینب نے پیار بھری نظروں سے دیکھا اور کہا۔
 "تم کیا چیز ہو میں اب تک نہ سمجھ سکی، عائشہ کے ساتھ تمہارا سلوک میں سوچ ابھی نہیں سکتی کہ یوں بھی ہو سکتا تھا۔ بعض دفعہ توجی چاہتا ہے تمہارے قدموں پر سر رکھ دوں!"

فرخندہ نے ابھی جواب نہیں دیا تھا کہ ایک شیریں آواز آئی۔
 فرخندہ نے سراٹھایا تو نجی سامنے کھڑی تھی۔
 فرخندہ بتوق اسے دیکھنے لگی، نہ خیر مقدم کا کوئی لفظ کہہ سکی نہ مصافحہ کے لئے ہاتھ بڑھایا۔
 نجی نے زیر لب تبسم کے ساتھ کہا۔

اب نہ کہ پردہ کہ اوپر وہ نشین دیکھ لیا۔

تو جہاں جا کے چھپا ہم نے دیکھ لیا

فرخندہ اب تک گم گم کھڑی تھی، زینب نے نجی کو کبھی نہیں دیکھا۔ وہ بھی حیران تھی۔ یہ کون ہے اور فرخندہ کا اس سے کہاں کا میل جول ہے۔
 نجی نے طنز کرتے ہوئے کہا۔

"اتنی خفا ہو کہ بیٹھنے کو بھی نہ کہو گی؟ حالانکہ حالت یہ ہے کہ تمہاری تلاش میں شہر کا کونہ کونہ چھان مارا۔ پاؤں میں چھالے پڑ گئے۔ نشاری نہ سمجھ واقعہ بیان کر رہی ہوں۔ یہ دیکھو۔"

یہ کہہ کر نجی نے سینڈل پاؤں سے الگ کی تو واقعی ایڑی پر ایک اچھا

خاصا جھالہ نظر آیا۔

زینب نے فرخندہ کے بجائے کہا۔

”تو یہی بی بی بیٹھیں کیوں نہیں!“

فرخندہ نے اس کا ہاتھ پکڑا اور اپنے بستر پر لاکر بٹھا دیا وہ بولی۔

”حلق میں کانٹے پڑے ہیں مارے پیاس کے۔“

زینب نے اس کا ہاتھ پکڑا پانی کا ایک گلاس میں لاکر پیش کیا وہ

ایک ہی سانس میں غٹا غٹ پیڑھا گئی۔ پھر بولی۔

”اب ذرا دم میں دم آیا۔“

فرخندہ نے پوچھا۔

”لیکن تم کیسے گئیں یہاں۔“

”تم نے چھوڑ دیا ہمیں، تو کیا ہم بھی چھوڑ دیتے؟ بے مروت کہیں کی

فرخندہ نے جواب میں کچھ نہیں کہا۔

سچی بولی۔

مجھے یہ معلوم نہ تھا کہ ظلم سہتہ سہتہ ہم کو بھی چھوڑ دیتے؟ بے مروت

کچھ خبر ہے ممانی جان کی (بی بی حمید) کا کیا حال ہے؟

فرخندہ پریشان ہو گئی اس نے پوچھا۔

”خدا کے لئے بتاؤ کیا حال ہے ان کا۔“

اس نے بتایا۔

”بیس روز سے تم گئی ہو، ادھر موٹی ہو گئی ہیں وہ اویسے ہی بڑھا پیا ہزار

بیمار یوں کی ایک بیماری ہوتا ہے۔ وہ بیماری تو سچ پچ بیماری چلی آرہی ہیں نہ جانے

کب سے میں نے تو ہوش سنبھالا ہے انہیں بھلا چیکا نہیں دیکھا اور تمہارا

معاملہ وہ کہ — اور چر کہ دیا جلا دئے جاتے جاتے!“

فرخندہ نے دھیمے لہجہ میں کہا۔

”ایسی باتیں نہ کرو سچی —“

وہ بولی۔

” دکھ ہوتا ہو گا یہ باتیں سن کر ہے؟“

” ہاں اور کیا نہیں جی!“

” لیکن اگر وہ مر گئیں تو دیکھ رکھو ان کا خون تمہاری گردن پر پڑے ہو گا۔“

” خدانہ کرے وہ کیوں مرنے لگیں؟ تمہارے منہ میں خاک!“

” ان کی کیفیت دیکھو تو یقین آئے گا باتوں کا کھانا ان کا چھین گیا۔“

ان کی غائب وہ ہیں اور رونا ہے اور فرخندہ بے وفا، بے مروت کی یاد پڑی

مشکل سے جملہ کو ہم لوگوں پر کیا۔ ممانی جان پر رحم آیا، بھائی صاحب کی

حالت دیکھ کر تھی اس کا دل کرا ہا۔ اس نے بتایا تم مرزا پور آئی ہو بھائی

صاحب کے تو خود دل کو لگی ہوئی تھی۔ فوراً مرزا پور کے لئے عساکر باندھ

لیا، میں کیوں چھپے رہتی میں بھی ساتھ ہوئی۔ لیکن ہم سے دو قدم آگے

گزری اور ضعف و لقاہت کے باوجود ممانی جان تھیں۔ ہم دونوں نے لاکھ

سمجھایا لیکن وہ کس کی سنتی تھیں؟“

” تو کیا وہ آئی ہیں۔“

” جی جناب!“

کہاں میں وہ؟ — جھوٹی کہیں کی؟

” ہٹل گراؤنڈ ٹیل میں — وہ تو ہمارے ساتھ آرہی تھیں۔ بڑی مشکل سے

سمجھایا کہ آپ بہت زیادہ تھک گئی ہیں آرام کریں، ذرا دیر ہم جا کر اسے لاتے

ہیں۔“

” بڑا غضب کیا نہیں لے آئیں!“

وہ توجہ ہونا تھا ہو گیا تھا، اب اپنی کہی، کیا ارادہ ہے؟“

” ارادہ کیسا ہے؟“

” چلتی ہو یا نہیں آنا پڑے گا؟“

” سر کے بل چلوں گی۔ لیکن!“

” لیکن کیا۔“

” ان کا سامنا کیوں کر کر سکوں گی؟ ان سے چار آنکھیں نہیں کر پاؤں گی!“

” چلو تو سہمی - یہ مرحلے بھی طے ہو جائیں گے!“

ہوٹل کا ایک پورا سوٹ انور نے کرائے پر سے لیا تھا۔ فرخندہ کو رکھنے
 ہی امینہ نے پیک کر اس کی بلائیں لیں اور رونے لگی۔
 ” بیٹی تم نے تو ماری ڈالا تھا۔ یہ کیا کیا تم نے؟“
 فرخندہ کی نظریں جھبک گئیں نجی نے امینہ سے پوچھا۔
 ” ممانی جان کیا کر رہی ہیں۔“
 وہ بولی۔

” میاں (انور) نے نیند والی گولی کھلا دی تھی، ابھی سوئی ہیں۔ لیکن سونے
 سے پہلے، بار بار دروازے کی طرف تکتی تھیں اور پوچھتی تھیں!“
 فرخندہ نہیں آئی۔
 اور میں تسلی دینی تھی۔

” بس اب آیا ہی چاہتی تھی!“
 نجی فرخندہ کو لے کر اپنے کمرے میں آگئی اور کہنے لگی۔

کھبائی صاحب دیوانہ وار تمہیں چاہتے ہیں۔“

” ایسی باتیں میں نہیں سننا چاہتی!“

” نجی خدا کی قسم۔ تمہاری تلاش میں وہ زمین کا گزبن گئے۔ یاد ہو گا، کتنے
 یحییٰ شمیم تھے۔ ان چند دنوں میں اتنے بدل گئے ہیں کہ دیکھو گی تو پہچان نہ سکو گی
 ترس آجائے گا تم کو ان پر۔“

” ہاں تلاش کیا ہو گا۔ سرکار کے ڈر سے“

” نہیں فرخندہ وہ ڈرنے والے آدمی نہیں ہیں۔ وہ جھوٹ نہیں بولتے
 اچھا چلو مان لیا۔ ماں کے ڈر سے تمہیں تلاش کرنے نکل کھڑے ہوئے۔ لیکن
 لیکن کیا تمہاری طرح دار، نظر افروز اور دل میں کھب جانے والی تصویر بھی اتنوں
 نے ماں کے ڈر سے کھینچی تھیں اور ان پر اپنے قلم سے محبت بھرے فقرے اور
 اشعار لکھے تھے۔“

زیر لب تبسم اور دھڑکتے ہوئے دل کے ساتھ، بھی اتنی بڑی جھوٹی ہو یہ

تو میں سوچ بھی نہیں سکتی تھی۔
اور اگر میں وہ تصویریں دکھا دوں تو۔
دیکھاؤ۔

نجی نے الماری کھولی اور ایک لفافہ اس کے سامنے پھینک دیا۔
فرخندہ نے اشتیاق کے ساتھ لفافہ کھولا اور درجن بھر کے قریب مختلف
پوزوں میں اپنی تصویریں دیکھ کر حیران رہ گئی۔ مسکراتے ہوئے بولی۔
”ارے — لیکن یہ تصویریں کب اتاری انہوں نے؟“
وہ ہنستی ہوئی بولی۔

چھپ چھپ کر — بھٹی ہیں تو وہ تھی اپنی شان کے تنہا آدمی محبت کا
اظہار نہیں کر سکتے تھے اور دل کے ہاتھوں بھی مجبور تھے۔ آخر اس کے
سوا اور کیا بکسے تھے کہ تمہاری تصویریں اتاریں، میز کی دراز میں رکھ لیں اور
دفتر میں جب بیٹھیں تو انہیں دیکھ دیکھ کر دل خوش کرتے اور سیکتے رہیں۔
ان کی محبت کا اس سے بڑھ کر کیا ثبوت ہوگا کہ تمہاری جملہ نے انہیں وہ وہ
صلواتیں سنائی ہیں اور ایسا اڑے ہاتھوں لیا ہے کہ کوئی اور ہوتا تو کوئی
مار دیتا اسے لیکن وہ گونگے بنے بیٹھے رہے۔

”اجمق ہے وہ تو — اسے ہمارے معاملے میں بولنے کی کیا ضرورت تھی؟“

اتنے میں انور اندر آیا، اسے دیکھ کر فرخندہ کانپ گئی۔ واقعی اس کا حال
اتنا ہیبت زدہ تھا کہ دیکھا نہیں جاتا تھا۔ اس نے نجی سے کہا۔

”اچی جاگ گئی ہیں، جادو انہیں“ دے دو۔۔۔ لیکن دفعۃً نہیں!“

نجی لیڈی جمید کے کمرے میں چلی گئی۔ انور اسی طرح کھڑا ہوا، فرخندہ

اسی طرح بیٹھی رہی، ذرا دیر کے بعد انور نے کہا۔

”فرخندہ، کیا تم مجھے معاف کر دو گی؟“

وہ کسماتی ہوئی بولی۔

”د آپ نے کوئی جرم نہیں کیا تھا۔“

”اگر میں نے تمہارے منہ سے معافی کا لفظ نہ سنا تو خود کشتی کر لوں گا، اور

پستول ساتھ لایا ہوں۔“ وہ بولا۔

میں نے معاف کیا، میرے خدا نے معاف کیا، وہ گھبرا کر بولی۔
 اور اسی طرح کھڑا رہا۔ نہ جانے کیا سوچ رہا تھا، آہستہ آہستہ پھر اس
 کے لب ہلے اس نے پوچھا۔
 وہ کیا تم سلیم پور واپس چلو گی؟ - حمید منزل تمہارے بغیر سونی ہے!
 ان الفاظ میں کچھ ایسا درد اور کچھ ایسا سوز تھا کہ واقعی فرخندہ کو ترس
 آ گیا۔

اس نے تھوڑے سے تامل کے بعد کہا۔
 "میرا خود دیاں جانے کا اور ساری زندگی سرکار کے قدموں میں گزار دینے
 کو جی چاہتا ہے۔ لیکن میں مجبور ہوں!"
 اور پر جیسے بجلی گریڑی، اس نے بڑی حسرت کے ساتھ پوچھا۔
 "کیوں مجبور ہو؟ - اگر مجھ سے تمہیں نفرت ہے تو وعدہ کرتا ہوں
 سلیم پور اور حمید منزل سے ناٹھ توڑ دوں گا۔ سلطان گنج میں رہنا
 شروع کر دوں گا۔"
 پھر اس نے بھرائی ہوئی آواز میں کہا۔
 "میرے لئے یہی بہت ہے کہ تم سلیم پور میں ہو۔ حمید منزل میں
 ہو۔"

فرخندہ کی زبان اب کھل چکی تھی۔ اس نے کہا۔
 "دخلا کے لئے۔ ایسی باتیں کیجئے، آپ تو بہت اچھے اور اونچے
 ہیں۔ آپ سے نفرت کون کر سکتا ہے؟ میں تو دوسری بات کہہ رہی تھی!"
 "کون سی بات؟"

میں نے حمید سے طے کر لیا تھا کہ نرسنگ سکھوں اور اسی کے پاس
 رہوں گی۔ لیکن جب مجھے اپنی ممانی کا حال زار معلوم ہوا۔ تو میں فرض کی پکار
 پر لبیک کہنے سے اپنے آپ کو نہ روک سکی۔ یہاں آئی اور ایک اسکول میں
 ملازم ہو گئی وہ ہر سہارے اور ہر آسیرے سے محروم ہو چکی ہیں۔ میں بھی اگر
 انہیں چھوڑ دوں تو قیامت کے دن اس ماموں کا سامنا کیونکر کر سکوں گی جو اپنی

بیوی کو بہت چاہتا تھا۔ اور جس نے مجھے ماں کا پیار دیا تھا۔
 ”اگر صرف یہی بات ہے تو تمہیں بے فکر ہو جانا چاہیے۔
 ”وہ کیسے؟“

”جمید منزل میں وہ میری ماں کی طرح رہیں گی۔ میں ان کی خدمت کروں گا
 اور انہیں پھول کی طرح رکھوں گا۔“

جواب میں فرخندہ کچھ کہنا چاہتی تھی کہ ایک انور ایک قدم آگے بڑھ
 آیا۔ اس نے کہا۔

”فرخندہ ایک بات زبان پر آتی ہے۔ لیکن کہنے کی سمہت نہیں پاتا۔
 کیا کہہ دوں۔“

فرخندہ کا چہرہ تمٹماٹھا، اس نے کہا۔
 ”کہیے۔“

اس نے بڑی مشکل سے اپنے اوپر قابو پا کر گلوگرفٹہ آواز میں کہا
 ”میں نہیں جانتا محبت کس طرح کی جاتی ہے؟۔ لیکن میں تم سے محبت
 کرتا ہوں۔“

اس دن سے جب پہلے پہل تم کو اسٹیشن پر دیکھا تھا۔ کیا مجھے
 ٹھکرا تو نہ دوں گی؟“

شرمانی ہوئی آنکھوں سے فرخندہ نے اسے دیکھا پھر نگاہیں جھکالیں
 انور نے کہا۔

یہ میری زندگی اور موت کا مسئلہ ہے۔ میں تمہارے ہر فیصلے کے سامنے
 سر جھکا دوں گا۔ لیکن مجھے تمہارا فیصلہ معلوم ہو جانا چاہیے۔ بتاؤ۔ ناں
 یا نہیں۔“

آہستہ سے فرخندہ نے کہا۔
 ”ناں۔“

انور نے اس کا ہاتھ اپنے ہاتھ میں لے کر چوم لیا۔